
ಈ ಕಿರಿಹೊತ್ತಗೆಯನ್ನು ಬೆಂಗಳೂರು ಸರ್ಪಭೂಷಣಮಠ 
ಮತ್ತು ಶಿರಾಳಕೊಪ್ಪದ ವಿರಕ್ತ ಮಠಾಧ್ಯಕ್ಷರೂ , ಮಹಾವಿದ್ಯಾ 

ಸರೂ , ವೀರಶೈವ ಚಲ್ಯಾಕಾಂಡ ಪಂಡಿತರೂ , ಕಾಯಕಶೀಲರೂ 
- ಆದ ಶ್ರೀ ನಿ||ಪ್ರ ||ಸ್ವ|| ಶ್ರೀ ಶಿವಕುಮಾರಸ್ವಾಮಿಗಳವರಿಗೆ ಶ್ರದ್ಧಾ 
ಭಕ್ತಿ ವಿಶ್ವಾಸಪೂರ್ವಕವಾಗಿ ಸಮರ್ಪಿಸಲಾಗಿದೆ. 


ಮೊದಲ ಮಾತು 


ವೀರಶೈವ ಸಿದ್ಧಾಂತದಲ್ಲಿ ಗುರು - ಲಿಂಗ- ಜಂಗಮಗಳು ಬಹು ಮಹ 
ತ್ವದವು. ಪ್ರತ್ಯಕ್ಷ ಕಲ್ಪನೆಯ ಈ ಸಿದ್ಧಾಂತದಲ್ಲಿ ಪ್ರಬುದ್ಧ ಚೇತನವೊಂ 
ದರಿಂದಲೇ ಇನ್ನೊಂದು ಚೇತನಕ್ಕೆ ರಹಸ್ಯ ಹರಿದುಬರಬೇಕಲ್ಲದೆ, ಅಚೇತ 
ನದಿಂದಲ್ಲ. ಆದ್ದರಿಂದ ಚೇತನಾತ್ಮಕ ಗುರುಜಂಗಮಗಳ ಸ್ಥಾನಗಳಿಗೆ 
ವಿಶೇಷ ಮಹತ್ವ ಕೊಟ್ಟಿದ್ದಾರೆ. ಒಂದು ದೀಪ್ತಿ - ಇನ್ನೊಂದು ದೀಪ. 
ಒಂದು ಗಟ್ಟಿ ದುಪ್ಪ ಇನ್ನೊಂದು ತಿಳಿದುಪ್ಪ ; ಒಂದು ಆಲಿಕಲ್ಲು 
ಇನ್ನೊಂದು ನೀರು ಇದ್ದ ಹಾಗೆ. ಶೂನ್ಯ ಸಂಪಾದನೆಯು ಇಂಥ ಅನೇಕ 
ಸಮಸ್ಯೆಗಳ ಚರ್ಚಗ್ರಂಥವಾಗಿದೆ. ಅಲ್ಲಿ ಪೂರ್ವಪಕ್ಷಮಾಡಿ ಅದಕ್ಕೆ ಸಿದ್ದಾಂತ 
ರೂಪವಾದ ಉತ್ತರ ನೀಡಿದ್ದಾರೆ. ಪ್ರಕೃತ ಈ ಕಿರಿಹೊತ್ತಗೆಯಲ್ಲಿ ಲಿಂಗದ 
ನೆಲೆಗೆ ಗುರುವಿನ ಅವಶ್ಯಕತೆ ಅತ್ಯಂತ ಮಹತ್ವದ್ದೆಂಬ ಅಂಶವು ಪ್ರತಿಪಾದಿ 


ತವಾಗಿದೆ. ಪ್ರಭುದೇವರ ಪೂರ್ವಪಕ್ಷ ರೂಪವಾದ ಪ್ರಶ್ನೆಗಳಿಗೆ ಮುಕ್ತಾ 
ಯಿಯಕ್ಕನ ಸಿದ್ದಾಂತರೂಪವಾದ ಉತ್ತರವಿದೆ. 


ಮುಕ್ತಾಯಿಯಕ್ಕನ ಹುಟ್ಟೂರು ಲಕ್ಕುಂಡಿಯೊ ?, ಮುತ್ತಿಗೆಯೊ ? 
ಎಂಬ ಬಗ್ಗೆ ವಿದ್ವಾಂಸರಲ್ಲಿ ಭಿನ್ನಾಭಿಪ್ರಾಯವಿದೆ. ಹಳಕಟ್ಟಿಯವರ ಅಭಿ 
ಪ್ರಾಯದ ಪ್ರಕಾರ ಲಕ್ಕುಂಡಿಯೆಂದೇ ಪ್ರಕೃತ ಗ್ರಂಥದಲ್ಲಿ ವಿವರಿಸಿದೆ. 
ಮುತ್ತಿಗೆಯಲ್ಲಿ ಕೊನೆಕಾಲದಲ್ಲಿ ವಾಸವಾಗಿದ್ದರೂ ಇರಬಹುದು. ಏಕೆಂ 
ದರೆ 12 ನೆಯ ಶತಮಾನದಲ್ಲಿ ಪ್ರಸಿದ್ದ ವೀರಶೈವ ಕೇಂದ್ರವೆನಿಸಿದ್ದ ಬಳ್ಳಿ 
ಗಾವೆಯ ಪಕ್ಕದ ಊರಾದ ಮುತ್ತಿಗೆಯು ಶಿವಶರಣರ ನೆಲೆಬೀಡಾಗಿರಲಿಕ್ಕೆ 
ಸಾಕು. ಇನ್ನು “ ಮಸಳಿಕಲ್ಲು ” ಗ್ರಾಮದ ಬಗ್ಗೆ ಯೂ ಭಿನ್ನಾಭಿಪ್ರಾಯ 
ವಿದೆ . ನಮಗೆ ಅವು ಮುಖ್ಯವಲ್ಲ . ಅದು ಏನೇ ಇದ್ದರೂ , ಅವರ ತತ್ವ 
ಸಿದ್ದಾಂತ ನಮಗೆ ಪ್ರಧಾನವೆಂದಿಟ್ಟುಕೊಂಡು, ಉಳಿದವುಗಳ ಕಡೆಗೆ ಮಹ 
ತ್ವ ಕೊಡಬೇಕಾದ ಅವಶ್ಯಕತೆಯಿಲ್ಲವೆಂದು ಭಾವಿಸಬಹುದು 


ಈ ಪುಸ್ತಕವನ್ನು ಪ್ರಕಟಿಸುವ ಭಾರ ಹೊತ್ತ ಶ್ರೀಕಂಠೇಶ್ವರ ಪ್ರೆಸ್ - 
ಮಾಲೀಕರಾದ ಶ್ರೀರ್ಮಾ ಹೆಚ್ .ಎನ್ . ಗುರುಶಾಂತಪ್ಪನವರಿಗೆ ನನ್ನ 
ಕೃತಜ್ಞತೆಗಳು ಅವಶ್ಯ ಸಲ್ಲಬೇಕು. ಮುದ್ರಣ ದೋಷಗಳ ಬಗೆಗೆ ವಾಚಕರ 
ಕಮೆ ಇರಬೇಕಾಗಿ ಹೇಳದಿರಲಾರೆ. 


2 - 10 - 1968 
579 , ಹೊಸಳ್ಳಿ ಬಡಾವಣೆ 

ಬೆಂಗಳೂರು- 23 


ಗ್ರಂಥಕರ್ತ 


ಅಜಗಣ್ಣ ಮುಕ್ತಾಯಿಯಕ್ಕಗಳ ಪ್ರಸಂಗ 

ಗುರುವಿನ ಅವಶ್ಯಕತೆ 


ಭೂಮಿಕೆ 


ಮನುಷ್ಯ ತನ್ನ ಸಮಸ್ತ ಕರ್ತವ್ಯಗಳನ್ನೂ ಈಶ್ವರಾರ್ಪಣೆ ಮಾಡುವಷ್ಟು 
ಪರಿಪಕ್ವ ಹಂತಕ್ಕೇರಿ ನಿಲ್ಲುವ ಪರಿಪೂರ್ಣ ಮಾರ್ಗವನ್ನು ಬೋಧಿಸುವುದೇ 
ಧರ್ಮದ ಪ್ರಧನೋದ್ದೇಶವಾಗಿದೆ. ಈ ಸ್ಥಿತಿಯಳವಡಲು ಕ್ರಮಕ್ರಮ 
ವಾಗಿ ಮನುಷ್ಯ ಮೇಲೇರಲು ಧರ್ಮದಲ್ಲೂ ಹಂತಹಂತಗಳುಂಟು. ಆ 
ಸ್ಥಿತಿಯನ್ನು ಒಂದೇ ದಿವಸ ಒಮ್ಮೆಲೆ ಸಾಧಿಸಲಾಗುವುದಿಲ್ಲ. ಮನಸ್ಸು 
ಶಿವಸಂಕಲ್ಪದಿಂದ ಕೂಡಲು ಅದು ತನ್ನ ಮೂಲಭೂತಗುಣಗಳನ್ನು 
ಹುರಿದಲ್ಲದೆ, ಅಥವ ಮನಶ್ಯಾಸ್ತ್ರಜ್ಞರು ಹೇಳುವಂತೆ ಉದಕರಣಗೊಳಿಸಿ 
ಹುರಿದಡಲ್ಲದೆ ಸಾಧ್ಯವಾಗದು. - 
ಓ ಕರ್ತವ್ಯಗಳೆಲ್ಲ ಈಶ್ವರಾರ್ಪಣ ಮಾರ್ಗದಲ್ಲಿ ಹರಿಯಹತ್ತಿದುವೆಂದರೆ 
ಅಥವ ಆ ಮಾರ್ಗದಲ್ಲಿ ಕ್ರಮಕ್ರಮವಾಗಿ ಹೋಗಹತ್ತಿದುವೆಂದರೆ ಅಂಥ 
ಮಾರ್ಗವನ್ನೇ ನರಪ್ರಪಂಚದಿಂದ ಹರಪ್ರಪಂಚಕ್ಕೆರುವ ಮಾರ್ಗವೆಂದು 
ಹೇಳುವುದು , ಅಥವ ನರಪ್ರಪಂಚ, ಹರಪ್ರಪಂಚವಾಗಿ ಮಾರ್ಪಡುವಿಕೆ 
ಯೆಂದು ಹೇಳುವುದು. ಪ್ರಪಂಚ ಮಾರ್ಪಡುವುದಿಲ್ಲ ; ಪ್ರಪಂಚದಲ್ಲಿರುವ 
ಮನುಷ್ಯರ ಮನಸ್ಸು , ಕ್ರಿಯೆ, ನಡೆ , ನುಡಿಗಳು ಮಾರ್ಪಡುತ್ತವಷ್ಟೆ . 
ಪ್ರಪಂಚವೆಂದರೂ ಅದು ಈಶ್ವರನ ಲೀಲೆಯಿಂದಾಗಿ ಅವನಿಂದ ವಾಸಿಸಲ್ಪ 
ಟ್ಟು ದು . ಅದು ಮಾಯೆಯಲ್ಲ; ಮಾಯೆ ಅಲ್ಲಿಲ್ಲ. ಮಾಯೆಯಿರುವುದು 
ಮನುಷ್ಯನ ಪ್ರಾಕೃತ ಮನಸ್ಸಿನಲ್ಲಿ. ಶಿವಸಂಕಲ್ಪ ವಿಲ್ಲದ ಮನಸ್ಸು ಅಪಕ್ಕ , 
ಅಲ್ಲಿ ಮಾಯೆಯ ಸುಳಿತಕ್ಕೆ ಪೂರ್ಣವಕಾಶವುಂಟು. ಅದು ಶಿವಸಂಕಲ್ಪ 
ವಾದಾಗ ಮಾಯೆಯೂ ಇಲ್ಲ ; ಮರಣವೂ ಇಲ್ಲ . 


ಕರ್ತವ್ಯಗಳೆಲ್ಲ ಶುದ್ದಿಯನ್ನು ಪಡೆಯಬೇಕು. ಅವು ಭಾವದಲ್ಲಿ ಬೇರು 
ಬಿಡಬೇಕು. ಅಂದರೆ ಭಾವಕ್ರಿಯೆಗಳಾಗಿ ಮಾರ್ಪಡಬೇಕು. ಸತ್ಯ ಶುದ್ಧ 
ಜ್ಞಾನದ ಬಳಿವಿಡಿದು ಕರ್ತವ್ಯಾ ಕರ್ತವ್ಯ ವಿಮರ್ಶೆಯಿಂದ, ಸಾಧನಾಶೀಲ 
ನಾಗಿ ಹೋಗುವುದಾದರೆ ಪ್ರಕೃತಿಭೂತ ಮಾರ್ಗಗಳನ್ನೆದುರಿಸುವ ಸಾಹಸ 
ಸಾಮರ್ಥಭರಿತ ಸಾಧನೆ ಸಹಜಗೊಳ್ಳುವುದಾದರೆ ಅಂಥವನ ಮಾರ್ಗ 
ಸಮಸ್ತ ಕಂಟಕರಹಿತವಾದುದೆಂದು ಹೇಳಬೇಕು. ಕೊಲ್ಲುತ್ತೇನೆನ್ನುವ 
ಪ್ರಕೃತಿಗೆ ಗೆಲ್ಲುತ್ತೇನೆಂಬ ಮಾರ್ನುಡಿಯ ಕೆಚ್ಚು , ನೆಚ್ಚು , ನಿಚ್ಚಳಗೊಳ್ಳ 
ಬೇಕು. ಅವ್ಯಾಹತವಾಗಿ, ಅನಂತವಾಗಿ ಅಪ್ಪಳಿಸುತ್ತಿರುವ ಪ್ರಕೃತಿಯ 
ಹೊಡೆತಗಳನ್ನೆದುರಿಸದಿದ್ದರೆ ಆರ್ಭಟಿಸುತ್ತ ತುಂಬಿತುಂಬಿ ಹರಿಯುವ ಆವು 
ಗಳ ಪರ್ವತ ಪ್ರಾಂತ ಪ್ರವಾಹೀ ಸೆಳೆತಕ್ಕೆ ಸಿಕ್ಕು ಬಿದ್ದು ದಾದರೆ ಅದಕ್ಕೆ 
ಕೊಚ್ಚಿಹೋದ ಆತನು ಒಲವು ನಿಲವುಗಳೆರಡನ್ನೂ ಕಳೆದುಕೊಂಡು ಗೊತ್ತು 
ಗುರಿಯಿಲ್ಲದ ಯಾವುದೋ ಅಗತ್ಯ ದುರ್ಗಮ ಸ್ಥಾನದಲ್ಲಿ ನಿಂತು ಸತ್ಯ , 
ಶುದ್ದ ಶಿವಸಾಕ್ಷಾತ್ಕಾರದಿಂದ ದೂರನಾಗುತ್ತಾನೆ. ಅರ್ಥಾತ್ ಅಧೋಗತಿ 
ಗಿಳಿಯುತ್ತಾನೆ ; ದಿಗ್ರಾ೦ತನಾಗುತ್ತಾನೆ. ಆದ್ದರಿಂದ ಎಚ್ಚರದಪ್ಪ ಬಾ 
ರದು . ಎಚ್ಚರದಪುವುದು ಭವಿಷ್ಯತ್ತಿನ ಅದರ ದುಃಖಕ್ಕೆ ಆಹ್ವಾನವಿ 
ತಂತೆಯೇ , ಶಿವನನ್ನು ನಚ್ಚ ಬೇಕು; ಮಚ್ಚ ಬೇಕು. ಸಲುಗೆಗೊಳ್ಳಬೇಕು 
ಸೋಲಬೇಕು ; ಅಳಲಬೇಕು ; ಬಳಲಬೇಕು; ಕರಗಬೇಕು: ಕೊರಗಬೇಕು; 
ಪಂಚೇಂದ್ರಿಯಗಳು ಕಬ್ಬುಣವುಂಡ ನೀರಿನಂತಾಗಬೇಕು. ಆಗಲೇ ಮನ 
ಸ್ಸಿನ ಶಿವಸಂಕಲ್ಪ ಸ್ಥಿತಿಯಳವಡುವುದು. ಸದಾಚಾರ, ಸದ್ಯಕ್ಕಿ , ಸದ್ದ 
ರ್ಮಗಳು ನೆಲಸಿರ್ಪ ಠಾವು ಕುಲಜನತರು; ಆಸೆ - ಆಮಿಷ, ಹುಸಿ , ಕೋಪ 
ಮೋಸಗಳಿರುವ ಠಾವೇ ಹೊಲೆಯ ನೆರೆ, ನೆರೆ ಕೊಳೆಯಿಂದ ಕೂಡ 
ಬಾರದು. 


* ಶಿವಶರಣರು ನಿರಂತರವಾಗಿ ಪ್ರಕೃತಿಯೊಡನೆ ಹೋರಾಡಿ ಅಜೇಯ 
ರಾದರು. ಇಷ್ಟಲಿಂಗವಿಡಿದು ಈ ಎಲ್ಲ ಅನಿಷ್ಟಗಳನ್ನೂ ನಿವೃತ್ತಿಗೊಳಿಸಿ 
ಕೊಂಡು ತಮ್ಮ ಸುತ್ತಮುತ್ತಣ ಪ್ರಪಂಚವನ್ನೆಲ್ಲ ಹರಪ್ರಪಂಚವನ್ನಾಗಿ 
ಮಾರ್ಪಡಿಸಿಕೊಂಡರು. ಅವರಿಗೆ ಈ ದೃಷ್ಟಿಯನ್ನು ಹೊರತುಪಡಿಸಿ 


ಬೇರೊಂದು ಶಿವಲೋಕವನ್ನು ಅಥವ ದೇವಲೋಕವನ್ನು ಕಣರು; ಒಪ್ಪರು. 
ಸತ್ಯದಿಂದ ಕೂಡಿದ ನಡೆನುಡಿಯ ಜೀವನವೇ ದೇವಲೋಕ; ಅದಕ್ಕೆ ವಿರು 
ದೃವಾದುದೆಲ್ಲ ಮರ್ತಲೋಕ, ಸದಾಚಾರವೇ ಸ್ವರ್ಗಸದೃಶ ; ಅನಾಚ 
ರವೇ ನರಕ ಸದೃಶವೆಂದು ತಿಳಿದರು. ಇದಕ್ಕೆ ಅವರ ದಿವ್ಯ ಸುಂದರ ವಚ 
ನಗಳೇ ಸಾಕ್ಷೀಭೂತಗಳಾಗಿ ನಿಂತಿವೆ. ವಾಮಕ್ಷೇಮ , ಹನಿವೃದ್ಧಿ , ನಾನಾ 
ಪಮಾನಗಳನ್ನೆಲ್ಲ ಲಿಂಗದೇವನಮೇಲೆ ಧೈರವಾಗಿ ಕಟ್ಟಿ ಹೊರಿಸಿದರು . 
ತಾವು ತಮ್ಮ ಪಾಡಿಗೆ ತಮ್ಮ ಕರ್ತವ್ಯದಲ್ಲಿ ಮುಂದುವರಿದರು. “ ಸಟೆಯಿ 
ಲ್ಲದಂತೆ, ವೈಶಿಕವಿಲ್ಲದಂತೆ, ಪ್ರಪಂಚವಿಲ್ಲದಂತೆ ನಡೆಸಯ್ಯ ಲಿಂಗತಂದೆ : 
ಒಂದು ನಿಮಿಷವಾದರೂ ನಿಮ್ಮ ಶರಣಸಂಗದಲ್ಲಿರಿಸಯ್ಯ ........” ಎಂದು 
ಹೊಲಬುಗೆಟ್ಟ , ತಮ್ಮ ಮಾರ್ಗದ ಹಸನುಮಾಡಿಕೊಳ್ಳಲು ಪ್ರಯತ್ನಿಸಿದರು 
ಅವನ ಮೊರೆಹೊಕ್ಕರು. “ ನರವಿಂಧದೊಳಗೆನ್ನ ಹುಲುಗಿಳಿಯಮಾಡಿ 
ಸಲಹುತ್ತ ' ಶಿವಶಿವ ” ಎಂದೋದಿಸಯ್ಯ ಭಕ್ತಿಯೆಂಬ ಪಂಜರದೊಳಗಿಕ್ಕಿ 
ಎನ್ನ ಸಲಹು ಕೂಡಲಸಂಗಮದೇವ” ಅನ್ಯ ವಿಷಯಗಳಿಗೆ ಮನಸ್ಸು ಎಳ 
ಸದಂತೆ, ಇಂದ್ರಿಯಗಳು ಜಾರದಂತೆ ನೋಡಿಕೊಳ್ಳಲು ಶಿವನಿಗೇ ಹೇಳಿದರು . 
ಭಕ್ತಿಯ ಭದ್ರಪಂಜರವನ್ನೇ ತಮ್ಮ ಸುತ್ತಮುತ್ತ ಬಿಗಿದುಕೊಂಡರು. 
ಮನಸ್ಸು ಇಂದ್ರಿಯಗಳು ಹತೋಟಿಗೆ ಸಿಗದಿದ್ದಾಗ, ಮಾನವ ಸಹಜ 
ಮಾರ್ಗದತ್ತ ಹರಿಯುತ್ತಲೇ ಇದ್ದಾಗ ( ಅಯ್ಯಾ , ಅಯ್ಯಾ , ಎಂದು ಕರೆ 
- ಯುತ್ತಲಿದ್ದೇನೆ; ಅಯ್ಯಾ , ಅಯ್ಯಾ , ಎಂದು ಒರಟುತ್ತಲಿದ್ದೇನೆ; “ ಓ ” 
ಎನ್ನಲಾಗದೇ ಅಯ್ಯ ಆಗಳೂ ನಿಮ್ಮುವ ಕರೆಯುತ್ತಲಿದ್ದೇನೆ; ಮೌನವೇ 
ಕೂಡಲಸಂಗಮದೇವ" ಎಂದು ದೇವನನ್ನು ಅತ್ಯಂತ ದೈನ್ಯಭಾವದಿಂದ 
ಕೂಗಿ ಎಚ್ಚರಿಸಿದ್ದಾರೆ. ಇಲ್ಲಿ ನರಪ್ರಪಂಚವನ್ನು ಹರಪ್ರಪಂಚವನ್ನಾಗಿ 
ಮಾರ್ಪಡಿಸಿಕೊಳ್ಳುವ ಅತ್ಯಂತಾಭಿಲಾಷೆಯ ಮರ್ಮರ ನಿನಾದ ಪ್ರತಿಧ್ವನಿ 
ತವಾಗುವುದನ್ನು ಗಮನಿಸಿದರೆ ಅವರ ಕರ್ತೃತ್ವ ಶಕ್ತಿಯ ಅನುಭವವೂ , 
1 . ಬ. ವಚನ ಸಂ ೬೦ ( ಬಸವನಾಳ ಸಂಪಾದಿತ ಪ್ರತಿ) 
2, ಬ. ವ. ಸಂಖ್ಯೆ ೫೫೮ 
3, ಬವ, ಸಂಖ್ಯೆ ೫೬ 


ಕ್ರಿಯಾಪಾರಿಶುದ್ದ ದ ರೀತಿನೀತಿಗಳೂ ನಿರಂತರ ಅನಿಷ್ಟದೊಡನೆ ಹೋರಾ 
ಡಿದ ಫಲಗಳೇ ಆಗಿವೆ ಎಂಬಂಶ ವ್ಯಕ್ತವಾಗದಿರದು . 


ಶರಣರು ಕ್ರಿಯಾಪ್ರಧಾನವಾದಿಗಳು 


ಶರಣ ಪಥದಲ್ಲಿ ಕ್ರಿಯೆಗಿರುವಷ್ಟು ಪ್ರಾಧಾನ್ಯತೆ ಜ್ಞಾನಕ್ಕಿಲ್ಲ, ಸರಿ 
ಶುದ್ದ ಕ್ರಿಯೆಯೇ ಜ್ಞಾನವೆಂದು ಅವರ ವಾದ. ಶುದ್ದ ಕ್ರಿಯೆಯಿಲ್ಲದ ಜ್ಞಾನ 
ವ್ಯರ್ಥ: ಅದು ಕೇವಲ ನಾಗತ 
: ಮೆದುಳಿಲ್ಲದ ತಲೆ; ತಲೆಯಿಲ್ಲದ ದೇಹ; 
ಜೀವವಿಲ್ಲದ ಶರೀರ, ಕ್ರಿಯಾನಿವೃತ್ತಿಯನ್ನ೦ತೂ ಶರಣರು ಒಪ್ಪರು. 
ಶಿವನು ಲೀಲಾಮಯನಾಗಿ ಸ್ವತಂತ್ರನಾಗಿದ್ದುಕೊಂಡು ಯಾವುಯ 
ಸೃಷ್ಟಿ ನಿರ್ಮಾಣಗೊಳಿಸಿದ್ದಾನೆ. ಸೃಷ್ಟಿಯ ಕ್ರಿಯೆಗಳಿಗೆ ಹೇಗೆ ನಿವೃತ್ತಿ 
ಯೆಂಬುದು ಅದು ಇರುವವರೆಗೂ ನಿಲ್ಲುವುದಿಲ್ಲವೋ , ಹಾಗೆ ದೇಹವಿರುವವ 
ರೆಗೆ ಕ್ರಿಯೆಯಿರಲೇಬೇಕು – ಕವಿರುವವರೆಗೂ ಎಲೆಯಲ್ಲಾಡುವಂತೆ, 
ಪ್ರತಿಯೊಂದು ಕ್ರಿಯೆಯೂ ನಿಚ್ಚ ನಿಚ್ಚ ಎಚ್ಚರಿಕೆಯ ಭಕ್ತಿ ಶಕ್ತಿಯಿಂದ 
ಕೂಡಿರಬೇಕೆಂಬುದೇ ಎಲ್ಲ ಶರಣರೂ ಕಂಡ ಕನಸು. ಈ ತತ್ತ್ವವನ್ನು 
ಕಲ್ಯಾಣನಗರದಲ್ಲಿ ೧೨ ನೆಯ ಶತಮಾನದಲ್ಲಿ ಅನುಭವ ಮಂಟಪವೆಂಬ 
ಶಿವಾನುಭಾವ ಸಂಸ್ಥೆಯ ಮೂಲಕ ನಡೆದು ನುಡಿದು ಜಗದರ್ಶನದಮೇ 
ಲೆಲ್ಲ ಉಷಃಕಾಲದ ನೂತನ ರಕರುಣಕಾಂತಿಯ ಉಜ್ವಲ ಮರೀಚಿ 
ಮಾಲಿಕೆಯನ್ನು ಪ್ರಸರಿಸಿ ಪ್ರಕಾಶಗೊಳಿಸಿದ್ದಾರೆಂದರೆ ಸತ್ಯಕ್ಕೆ ದೂರವಲ್ಲ. 
ಕ್ರಿಯೆಗಳು ಜ್ಞಾನಕ್ರಿಯೆಗಳಾಗಿ ಭಾವದಲ್ಲಿ ಬೇರುಬಿಡಬೇಕು. ಭಾವಭೂ 
ಮಿಯೂ ಆ ಬೇರನ್ನು ಇಳಿಸಿಕೊಳ್ಳಲು ಯೋಗ್ಯ ಕೃಷಿಯಿಂದ ಹದಗೊಂ 
ಡಿರಬೇಕು. ಲಿಂಗಭಾವಾಪನ್ನ ಮನಸ್ಕನಾದ ಶರಣನ ಎಲ್ಲ ಕ್ರಿಯೆಗಳೂ 
ಲಿಂಗಪೂಜೆಗಳೇ ಆಗಿವೆ. ಈ ಕ್ರಿಯೆಗಳನ್ನು ಕಾಯಕವೆಂಬ ಶಬ್ದದಿಂದ 
ಅವರು ಕರೆದಿದ್ದಾರೆ. ” “ಕಾಯಕದಲ್ಲಿ ನಿರತನಾದರೆ , ಗುರುದರುಶನವಾ 
4 , ಶೂನ್ಯ ಸಂಪಾದನೆ, ಸಂ . ೧, ಪು, ೨೫೯ ( ಪ್ರೊ . ಸಂ . ಶಿ. ಭೂಸನೂರುಮಠ ಅವರ 

ಸಂಪಾದಿತ , ಪ , ಮುದ್ರಣ) 


ದರೂ ಮರೆಯಬೇಕು ; ಲಿಂಗಪೂಜೆಯಾದರೂ ಮರೆಯಬೇಕು ; ಜಂಗಮ 
ಮುಂದಿದ್ದರೂ ಹಂಗುಹರಿಯಬೇಕು; ಕಾಯಕವೇ ಕೈಲಾಸವಾದ ಕಾರಣ.... 
ಲಿಂಗಪೂಜೆ ಮರೆತರೆ ಸೈರಿಸಬಹುದು. ಕ್ರಿಯೆ ಮರೆತರೆ ಸೈರಿಸಲಾಗದು ” 
ಎಂಬುದೇ ಅವರ ಮತ. 
- ಮಹಾವಿಭೂತಿ ಬಸವಣ್ಣನವರ ದಾಸೋಹಜ್ಞಾನ ಕ್ರಿಯಾಪೂರ್ಣ 
ಎತ್ತರ ಮಟ್ಟದ ದಾಸೋಹ. ತನುವನು ಲಿಂಗಕೆ, ಸೋ೦ಕಿಸಿ ತನುಗು 
ಣಗಳನ್ನು ನಷ್ಟಗೊಳಿಸಿಕೊಂಡವನು ; ಮನವನ್ನು ಲಿಂಗಕ್ಕೆ ಸೋಂಕಿಸಿ 
ಮನದ ಪ್ರಕೃತಿಯನ್ನು ನಷ್ಟಗೊಳಿಸಿಕೊಂಡು ಶಿವಸಂಕಲ್ಪಗೊಳಿಸಿಕೊಂಡ 
ವನು ; ಭಾವವನ್ನು ಲಿಂಗಕ್ಕೆ ಸೋಂಕಿಸಿ ನಿರ್ಭಾವಗೊಂಡು ಎಲ್ಲೆಲ್ಲಿಯೂ 
ಲಿಂಗದೇವನ ಅಚ್ಚ ಪೊಚ್ಚ ಬರಿಯರವಿನ ಪರಿಪೂರ್ಣ ಪ್ರಕಾಶದಿಂದ 
ಬೆಳ್ಳಂಬೆಳಕಾದವನು. ಸಕಲ ಕ್ರಿಯೆಗಳೂ ಲಿಂಗದೇವನ ರನ್ನ ಬೆಳಕಿನಲ್ಲಿ 
ಹರಿದಿದ್ದವು. ಅಂದರೆ ಜ್ಯೋತಿಮಾರ್ಗದಲ್ಲಿ ಸಾಗಿದ್ದವು. ಅಲ್ಲಿ ಕಪ್ಪಿಲ್ಲ, 
ಕಲೆಯಿಲ್ಲ, ನೆಲೆದಪ್ಪಿರಲಿಲ್ಲ. ಅವರ ಸಕಲ ಕ್ರಿಯೆಗಳೂ ಜ್ಞಾನಕ್ರಿಯೆಗೆ 
ಳಾಗಿ ಭಾವದಲ್ಲಿ ಹೇರುಬಿಟ್ಟು , ಕ್ರಿಯಾಜ್ಞಾನಗಳ ಭೇದಭಾವ ತೊಲಗಿ 
ಸ್ಕೂಲ, ಸೂಕ್ಷ್ಮಭಾವ ಸಂಗಮಗೊಂಡಿದ್ದು ವು. ಸಮಸ್ತ ಶರಣರ ಮತ್ತು 
ಶರಣೆಯರೂ ಷಟ್‌ಸ್ಥಲ ಬ್ರಹಿಗಳೆನಿಸಿದ್ದರು : ಭಾವದಲ್ಲಿ ನಿಬ್ಬೆರಗುಗೊಂಡ 
ಶುದ್ಧ ಕ್ರಿಯಾಚಾರ ಸಂಪನ್ನರಾಗಿದ್ದರು, ಈ ಭಾವಕ್ರಿಯಾಚರೈಗೆ ಬಸವ 
ಣ್ಣನವರ ಮಹಾಮನೆಯಲ್ಲಿ ಕಾರ ಮಾಡಿಕೊಂಡಿದ್ದ 'ಮೂಗಶಾಂತಮ್ಮ ? 
ಎಂಬ ಶಿವಶರಣೆಯ ದೃಷ್ಟಾಂತ ಹೇಳಬಹುದು - ಅವಳು ಗುರುಲಿಂಗಜಂಗ 
ಮದ ನಿಬ್ಬೆರಗಿನಲ್ಲಿ ಆಳವಾಗಿ ಮುಳುಗಿದವಳು. 


ಭಾವಕ್ರಿಯಾ ಸಂಪನ್ಮ ಮೂಗಶಾಂತನ್ನು 5 

ಯಾರೂ ದಿಕ್ಕಿಲ್ಲದ ಕಡುಬಡವಿ ಮೂಗಶಾಂತಮ್ಮ , ಕಲ್ಯಾಣದ 
5 , ಈ ಮೂಗಶಾಂತಮ್ಮನ ಕಥೆ ಶಿವಶರಣೆಯರ ಕಥೆಗಳಲ್ಲೆಲ್ಲ ಬಂದಂತಿಲ್ಲ . ಆದರೆ 

ಲಿಂಗೈಕ್ಯ ಶ್ರೀl ] ನಿ! ಪ ! ಸ್ವ ! ಅರಮನೆ ಪಂಚಗವಿಮಠಾಧ್ಯಕ್ಷರಾದ ಗೌರೀಶಂ 
ಕರ ಸ್ವಾಮಿಗಳವರು ತಮ್ಮ ಪ್ರವಚನದಲ್ಲಿ ಹೇಳಿದ ಅಂಶವನ್ನು ಗಮನಿಸಿ ಈ ಕಥೆ 
ಕೊಡಲಾಗಿದೆ 


ಮಲೆಯೊಂದರಲ್ಲಿ ಹುಲ್ಲುಜೋಪಡಿ ಹಾಕಿಕೊಂಡು ವಾಸಿಸುತ್ತಿದ್ದಳು. 
ಅವಳಿಗರೂ ಇರಲಿಲ್ಲ. ಯಾವ ಬಂಧನಗಳೂ ಅವಳನ್ನು ಸುತ್ತುವರೆದಿರ 
ಲಿಲ್ಲ. ಅವಳಿಗಿದ್ದು ದೊಂದೇ ಬಂಧನ : ತನುಮನಧನ ಶುದ್ಧರಾದ ಪ್ರಮ 
ಥವರೇಣ್ಯರ ಸೇವಾಬಂಧನ. ಅವರ ಸೇವೆಯನ್ನು ಮಾಡಿಮಾಡಿ, ಅವರ 
ನಿರತಿಶಯಲಿಂಗನಿಷ್ಠಾ ಗರಿಷ್ಠ ತೆಯಲ್ಲಿ ಓಲಾಡಿ ಓಲಾಡಿ ತೃಪ್ತಿ ಪಟ್ಟಿದ್ದಳು. 
ಕಬ್ಬಿಣವುಂಡ ನೀರಿನಂತಾಗಿದ್ದಳು. ಹೆಚ್ಚೇಕೆ ಸಕಲ ಕ್ರಿಯಾಮುಖದಲ್ಲಿ 
ಪ್ರಕಾಶವನ್ನೇ ನೋಡುವವಳಾಗಿದ್ದಳು. ಕ್ರಿಯೆಗಳೆಲ್ಲ ಭಾವಕ್ರಿಯೆಗಳೇ 
ಆಗಿದ್ದವು. ಅವಳಿದ್ದು ದು ಬಸವಣ್ಣನವರ ಮಹಾಮನೆಯ ಸೇವಾಕಾರ 
ದಲ್ಲಿ. ಅಲ್ಲಿ ಮನಮುಟ್ಟ ಕಾಯಕಮಾಡಬೇಕು. ಕಾಯಕದ ಫಲವಾಗಿ 
ಅಲ್ಲಿ ಪ್ರಸಾದ ಸ್ವೀಕಾರಮಾಡಬೇಕು. ತದನಂತರ ತನ್ನ ಹುಲ್ಲುಜೋಪ 
ಡಿಯಲ್ಲಿ ಹೋಗಿ ಮಲಗಬೇಕು. ಅವಳ ಈ ಕರ್ತವ್ಯದ ಆಳದಲ್ಲಿ ತನ್ನನ್ನೇ 
ಮರೆತವಳಾಗಿದ್ದಳು. ತನ್ನನ್ನೇ ಮರೆತು ಕ್ರಿಯೆಯಲ್ಲಿ ತಾನೇ ಆದವಳು. 
ಅವಳ ದೃಷ್ಟಿ ಸಮಸ್ತ ಕತ್ತಲೆಯನ್ನು ನುಂಗಿದ ಬೆಳಕಿನ ದೃಷ್ಟಿ , ಅವಳ 
ದಿವ್ಯ ದೃಷ್ಟಿಯಲ್ಲಿ ಗುರುಲಿಂಗಜಂಗಮದ ಸಮಸ್ತ ಸೌಂದರ ಕರಗಿಹೋ 
ಗಿತ್ತು . “ ಬಯಲು ಬೆರಗಿನ ಸುಖದ ಸವಿಯ ಬೆರಗಲ್ಲದೆ ಬೇರೇನನೂ 
ಆಕೆ ಕಾಣಳು , ನಡೆಗೆಟ್ಟ ನುಡಿ, ನುಡಿಗೆಟ್ಟ ನಡೆಯಾಗಿತ್ತು ಅವಳ ಚರೆ . 
ಶೈವನೇಮಚಯ್ಯಾಕಾಂಡ ಪಂಡಿತೆಯೆನಿಸಿದ್ದಳು. ಅವಳ ಈ ಹೃದಯದ 
ಔನ್ನತ್ಯವನ್ನು ಕಂಡು ಸಾಕ್ಷಾತ್ ಬಸವಣ್ಣನವರು ಹಿರಿಹಿರಿ ಹಿಗ್ಗಿದ್ದರು. 


ಅವಳು ಬಸವಣ್ಣನವರ ಮಹಮನೆಯ ದಾಸೋಹ ಕಾರ್ಯದಲ್ಲಿ 
ತನ್ನ ಪಾಲಿನ ಕಾಯಕವನ್ನೆಲ್ಲ ಮುಗಿಸಿ, ತನ್ನ ಮನೆಗೆ ಬಂದು ತನ್ನ 
ಕಟ್ಟೆಯ ಮೇಲೆ ಕುಳಿತುಕೊಳ್ಳುವಳು. ಒಮ್ಮೆಲೆ ಕಟ್ಟೆಯಿಂದ ಇಳಿಯುತ 
ಕೈ ಮುಗಿದು ಸರಭಸವಾಗಿ ಮುಂದಕ್ಕೆ ಬಂದು ಕೈ ಮುಗಿದು ಸಾಷ್ಟಾಂಗ 
ಪ್ರಣಾಮಮಾಡಿ, ಗದ್ದ ದಿತ ಕಂಠಳಾಗಿ, ರೋಮಾಂಚನಗೊಂಡ ಶರೀರದಿಂದ 
ಕೂಡಿ, ಆನಂದಬಾಷ್ಪಲೋಚನೆಯಾಗಿ “ ದಯಮಾಡಿಸಿ ಮಹಾಸ್ವಾಮಿ , 
ದಯಮಾಡಿಸಿ ಜಂಗಮಪುಂಗವ, ದಯಮಾಡಿಸಿ ನನ್ನ ಡೆಯಾ ........ ” 
ಇತ್ಯಾದಿಯಾದ ಕಿಂಕಿಲನುಡಿಗಣದಿಂದ ತನ್ನ ಮನೆಯ ಕಡೆಗೆ ಯಾರನ್ನೂ 


ದಾರಿತೋರಿಸುತ್ತ ಕರೆತಂದವಳ೦ತೆ ವ್ಯವಹರಿಸುವಳು. ಅವರನ್ನು ತನ್ನ 
ಜೋಪಡಿಯೊಳಗೆ ಹೋಗಿಸಿದಂತೆ ಮಾಡುವಳು. ಅಲ್ಲಿ ಹೋಗಿ, “ ಸ್ವಾಮಿ , 
ಪ್ರಮಥವರೇಣ್ಯರೇ , ಈ ಬಡವಿಯ ಭಕ್ತಿಯ ಸೇವೆ ಸ್ವೀಕಾರಮಾಡಿರಿ . 
ಇಗೋ ಹದವಾಗಿ ಕಾಯ್ದು ಬಿಸಿನೀರು, ಸ್ನಾನಮಾಡಿರಿ . ಇಗೊ ಇತ್ತ ಕಡೆ 
ಶಿವಪೂಜಾಗೃಹ ದಯಮಾಡಿಸಿರಿ. ಇಲ್ಲಿ ಗದ್ದುಗೆಯಮೇಲೆ ಮುಹೂರ್ತ 
ಮಾಡಿರಿ . ಅಗ್ಗವಣೆ , ಪತ್ರೆ ಪುಷ್ಪ , ಧೂಪ, ದೀಪ, ನೈವೇದ್ಯಕ್ಕೆ ಫಲ , 
ಷಡ್ರಸೋಪೇತ ಶಾಕಪಕಾದಿಗಳು ಎಲ್ಲ ಇದೆ. ಆನಂದವಾಗಿ ಲಿಂಗಲೀ 
ಲಾನಂದವಗಿರಿ, ಈ ಬಡವಿಯ ಪ್ರಸಾದ ಸ್ವೀಕರನಾಡಿರಿ. ನನ್ನನ್ನು 
ಕೃತಾರ್ಥಳನ್ನಾಗಿ ಮಾಡಿರಿ. ” ಇ ತ್ಯಾ ದಿ ಯಾ ಗಿ ನುಡಿಯುತ್ತಿದ್ದಳು. 
ಲೋಕದ ದೃಷ್ಟಿಯಲ್ಲಿ ಅಲ್ಲಿ ಯಾವ ಜಂಗಮಮೂರ್ತಿಯೂ ಇಲ್ಲ . ಸ್ನಾನಕ್ಕೆ 
ನೀರಿಲ್ಲ ; ಶಿವಪೂಜಾ ವೇದಿಕೆಯಿಲ್ಲ ; ಪತ್ರೆ ಪುಷ್ಟ ಪ್ರಸಾದ ವಸ್ತುಗಳಿಲ್ಲ : 
ಏನೂ ಇಲ್ಲ. 


ಅವಳ ಸಂಪದ್ಭರಿತ ಭಾವದಲ್ಲಿ ಎಲ್ಲವೂ ತುಂಬಿಹೋಗಿದೆ. ಮನೆ ತುಂಬಿರ 
ಲಿಲ್ಲ; ಮನವೆಲ್ಲ ತುಂಬಿಹೋಗಿತ್ತು . ಅವಳ ಕಣ್ಣ ತುಂಬ ಜಂಗಮ ಸೌಂದಯ್ಯ 
ತುಂಬಿತ್ತು ; ಲೋಕದ ಕಣ್ಣಿಗೆ ಅದು ಹೊಳೆಯುತ್ತಿರಲಿಲ್ಲ. ಅವಳ ಆಗಿನ 
ಭಕ್ತಿಯ ಸ್ಥಿತಿಯನ್ನು ನೋಡಿದರೆ ಮೂರುಲೋಕವನ್ನೇ ಮರೆತು ತಾನೇ 
ತಾನಾಗಿ ಪ್ರಕಟಿಸುವ ಪೂರ್ಣ ಭಕ್ತಿಭಾವದ ನಿಬ್ಬೆರಗಿನಸ್ಥಿತಿ. ಇಂಥ 
ಸ್ಥಿತಿಯ ಇ ವ ಳ ನ್ನು ನಾವೂ ಹುಚ್ಚು ಹಿಡಿದವಳೆಂದೇ ಕರೆಯಬಹುದು. 
ನಾವೇ ಏಕೆ ಆ ಕಾಲದಲ್ಲಿ ಕಲ್ಯಾಣದಲ್ಲಿಯೇ ಇವಳನ್ನು ' ಹುಚ್ಚಿ ಶಾಂತಮ್ಮ ? 
ಎಂದು ಕರೆಯುತ್ತಿದ್ದರು. ಆದರೆ ಅವಳು ಹುಚ್ಚಿಯಾಗಿರಲಿಲ್ಲ. ಅವಳ 
ಹುಚ್ಚು ಬೇರೆ. ಅವಳ ಹುಚ್ಚು ಪರಾಕಾಷ್ಠ ಭಾವದಲ್ಲಿ ಮುಳುಗಿಹೋದ 
ಹುಚ್ಚು . ಭಕ್ತಿಯ ಸ್ಥಿತಿಯಲ್ಲಿ ಪೂರ್ಣ ಕರಗಿಹೋದಹುಚ್ಚು . ಪ್ರಭು 
ದೇವರೇ ಒಮ್ಮೆ ಇವಳ ಮನೆಗೆಹೋಗಿ ಭಾವಕ್ರಿಯಾ ನಿಬ್ಬೆರಗಿನಲ್ಲಿ ನಿಮಗ್ಯ 
ಗೊಂಡ ಇವಳ ಪೂರ್ಣಭಕ್ತಿಯ ಸೇವೆ ಕೈಗೊಂಡಿದ್ದಾರೆ. ಅವಳ ಮನೆಯಲ್ಲಿ 
ಸ್ನಾನಕ್ಕೆ ನೀರಿಲ್ಲದಿದ್ದರೂ ಬಚ್ಚಲಿಲ್ಲದಿದ್ದರೂ ನೀರಿಲ್ಲದಸ್ಥಾನವನ್ನು ಬಚ್ಚ 
ಲಿಲ್ಲದ ಬಚ್ಚಲಲ್ಲಿ ಮಾಡಿದ್ದಾರೆ. ವೇದಿಕೆಯಿಲ್ಲದ ಅವಳ ಹೃದಯವೇದಿಕೆ 


ಯನ್ನೇರಿ ಕುಳಿತು ಮಾಡಲಿಲ್ಲದ ಪೂಜೆಮಾಡಿಸಿದ್ದಾರೆ. ಪ್ರಸೇದವಿಲ್ಲದ 
ಪ್ರಸಾದ ಸ್ವೀಕರಿಸಿ ತೃಪ್ರಬಿಯ ಆಳದಲ್ಲಿ ಮುಳುಗಿದ್ದಾರೆ. ಧನವಿಲ್ಲದ 
ದಕ್ಷಿಣೆ ಕೈಗೊಂಡಿದ್ದಾರೆ. ತೃಪ್ತರಾಗಿ ಬಾಯ್ತುಂಬ ಹೊಗಳಿ ಅವಳ ಉನ್ನತ 
ಮಟ್ಟದ ಸಮಸ್ತ ಕತ್ತಲೆಯನ್ನು ಕಳೆದ ಗುರುಲಿಂಗಜಂಗಮ ಸೇವಾಮನೋ 
ಭಾವದ ಅಮೃತ ಮಡುವಿನಲ್ಲಿ ತೇಲಾಡಿದ್ದಾರೆ. ಅವಳ ಭಾವಭಾಮಿ ಅಷ್ಟು 
ಮಟ್ಟಿಗೆ ಹದವಾಗಿತ್ತು . ಜ್ಞಾನ ಭಾವದಲ್ಲಿ ಬೇರುಬಿಟ್ಟಿತ್ತು , 


* ಈ ಸ್ಥಿತಿ ಮನುಷ್ಯನಿಗೆ ಅಳವಡುವುದೇನೂ ಅಷ್ಟೊಂದು ಸುಲಭವಲ್ಲ . 
ಲಿಂಗಪ್ರಾಣಿಯಾಗಬೇಕು, ಜಂಗಮದಾಸೋಹಿಯಾಗಬೇಕು. ರಾ ಪೂರ್ವ 
ಬೀಜ ವಾಯುಪ್ರಾಣಿಯಾಗಬಾರದು. ಗುರುವಿನಲ್ಲಿ ಸದಾಚಾರ, ಲಿಂಗದಲ್ಲಿ 
ಅನುದಿನದವೇಳೆ, ಜಂಗಮದಲ್ಲಿ ಅನುಭಾವ ಕಳೆದು ಸವೆಸಿರಬೇಕು. ಅಂಬುಧಿ 
ಯಲ್ಲಿ ಬಿದ್ದ ಆಲಿಕಲ್ಲಿನಂತಾದ ಸ್ಥಿತಿಯಳವಟ್ಟಿರಬೇಕು. ಇವೆಲ್ಲ ಕ್ಕೆ 
ದೇಹೇಂದ್ರಿಯ ಮನಸ್ಸುಗಳ ಸಮಗ್ರ ಸಹಕಾರ ಬೇಕು. ಅವುಗಳ ಪ್ರಸನ್ನತೆ 
ಸಂಪಾದಿಸಿರಬೇಕು. ಮೂಗಶಾಂತಮ್ಮ ಶರಣಜನಸಜ್ಜನಿಕೆಯಲ್ಲಿ ಅವನ್ನೆಲ್ಲ 
ಸಂಪಾದಿಸಿದ್ದರಿಂದ ಅವಳಿಗೆ ಆ ಸ್ಥಿತಿಯಳವಟ್ಟಿತ್ತು. ಶರಣರ ಅನುಭವ 
ಗೋಷ್ಠಿಯ ಸೌಂದರ ಅವಳ ಹೃದಯದಲ್ಲಿ ಕರಗಿಹೋಗಿತ್ತು . 


ಗುರುಭಕ್ತಿಯ ಮಹತ್ತು ಬೃಹತ್ತು 


ಮನುಷ್ಯನ ಕ್ರಿಯೆ ಗಳೆಲ್ಲ ವೂ ಜ್ಞಾನಕ್ರಿಯೆಗಳಾಗಿ ಭಾವದಲ್ಲಿ 
ಬೇರುಬಿಡಬೇಕಾದರೆ ಗುರುವಿನ ಅನುಗ್ರಹ ಮುಖ್ಯವಾದುದು. ಗುಲ್ವೆನು 
ಗ್ರಹವಿಲ್ಲದೆ ಜ್ಞಾನ ಅಸಂಭವವೆಂದೇ ಉಪನಿಷತ್ತುಗಳು ಸಾರುತ್ತವೆ. 
“ ಮಾತೃವಾನ್ , ಪಿತೃವಾನ್ , ಆಚಾರವಾನ್ ಪುರುಷೋವೇದ”. 

- -- ಛಾಂದೋಗ್ಯ 
ಮಾತಾಪಿತೃ ಆಚಾರರನ್ನು ಮನುಷ್ಯನು ತಿಳಿಯುತ್ತಾನೆ. ಇಲ್ಲಿ 
' ಗುರು' ಶಬ್ದವಿಲ್ಲ. ಆಚಾರ ಶಬ್ದವಿದೆ. 


“ತದ್ವಿಜ್ಞಾನಾರ್ಥಂ ಸಗುರುನೋವಾಭಿಗಚೇತ್, ಸಮಿತ್ಪಾಣಿಂ, 
ಶೋತ್ರಿಯಂ, ಬ್ರಹ್ಮನಿಷ್ಠಂ ” ಅಂದೆ 

ಮಂಡಕೋಪನಿಷತ್ 


ಅದನ್ನು ತಿಳಿಯಬೇಕಾದರೆ ಸಮಿತ್ತಾಣಿಯೂ , ಪ್ರೋತ್ರಿಯನೂ , 
ಬ್ರಹ್ಮನಿಷ್ಠ ನೂ ಆದ ಗು ರು ವಿ ನಲ್ಲಿ ಯೇ ಹೋಗಬೇಕು ಎನ್ನುತ್ತದೆ 
ಮುಂಡಕೋಪನಿಷತ್ತು , ಬಸವಣ್ಣನವರು “ ಶಿವಪಥವರಿವೊಡೆ ಗುರುಪಥ 
ಮೊದಲು ” ಎಂದೂ , 


“ಗುರುವಚನವಿಲ್ಲದೆ ಲಿಂಗವೆಂದೆನಿಸದು; ಗುರುವಚನವಿಲ್ಲದೆ ನಿತ್ಯವೆಂದೆನಿಸದು ; 
ಗುರುವಚನವಿಲ್ಲದೆ ನೇಮವೆಂದೆನಿಸದು ; ತಲೆಯಿಲ್ಲದಟಿಗೆ ಪಟ್ಟವನ್ನು ಕಟ್ಟುವ 
ಉಭಯಭ್ರಷ್ಟರ ಮೆಚ್ಚುವನೇ ಕೂಡಲ ಸಂಗಮದೇವ".. 

( - ಬ, ವ. ೭೨ , ಪುಟ. ೨೦ ) 


ಎಂದೂ ಹೇಳುತ್ತಾರೆ. ತೇಜೋಮಯವಾದ ಶಕ್ತಿಯನ್ನು ಪತನಾಡಬಲ್ಲ 
ಜ್ಞಾನಿಯಿಂದಲೇ ರಹಸ್ಯ ವಸ್ತು ವಿನ ಜ್ಞಾನವಾಗಬಲ್ಲುದು. ಒಂದು ಆತ್ಮವು 
ತೇಜೋಮಯವಾಗಿ ಪ್ರಕಾಶಿಸುವುದಕ್ಕೆ ಮತ್ತೊಂದು ಆತ್ಮದ ಶಕ್ತಿ ಪಾತ 
ವಾಗಬೇಕು. ಉದ್ದರೋದಾತ್ಮನಾತ್ಮಾನಂ” ಎಂಬ ಗೀತಾರ್ಥವೂ ಇದೇ 
ಆಗಿದೆ. ಗುರುಶಿಷ್ಯ ಸಂಬಂಧದ ದೃಷ್ಟಿಯಲ್ಲಿ ಬಸವಣ್ಣನವರು 
ಹೀಗೆನ್ನುತ್ತಾರೆ. 


“ ಗುರುಶಿಷ್ಯ ಸಂಬಂಧವಾದುದಕ್ಕೆ ಇದು ಚಿಹ್ನೆ ; ಹಿಂದ ಬಿಟ್ಟು ಮುಂದ ಹಿಡಿಯಲೇಬೇಕು; 
ಕೂಡಲಸಂಗಮದೇವ ಕೇಳಯ್ಯ ; ಕಿಚ್ಚಿನಲ್ಲಿ ಕೋಲ ಬಯ್ದಿಟ್ಟಂತಿರಬೇಕು” 

( - ಬ , ವ, ೯೨೯ ಪು . ೨ರ್೪ ) 


- ಹೀಗೆ ಕಿಚ್ಚಿನ ಸಂಗದಲ್ಲಿ ಕೋಲೂಕಿಚ್ಚಾಗಬೇಕು. ಧರ್ಮನಿಷ್ಠೆ ಯು 
ಗುರು ಶಕ್ತಿಯ ಪತದಿಂದ ಪ್ರಚೋದನೆಗೊಂಡು ಆ ಪ್ರಚೋದನೆಗೊಂಡ 
ನಿಷ್ಠೆ ಮೊಳೆತು ಗರಿಗಟ್ಟಿ ಬೆಳೆದು ಕೌಣಿಸಿಕೊಳ್ಳುವುದಕ್ಕೆ ಮಹಾ ಶಕ್ತಿಯ 
ಸಹಾಯಸಂಪತ್ತು ಇಲ್ಲದೆ ಆಗದೆಂದೇ ಈ ಆತ್ಮ ವಿಜ್ಞಾನಿಗಳ ಅಭಿಪ್ರಾಯ 


ವಾಗಿದೆ. ಹೇಗೆಬೀಜದಲ್ಲಿರುವ ಸೂಕ್ಷಾತ್ ಸೂಕ್ಷ್ಮತರ ವೃಕ್ಷಶಕ್ತಿ ಪ್ರಚೋ 
ದನೆಗೊಳ್ಳಲು, ಮೊಳೆತು ಮರವಾಗಿ ಫಲವಾಗಲು ಪಾಂಚಭೌತಿಕ ಪ್ರಕೃತಿಯ 
ಸಹಕಾರ ಸರ್ವತ್ರ ಆವಶ್ಯಕವೊ ಹಾಗೆ ಒಂದು ಆತ್ಮದ ಬೀಜರೂಪವಾದ 
ಶಿವಚೇತಕ್ಕೆ ಪ್ರಬಲ ಶಿವಸಂಸ್ಕಾರಗೊಂಡ ಅಂತಃಕರಣ ವಿಶಿಷ್ಟ ಶಕ್ತಿಯ 
ಕಾರುಣ್ಯದ ಸರಿಮಳೆ, ಸುರಿಮಳೆ, ಮರಮಳೆ ಅವಶ್ಯಕ. ಅಂಥ ಗುರುವು 
ಶಿಷ್ಯನಲ್ಲಿ ಅನುಗ್ರಹಗೊಂಡು ಬರಬೇಕು. ತನ್ನ ಅಂತಃಕರಣ ಗ್ರಂಥಿಯನ್ನು 
ಬಿಚ್ಚಬೇಕು. ಶಿಷ್ಯನ ಆತ್ಮಶಕ್ತಿಯಮೇಲೆ ಸುರಿಯಬೇಕು. ಅಲ್ಲಿ ಹೊಸ 
ಬೆಳಕಿನ ಪ್ರಣತಿಯನ್ನು ಹಚ್ಚಬೇಕು. ಬೆಳಕು ಮಾಡಬೇಕು. ಆ ಬೆಳಕಿ 
ನಲ್ಲಿ ಶಿಷ್ಯ ಶೂನ್ಯ ತತ್ಯದ ನಿಲವನ್ನು ನಿಲುಕಿಸಿಕೊಳ್ಳಬೇಕು. ಅಲ್ಲಿ ಕತ್ತಲೆ 
ಯಿದ್ದರೆ ಬೆಳಕಿಲ್ಲ . ಗುರುವಿನಲ್ಲೂ ಬೆಳಕಿರಬೇಕು. ಶಿಷ್ಯನಲ್ಲಿ ಬೆಳಕನ್ನು 
ಉಂಟುಮಾಡುವ ಸಕಲ ಸಾಮಗ್ರಿಗಳೂ ಇರಬೇಕು. ಎಷ್ಟು ವರ್ಷದ 
ಕತ್ತಲೆಯಾದರೇನು ? ಒಂದು ಬೆಳಕಿನ ವಸ್ತು ವಿಟ್ಟರೆ ಸಾಕು. ಎಲ್ಲವೂ 
ಹರಿದುಹೋಗುವುದು, 


ಯಾರಿಂದ ಇಂಥ ಸಹ್ಯ ಸಂಪತ್ತು ಉಂಟಾಗುವುದೊ , ಯಾರು 
ಒದಗಿಸಬಲ್ಲ ವಿಶೇಷ ಸಾಮರ್ಥ ಪಡೆದಿರುವರೋ , ಯಾರಿಗೆ ನಿಗ್ರಹಾನುಗ್ರಹ 
ಸಾಮರ್ಥವಳವಟ್ಟಿದೆಯೋ ಅಂಥವರೇ ಗುರುಶಬ್ದ ಕ್ಕಿರುವ ಪೂರ್ಣ ವ್ಯಾಪ್ತಿ 
ಯನ್ನು ಹೊಂದಿದವರೆಂದು ತಿಳಿಯಬೇಕು. ಅಂಥ ಗು ರು ವಿ ನ ಶಕ್ತಿ 
ಯಾವಾತನ ಹೃದಯದಮೇಲೆ ಪಾಕಗೊಂಡಿದೆಯೊ ಶಕ್ತಿ ಪಾತಗೊಳ್ಳಲು 
ಅರ್ಹವಾಗಿದೆಯೋ ಅವನೇ ಶಿಷ್ಯ ' ಶಬ್ದದ ಪೂರ್ಣ ವ್ಯಾಪ್ತಿಯನ್ನು ಪಡೆದವ 
ನೆನ್ನ ಬೇಕು; ಬೀಜವೂ ಸಜೀವವಾಗಿರಬೇಕು. ಅಂದರೆ ಮೊಳೆಯುವ ಶಕ್ತಿ 
ಯನ್ನು ಪಡೆದಿರಬೇಕು. ಅನಂತ ಕೃಷಿಕಾರದಿಂದ ಭೂಮಿಯ ಹದ 
ಗೊಂಡಿರಬೇಕು. ಅಂದರೇ ಪರಮಾರ್ಥ ರಹಸ್ಯ ವೃಕ ರೆಂಬೆಕೊಂಬೆಗಳಿಂದ 
ಚಲ್ಲವರಿದು ಪತ್ರ ಪುಷ್ಪ ಫಲಾದಿಗಳಿಂದ ಸೊಂಹಿಡಿದು ಬೆಳೆದೀತು; ಅಂದರೆ 
ಒಟ್ಟಿನಲ್ಲಿ ಅದ್ಭುತ ಶಕ್ತಿಯುಳ್ಳ ಗುರು. ಜಾಣನಾದ ಶಿಷ್ಯ ಸಂಗನಿರಾಕುಳ 
ಹೀಗಿದ್ದಾಗಲೆ ಸುಜ್ಞಾನದ ಉದಯ ಎಂದು ಅರ್ಥ. ಇಂಥವರು ನಿಜವಾದ 
ಸಾಧಕರು. 


೧೧ 


ತನಗೆ ಧರ್ಮದಲ್ಲಿ ವಿಶೇಷಾತುರವುಂಟಾಗಿ ಮ ನ ಮು - ಬಯಕೆ 
ಗೊಂಡು ಸುತ್ತಲೂ ಆಯಸ್ಕಾಂತದ ಆಕರ್ಷಣೆ ಬೀರಿದ್ದರೆ ಆ ಆಕರ್ಷಣೆಗೆ 
ಒಳಪಟ್ಟು ಸದ್ದುರುವೂ ಅಲ್ಲಿಗೆ ಬಂದು ತನ್ನ ಹೃದಯಗ್ರಂಥಿಯನ್ನೊಡೆದು 
ಶಕ್ತಿ ಪಾತನಾಡುತ್ತಾನೆ. ತಾಯಿಮಕ್ಕಳ ಪರಸ್ಪರಾಲಂಬನ ದೃಷ್ಟಾಂತ 
ದಂತೆ ಈ ವ್ಯವಹಾರ , ತಾಯಿಯನ್ನು ಮಗು ಆಕರ್ಷಿಸುತ್ತದೆ; ಮಗುವನ್ನು 
ತಾಯಿ ಆಕರ್ಷಿಸುತ್ತಾಳೆ. ಮಗುವಿನ ಆಕರ್ಷಣಶಕ್ತಿಯು ತಾಯಿ ಹುಡುಕಿ 
ಕೊಂಡುಬರಲು ಕಾರಣ . ಅದು ಆಯಸ್ಕಾಂತದ ಶಕ್ತಿ . ಇದು ರಹಸ್ಯ 
ಯಮವು, ಕೆಚ್ಚಲುಬಿಗಿದು ಹಾಲು ತುಂಬಿದ ಹಸು ತನ್ನ ವತೃನನ್ನು ಅರಸಿ 
ಕೊಂಡು ಬಂದು ಅದಕ್ಕೆ ಹಾಲು ಕುಡಿಸಿದಲ್ಲದೆ ತನ್ನ ವಿಶೇಷಾತುರವಡಗದು. 
ಅಥವ ಕರುವೇ ಬರುತ್ತದೆ ಹಾಲು ಪಡೆಯುವ ವಿಶೇಷ ಕಾತರಮೇರೆ ವರಿದು 
ಹಬ್ಬಿ , ಹಸಿದ ವತ್ಸ ತಾಯಿಯ ಕೆಚ್ಚಲು ಹಾಲಸವಿಯ ಸುಖವನ್ನು 
ಅಪೇಕ್ಷಿಸಿ ಬಂದು ತನ್ನ ವಿಶೇಷತುರವನ್ನು ಅಡಗಿಸಿಕೊಂದು ತೃಪ್ತಿಪಟ್ಟು 
ನಲಿಯುತ್ತದೆ. ಗುರುಶಿಷ್ಯ ಸಂಬಂಧದ ಪ್ರಬಲವಾದ ಆಕರ್ಷಣೆ, ಸಂಬಂಧ, 
ತೃಪ್ತಿಗಳಿಗೆ ಇದು ಸುಂದರ ಉಪಮಾನ. ವೇದಾಂತಿಗಳು ಇವರನ್ನು ಅವ 
ತಾರಿಕ ಗುರು, ಅವತಾರಿಕ ಶಿಷ್ಯರೆಂದು ಕರೆಯುತ್ತಾರೆ. 


- ಪ್ರಭುದೇವರ ಸಮಸ್ತ ಚರಿತ್ರೆಯ ಕೂಲಂಕಷ ವಿಮರ್ಶೆಯಿಂದ ಈ 
ಚಕ್ಕೆಯ ಸ್ವರೂಪ ದರ್ಶನವಾಗಬಲ್ಲುದು. ಅವರು ತಮ್ಮ ದಿವ್ಯಾದ್ಭುತ 
ಶಕ್ತಿಯನ್ನು ಪಾತಗೊಳಿಸಿದುದು ಒಬ್ಬರಲ್ಲಿಲ್ಲ. ಸಿದ್ದರಾಮ , ಬಸವಣ್ಣ , 
- ಅಕ್ಕಮಹಾದೇವಿ, ಮುಕ್ತಾಯಿ, ಗೋರಕ್ಷ ... ಅಸಂಖ್ಯ ಶರಣಶರಣೆಯರು 

ಅವರ ದಿವ್ಯ ಪ್ರಕಾಶದ ಬೆಳಕಿನಲ್ಲಿ ಲಿಂಗಮಾರ್ಗದಸ್ಫೂರ್ತಿಯನ್ನು ಪಡೆದರು. 
ಆದುದರಿಂದಲೇ ಸಮಸ್ತ ಶರಣ ಜನರ ಚರಿತ್ರೆಯಲ್ಲಿ, ಸಿದ್ಧಾಂತದಲ್ಲಿ, ನಿಷ್ಠಾ 
ಗರಿಷ್ಠ ತೆಯಲ್ಲಿ ಪ್ರಭುವಿನ ಜೀವನಕ್ಕೆ , ಚರಿತ್ರೆಗೆ, ಸಿದ್ಧಾಂತಕ್ಕೆ ಅತ್ಯುಚ್ಚ 
ಸ್ಥಾನವಿದೆ. “ಪ್ರಭುವಿನ ನಡೆಯಲ್ಲಿ, ನುಡಿಯಲ್ಲಿ, ನೋಟದಲ್ಲಿ, ಮಾಟದಲ್ಲಿ 
ತಪಸ್ವಿ ದಧೀಜಿಯ ಎಲುಬಿನಿಂದ ಪಡೆದ ವಜ್ರದಂಥ ಪ್ರಚಂಡ ಶಕ್ತಿ 
ಯಿದೆ. ಅಲ್ಲಮನ ಚರಿತ್ರೆಯ ತಳಹದಿಯಲ್ಲಿ ಅನೇಕ ಧರ್ಮಗಳ ರಕೆ 
ಯಿದೆ” ಇತ್ಯಾದಿಯಾಗಿ ಹೇಳುವ ಬೇಂದ್ರೆಯವರ ಅಭಿಪ್ರಾಯವು ಗಮ 


ನಾರ್ಹವಾದುದಾಗಿದೆ. ಅಲ್ಲಮಪ್ರಭುಗಳ ಸ್ವಚ್ಛಂದ ವಿಚಾರಧಾರೆ, ವಿಶಾಲ 
ವ್ಯಕ್ತಿತ್ವ , ಮಹಾಮಾನವತ್ವಕ್ಕೇರಿನಿಂತ ಲಿಂಗನಿಷ್ಠೆಯ ಹೊಳಪು, ಮೊನ 
ಚಾದ ಪ್ರಕಾಶದಿಂದ ಕೂಡಿದ ನುಡಿಯ ತೀಕತೆಯೆಲ್ಲವನ್ನೂ ಅವನ 
ಜೋತಿರೂಪ ವಚನಗಳಲ್ಲಿ ಕಾಣಬಹುದಾಗಿದೆ. ಅವನು ಮಹಾದರ್ಶನಿಕ 
ನಷ್ಟೇ ಅಲ್ಲ. ಧೀರವಿಚಾರ ಪರಿಪ್ಪುನನಾದ ಸಾಹಸಿ ಯ ನೂತನ 
ನನ್ನಂತರ ಪ್ರಾರಂಭಮಾಡುವ, ಮಾಡಿಸುವ ದಕತೆಯನ್ನೂ , ಕೆಚ್ಚು 
ನೆಚ್ಚುಗಳನ್ನೂ ಪಡೆದ ನೇತಾರನೂ ಆಗಿದ್ದನು. ೧೨ ನೆಯ ಶತಮಾನದ 
ಸಾಹಿತ್ಯ ಚರಿತ್ರೆಯಲ್ಲಿ, ಕ್ರಾಂತಿಯ ಇತಿಹಾಸದಲ್ಲಿ ಅಲ್ಲಮನ ಚರಿತ್ರೆಯ 
ಬೆಳಕಿನ ಕಿರಣಗಳು ಎಲ್ಲರೂ ಹೊಕ್ಕು ನಿಂತು ಪ್ರಕಾಶಗೊಳಿಸಿರುವುದನ್ನೂ 
ಕಾಣಬಹುದಾಗಿದೆ . ತೆಲುಗು , ತಮಿಳು, ಮಹಾರಾಷ್ಟ್ರಗಳ ಸಾಹಿತ್ಯದ 
ಮೇಲೂ ಸಾಧುಸಂತರಮೇಲೂ ಅಲ್ಲಮನ ವಚನಗಳ ವಿಚಾರಧಾರೆ ಬೆಳಕು 
ಚೆಲ್ಲಿರುವುದನ್ನು ಗಮನಿಸಬಹುದಾಗಿದೆ. 


ಅಷ್ಟಾವರಣಗಳಲ್ಲಿ ಗುರುತ 
ವೀರಶೈವ ಸಿದ್ದಾಂತ ವೃತ್ತದ ಪರಿಪೂರ್ಣ ಸಾಧನೆಯ ಸಾಧನ 
ಗಳಾದ ಅಷ್ಟಾವರಣಗಳಲ್ಲಿ ಗುರುತyವೇ ಮೊದಲನೆಯದು. ಅದು 
ಮೊದಲನೆಯ ಆವರಣ , “ ಕಂಡುದ ಹಿಡಿಯಲೊಲ್ಲದೆ ಕಾಣುದುದನರಸಿ 
ಹಿಡಿದಿಹೆನೆಂದರೆ ಸಿಕ್ಕದೆಂಬ ಬಳಲಿಕೆಯನೋಡ, ಕಂಡುದನೆಕಂಡು ಗುರು 
ಪಾದವ ಹಿಡಿದಲ್ಲಿ ಕಾಣದುದಕಾಣಬಹುದು, ” ಹೀಗೆ ಹೇಳುವ ಪ್ರಭುದೇವರ 
ನುಡಿಯಲ್ಲಿ ಆ ತತ್ವದ ಮಹತಿಯಡಗಿದೆ. ಕರಣಾದಿಗಳ ಮೂಲಭೂತ 
ಗುಣ ( ಹುಟ್ಟುಗುಣ) ಗಳನ್ನು ಕಳೆದು, ಕಾಯದ ಅನಂತ ಕರ್ಮಗಳನ್ನು 
ತೊಡೆದು, ಪ್ರಾಣಧರ್ಮವನ್ನು ನಿಲ್ಲಿಸಿ ಪರಾಪರವಸ್ತುವನ್ನು ಕಾಯದಲ್ಲಿ, 
ಕರಣಗಳಲ್ಲಿ , ಪ್ರಾಣದಲ್ಲಿ, ಭಾವದಲ್ಲಿ ನಿಲ್ಲಿಸಬಲ್ಲಡೆ ಗುರುವಿನ ಮಹತ್ವ 
ಮೊದಲು. ಎಂತಲೇ ಅಷ್ಟಾವರಣಗಳಲ್ಲಿ ಗುರುತತ್ವವನ್ನು ಮೊದಲನೆಯ 
ದಾಗಿ ಹೇಳಬೇಕಾಯಿತು. ಅದರ ಬಳಿವಿಡಿದುಬರುವುದೇ ಲಿಂಗತತ್ಯ , 
ಇವೆರಡರ ಸಮರಸ ತತ್ಯ ( ವೇ ಜಂಗಮವಾದುದರಿಂದ ಅದು ಮೂರನೆಯ 


ತತ್ಯ , ಇವು ಮೂರೂ ಅಷ್ಟಾವರಣಗಳಲ್ಲಿ ಅತ್ಯಂತ ಮಹತ್ವದ ಅಂಶ 
ಗಳಾಗಿವೆ. ಗುರುವಿನಿಂದ ಆರಂಭಗೊಂಡ ಲಿಂಗತತಾ ಲೋಕದ ವಿಚಾರ 
ಲಿಂಗದಲ್ಲಿ ವಿಚಾರವಾಗಿ , ಜಂಗಮದಲ್ಲಿ ಪರಿಪೂರ್ಣತೆ ಕಾಣಬೇಕು. ಈ 
ಆವರಣಗಳನ್ನಾಶ್ರಯಿಸಿದ ಭಕ್ತ ಎಲ್ಲಕ್ಕೂ ಕೇಂದ್ರ . ಈ ನಾಲ್ಕೂ ಚತುರ್ವಿಧ 
ಸಾರಾಯಸಂಪತ್ತಾಗಿ” ವೀರಶೈವ ಸಿದ್ಧಾಂತದಲ್ಲಿ ಕರೆಯಲ್ಪಟ್ಟಿದೆ. 


ಗುರುವು ಲಿಂಗವನ್ನು ಎದೆಯಮೇಲೆ ಕಟ್ಟುವನು ; ಎದೆಯನ್ನು 
ಲಿಂಗದಮೇಲೆ ಕಟ್ಟು ವನು. ಒಂದು ಕ್ರಿಯಾರೂಪ ಇನ್ನೊಂದು ಜ್ಞಾನ 
ರೂಪ, ಅಂದರೆ , ಕ್ರಿಯೆಯನ್ನು ಶುದ್ಧಗೊಳಿಸುವ ರೀತಿನೀತಿಗಳನ್ನು ಅರುಹಿ 
ಅನುಗ್ರಹಿಸುವನೆಂದರ್ಥ. ಲಿಂಗವನ್ನಿತ್ತು ಲಿಂಗಮಾರ್ಗವನ್ನರುಹಿ , ಲಿಂಗ 
ಕ್ರಿಯೆಯು ಸರ್ವ ವ್ಯವಹಾರದಲ್ಲಿ ಹೇಗೆ ಆಚರಿಸಲ್ಪಡಬೇಕೆಂಬುದು 
ಗುನುಗ್ರಹದಿಂದಲೇ ಸಾಧ್ಯವಾಗಬೇಕು. ಶಿವನ ಪಥವನ್ನು ಅರಿಯಲು 
ಗುರುಪಥ ಮೊದಲು. ಕ್ರಿಯೆಯು ಜ್ಞಾನದ ಸ್ಕೂಲರೂಪ, ಭಕ್ತನಾದವನ 
ಕ್ರಿಯೆಯನ್ನು ಜ್ಞಾನದಲ್ಲಿ ಪ್ರಸಾರಗೊಳಿಸುವವನು ಗುರು. ಗುರುಜಂಗಮ 
ರಲ್ಲಿ ಭೇದವಿಲ್ಲ; ಭೇದವುಂಟು. ಆಚಾರ, ಜ್ಞಾನಗಳಲ್ಲಿ ಭೇದವಿಲ್ಲ; ಭೇದ 
ವುಂಟು. ಮಣ್ಣು ಬಿಟ್ಟು, ಹಣ್ಣಿಲ್ಲ. ಸ್ಕೂಲದಲ್ಲಿ ಕ್ರಿಯೆ; ಸೂಕ್ತ 
ಜ್ಞಾನ. ಒಂದನ್ನು ಬಿಟ್ಟು ಇನ್ನೊಂದಿಲ್ಲ. ಒಂದು ಗಟ್ಟಿ ದುಪ್ಪ ; ಇನ್ನೊಂದು 
ತಿಳಿದುಪ್ಪ , ಒಂದು ದೀಪ್ತಿ ; ಇನ್ನೊಂದು ದೀಪ. ಏತಾವಾಣ. 
ಸಪ್ತಾವರಣ ಪ್ರಶ್ನೆ ಏಳಬಹುದು. ಅದು ಅರ್ಥವಿಲ್ಲದ್ದು , ಕೆಲವು ದಿನ 
ಗಳ ಮೊದಲು ಈ ವಿಷಯದಲ್ಲಿ ಕೆಲವೊಂದು ಚರ್ಚೆ ಸಂಭವಿಸಿತ್ತು . 
ಸಪ್ತಾವರಣಗಳ ಅಭಿಪ್ರಾಯ ತಪ್ಪಾದುದು. ಇವೆರಡೂ ಒಂದೇ ಜಂಗಮ 
ವ್ಯಕ್ತಿಯಲ್ಲಿರಬಹುದು. ಆದರೆ ಜಂಗಮ ಜ್ಞಾನಪ್ರತೀಕ ; ಗುರು ಕ್ರಿಯಾ 
ಪ್ರತೀಕ. 


ಸದಾಚಾರ ಸದ್ಭಾವಕ್ಕೆ ಗುರುವೂ , ಸದಾಚಾರ ಸದ್ಭಾವವಿಡಿದು 
ಅನುದಿನದ ಭಕ್ತಿ ಶಕ್ತಿಯ ಕ್ರಿಯೆಗಳ ಓತಪ್ರೋತ ಸಂಬಂಧದ ವಿಚಾರಕ್ಕೆ 
ಲಿಂಗವೂ , ಸದಾಚಾರ ಸದ್ಭಾವಪೂರ್ಣ ಲಿಂಗನುಭಾವಸಮರಕ್ಕೆ ಜಂಗಮವೂ 


ಬಹಿರ್ಲಕ್ಷಗಳು, ಅಥವ ಹೊರಗಣ ಸಾಕ್ಷಿಗಳು . ಇವು ಮೂರೂ ವೀರ 
ಶೈವದ ಹೆಗ್ಗುರುತುಗಳು, ವೀರಶೈವವು ಪ್ರತ್ಯಕ್ಷ ಕಲ್ಪನೆಯ ಧರ್ಮ , 
ಆಂತರಿಕ ಜ್ಞಾನಕ್ಕೆ ಬಹಿಸ್ಸಾಕ್ಷಿಕವಾಗಿಯೇ ಅಷ್ಟಾವರಣಗಳು. ಆದ್ದರಿಂದಲೇ 
ಅಂತರಷ್ಟಾವರಣ ಎಂದು ಹೇಳುವುದು . ಅಂತರಂಗದ ಅರಿವೇ ಗುರು ; 
ಅನಂಭವವೇ ಲಿಂಗ ; ಆನಂದವೇ ಜಂಗಮ . ಅರಿವು ಅನುಭವ ; ಆನಂದ 
ಗಳು ಅಂತರಂಗಸಾಕ್ಷಿಗಳಾದರೆ , ಗುರುಲಿಂಗಜಂಗಮ ಬಾಲ್ಯದ ಸಾಕ್ಷಿಗಳು 
ಅರಿವು ಆನಂದ ಅನುಭವಗಳು ಹೇಗೆ ಭಿನ್ನವಾದುವುಗಳೋ ಹಗೆಯೇ 
ಗುರಲಿಂಗಜಂಗಮದಲ್ಲಿ ಭೇದವುಂಟು. ಅಷ್ಟಾವರಣಗಳಲ್ಲಿ ಗುರುಲಿಂಗ 
ಜಂಗಮಗಳು ಉಪಸ್ಯ ಮೂರ್ತಿಗಳು , ವಿಭೂತಿ, ರುದ್ರಾಕ, ಮಂತ್ರಗಳು 
ಉಪಾಸನೆಯ ಸಾಧನೆಗಳು . ಇವು ಮಾರೂ ಶೈವಸಾಮಾನ್ಯ ಚಿಹ್ನೆಗಳು , 
ಪಾದೋದಕ ಪ್ರಸಾದಗಳು ಉಪಾಸನೆಯ ಪ್ರತ್ಯಕ್ಷ ಫಲಗಳು. ಫಲವೆಂದರೆ 
ಉಪಸ್ಕೋಪಸಕರ ಸಾಮರಸ್ಯವೇ ಆಗಿದೆ. ಈ ಸಾಮರಸ್ಯ ಸಂಪದ 
ನೆಯೇ ಪಾದೋದಕಪ್ರಸಾದ ಪ್ರಕ್ರಿಯೆಯಾಗಿರುವುದು , 

ಮೇಲಿನ ಕಾರಣಗಳಿಂದಾಗಿ ಸಪ್ತಾವರಣದ ಪ್ರಶ್ನೆ ಸಾದುವೂ ಅಲ್ಲ , 
ಯುಕ್ತಿಯುಕ್ತವೂ ಅಲ್ಲ . ಈ ಎಂಟು ಆವರಣಗಳನ್ನು ಅನುಸರಿಸಿಯೆ ವೀರ 
ಶೈವನಾದವನು ತನ್ನ ಧಾರ್ಮಿಕಸಂಪತ್ತಿನ ವೃತ್ತವನ್ನೂ ಪೂರ್ಣಗೊಳಿಸು 
ವನು . ಪ್ರಾಕ್ತನರು ಗುರುಲಿಂಗ ಜಂಗಮ ತತ್ವಗಳನ್ನು ಬೇರೆ ಬೇರೆ 
ಯಾಗಿ ನಿರ್ದಿಷ್ಟಗೊಳಿಸಿ ವ್ಯವಸ್ಟಾನಗೊಳಿಸಿರುವುದು ಘನೋದ್ದೇಶ ಸಾಧ 
ನೆಗಾಗಿ, ಜಂಗಮತತ್ಯದಲ್ಲಿ ಗುರುತತ್ತ್ವವಿಲ್ಲವೆಂದಲ್ಲ. ಜಂಗಮತತ್ರ್ಯ 
ವಿಶಿಷ್ಟ ವನ್ನೊಳಗೊಂಡ ನಿರಾಕಾರತತ್ವ ನಿರಂಜನತ ಪ್ರತೀಕದ್ದು . 

ಗುರುತದಅವಶ್ಯಕತೆಯಬಗ್ಗೆ ಶೂನ್ಯ ಸಂಪಾದನೆಯಲ್ಲಿ ಮುಕ್ತಾಯಿ 
ಯಕ ಪ್ರಭುದೇವರ ಸಂಭಾಷಣೆಯ ಪ್ರಸಂಗ ಮಹತ್ವಪೂರ್ಣಘಟಕವಾಗಿದೆ. 
ಪ್ರಭುದೇವರ ಪೂರ್ವಪಕರೂಪವಾದ ನು ಡಿ ಗ ಳಿ ಗೆಲ್ಲ ಮುಕ್ಕಾಯಿಯ 
ಸಿದ್ಧಾ೦ತರೂಪವಾದ ಮಾತುಗಳ ಮಾಲೆಯಿದೆ. ಪ್ರಭುದೇವರು ಪೂರ್ವ 
ಪಕ್ಷ ಮಾಡುತ್ತಿರುವುದೂ ಕೂಡಸಿದ್ದಾಂತದೃಷ್ಟಿಯಿಂದಲ್ಲದೆ ಮುಕ್ತಾಯಿಯು 
ಸಿದ್ಧಾಂತದ ಆಳದಲ್ಲಿ ಎಷ್ಟರಮಟ್ಟಿಗೆ ಮುಳುಗಿರುವಳೆಂಬುದನ್ನರಿಯುವುದೇ 


೧೫ 


ಆಗಿದೆ. ಅವಳಿಗೆ ಅನುಗ್ರಹ ಮಾಡುವ ಪೂರ್ವದಲ್ಲಿ ಅವಳ ತಾನು 
ಭಾವ ಲಿಂಗನಿಷ್ಠೆ ಯಲ್ಲಿ ಅವಳ ಎತ್ತರ ಯಾವ ಮಟ್ಟಕ್ಕೇರಿನಿಂತಿದೆ ಎಂಬು 
ದನ್ನು ಪರೀಕ್ಷಿಸುತ್ತಾನೆ. ತದನಂತರ ಅವಳಿಗೆ ಅನುಗ್ರಹಿಸುತ್ತಾನೆ. 

ಪ್ರಭು ಮುಕ್ತಾಯಿಯರ ಸಂಭಾಷಣಾಪೂರ್ವದಲ್ಲಿ ಮುಕ್ತಾಯಿಯಕ್ಕೆ 
ಅಜಗಣ್ಣನವರುಗಳು ಲಕ್ಕೆಗೊಂದಿಯ ಊರಲ್ಲಿ ಹುಟ್ಟಿ ಬೆಳೆದುದೇ ಮೊದಲಾದ 
ಕೆಲವಂಶಗಳ ಬಗ್ಗೆ ತಿಳಿಯುವುದವಶ್ಯಕ. 


ಮುಕ್ತಾಯಿಯ ಹುಟ್ಟೂರು– ಲಕ್ಕೆಗೊಂದಿ ( ಲಕ್ಕುಂಡಿ) 

ಈಗಿನ ಗದಗದ ತಾಲೂಕಿನಲ್ಲಿ ಗದಗಿನಿಂದ ಪೂರ್ವಕ್ಕೆ ಇರುವ 
( ಲಕ್ಕುಂಡಿ' ಎಂಬ ಹಳ್ಳಿ ೧೨ ನೆಯ ಶತಮಾನ ಅದಕ್ಕಿಂತಲೂ ಹಿಂದಿನ 
ಕಾಲದಲ್ಲಿ ಸುಪ್ರಸಿದ್ದ ಸ್ಥಳ, ಸಾಹಿತ್ಯೋತಿಹಾಸದಲ್ಲ ಧಾರ್ಮಿಕೇತಿಹಾಸ 
ದಲ್ಲ ಈ ಊರಿಗೆ ಶಾಶ್ವತ ಕೀರ್ತಿಯನ್ನುಂಟುಮಾಡಿದ ಪ್ರಸಂಗಗಳು 
ಸಂಘಟಿಸಿದುದರಿಂದ ಈ ಊರು ಶಾಶ್ವತ ಕೀರ್ತಿಭಾಜನವಾಗಿದೆ ಎನ್ನ 
ಬಹುದು : 


ಕನ್ನಡ ಸಾಹಿತ್ಯ ಪ್ರಪಂಚದಲ್ಲಿ, ಕಾವ್ಯ ರಸಸ್ವಾದನ ಪರಿಣತಮತಿ 
ಗಳ ಮೇಲೆಲ್ಲ ಶಾಶ್ವತ ಮುದ್ರೆಯೊತ್ತಿ ನಿಂತಿರುವ ' ಗದಾಯುದ್ದಾ ? ಖಂಡ 
ಕಾವ್ಯದಿಂದ ಯಾರ ಧಾವಳಯಶೋ ವಿಶೇಷವು ಪ್ರತಿಧ್ವನಿತವಾಗುತ್ತಿದೆ 
ಯೊ , ರತ್ನತ್ರಯಪರಿಕಲ್ಪ ” ದಿಂದ ಅಜಿತನಾಥ ಪುರಾಣ , ಚಕ್ರೇಶ್ವರ 
ಚರಿತೆ , ಪರಶುರಾಮಚರಿತೆಗಳೆಂಬ ಗ್ರಂಥರಚನೆ ಮಾಡಿದರೋ ಅಂಥ ಮಹಾ 
ಕವಿ ( ರನ್ನ ” ನನ್ನು ಕಡೆದು ನಿಲ್ಲಿಸಿ ಶಾಶ್ವತ .ಕೀರ್ತಿಗೆ ಭಾಜನಳಾದ 
“ ದಾನಚಿಂತಾಮಣಿ” ಎಂಬ ಗೌರವಾರ್ಹಳಾದ ಅತ್ತಿಮಬ್ಬೆಯ ಜೀವನಕ್ಕೆ 
ಉಸುರಿತ್ತ ಪಾವನಭೂಮಿ , ಲಕ್ಕುಂಡಿ ಅಥವ ಲಕ್ಕೆಗೊಂದಿ, ವೀರಶೈವ 
ಆಧ್ಯಾತ್ಮಿಕ ಸಂಪತ್ತಿನ ತುತ್ತ ತುದಿಗೇರಿದ ಅಜಗಣ್ಣ - ಮುಕ್ಕಾಯಿಯಕ್ಕಗಳ 
ಪವಿತ್ರ ಜೀವಿತ ಮಹಾವೃಕ್ಷದ ಹುಲುಸಾದ ಬೆಳವಣಿಗೆಗೆ ಕಾರಣೀಭೂತ 


ವಾದ ಮಣ್ಣು ಲಕ್ಕೆಗೊಂದಿಯದು. ಅಣ್ಣನನ್ನು ಗುರುವೆಂದು ಭಾವಿಸಿ 
ಆ ಅಣ್ಣ ಅಜಗಣ್ಣನ ಮಹಾಜ್ಯೋತಿಯ ಸಹಾಯದಿಂದ ತನ್ನನ್ನು ಪ್ರಕಾ 
ಶಗೊಳಿಸಿಕೊಂಡು ವೀರಶೈವ ಶಿವಶರಣೆಯರಲ್ಲಿ ಮಕುಟಮಣಿಯೆನಿಸಿದ 
ಮುಕ್ಕಾಯಿ ಶಿವಸಮಯನಿಷ್ಟಾಗರಿಷ್ಟೆ ; ಕವಯಿತ್ರಿ ; ವೀರಶೈವಾಚಾರಚರ 
ಮಸೀನಾಮೇರು. ಇನ್ನೊಬ್ಬಳು ದಾನಚಿಂತಾಮಣಿ; ಜನಸಮಯನಿಷ್ಠಾ 
ಗರಿಷೆ : ಸಮಸ್ತ ಸಂಪತ್ತನ್ನು ಜಿನಪುರಾಣ ನಿರ್ಮಾಣ ಕಾರಕ್ಕೆ ಸೂರೆ 
ಗೈದು ಆ ಜ್ಯೋತಿರೂಪವಾದ ಪುರಾಣಸಾಹಿತ್ಯ ಇಂದಿಗೂ ಬಾಳಿಬೆಳಗು 
ವಂತೆ ಮಾಡಿದ ಸಾರ್ಥಕ ಬಾಳಿನ ಔದಾಲ್ಯಜೀವ. ಇಂಥ ಎರಡು ಹೆಣ್ಣು 
ಜೀವಗಳ ಪವಿತ್ರ ಬಾಳನ್ನು ಕನ್ನಡ ದೇಶಕ್ಕಿತ್ತು ಪೋಷಿಸಿ ಬೆಳೆಸಿದ 
ಊರು ಲಕ್ಕೆಗೊಂದಿ, ನೆಲಕ್ಕೆ ಕೀರ್ತಿಬರುವುದು ನೆಲದಮೇಲೆ ಹುಟ್ಟಿ 
ಬೆಳೆದ ಮಹಾವ್ಯಕ್ತಿಗಳಿಂದ. 

ಲಕ್ಕೀಗೊಂದಿಯ ಚರಿತ್ರೆಗೆ ಜೈನಧರ್ಮ ಚರಿತ್ರೆಯಲ್ಲಿ ವಿಶೇಷ ಸ್ಥಾನ 
ವಿದೆ. ಈ ಊರಿನ ಪ್ರಾಚೀನತೆಯನ್ನು ಸಾರುವ ಒಂದು ಶಾಸನದಲ್ಲಿ 
“ ದಾಶರಥಿ ನಿರ್ಮಿತ ಮಹಗ್ರಾಮ ಲೆಕ್ಕಿಗುಂಡಿ.......” ಎಂದು ಉಕ್ತ 
ವಾಗಿದೆ. ಕಾಲಕ್ರಮೇಣ ಈ ಲೆಕ್ಕಿಗುಂಡಿಯೇ ಲಕ್ಕೆಗೊಂದಿ, ಲಕ್ಕುಂಡಿ 
ರೂಪಾಂತರ ತಳೆದಿರಬಹುದು. ಇಲ್ಲಿ ಈಗೆ ಅನೇಕ ಹರಕುರುಕಾದ 
ಜೈನಬಸದಿಗಳಿದ್ದು ಅವುಗಳಲ್ಲಿ ಪಾರ್ಶನಾಥ ಬಸದಿಯು ಗುರುತಿಸಲ್ಪಡು 
ತಿದೆ. ಅದರಲ್ಲಿರುವ ನಾಗಪ್ರಭಾವಳಿಯು ಅತ್ಯಂತ ಕಲಾತ್ಮಕವಾಗಿದೆ. 
ಈ ನಾಗಪ್ರಭಾವಳಿಯ ದೆಸೆಯಿಂದಾಗಿ ಇದಕ್ಕೆ “ ನಾಗಲಿಂಗಪ್ಪನಗುಡಿ ” 
ಎಂದು ಕರೆಯಲ್ಪಡುತ್ತಿದೆ. ನೇಮಿನಾಥನ ಬಸದಿಯೊಂದು ಗುರುತಿಸಲ್ಪಡು 
ತಿದೆ. ಅಲ್ಲಿರುವ ಜೈನಬಸದಿಗಳಲ್ಲಿ ಮುಖ್ಯವಾಗಿ ಕರಿಯಗಟ್ಟಿ ಕಲ್ಲುಗಳಲ್ಲಿ 
ಬಿಡಿಸಿದ ಕಮಲಗಳು, ಮಹಾದ್ವಾರದ ಕೆತ್ತನೆಕೆಲಸಗಳು, ಗಾಡಕ್ಕೆ ಹಚ್ಚಿ 
ನಯವಾಗಿ ಕೆತ್ತಲ್ಪಟ್ಟ ಕಂಬಗಳು , ನಾಗಪ್ರಭಾವಳಿ , ಗೋಡೆಯ ಮೇಲಿ 
ರುವ ಆ ಕಾಲದ ಸಾಮಾಜಿಕ ರೀತಿನೀತಿಗಳನ್ನು ಚಿತ್ರಿಸುವ ಚಿತ್ರಗಳು, 
ಜೈನಸಂಪ್ರದಾಯದ ರಾಮಾಯಣಕ್ಕೆ ಸಂಬಂಧಿಸಿದ ಚಿತ್ರಗಳು ನೋಡಲ್ಪ 
ಡುವಂತಿವೆ . ಇಲ್ಲಿಯ ಅನೇಕ ತೀರ್ಥಂಕರರ ವಿಗ್ರಹಗಳು ಈಗ ಧಾರವಾ 
ಡದ ಸಂಶೋಧನ ಸಂಸ್ಥೆಯಲ್ಲಿ ಕಾಯ್ದಿರಿಸಲ್ಪಟ್ಟಿವೆ. 


೧೭ 


ಕ 


ಇಲ್ಲಿ ಜೈನಬಸದಿಗಳೇ ಅಲ್ಲದೆ ಚಂದ್ರಮೌಳೀಶ್ವರ, ಗಣೇಶ, ಗೋಕ 
ರ್ಣೆಶ್ವರ, ಕಾಶಿಯ ವಿಶ್ವೇಶ್ವರ, ವೀರಭದ್ರ , ನನ್ನೇಶ್ವರ ದೇವಾಲಯಗಳಿವೆ. 
೧೧ ನೆಯ ಶತಮಾನದಲ್ಲಿ ಚೋಳರು ಲಕ್ಷೆಶ್ವರ, ಲೊಕ್ಕಿಗುಂಡಿಗಳಮೇಲೆ 
ದಾಳಿಮಾಡಿದಾಗ ಅನೇಕ ದೇವಾಲಯಗಳು ನಾಶವಾದುವೆಂದು ಹೇಳಲಾ 
ಗುತ್ತಿದೆ. ಚಾಲುಕ್ಯ ಸಾಮ್ರಾಜ್ಯದ ಕಾಲದಲ್ಲಿ ಇದು ಪ್ರಸಿದ್ದ ವ್ಯಾಪಾರ 
ಕೇಂದ್ರವಾಗಿತ್ತು . ಅನಂತರ ಚೋಳನಾಶಕ್ಕೆ ಕಾರಣವಾಗಿ ಯಾದವರ 
ವಶದಲ್ಲಿತ್ತು . ಕ್ರಿ .ಶ. ೧೧೯೩ ರ ಸುಮಾರಿಗೆ ಈ ಗ್ರಾಮವನ್ನು ಯಾದ 
ವರಿಂದ ಹೊಯ್ಸಳ ವೀರಬಲ್ಲಾಳನು ಗೆದ್ದು ಹೊಯ್ಸಳ ರಾಜ್ಯದ ಉತ್ತರದ 
ರಾಜಧಾನಿಯನ್ನಾಗಿ ಮಾಡಿಕೊಂಡಿದ್ದರು. ಹೊಯ್ಸಳರು ಇಲ್ಲಿ ಒಂದು 
ನಾಣ್ಯ ಮುದ್ರಣಶಾಲೆ ( ಟಂಕಸಾಲೆ) ಯನ್ನು ಮಾಡಿದ್ದರೆಂದು ಚರಿತ್ರೆ 
ಯಿಂದ ತಿಳಿದುಬರುತ್ತದೆ, 


( ಮೇಲ್ಕಂಡ ಚರಿತ್ರೆಯೇನೇ ಇದ್ದರೂ ಲಕ್ಕುಂಡಿಯ ಸಮಗ್ರ ಕೀರ್ತಿ 
ಯನ್ನೆಲ್ಲ ತುಂಬಿನಿಂತ ಏಕೈಕ ವ್ಯಕ್ತಿ ಅತ್ತಿಮಬ್ಬೆ . ಈ ಗ್ರಾಮದಲ್ಲಿರುವ 
ಕಲ್ಯಾಣ ಚಾಲುಕ್ಯರ ರಾಜನಾದ ಇರಿವಬೆಡಂಗ ಸತ್ಯಾಶ್ರಯನ ಕಾಲದ 
ಶಾಸನವೊಂದರಲ್ಲಿ ಅತ್ತಿಮಬ್ಬೆಯು ಲೆಕ್ಕಿಗುಂಡಿಯಲ್ಲಿ ಕಟ್ಟಿಸಿದ ಜೈನಬಸ 
ದಿಗೆ ದತ್ತಿಯನ್ನು ಕೊಟ್ಟಂಶ ಉಕ್ತವಾಗಿದೆ. ( ಶಾಸನ ಕಾಲ ಕ್ರಿ .ಶ. ೧೦೭೦) 
ಆಗ ಈ ಬಸದಿಗೆ ಬ್ರಹ್ಮಜಿನಾಲಯವೆನ್ನುತ್ತಿದ್ದರು. ಅದು ಈಗ ಹರಕು 
ಮುರುಕಾಗಿ ಈ ಊರ ಪಶ್ಚಿಮ ಭಾಗದಲ್ಲಿದೆ. ಅತ್ತಿಮಬ್ಬೆಯು ೧೫೦೦ 
ಬಸದಿಗಳನ್ನು ಕಟ್ಟಿಸಿದಳೆಂದು ಹೇಳುವ ಹೇಳಿಕೆಯುಂಟು. “ ಪಾವನ ಚರಿ 
ಇಳೂ , ಅದ್ಭುತ ತ್ಯಾಗಶೀಲಳೂ ಆದ ಇವಳು ಪಲ್ಲಪನ ಮಗ ನಾಗದೇವ 
ಎಂಬುವನ ಹೆಂಡತಿ . ಇವಳಿಗೆ ತನ್ನ ತಂಗಿಯೇ ಸಪತ್ನಿ ಯಾಗಿದ್ದಳು. 
ನಗದೇವ ತೀರಿಕೊಂಡಾಗ ತಂಗಿ ಸಹಗಮನ ಮಾಡಿದಳು. ಅತ್ತಿಮಬ್ಬೆ 
ಮಾತ್ರ ತನ್ನ ಚಿಕ್ಕ ಮಗುವಿನ ರಕ್ಷಣೆಗಾಗಿ ಬದುಕಬೇಕಾಯಿತು. ಬದುಕಿ 
ದಳು. ಬದುಕನ್ನು ಸಾರ್ಥಕಪಡಿಸಿಕೊಂಡಳು. ಅವಳ ಬದುಕು ನಾಡಿನ 
ಪುಣ್ಯದ ಬದುಕಾಗಿ ಪರಿಣಾಮಗೊಂಡಿತು ಅವಳ ಪುಣ್ಯದಿಂದ ರನ್ನ 
( ಕವಿರತ್ನ ' ನೆನಿಸಿದನು. ಅವನು ಬರೆದ ಅಜಿತನಾಥ ಪುರಾಣದ ಸಾವಿರ 


S 


ಪ್ರತಿಗಳನ್ನು ಮಾಡಿಸಿ ಹಂಚಿಸಿದಳು . ಇವಳ ಪಾವನ ಚರಿತ್ರೆಯನ್ನು 
ರನ್ನ ಕವಿ 

ಬಿಳಿಯರಳೆಯಂತೆ ಗಂಗಾ 1 
ಜಳದಂತೆಸೆವ ಅಜಿತಸೇನ ಮುನಿಯಗುಣಾ || 
ವಳಿಯಂತೆ ನೆಗಳ ಕೊಪಣಾ 1 

ಚಳದಂತೆ ಪವಿತ್ರ ಮತ್ತಿಮಬ್ಬೆಯ ಚರಿತಂ 11 
ಎಂದು ಹೊಗಳಿದ್ದಾನೆ. ಇದೂ ಅಲ್ಲದೆ ಅತ್ತಿಮಬ್ಬೆಯನ್ನು ಕುರಿತು 
“ ದಾನಚಿಂತಾಮಣಿಯೆ, ನೀನಿಲ್ಲದಿದ್ದರೆ ಜೈನಧರ್ಮ ಹಾಳಾಗಿಹೋಗು 
ತಿತ್ತು . ಶೀಲವನ್ನು ನೀನು ಕಾಪಾಡಿದೆ, ಧರ್ಮವನ್ನು ಎತ್ತಿಹಿಡಿದೆ, 
ನಿನ್ನನ್ನು ಏನೆಂದು ಹೊಗಳಲಿ ? ಎಂದು ಕೀರ್ತಿಸಿದ್ದಾನೆ. ಇವನ ಹಾಗೆ 
ಯೇ ಇನ್ನೊಬ್ಬ ಶಾಸನಕಾರನು ಶಾಸನದಲ್ಲಿ ಅತ್ತಿಮಬ್ಬೆಯನ್ನು “ ಗುಣ 
ದಂತಕರ್ತಿ, ಕಟಕ ಪಾವಿತ್ರೆ , ದಾನಚಿಂತಾಮಣಿ....” ಇತ್ಯಾದಿ ಗೌರ 
ವಾರ್ಹ ನುಡಿಗಳಿಂದ ಹೊಗಳಿದ್ದಾನೆ. ಅವಳು ಮಾಡಿದ ಅದ್ಭುತ ಪವಾ 
ಡಗಳನ್ನು ಹೊಗಳಿದ್ದಾನೆ. ಆ ಪವಾಡಗಳಲ್ಲಿ ಮುಖ್ಯವಾಗಿ : ಚಾವುಂಡ 
ರಾಯನು ನಿರ್ಮಿಸಿದ ಶ್ರವಣಬೆಳೊಳದ ಗೊಮ್ಮಟೇಶ್ವರನ ದರ್ಶನವಾಗದ 
ವಿನಾ ಅನ್ನವನ್ನು ಮುಟ್ಟುವುದಿಲ್ಲವೆಂದು ವ್ರತಹಿಡಿದು ಅಲ್ಲಿಯವರೆಗೆ ಉಪ 
ವಾಸ ನಡೆದುಹೋಗುತ್ತಿರುವಾಗ ಆಕೆಯ ದಾರಿಯ ದಣಿವನ್ನು ನಿವಾರಿ 
ಸಲು ಅಕಾಲವೃಷ್ಟಿಯಾದುದು, ಜನಪ್ರತಿಮೆಯನ್ನು ತಲೆಯಮೇಲೆ ಹೊತ್ತು 
ಕೊಂಡು ಒಮ್ಮೆ ಗೋದಾವರೀ ನದಿಯಲ್ಲಿ ಇಳಿದಾಗ ನದಿಯು ಇವಳಿಗೆ 
ಇಬ್ಬಾಗಗೊಂಡು ದಾರಿಮಾಡಿಕೊಟ್ಟುದು, ಒಮ್ಮೆ ಇವಳ ಜನಪ್ರತಿಮೆ 
ನದಿಯಲ್ಲಿ ಮುಳುಗಿ ಕಳೆದುಹೋದಾಗ ಎಂಟು ದಿನಗಳು ನಿರಶನ ವ್ರತಕ್ಕೆ 
ಗೊಳ್ಳಲು ಪ್ರತಿಮೆ ಬಂದು ಇವಳ ಕೈ ಸೇರಿದುದು, ಇವೇ ಮೊದಲಾದ 
ಅಂಶಗಳು ಉಕ್ತವಾಗಿವೆ. ಇನ್ನೊಂದು ಶಾಸನದಲ್ಲಿ 

) 
“ ಆಳುರದು ಕೀರ್ತಿ, ಮುಟ್ಟದು ವಿಷಾಹಿ , ಮಹಾಸತಿಯಿದ್ದ ಮಂಡಲಂ | 
ಬೆಳೆವುದು ಬೇಡಿದಂತೆ ಮಳೆಕೊಳ್ಳುದೆನಿಪ್ಪ ಜಪಕ್ಕೆ ನೋಂತು ಭೂ - | 
ತಿಲಕ ಪತಿವ್ರತಾ ಗುಣಪವಿತ್ರೆಯನಾಸತಿಯಂ ಮಹಾಸತೀ | 
ತಿಲಕೆಯನತ್ತಿಮಬ್ಬರಸಿಯಂ ಪೆಸರ್ಗೊಳ್ಳುದು ಪುಣ್ಯಕಾರಣಂ || 


ಹೀಗೆ ಕೀರ್ತಿತಳಾಗಿದ್ದಾಳೆ. ಹೀಗೆ ಒಂದಾನೊಂದು ಕಾಲದಲ್ಲಿ ಜೈನ 
ಸಂಸ್ಕೃತಿಯ ಕೇಂದ್ರವಾಗಿದ್ದು , ದೊಡ್ಡ ದೊಡ್ಡ ಜಿನಾಚಾರರು, ಅವರ 
ಶಿಷ್ಯರುಗಳಿಂದ ಕಿಕ್ಕಿರಿದು ತುಂಬಿದ್ದ ಈ ಪುಣ್ಯ ಭೂಮಿಯಲ್ಲಿದ್ದ ಲಕ್ಕುಂ 
ಡಿಯ ವೈಭವದ ಬಗ್ಗೆ ಇನ್ನೊಂದು ಶಾಸನದಲ್ಲಿ 

ವಿಭೂತಿಗೆ, ಧರ್ಮಕ್ಕೆ , ಲಕ್ಷ್ಮಿಗೆ ತವರುಮನೆಯಂತಿದ್ದ ಲೊಕ್ಕಿಗುಂ 
ಡಿಯು ಇಂದ್ರನ ಅಮರಾವತಿಗಿಂತಲೂ ಶ್ರೇಷ್ಠವಾದುದಾಗಿದೆ. ಅಮರಾ 
ವತಿಯನ್ನು ಮತ್ತು ಲೆಕ್ಕಿಗುಂಡಿಯನ್ನು ಒಂದು ತಕ್ಕಡಿಯಲ್ಲಿಟ್ಟು ತೂಗಿ 
ದರೆ ಲೊಕ್ಕಿಗುಂಡಿಯ ತೂಕವೇ ಹೆಚ್ಚಾಗುವುದು........” ಇತ್ಯಾದಿಯಾಗಿ 
ಹೇಳುತ್ತಿರುವುದನ್ನು ನೋಡಿದರೆ ೧೦ - ೧೧ ನೆಯ ಶತಮಾನದ ಕಾಲದಲ್ಲಿ 
ಈ ಊರು ಸಾಹಿತ್ಯ ಸಂಸ್ಕೃತಿಯ ತವರೂರಾಗಿತ್ತೆಂದೂ ತಿಳಿಯಬಹುದು. 
೧೨ ನೆಯ ಶತಮಾನದಲ್ಲಿ ಹೊಯ್ಸಳ ರಾಜಧಾನಿಯ ಪಟ್ಟ ಪಡೆದಿತ್ತು . 
೧೦ ನೆಯ ಶತಮಾನದಲ್ಲಿಯೇ ಪ್ರಸಿದ್ದಿಗೆ ಬಂದಿರುವಾಗ ಹಿಂದೆ ನಾಲ್ಕಾರು 
ಶತಮಾನಗಳಾದರೂ ಊರ ಚರಿತ್ರೆ ಬೆಳೆದಿರಬೇಕೆನಿಸುವುದು . 


ನೀರಶೈವ ಸಂಸ್ಕೃತಿಯ ಕೇಂದ್ರ 
೧೨ ನೆಯ ಶತಮಾನದಲ್ಲಿ ಈ ಊರು ವೀರಶೆ, 
ಕೇಂದ್ರವೂ ಆಗಿತ್ತೆಂಬುದು ಅಜಗಣ್ಣ ಮುಕ್ತಾಯಿಯರ ದಿವ್ಯ ಭವ್ಯ ಚರಿತ್ರೆ 
ಯಿಂದ ಗುರುತಿಸುವ ಅಂಶವೂ ಆಗಿದೆ. ಅವರು ಸುಪ್ರಸಿದ್ದ ವಚನಕಾರ 
ರಾಗಿದ್ದು ಅವರ ಜೀವನದ ಪಾವಿತ್ರ್ಯವೂ ಆ ಊರಿನ ಚಿರನೂತನ ಧವಳ 
ಕೀರ್ತಿಯಲ್ಲಿ ಪಾಲ್ಗೊಳ್ಳುತ್ತದೆ, ಅಜಗಣ್ಣ ಮುಕ್ತಾಯಿಯರು ಲಕ್ಕುಂಡಿ 
ಯಲ್ಲಿ ಹುಟ್ಟಿ ಬೆಳೆದು ಅದು ಅವರ ಶಿವಾನುಭಾವದ ಬಾಲಾಭ್ಯಾಸಮಾಡಿದ 
ಗರುಡಿಯಾಗಿತ್ತು . ಆ ನೆಲದ ಪುಣ್ಯ ಚಾರಿತ್ರ ಇವರ ಮನೋಬುದ್ದಿಗಳ 
ಮೇಲೆ ಶೈವನೇಮದ ಶಾಶ್ವತ ಮುದ್ರೆಯೊತ್ತಿತ್ತು . ಬಹುಶಃ ಅವರು 
6, ಆದರೆ ಅಜಗಣ್ಣನ ಯಾವ ವಚನಗಳೂ ಸಿಕ್ಕಿಲ್ಲ. ಅವನು ವಚನಕಾರನಿದ್ದಾನೆಂದು 

ಚೆನ್ನಬಸವಣ್ಣನವರ ವಚನದಿಂದ ಕಂಡುಬರುವುದು, 


ಸಾಮಾನ್ಯ ಮನೆತನದವರೇ ಆಗಿದ್ದರು, ಕಾಯಕ, ವ್ಯವಸಾಯ ; ಕಾಯಕ 
ದಲ್ಲಿ, ಸದ್ಭಾವದಲ್ಲಿ , ನಡೆಯಲ್ಲಿ, ನುಡಿಯಲ್ಲಿ ಶಿವಾನುಭಾವದ ಹುಲುಸಾದ 
ಬೆಳೆ ಬೆಳೆದು ನಿಂತಿತ್ತು . 


ಮುಕ್ಕಾಯಿಯನ್ನು ' ಮಸಳಿಕಲ್ಲು' , ಎಂಬ ಗ್ರಾಮಕ್ಕೆ ಲಗ್ನ ಮಾಡಿ 
ಕೊಟ್ಟಿತ್ತು . ಸತಿಗೃಹಕ್ಕೆ ಮುಕ್ಕಾಯಿ ಹೋದಮೇಲೆಕಾರಣಾಂತರದಿಂದ 
ಅಜಗಣ್ಣನೂ ಮಸಳಿಕಲ್ಲಿಗೆ ಹೋಗಿ ಅಲ್ಲಿಯೇ ತನ್ನ ಕೃಷಿಕಾಯಕವನ್ನು 
ಮುಂದುವರಿಸಿದ್ದನು. ಅಲ್ಲಿ ಇವರ ಶಿವಾನುಭಾವದ ಗಿಡ ಮಹಾವೃಕ್ಷ 
ವಾಗಿ ಬೆಳೆದಿತ್ತು . ತಂಗಿಯಾದ ಮುಕ್ಕಾಯಿಯಕ್ಕನಿಗೆ ಅಜಗಣ್ಣನೇ ಗುರು. 
ಅಜಗಣ್ಣನು ಶ್ರೇಷ್ಠ ವರ್ಗದ ಶಿವಾನುಭಾವಿಯಾಗಿದ್ದನೆಂಬುದಕ್ಕೆ ಸಮಕಾ 
ಲೀನರಾದ ಶ್ರೇಷ್ಠ ಶಿವಾನುಭಾವಿಗಳು ತಮ್ಮ ವಚನಗಳಲ್ಲಿ ಕೀರ್ತಿಸಿದುದೇ 
ಆಧಾರಭೂತವಾಗಿದೆ. ಈ ಕೆಳಗಿನ ವಚನಗಳನ್ನು ಸಾಕ್ಷ್ಯಾಧಾರವಾಗಿ 
ಕೊಡಬಹುದು. 


“ ಆದ್ಯರ ಅರವತ್ತು ವಚನಕ್ಕೆ ದಣ್ಣಾಯಕರ ಇಪ್ಪತ್ತು ವಚನ . 
ದಣ್ಣಾಯಕರ ಇಪ್ಪತ್ತು ವಚನಕ್ಕೆ ಪ್ರಭುದೇವರ ಹತ್ತು ವಚನ ; 
ಪ್ರಭುದೇವರ ಹತ್ತು ವಚನಕ್ಕೆ ಅಜಗಣ್ಣನ ಐದು ವಚನ ; 
ಅಜಗಣ್ಣನ ಐದು ವಚನಕ್ಕೆ ಕೂಡಲ ಚನ್ನಸಂಗಯ್ಯನಲ್ಲಿ ಮಹಾದೇವಿಯಕ್ಕಗಳ 
ಒಂದು ವಚನ 

- ಶ್ರೀ ಚನ್ನಬಸವಣ್ಣನವರು 
7, ಮಸಳಿ ಎಂಬೂರು ವಿಜಾಪುರ ಜಿಲ್ಲೆಯಲ್ಲಿದ್ದು ಅಲ್ಲಿ ಪ್ರಸಿದ್ಧ ಶಿವಶರಣೆಯಾದ 

ರೆಮ್ಮವ್ವಯ ದೇವಾಲಯವಿದೆ. ಈ ಶರಣೆ ಕಲ್ಯಾಣದಲ್ಲಿ ನೂಲುವ ಕಾಯಕಮಾಡಿ 
ಕೊಂಡಿದ್ದಳು. ಇವಳು ವಚನಕಾರಳಿದ್ದು ಕದಿರ ರೆಮ್ಮಿಯೊಡಯ ಗುಮ್ಮೇಶ್ವರ 
ಎಂಬ ಅಂಕಿತದಲ್ಲಿ ವಚನ ಬರೆದಿದ್ದಾಳೆ. ಇನ್ನೊಬ್ಬ ರೆಮ್ಮವ್ವ ವಚನಕಾರಳಿದ್ದಾಳೆ. 
ಇವಳು ಏಲೇಶ್ವರದವಳು , ಇವಳು ಏಲೇಶ್ವರ ಎಂಬ ಮುದ್ರಿಕೆಯಲ್ಲಿ ವಚನ ಬರೆದಿ 
ದ್ದಾಳೆ. ( ಶಿ. ಶ. ಚರಿತ್ರೆ ಭಾಗ ೨, ಪು. ೨೬೫) ಇತ್ತೀಚೆಗೆ ಶಿರಾಳಕೊಪ್ಪದ ಹತ್ತಿ, 

ರವಿರುವ ಮುತ್ತಿಗೆ ಮುಕ್ತಾಯಿಯ ಹುಟ್ಟೂರೆಂದು ವಿದ್ವಾಂಸರು ತರ್ಕಿಸಿದ್ದಾರೆ, 
8, ಶಿವಶರಣರ ಚರಿತ್ರೆ , ಭಾ , ೨, ಪು. ೨೬೦ಬಎದರ 


೨೧ 


ಬಸವಣ್ಣನ ಭಕ್ತಿ , ಚನ್ನಬಸವಣ್ಣನ ಜ್ಞಾನ, ಮಡಿವಾಳಯ್ಯನ 
ನಿಷ್ಠೆ , ಪ್ರಭುದೇವರ ಜಂಗಮಸ್ಥಳ, ಅಜಗಣ್ಣನ ಐಕ್ಯಸ್ಥಳ ನಿಜಗುಣನ 
ಆರೂಢಸ್ಥಳ ಇಂತಿವರ ಕರುಣಪ್ರಸಾದವೆನಗಾಯಿತ್ತು ಚೆನ್ನಮಲ್ಲಿಕಾರ್ಜುನ ” 

- ಅಕ್ಕಮಹಾದೇವಿ 


“ ಮಾಟಕೂಟದಲ್ಲಿ ಬಸವಣ್ಣನಿಲ್ಲ ; ನೋಟಕೂಟದಲ್ಲಿ ಪ್ರಭುದೇವರಿಲ್ಲ ; 
ಭೂತಕೂಟದಲ್ಲಿ ಅಜಗಣ್ಣನಿಲ್ಲ ; ಸ್ನೇಹಕೂಟದಲ್ಲಿ ಬಾಬೆರಾಜನಿಲ್ಲ ; 
ಇವರೆಲ್ಲರ ಕೂಟದಲ್ಲಿ ಚೆನ್ನಬಸವಣ್ಣನಿಲ್ಲ; ಎನಗಿದೇನಯ್ಯ ಚೆನ್ನಮಲ್ಲಿಕಾರ್ಜುನಯ್ಯ ” 


ಮಾಟಕೂಟವಾಯಿತ್ತಯ್ಯ ಬಸವಣ್ಣಂಗೆ ; ನೋಟಕೂಟವಾಯಿತ್ತಯ್ಯ ಅಲ್ಲಮ 
ಪ್ರಭುದೇವರಿಗೆ ; ಭಾವಕೂಟವಾಯಿತ್ತಯ್ಯ ಅಜಗಣ್ಣಂಗೆ ; ಸ್ನೇಹಕೂಟವಾಯಿ 
ತಯ್ಯ ಸೊಡ್ತಾಳಬಾಚರಸರಿಗೆ; ಇವರೆಲ್ಲರಕೂಟವಾಯಿತ್ತಯ್ಯ ಚೆನ್ನಬಸವಣ್ಣಂಗೆ 
ಎನಗೆ ನಿಮ್ಮಲ್ಲಿ ಅವಿರಳ ಕೂಟ ಚೆನ್ನಮಲ್ಲಿಕಾರ್ಜುನ 

ಮೇಲಿನ ವಚನಗಳ ಅವಲೋಕನದಿಂದ ಅಜಗಣ್ಣ ಶ್ರೇಷ್ಠ ವರ್ಗದ 
ವಚನಕಾರನೂ ಶಿವಾನುಭಾವ ಪರಿಣತಮತಿಯೂ , ಶಿವಯೋಗನುಷ್ಠಾನ 
ದಿಂದ ಐಕ್ಯಸ್ಥಳ ಸಂಪನ್ನನೂ ಆಗಿ ಶರಣಜನ ಸಂದೋಹದಲ್ಲಿ ಅತ್ಯಂತ 
ಪ್ರಸಿದ್ಧನಾಗಿ ಕಲ್ಯಾಣದ ಶರಣರ ಪ್ರೀತಿ- ವಿಶ್ವಾಸ- ಗೌರವಗಳಿಗೆ ಪಾತ್ರ 
ನಾಗಿ ಕೆಲವು ಕಾಲದಲ್ಲಿಯೇ ಇದ್ದನೆಂದು ವ್ಯಕ್ತವಾಗುತ್ತದೆ. ಕೆಲವು ದಿನ 
ಗಳು ( ಮಸಳಿಕಲ್ಲು' ಎಂಬ ಗ್ರಾಮದಲ್ಲಿ ಶಿಷ್ಯ , ಸಹೋದರಿಯ 
ಆದ ಮುಕ್ತಾಯಿಯ ಮನೆಯಲ್ಲಿಯೇ ಇದ್ದು ಕೃಷಿಕಾಯಕ (ವ್ಯವಸಾಯ ) 
ಮಗ್ನನಾಗಿದ್ದನೆಂದೂ ಗೊತ್ತಾಗುತ್ತದೆ. 


ಅಜಗಣ್ಣನ ಐಕ್ಯ 
ಮಸಳಿಯಲ್ಲಿ ಅಜಗಣ್ಣ ವ್ಯವಸಾಯ ಜೀವನದಲ್ಲಿ ಕಾಲವನ್ನು ಕಳೆ 
ಯುತ್ತಿರುವಾಗ ಒಂದು ದಿನ ರಾತ್ರಿ ಕಾಲದಲ್ಲಿ ಹೊಲಕ್ಕೆ ಹೋಗಿದ್ದನು. 
8, ಶೂ , ಸಂಪಾದನೆ ಮಹಾದೇವಿಯಕ್ಕಗಳ ಸಂಪಾದನೆ, ವಚನ ೭೩ , ಪುಟ ೩೪೨ 
9 . ಶೂನ್ಯ ಸಂಪಾದನೆ ಮಹಾದೇವಿಯಕ್ಕ , ಸ , ವಚನ ೭೨ , ಪುಟ ೩೪೨ 


೨೨ 


ಹೊಲದಲ್ಲಿ ಬೆಳೆ ಬೆಳೆದು ನಿಂತಿತ್ತು . ಪ್ರಶಾಂತ ವಾತಾವರಣ ಎಲ್ಲೆಲ್ಲ 
ಹೃದ್ರೋಚರವಾಗುತ್ತಿತ್ತು . ಇಂಥ ನಿಶ್ಯಬ್ದ ನಿಸೀಥದಲ್ಲಿ ಒಂದು ಅದ್ಭುತ 
ದೃಶ್ಯವು ಅಜಗಣ್ಣನ ಕಣ್ಣಿಗೆಬಿತ್ತು : ಮಹಾಸರ್ಪವೊಂದು ಆಹಾರಾನ್ವೇ 
ಷಣ ಕಾವ್ಯದಲ್ಲಿ ತೊಡಗಿತ್ತು . ಅದು ತನ್ನ ಹೆಡೆಯಲ್ಲಿರುವ ರತ್ನವನ್ನು 
ಒಂದು ಸ್ಥಾನದಲ್ಲಿಟ್ಟು ಸುತ್ತಲೂ ಪ್ರಸರಿಸಿದ ಆ ರತ್ನದ ಪ್ರಕಾಶದಲ್ಲಿ 
ಆಹಾರಸಂಗ್ರಹಣೆ ಮಾಡುತ್ತಿತ್ತು . ಪ್ರಕಾಶಿಸುವ ಆ ವಸ್ತುವಿನ ಪರಿಚಯ 
ಮೊದಮೊದಲು ಅಜಗಣ್ಣನಿಗಾಗಲಿಲ್ಲ. ತಾನಿದ್ದ ಸ್ಥಳದಿಂದ ರತ್ನವಿರುವ 
ಲ್ಲಿಗೆ ನಡೆದು ಬರಹತ್ತಿದನು. ಅಜಗಣ್ಣನ ಕಾಲಸಪ್ಪಳವನ್ನು ಆಲಿಸಿದ 
ಹವು ವೇಗವಾಗಿ ಆರ್ಭಟಿಸುತ್ತ ಬಂದು ಆ ರತ್ನವನ್ನು ಪುನಃ ತನ್ನ ಹೆಡೆ 
ಯಲ್ಲಿ ಗೌಪ್ಯವಾಗಿರಿಸಿಕೊಂಡು ತನ್ನ ವಾಸಸ್ಥಾನದತ್ತ ವೇಗವಾಗಿ ಧಾವಿ 
ಸಿತು. ಈ ಅಪೂರ್ವ ದೃಶ್ಯವನ್ನು ಕಂಡ ಅಜಗಣ್ಣನ ಮನಸ್ಸಿನಲ್ಲಿ ಮಹಾ 
ಸಮಸ್ಯೆಯೊಂದು ತಲೆಯೆತ್ತಿ ರೋಮಂಥನಗೊಳಿಸಹತ್ತಿತು ಇಂಥ 
ಪ್ರಾಣಿಯೂ ತನ್ನ ಪ್ರಾಣದಂತಿರುವ ರತ್ನವನ್ನು ಇಷ್ಟೊಂದು ಗೌಪ್ಯಸ್ಥಲ 
ದಲ್ಲಿಟ್ಟುಕೊಳ್ಳುತ್ತಿರುವಾಗ ನಾನೂ ಕೂಡ ನನ್ನ ಪ್ರಾಣಸ್ವರೂಪವಾದ 
ಇಷ್ಟಲಿಂಗವನ್ನು ಗೌಪ್ಯವಾಗಡಗಿಸಿ ಏಕೆ ಉಪಾಸಿಸಬಾರದು ? ಮಹಾ 
ಮಂತ್ರದ ಹೊರಉಸಿರನ್ನು ಒಳಉಸಿರಾಗಿ ಏಕೆ ಮಾರ್ಪಡಿಸಿಕೊಳ್ಳಬಾ 
ರದು , ? ” ಇದೇ ಅವನು ಸರ್ಪದಿಂದ ಕಲಿತ ಪಾಠ, ಯೋಚನೆ ಯೋಚ 
ನೆಯಾಗಿಯೇ ಉಳಿಯದೆ ಕಾಠ್ಯ ರೂಪಕ್ಕೆ ಬಂದುಬಿಟ್ಟಿತು. ಅವನು ತನ್ನ 
ಇಷ್ಟಲಿಂಗವನ್ನು ಅಮಳೋಕ್ಯದಲ್ಲಿ (ಗಂಟಲಿನಲ್ಲಿ ಅಡಗಿಸಿಟ್ಟುಕೊಂಡು 
ಬಿಟ್ಟನು. ಆತನ ಬಹದ ಲಿಂಗಪೂಜಾದಿಕ್ರಿಯೆಗಳೆಲ್ಲ ಮಾನಸ ಲಿಂಗ 
ಪೂಜಾಕ್ರಿಯೆಗಳಾಗಿಬಿಟ್ಟವು. ಮಹಾಮಂತ್ರವು ಅಂತರ್ಮುಖವಾಯಿತು. 
ಈಗ ಅಜಗಣ್ಣನ ಲಿಂಗಕ್ರಿಯೆ , ಮಂತ್ರ , ಜಪ ಮೊದಲಾದುವೆಲ್ಲ ಅಂತಃಕ 
ರಣವನ್ನೇ ತುಂಬಿಬಿಟ್ಟವು. | 

ಇನ್ನು ಮುಂದಿನ ಅಜಗಣ್ಣನ ಚರೆ ಜಗದ ಕಣ್ಣಿಗೆ ಸಂಪೂರ್ಣ 
ವಿರುದ್ದ , ಜಗದ ಆಚಾರಕ್ಕೆ ವ್ಯವಹಾರಕ್ಕೆ ವ್ಯತ್ಯಮ. ಬಾಹ್ಯದಪೂಜೆ 
ನಿಂತುಹೋಯಿತು. ಹೆಜ್ಜೆ ಹೆಜ್ಜೆಗೆ ಉಸುರಿನೊಡನೆ ಹೊರಬರುತ್ತಿದ್ದ ಮಹಾ 


೨೩ 


ಮಂತ್ರ “ ನಮಃಶಿವಾಯ ” ಎಂಬುದು ನಿಂತುಹೋಯಿತು. ಅಜಗಣ್ಣ ನೀಗ 
( ಸೊಲ್ಲಡಗಿದ ಸೊಪ್ಪಿಲ್ಲದ ಸುಮ್ಮಾನಿ' ಯಾಗಿಹೋದನು. ಇವನ ಗುಪ್ತ 
ಭಕ್ತಿಜೀವನ ಲೋಗರ ಕಣ್ಣಿಗೆ ಹುಚ್ಚಾಗಿ ಕಂಡಿರಲೂ ಸಾಕು. ವಿವೇಕವಿ 
ಡಿದು ನಿರ್ವಿಚಾರನಾದನು ; ಗಮನವಿಡಿದು ಅಗಮ್ಯನಾದನು; ನೆನಹಿನಲ್ಲಿ 
ನಿಸ್ಸಂಚಲನಾದನು; ಶರೀರವಿಡಿದು ಸಂಗರಹಿತನಾದನು; ನಿಶ್ಯಬ್ದ ಗಂಭೀರ 
ನೆನಿಸಿದನು; ಸರ್ವಕ್ರಿಯಾತೀತಸ್ಥಿತಿ ಅಳವಟ್ಟಿತು. 

“ ದುಂಬಿ ಪರಿಮಳವುಂಡು , ಪರಿಮಳ ದುಂಬಿಯನುಂಡುದೊ , 
ಲಿಂಗ ಪ್ರಾಣವಾಯಿತೊ , ಪ್ರಾಣ ಲಿಂಗವಾಯಿತೊ ” ಎಂಬಂತಿದ್ದ ಅಜಗ 
ಣ್ಣನ ಜೀವನಸ್ಥಿತಿಯ ದಿನಗಳು ಒಂದೊಂದಾಗಿ ಕಳೆಯಹತ್ತಿದವು. ತನು 
ವಿನರಿವು ಜಾರಿ ಮರವೆಯೇ ನಿಂತಿತು . ನಿಜತತ್ಯ ಸ್ವರೂಪ ತಾನೇಂದ 
ರಿದ ಐಕ್ಯಸ್ಥಲದ, ಆರೂಢಕೂಟದ ಆನಂದದ ನಿಬ್ಬೆರಗುಗೊಂಡ ಈ ಸ್ಥಿತಿ 
ಲೋಕಕ್ಕೆಂತು ತಿಳಿದೀತು! ಮಂಜಿನ ಶಿವಾಲಯಕ್ಕೆ ಬಿಸಿಲ ಕಲಶವುಂಟೆ ? 
ಜನ ಅಜಗಣ್ಣ ನಿಗೆ ಹುಚ್ಚು ಹಿಡಿದಿದೆಯೆಂದು ಭಾವಿಸಿದುದು ನಿಜವಾದಹಾ 
ಗಾಯಿತು. ಹೌದು ಅಜಗಣ್ಣನಿಗೆ ಹುಚ್ಚು ಹಿಡಿದಿತ್ತು . ಆ ಹುಚ್ಚು ಜಗದ 
ಹುಚ್ಚಿನಂತಲ್ಲ. ಅಂತರಂಗದ ಅವಿರಳ ಲಿಂಗೈಕ್ಯದ ಹುಚ್ಚು : ಬಹಿರಂಗ 
ವ್ಯವಹಾರ ದೂರದ ಹುಚ್ಚು ; ಸರ್ವಕರಣವಿನುರ್ಮುಕ್ತನ ಹುಚ್ಚು ; ಸಚ್ಚಿ 
ದಾನಂದ ರಸಾರ್ಣವದಲ್ಲಿ ಈಸಾಡುವ ಹುಚ್ಚು . ಈ ಹುಚ್ಚು ಲೋಕಕ್ಕೆ 
ಯಥಾರ್ಥ ಹುಚ್ಚಾಗಿ ಕಂಡರೂ ಮುಕ್ಕಾಯಿಯಕ್ಕನ ಕಣ್ಣಿಗೆ ಅಣ್ಣ ಏರಿ 
ನಿ೦ತನೆಂದು ಕಂಡಿತು. ಅವನ ಯೋಗದ ಸಮಸ್ತ ಸೌಂದಯ್ಯ ಅವ್ಯಕ್ತವಾಗಿ 
ಮೂಗನ ಕೈಯಲ್ಲಿ ಕೇಳಿದಂತೆ, ದರ್ಪಣದ ಪ್ರತಿಬಿಂಬದಂತೆ ಕಾಣಹತ್ತಿತು. 
ಅಪೂರ್ವ ಅನುಭವವಾಗಹತ್ತಿತು. ಏಕೆಂದರಿಯಳು. ಅವಳಿಗೆ ಊಟಮಾ 
ಡದೆ ಹೊಟ್ಟೆತುಂಬಿದ ಅನುಭವ ಅಸ್ಪಷ್ಟ ಗೋಚರವಾಗುತ್ತಿದೆ ; ಗೋಡೆ 
ಯಿಲ್ಲದೆ ಚಿತ್ತಾರ ಬರೆದ ಅನುಭವವಾಗುತ್ತಿದೆ. ರೆಕ್ಕೆಯಿಲ್ಲದೆ ಹಕ್ಕಿ ಹಾರಿ 
ದಂತಾಗುತ್ತಿದೆ. ಎಲ್ಲವೂ ಅಸ್ಪಷ್ಟ , ಸ್ಪಷ್ಟ ಭವವುಂಟಾಗಿರಲಿಲ್ಲ. ಒಮ್ಮೆ 
ಕತ್ತಲೆ ಹೊಕ್ಕಂತೆ ಮರುಕ್ಷಣದಲ್ಲಿ ಬೆಳಕು ಕಂಡಂತೆ, ಸಂದೋಹದ ದಂದು 
ಗವೇ ಅವಳನ್ನು ಆವರಿಸಿತು. ಅಜಗಣ್ಣನ ಐಕ್ಯಸ್ಥಲದ ಈ ವ್ಯವಹಾರ 

ಗಳೆಲ್ಲ ಶಿಷ್ಯ ಯಾದ ಮುಕ್ತಯಿಯ ಅಂತಃಕರಣದ ಮೇಲೆ ಕಾರುಣ್ಯ 
ಪರಂಪರೆಯ ಅಮೃತವರ್ಷವನ್ನೇ ಸುರಿಸಹತ್ತಿದುವು. ಈ ಸ್ಥಿತಿ ಅವಳಲ್ಲಿ 
ಇನ್ನೂ ಹೆಚ್ಚಿನ ಆಸೆಯನ್ನುಂಟುಮಾಡಿತಲ್ಲದೆ ನಿರಾಶೆಗೊಳಿಸಲಿಲ್ಲ. ಆದ 
ರೇನು ? ಅವಳ ಆಶೆ - ಆಕಾಂಕ್ಷೆಗಳು ಬಹುದಿನ ಉಳಿಯಲಿಲ್ಲ . ಅಣ್ಣನ 
ಸ್ಕೂಲ ಲಿಂಗತಮ ಮಾಯವಾಗುವ ಕೆಲವೊಂದು ಒದಗಿ ಅವಳ ಜೀವ 
ನದ ಮೇಲೆ ದೊಡ್ಡ ಬಂಡೆಗಲ್ಲನ್ನೆಳೆಯುವಂತಾಯಿತು. 


ಒಂದು ದಿನ ಅಜಗಣ್ಣ ಎಂದಿನಂತೆ ಹೊಲದಿಂದ ಮನೆಗೆ ಬಂದನು. 
ಅವನ ಸಕಲ ಕೃಷಿಕಾಯಕ ಕ್ರಿಯೆಗಳು ಜೊತಿರ್ಮಾರ್ಗದಲ್ಲಿ ನಡೆದೇ 
ಇದ್ದವು. ದೇಹ ತನ್ನ ಕಾವ್ಯ ಮಾಡುತ್ತಲೇ ಇತ್ತು . ಕಾಲು ನಡೆಯು 
ತಿದ್ದು ವು; ಆದರೆ ನಡೆಗೆಟ್ಟ ನಡೆ, ನುಡಿಗೆಟ್ಟ ನುಡಿ, ಕ್ರಿಯೆಯಿಲ್ಲದ ಕ್ರಿಯೆ 
ಯಂತೆ. ಮನೆಯ ಮುಂಬಾಗಿಲಿಗೆ ಬಂದು ಮನೆಯನ್ನು ಪ್ರವೇಶಿಸುತ್ತಿ 
ದ್ದಂತೆಯೇ ಬಾಗಿಲ ಮೇಲ್ಬಾಗ ಹಣೆಗೆ ಚೆನ್ನಾಗಿ ಬಡಿಯಿತು. ದೇಹವ 
ನ್ಯಾಶ್ರಯಿಸಿ ಬಾಳುವ ಬಯಕೆಯೇ ಶೂನ್ಯಗೊಂಡಿತೋ ಏನೋ , ಹೃದಯ 
ದಲ್ಲೇ ಓತಪ್ರೊತಗೊಂಡು ತೊಳಗಿ ಬೆಳಗುತ್ತಿದ್ದ ಮಹಮಂತ್ರ ಸ್ಕೂಲ 
ರೂಪ ಹೊಂದಿ ಶಾಬ್ಲಿಕವಾಗಿ ' ಓಂ ನಮಃಶಿವಾಯ ' ಎಂದು ಮುಖದಿಂದ 
ಹೊರಬಂದುಬಿಟ್ಟಿತು. ಜೊತೆಗೆ ಅಮಳೋಕ್ಯ ಪೀಠವನ್ನಾಶ್ರಯಿಸಿದ್ದ 
ಇಷ್ಟಲಿಂಗವೂ ಹೊರಗೆ ಬರುವಾಗ ಪ್ರಾಣವಾಯುವನ್ನು ಜೊತೆಗೆ ಕರೆದು 
ಕೊಂಡೇ ಬಂದಿತು. ಉಚ್ಚರಿಸಿದ ಮಹಾಮಂತ್ರ ವಿಶಾಲ ಬಯಲಿನಲ್ಲಿ 
ಬೆರೆತು ಅಜಗಣ್ಣನ ಲಿಂಗದೇಹ ಭೂಮಿಯ ಮೇಲೆ ದೊಪ್ಪೆಂದು ಕೆಡೆದು 
ಬಿದ್ದಿತು. ದೇಹಧಾರಿ ಅಜಗಣ್ಣ ನಿನ್ನಿಲ್ಲ. ಮಹಾಮಂತ್ರದೊಡನೆ ಬಂದ 
ಮಹಾಮಂತ್ರವೇ ಕೊನೆಯುಸಿರು . ಗುರುವೂ , ಅಣ್ಣನೂ ಆದ ಅಜಗ 
ಣ್ಣನ ಈ ಸ್ಥಿತಿ ಮುಕ್ತಾಯಕ್ಕನ ಜೀವನದ ಮೇಲೆ ಕಾಯ್ದ ಕಬ್ಬಿಣದ 
ಸಲಾಕೆಯಿಂದ ದೊಡ್ಡ ಬರೆಯನ್ನೆಳೆದಂತಾಯಿತು. ಮುಗಿಲೇ ಕಳಚಿ ಮೈ 
ಮೇಲೆ ಬಿದ್ದ ಹಾಗಾದಳು ; ದಿಕ್ಕು ತೋಚದಂತಾಯಿತು. ತಾನು ಶಿಷ್ಯ 
ಸ್ಥಾನದಲ್ಲಿದ್ದು ಕೊಂಡು ಗುರುಸ್ಥಾನವೇರಿನಿಂತು ಅಜಗಣ್ಣ ಬೋಧಿಸಿದ 
ಅನಂತ ಬೋಥೆಗಳು , ಬೌಲ್ಯದಿಂದ ಕಳೆದ ಅನೇಕ ಸಿಹಿಕಹಿಯದಿತ್ಯ ಜೀವನ 


೨೫ 


ಸ್ಮತಿಗಳು , ಲಿಂಗತತ್ತ್ವವಿಚಾರೆವೇದಿಕೆಯೇರಿ ಗಾಢವಾಗಿ, ಗೂಢವಾಗಿ 
ಯೋಚಿಸಿ ಕಳೆದ ಅನೇಕ ದಿನಗಳ ಪುಣ್ಯಸ್ಮತಿ, ಅಣ್ಣನ ಅವಿರಳೆ ಕ್ಯದ 
ಸ್ಥಿತಿಯ ಅಸ್ಪಷ್ಟ ಪ್ರಕಾಶದ ಸಂದೇಹಜನಕಕೊನೆಯ ದಿನಗಳ ದಿವ್ಯ ಸ್ಮರಣೆ 
ಒಂದೊಂದೂ ಅವಳ ಚಿತ್ತಭಿತಿಯ ಮೇಲೆ ಮೂಡಿಮೂಡಿ ಮಾಯವಾಗ 
ಹತ್ತಿದವು. ಏನೆಂದರಿಯಳು, ಎಂತೆಂದರಿಯಳು. ಕಿಂಕರ್ತವ್ಯ ತಾ ದಂದು 
ಗದಲ್ಲಿ ತೊಳಲಾಡಹತ್ತಿದಳು. ಅವಳು ಕನಸು ಮನಸ್ಸಿನಲ್ಲಿ ಯೋಚಿಸದ 
ಘೋರ ಘಟನೆಯೊಂದು ಹಠಾತ್ತಾಗಿ ಹುಲಿ ಹುಲ್ಲೆಯಮೇಲೆರಗಿದಂತಾ 
ಯಿತು. ಒಡಲಾಳದಿಂದ ಘೋರದುಃಖವೊಂದೆದ್ದು ಅವಳ ಸಮಸ್ಯಂತಃ 
ಕರಣವನ್ನೆಲ್ಲ ಕದಡಿ ಕೆಸರುಗೊಳಿಸಿಬಿಟ್ಟಿತು. ಮದ್ದಾನೆಯೊಂದು ಕಮಲ 
ಸರೋವರವನ್ನು ಹೊಕ್ಕು ಕದಡಿ ಅಲ್ಲಿಯ ಹೂಗಳನ್ನೆಲ್ಲ ತಿಂದು ಕಾಲಿ 
ನಿಂದ ಒರಸಿ, ಪ್ರಶಾಂತ ಕಸಾರಜಲವನ್ನು ಕದಡಿ ತಿಳಿನೀರನ್ನು ರಾಡಿಗೆ 
ಳಿಸಿದಂತಾಯಿತು. 

ತನ್ನ ಗೃಹಪರಿಸರದಲ್ಲಿ ಅಣ್ಣನ ಲಿಂಗತನುವನ್ನು ಸಮಾಧಿಗೊಳಿಸಿ 
ದಳು . ಆದರೇನು ತನ್ನ ಒಡಲುರಿಯನ್ನು ನಂದಿಸುವ ದಿವ್ಯ ಶೀತಲಜಲದ 
ಪ್ರಾಪ್ತಿ ಯಿವಳಿಗೆ ಆಗಲಿಲ್ಲ. ಕದಡಿಹೋದ ಅವಳ ಸಮಸ್ತಾಂತಃಕರಣ 
ಗಳು ಅಣ್ಣನನ್ನು ನೆನದು , ಗುರುವನ್ನೂ ಕೀರ್ತಿಸಿ ಕೀರ್ತಿಸಿ ಮೊರೆಯು 
ತಿದ್ದುವು. ದುಃಖ ಹೆಚ್ಚಾಯಿತು. ದಿನಗಳುರುಳಿದಂತೆ ಅಣ್ಣನ ಇಹ 
ಲೋಕವ್ಯಾಪಾರ ದೂರಸಮಸ್ಯೆ ಬಿಡಿಸಲಾರದ ಕಗ್ಗಂಟಾಯಿತು. ರೇಸಿಮೆ 
ಎಳೆಯ ಗಂಟಿನಂತೆ ಆಯಿತು. ದಾರದ ತೊಡಕಿನಂತಾಯಿತು. ಏನೇ 
ಯೋಚಿಸಿದರೂ ದುಃಖೋಪಶಮನದ ಮಾರ್ಗ ಬೇರೆ ತೋರಲಿಲ್ಲ. - 


ಪ್ರಭುದೇವರ ಸಮಾಗನು 


. 


ಕಂಗಳ ಕರುಳಕೊಯ್ದು, ಮನದ ತಿರುಳಹುರಿದು, ಮಾತಿನ ಮೊದಲ 
ಬಲ್ಲಗುಹೇಶ್ವರನ ಶರಣ ಅಲ್ಲಮಪ್ರಭುವು ಶಿವಾದೈತ ತತ್ಯ ಭೇದಗಳನ್ನು 
ಶಿವಸುಖಿಗಳಲ್ಲಿ ಕೃಪೆಯಿಂದ ನಿರೂಪಿಸುತ್ತ , ಸ್ವಾನುಭಾವ ಗಮ್ಯರಾದವರಲ್ಲಿ 


೨೬ 


ಸಮ್ಮೇಳನಗೈಯುತ್ತ , ಸಮ್ಯಾಕ್ ಶರಣರಲ್ಲಿ ಸಮರಸಭಾವವನ್ನು ಕೈಗೂ 
ಡುತ್ತ , ನೋಟವೇ ಪ್ರಾಣವಾಗಿ , ಭಾವವೇನಿಬ್ಬೆರಗಿನ ನಿಲವಾಗಿ , ಜ್ಞಾನವೇ 
ಸರ್ವಾಂಗ ಲಿಂಗವಾಗಿ , ಅನಿಮಿತ್ತ ಬಂಧುವೆನಿಸಿ , ಲಿಂಗ ಲಿಲಾವಿನೋದ 
ಹೃದಯನಾಗಿ , ಹಿಂಡನಗಲಿದ ಗಜದಂತೆ ಬನವಸೆಬಳ್ಳಿಗಾವೆಯ ಪ್ರಾಂತ 
ದತ್ತಣಿಂದ ಲೋಕಹಿತಾರ್ಥಕ ಕರಣ್ಯಭಾವನಸಮುದ್ರನಾಗಿ ದೇಶದೇಶ 
ಗಳನ್ನು ಸುತ್ತುತ್ತ ,ತನಿಷ್ಟಾಗರಿಷ್ಠೆ ಯೂ , ಶಿವಭಕ್ತಿ ಸೀಮಾಮೇರುವೂ , 
ಗುರುಭಕ್ತಿಯ ಗರುವೆಯೂ , ಲಿಂಗಜ್ಞಾನನಿಧಿಯಾದ ಸಚೈಶ್ಯ ಮುಕ್ತಾಯಿ 
ಯಕ್ಕನನ್ನು ಅರಸಿಕೊಂಡು ಮಸಳಿಕಲ್ಲಿನತ್ತ ಬರುತ್ತಿದ್ದನು. ಅಜಗಣ್ಣ 
ಮುಕ್ತಾಯಿಯಕ್ಕಗಳ ಕೀರ್ತಿಯನ್ನು ಪ್ರಭುವು ಈ ಮೊದಲು ಕೇಳಿ ತಿಳಿ 
ದಿದ್ದನು. ಮುಕ್ತಾಯಿಯಕ್ಕನ ಅವತಾರಿಕ ಶಿಷ್ಯ ಸಂಪತ್ತಿನ ಹೃದಯವು 
ಅವತಾರಿಕ ಪರಮ ಗುರುವರನನ್ನು ಆಕರ್ಷಣೆಗೊಳಗುಮಾಡಿತ್ತು . ಪ್ರಭು 
ವಿನ ಪ್ರಬುದ್ಧ ಹೃದಯ ಸಂಪತ್ತು ಆ ಆಕರ್ಷಣೆಗೆ ಒಳಪಟ್ಟು ಸೃಷ್ಟಿ 
ನಿಯಮಾನುಸಾರ ಅಂತಃಕರಣ ಗ್ರಂಥಿಯನ್ನು ಬಿಚ್ಚಿ ಕಾರಣ್ಯರಸವರ್ಷ 
ಸುರಿಸಲು ಬಯಸಿ ಭಾವಿಸಿ ಅಲ್ಲಿಗೆ ಹೊ ರ ಟ ತ್ತು ಮಸಳಿಕಲ್ಲಿನಲ್ಲಿ 
ಮುಕ್ತಯಿಯಕ್ಕನ ಈಗಿನ ಜೀವನ ಅಣ್ಣನ ಕಣ್ಮರೆಯ ಅಸಹ್ಯ ಶೋಕ 
ವೇದನಾಭಾರಭರದಿಂದ ಬಳುಕಿಹೋಗಿತ್ತು ; ಅಳುಕಿಹೋಗಿತ್ತು . ಹಲಕೆಲವು 
ದಿನಗಳುರುಳಿದರೂ ಒಡಲ ಅಳಲು ಕಡಿಮೆಯಾಗುವುದಕ್ಕೆ ಪ್ರತಿಯಾಗಿ 
ಹೆಚ್ಚಾಗಿತ್ತು . ಅತ್ತತ್ತು ಕಣ್ಣೀರು ಬತ್ತಿತ್ತು . ಕಪೋಲಪಲಿಯ ತೇವ 
ಆರಿದಿ ಲ . ದಿನದಿನವೂ ಅಣ ನ ಪುಣ್ಯ ಮಂಗಳ ವಿಗ್ರಹದ ರೂಪವನ್ನು 
ಮನದಮುಂದೆ ತಂದು ಪ್ರಲಾಪಿಸುತ್ತಿದ್ದಳು. ಅಣ್ಣನ ವಿಯೋಗ ಅವಳ 
ವಿಚಾರವೇದಿಕೆಯಲ್ಲಿ ದಶರಿದೊಡಕಿನಂತ್ತಾಗಿತ್ತು . 


ಒಂದು ದಿನ ಬೆಳಗಿನ ಸಮಯ . ಮುಕ್ಕಾಯಿಯು ತನ್ನ ಪುಟ್ಟ 
ಮನೆಯಂಗಳವನ್ನು ಗುಡಿಸಿ ಚೊಕ್ಕಟಗೊಳಿಸಿದ್ದಳು. ಅಂಗಳ ಸಾರಣೆ 
ಕಾರಣೆ ರಂಗವಲ್ಲಿಗಳ ಚಿತ್ರತರ ಪಟ್ಟಿಯಿಂದ ನೋಡುವವರ ಮನಂಬುಗು 
ವಂತಿತ್ತು . ಮನೆ ಚಿಕ್ಕದಾದರೂ ವ್ಯವಸ್ಥಾ ಬದ್ಧ ಜೀವನಕ್ರಮದ ಗೃಹಸ್ಥರ 
ಮನೆಯಂತೆ ಶೋಭಿಸುತ್ತಿತ್ತು . “ಮನೆನೋಡಾ ಬಡವರು ಮನನೋಡಾ 


ಘನ” ಎಂಬಂತಿತ್ತು ಮನೆಯ ಹೊರನೋಟದ ಮಂಗಳದೃಶ್ಯ , ಮುಕ್ಕಾಯಿ 
ಯಕ್ಕ ತನ್ನ ಗೃಹಿಣೀಜೀವನ ಮಾರ್ಗದಲ್ಲಿ ಸಿರಿವಂತಿಕೆಯ ಅಟ್ಟವೇರಿದ್ದವ 
ಇಲ್ಲ . ಆದರೆ ಅವಳು ಶೈವಸ೦ ಹತ್ತಿ ನ ರಾಣೀವಾಸದಲ್ಲಿ ಆನಂದದಿಂದ 
ಓಲಾಡುತ್ತಿದ್ದಳು. ಲೋಕದ ದೃಷ್ಟಿಯಲ್ಲಿರಬೇಕಾದ ಶ್ರೀಮಂತಿಕೆಯೇನೊ 
ಹೇಳಿಕೊಳ್ಳುವಂತಿರಲಿಲ್ಲವೆನ್ನಬಹುದು. (ಕಾಯಕದಿಂದ ಬಂದ ಕರೆಯ 
ಸೊಪ್ಪ ” ನ್ನು ಲಿಂಗಾರ್ಪಿತಗೊಳಿಸಿ ಪ್ರಸಾದಭೋಗೋಪಯೋಗಿಯೆನಿಸಿದ್ದಳು. 

ಪ್ರಭುದೇವರು ದೂರದಿಂದಲೇ ಇವಳ ಮನೆ ನೋಡಿದರು . “ ಮನೆ 
ಯೊಳಗೆ ಮನೆಯೊಡೆಯ ” ನಿದ್ದಾನೆಂದು ಭಾವಿಸಿದರು. ಆ ಮನೆಯ ಸ್ಥಿತಿ 
ಸದ್ಭಕ್ತರನ್ನು ಆಕರ್ಷಿಸುವಂತಿತ್ತು . ಪ್ರಭುದೇವರು ಬಂದು ಬಾಗಿಲಲ್ಲಿ 
ನಿಂತರು. ಬಾಗಿಲಲ್ಲಿ ಯಾರೂ ಇರಲಿಲ್ಲ. ಆ ಸಮಯದಲ್ಲಿ ಮುಕ್ತಾಯಿ 
ಒಳಗೃಹದಲ್ಲಿ ತನ್ನ ಪ್ರಸಾದ ಪರಿಕರಣ ಕಾರವನ್ನೆಲ್ಲ ಮುಗಿಸಿ ಮಡಿ 
ಯುಟ್ಟು ಪೂಜಾಗೃಹದಲ್ಲಿ, ಪೂಜಾವೇದಿಕೆಯೇರಿ, ಕರಸ್ಥಳಕ್ಕೆ ಲಿಂಗದೇವ 
ನನ್ನು ಬರಮಾಡಿಕೊಂಡು ಪೂಜಾಕಾರದಲ್ಲಿ ತೊಡಗಿದ್ದಾಳೆ, ಶುಭ್ರ 
ಗೊಂಡ ಅವಳಮನೆಯಂಗಳದಲ್ಲಿ ನೀರವತೆ ತಾಂಡವವಾಡುತ್ತಿತ್ತು . ಉತ್ಸಾಹ 
ಭಾವ ದೃಶ್ಯಗಳಾವುವೂ ದೃಗ್ಗೋಚರಿಸುತ್ತಿರಲಿಲ್ಲ. ಬಾಗಿಲಲ್ಲಿ ನಿಂತ ಪ್ರಭು 
ಹೊಚ್ಚಲ ಸಮೀಪಕ್ಕೆ ಬಂದು ಇಣಕಿನೋಡಿದರು. ಬಿಕ್ಕಿ ಬಿಕ್ಕಿ ಅಳುವ 
ಸೂಕ್ಷ ಧ್ವನಿ ಕಿವಿಗೆ ಬಿತ್ತು . ದುಃಖವೆಂಬುದು ಎಲ್ಲರನ್ನೂ ಕಿತ್ತು 
ತಿನ್ನುವ ಮಹಾ ಭೂತ, ಭಕ್ತರಿಗೂ ದುಃಖವುಂಟೆ ? ಎಂಬ ಸಂಶಯ 
ಪ್ರಭುವನ್ನು ಕಡಹತ್ತಿತು. ಪ್ರಭು ಇನ್ನೂ ಒಂದು ಹೆಜ್ಜೆ ಮುಂದೆಹೋಗಿ 
ಹೊಚ್ಚಲು ದಾಟಿ ನಿಂತುಕೊಂಡನು. ಮುಕ್ತಯಿಯು ಕರಸ್ಥಲದಲ್ಲಿ ಲಿಂಗ 
ದೇವರನ್ನು ಬರಮಾಡಿಕೊಂಡು ಭಸ್ಮಿದ್ರೋಳಿತ ಪುಣ್ಯಮಂಗಳ ವಿಗ್ರಹ 
ಳಾಗಿದ್ದಾಳೆ. ಆದರೇನು ಮನದ ಸ್ಥಿತಿ ಹದಕ್ಕೆ ಬಂದಿರಲಿಲ್ಲವಾಗಿ ಅಜ 
ಗಣ್ಣನ ನೆನಪುಬಂದು ಕರುಣಾರಸದ ಕಡೆಗೋಡಿಯೊಡೆದು ದುಃಖ ಜಲ 
ಪ್ರವಾಹ ಹರಿದುಬರುತ್ತದೆ. ಕರದಿಷ್ಟಲಿಂಗಕ್ಕೆ ತನ್ನ ಆಳಲನ್ನೆಲ್ಲ ತೋಡಿ 
ಕೊಂಡು ಹೇಳುತ್ತಿದ್ದಾಳೆ, ಕಂಠ ಬಿಗಿದುಬಂದು ವಾಕಶಕ್ತಿ ಕುಂಠಿತ 
ಗೊಂಡಿದೆ. ಬಿಕ್ಕಿ ಬಿಕ್ಕಿ ಒಂದೊಂದೇ ಮಾತು ಮಾತನಾಡುತ್ತ ತೋಡಿ 
ಕೊಳ್ಳುತ್ತಿದ್ದಾಳೆ. ಬಾಯ್ತುಂಬ ಅಳು ; ಕಣ್ಣುಂಬ ನೀರು; ಹೃದಯದ 


೨೮ 


ತುಂಬ ದುಃಖದ ಕಾರ್ಮೋಡ. ಹೀಗೆ ಮುಪುರಿಗೊಂಡು ನಿಂತಿದೆ ಗುರು 
ವಿಯೋಗ ಸಂತಾಪ, ಅಣ್ಣನ ಲಿಂಗೈಕ್ಯ ಸಮಸ್ಯೆಯ ಒಂದು ಗಂಟುಬಿಡಿಸು 
ನಲ್ಲಿ ಇನ್ನೊಂದು ಕಗ್ಗಂಟು ಬಿದ್ದು ಬಾಧಿಸುತ್ತಿದೆ. ಏನುಮಾಡಿದರೂ ಹದಕ್ಕೆ 
ಬರದ ಬೇಗುದಿಗೊಂಡಿದ್ದಾಳೆ. 


- ಇದುವರೆಗೆ ಅವಳಿಗಿದ್ದ ಸಂಸಾರಸಾಗರ ಸರ್ವಸ್ವವೆಂದರೆ ಅಣ್ಣ ತಂಗಿ 
ಯರಿಬ್ಬರ ಗುರುಶಿಷ್ಯ ಸಂಪತ್ತಿಯ ತುಂಬಿದಕೊಡದಂತೆ ಇದ್ದು ದು. ಈಗ 
ಆ ಕೊಡ ಒಡೆದುಹೋಗಿತ್ತು . ಅತ್ಯಂತ ಬಡತನವಿತ್ತು ಲೋಕದ ಕಣ್ಣಿಗೆ 
ನಿಜ, ಅವಳ ಕಣ್ಣಿಗೆ ತನ್ನ ಜೀವನ ತುಂಬುಸಂಪತ್ತಿನದೆಂದು ಭಾವಿಸಿದ್ದಳು. 
ಅವಳಿಗೆ ಯಾವ ಐಶ್ವರ್ಯವೂ ಬೇಡವಾಗಿತ್ತು . ಅಖಂಡ ಜ್ಞಾನೇಶ್ವರ 
ಬೇಕಾಗಿತ್ತು . ಲಿಂಗಸಂಗದ ನಿಬ್ಬೆರಗಿನಲ್ಲಿರುವ ನಿರತಿಶಯಾನಂದಕ್ಕೆ 
ಮಿಗಿಲು ಅವಳು ಹೊರಗೆಲ್ಲಿಯೂ ಕಂಡಿರ ಲಿಲ್ಲ. ಅಂಥ ಸಂಪತ್ಯಾಧ 
ಅವಳಿಗಿದ್ದುದು ಅಣ್ಣ ನಾ ದ ಅಜಗಣ್ಣ , “ಮೂರ್ತಿಯಾದುದಕ್ಕೆ ಪ್ರಳಯ 
ತಪ್ಪದು.' ( ಜಾತಸ್ಯ ಮರಣಂಧ್ರುವಂ' ( ಶರೀರಮರಂ' ಇತ್ಯಾದಿ ನ್ಯಾಯದ 
ಪ್ರಕಾರ ದೇಹಿಗಳು ದೇಹ ಬಿಡಲೇಬೇಕು. ದೇಹವಿಡಿದಿದ್ದ ಅಜಗಣ್ಣ ಆ 
ಸ್ಥಿತಿಗೆ ಬಂದು ದೇಹಬಿಟ್ಟಿದ್ದಾನೆ. ದೇಹವಿಡಿದಿದ್ದ ಎನ್ನಣ್ಣ ಅಜಗಣ್ಣ 
ಉಲಿದ ಉಲಿ, ಇನ್ನಿಲ್ಲವಲ್ಲ ಇನ್ನೆಂತು ಮಾಡಲಿ ತನ್ನನ್ನು ನಡುನೀರಿನಲ್ಲಿ 
ಕೈ ಬಿಟ್ಟು ಎನ್ನಣ್ಣ ಹೋದನಲ್ಲ . “ ಅರಿವನಳಲೊಳಗಿಕ್ಕಿ ಅಗಿಯುತ್ತಿ 
ದ್ದಾಳೆ ಅಜ್ಞಾನದ ದವಡೆಯಿಂದ ಅಗಿತಕ್ಕೆ ಅರಿವು ಜಜ್ಜಿ ಜಜ್ಜಿ ಹೋಗುತ್ತಿದೆ 
ಜ್ಞಾನದಲ್ಲಿ ಅಜ್ಞಾನಧೀಂಕಿಡುತ್ತಿದೆ. ಅಜ್ಞಾನದಲ್ಲಿ ಜ್ಞಾನದ ಸೆಳೆಮಿಂಚು 
ಸೆಳೆಯುತ್ತಿದೆ. ಇದೇ ಲಿಂಗಪೂಜೆಯನ್ನು ತನ್ನಣ್ಣನಿರುವಾಗ ಆತನ | 
ಎದುರಿನಲ್ಲಿ ಕುಳಿತು ಮಾಡುತ್ತಿದ್ದಳು. ಅಂದಿನ ಆ ಆನಂದವನ್ನು 
ಕಾಣುತ್ತಿಲ್ಲ. ಅಣ್ಣನ ಅದೆಂತಹಗಾಢವಾದ ಲಿಂಗಸುಖದಲ್ಲಿ ಬೆರೆತುನಿಂತ 
ಪುಣ್ಯ ಮಂಗಳ ವಿಗ್ರಹ! ಅದೆಂತಹ ಅಪೂರ್ವ ತೇಜೋಮಯ ಮುಖ 
ಮಂಡಲ ! ಆ ಪೂಜಾಸೌಂದರ್ಯವೆಲ್ಲಿ ? ಇಂದಿನ ಸ್ಥಿತಿಯೆಲ್ಲಿ ? ಆ 
ಸುಂದರ ಸನ್ನಿವೇಶದ ನೆನಪು ಒಂದೊಂದಾಗಿ ಧೀಂಕಿಡುತ್ತಿತ್ತು . ಅರಿವಿನ 
ಪ್ರಬಲಶಕ್ತಿಯಿಂದ ಎಷ್ಟು ಅದುಮಿದರೂ ಅದನ್ಯವಾಗಿ ಅಳಲಿನ ಕಾರಂಜಿ 


ಭುಗಿಲೆಂದೆದ್ದು ಬಿಕ್ಕಿ ಬಿಕ್ಕಿ ಅಳುವಂತೆ ಮಾಡಿತ್ತು . ತನ್ನಣ್ಣನನ್ನು 
ಸಂಬೋಧಿಸುತ್ತ , 


“ಜಗದ ನಿಜಗುಣವಳಿದ ವಿಜಯೋಗನಿನಗಾಯಿತ್ತಣ್ಣ , ನಾನೆಂತು 
ಬದುಕುವೆನು ನನನ್ನಿಲ್ಲಿಬಿಟ್ಟು ನೀನೊಬ್ಬನೆ ಹೋಗಬಹುದೆ? ಹೋಗುವು 
ದಾದರೂ ಎಲ್ಲಿಗೆ? ಕತ್ತಲೆ ಬೆಳಗ ಕಂಬ ಸಂದೇಹಿ ನಾನು. ಒಮ್ಮೆ ಮಿಂಚು 
ಒಮ್ಮೆ ಕತ್ತಲೆ. ಫಳಿರೆಂದು ಮಿಂಚಿದ ಮಿಂಚಿನ ತೀವ್ರ ಪ್ರಕಾಶದಲ್ಲಿ ಒಮ್ಮೆ 
ಕಣ್ಣು ಏನನ್ನೋ ನೋಡುತ್ತಿದೆ. ಮತ್ತೊಮ್ಮೆ ಎಲ್ಲವೂ ಕಗ್ಗತ್ತಲಾಗುತ್ತಿದೆ. 
ಹೀಗೆ ಬೆಳಗಿನಲ್ಲಿ ಕತ್ತಲೆ; ಕತ್ತಲೆಯಲ್ಲಿ ಬೆಳೆಕಕಾಣುವ ಸಂದೇಹ ಸೂತಕ 
ಎನಗಾಯಿತ್ತಣ್ಣ , ಎನ್ನ ಕಣ್ಣ ಕಟ್ಟಿ ಕನ್ನಡಿಯತೋರಿತ್ತೊ ಅಜಗಣ್ಣ , 
ನಿನ್ನ ಯೋಗ, ” 


- ( ಅಣ್ಣ , ಕಡೆಗಂಡಲ್ಲದೆ ಕಾಣಲಾರದು ನಿನ್ನ ಯೋಗವನ್ನು ; ಉರಿಯ 
ಗಿರಿಯದಾಟ ಕಾಣಬೇಕು ನಿನ್ನ ಯೋಗವನ್ನು ; ಸಮುದ್ರ ಬೊಬ್ಬುಳಿ 
ಯಿಂದಾಚೆ ಹೋಗಿನೋಡಬೇಕು ನಿನ್ನ ಯೋಗವನ್ನು ; ಅಣ್ಣ , ಅಂಧ 
ಕನಕಯ್ಯ ಅಂಧಕಹಿಡಿದಂತಿರಬೇಕು. ಮೂಗನಕಯ್ಯಲ್ಲಿ ಕಾವ್ಯ ಕೇಳಿ 
ದಂತಿರಬೇಕು. ದರ್ಪಣದೊಳಗಣ ಪ್ರತಿಬಿಂಬದಂತೆ ಹಿಡಿವರಿಗೆ ಅಳವಲ್ಲ 
ದಂತಿರಬೇಕು. ಕೂರ್ಮಶಿಶು ಸ್ನೇಹದಂತೆ ನನ್ನನ್ನು ನೋಡಿಕೊಳ್ಳುತ್ತ 
ಇಲ್ಲಿರಲೊಲ್ಲದೆ ಎಲ್ಲಿಗೆಹೋದೆಯಣ್ಣ , ಎನ್ನಣ್ಣ , ಅಜಗಣ್ಣ ತಂದೇ , “ ನಿನ್ನ 
ನು ಡಿ ಗಳೆಲ್ಲ ನನಗೆ ಪ್ರತಿಬಿಂಬಗಳಾಗಿಹೋದುವೆ ? ಕೊಡನೊಳಗಣ 
ಜ್ಯೋತಿಯ ” ಅಡಗಿಸಲರಿಯದೆ ಮಿಗೆವರಿದಂತಾದೆಯೊ ಅಜಗಣ್ಣ : ಅಣ್ಣ , 
ಭಿತ್ತಿ , ಅದರಮೇಲೆ ಆಕಾಶದ ರೂಪು ಆಕಾಶದಲ್ಲಿ ' ಹಂಸ ಗರಿಗೆದರಿಕೊಂಡು 
ಹೋಗುತ್ತಿದೆ. ಕೊಕ್ಕು ಕೆಂಪು, ಕಾಲು ಕೆಂಪು, ಇಂಥ ಬಣ್ಣದ ರೂಪು 
ನಿನ್ನ ಯೋಗವಣ್ಣ , ಆ ನಿನ್ನ ಯೋಗ ಹೊಯ್ಯಾಡದ ಯೋಗ, ಸದಾ 
ಸ್ಥಿರವಾದುದಾಗಿತ್ತು . ಅಂಥ ಯೋಗ ನನ್ನ ಕಲ್ಪನೆಗೂ ನಿಲುಕಲಿಲ್ಲವಣ್ಣ . 
ಇಂಥ ನಿನ್ನ ಯೋಗಸೌಂದರ್ಯದ ಅಸ್ಪಷ್ಟ ಚಿತ್ರ ನನ್ನ ಭಾವನೆಯ ಮುಂದೆ 
ಬಂದು ಬಂದು ತಾಗುತ್ತದೆ. ಏನೆಂದರಿಯೆ ಎಂತೆಂದರಿಯೆನಣ್ಣ , ಬಾಂದ 


೩೦ 


ಣದ ಬಿಲ್ಲಿನ ಬಣ್ಣದಂತೆ ಅದನ್ನು ತಿಳಿಯಲಾಗುತ್ತಿಲ್ಲ. ಆ ಭಾವ ಮೂಡಿ 
ದಾಗ ಹರಿಯುವೆನು. ಅರಕ್ಷಣದಲ್ಲಿ ಎಲ್ಲವೂ ಮಾಯವಾಗುವುದು. ” 


ಅಣ್ಣ ನೀವು ಹೋಗುವ ಕಾರಣವಾದರೂ ಏನಿತ್ತು ? ಸೊಪ್ಪ ಡಗಿದ 
ಸುಮಾ ನಿಯಂತೆ ಇಲ್ಲಿಯೆ ಇರಬಹುದಾಗಿತ್ತಲ್ಲಣ್ಣ , ಒಳಗೂ ಹೊರಗೂ 
ಪ್ರಕಾಶವಾಗಿ ಸ್ಪಟಿಕಘಟದೊಳಗಣ ಜ್ಯೋತಿಯಂತೆ ಏಕೆ ಇರಬಾರದಾಗಿತ್ತು ? 
ದಿಟಪುಟವನತಿಗಳೆದು ಸವೆಯಬಳಸುವರೆ? ಅಂತರಂಗದ ಶುದ್ದಿಯನ್ನು ಬಹಿ 
ರಂಗಕ್ಕೆ ತಂದು ಸಂತೈ ಸಲರಿಯದೆ ಮರುಳಾದಿರಣ್ಣ , ಜಂತ್ರದ ಕೀಲ 
ಕೂಟದ ಸಂಚದಭೇದವತಪ್ಪಿ ಮಂತ್ರ ಭಿನ್ನವಾಗಿ ನುಡಿವರೇ ಅಣ್ಣ . 
ನೀನು ಏರಿದರೆ ಅರಿವಾಗಿದ್ದೆ . ಇಳಿದರೆ ಕ್ರಿಯೆಯಾಗಿದ್ದೆ . ಒಂದು ಗಟ್ಟಿ 
ದುಪ್ಪ , ಇನ್ನೊಂದು ತಿಳಿದುಪ್ಪ ; ” ದೀಪ್ತಿ , ದೀಪ; ನೀರು- ಆಲಿಕಲ್ಲು ಈ 
ಸ್ಥಿತಿ ಅಳವಟ್ಟಿದ್ದರೂ ಹೋಗುವ ಕಾರಣವಾದರೂ ಏನಿತ್ತಣ್ಣ , 


- ಒಂದಲ್ಲ, ಎರಡಲ್ಲ ಅನಂತ ಶಬ್ದಗಳ ವರ್ಣನೆ: ಅನಂತ ಸುಂದರ ದೃಶ್ಯ 
ಗಳ ನೆನಹು ಮುಂದಾಗಿ ವಿಕಳಾವಸ್ಥೆಯಲ್ಲಿ ಮುಳುಗಿತೇಲಾಡುತ್ತಿದ್ದಾಳೆ. 
ತೇಲಿಮುಳುಗುತ್ತಿದ್ದಾಳೆ, ಅಣ್ಣನ ಅನಂತ ಕಲ್ಯಾಣಗುಣಗಳನ್ನು ಶಿವ 
ಯೋಗಾನುಷ್ಠಾನದ ರೀತಿನೀತಿಗಳನ್ನು ಹೊಗಳಿ ದಣಿಯಳು; ಅತ್ತು ತಣಿ 
ಯಳು. ತನ್ನಣ್ಣ ದೇಹಧರಿಸಿದ್ದಾಗ ಮುಕ್ತಯಿ ಆತನನ್ನಲ್ಲದೆ ಇನ್ನಾ 
ರಲ್ಲೂ ಯೋಗದ ಈ ಸೌಂದರ್ಯದರ್ಶನ ಮಾಡಿರಲಿಲ್ಲ . 


* ಜಲದ ಚಿತ್ತಾರದ ಕೊರಳಿನಲ್ಲಿ ದಾರವಿಲ್ಲದ ಮುತ್ತಿನಸರ, ಚಿತ್ತಾರ 
ವಳಿಯದೆ ಮುತ್ತು ಉಳಿಯದೆ ನಿಂದನಿಲವಿನಪರಿಯಂತೆ ಕಂಡಿದ್ದನು. 
ಅವನು ಗಮನವಿಲ್ಲದ ಗಂಭೀರತೆಯಿಂದ, ಶಬ್ದ ಎಲ್ಲ ದ ಸಾರಾಯಸನತೆ 
ಯಿಂದ ನಿಂತವನಾಗಿ ಕಂಡಿದ್ದನು. ಅಂಥ ಅಣ್ಣನಿಗೆ ಇನ್ನಾರು ಸರಿಯೆಂದು 
ಕೊಂಡಿದ್ದಳು. ದೇಹವಿಡಿದವರೆಲ್ಲ ಜಲದಚಿತ್ತಾರವೇ ತನ್ನಣ್ಣನೂ ಹಾಗೆಯೆ 
ಜಲದಚಿತ್ತಾರವೆಂದೇ ಕೇಳಿದ್ದಳು ಆದರೆ ಕಂಠಸ್ಥಾನದಲ್ಲಿ ಭಿನ್ನ ಜ್ಞಾನ 
ಸೂತ್ರವಿಲ್ಲದೆ ಅಭಿನ್ನ ಜ್ಞಾನಸೂತ್ರದಲ್ಲಿ ಮುಕ್ತಿಸ್ವರೂಪನಪ್ಪ ಲಿಂಗವ 
ಸಾಹಿತ್ಯವನ್ನಾಗಿಮಾಡಿಕೊಂಡ ಚೋದ್ಯಕ್ಕೆ ಬೆರಗಾಗಿದ್ದಳು. ಅವನು 


೩೧ 


ಲಿಂಗವಿದ್ದಂತೆಯೇ ಲಿಂಗಗುಣವೆಲ್ಲ ಅಂಗಗುಣವಾದುದನ್ನು ಪಡೆದಿದ್ದನು. 
ನಾನಕ್ಕೆ ಬಾರದ ನಿಶ್ಯಬ್ದ ಬ್ರಹ್ಮವಾಗಿ ಪರಮಶಾಂತಿಯನ್ನು ಹೊಂದಿ 
ಲಿಂಗೈಕ್ಯನಿರ್ಭರಸ್ಥಿತಿಯಲ್ಲಿಯೇ ಅವನು ಸದಾ ವ್ಯವಹರಿಸುತ್ತಿದ್ದಾನೆಂದು 
ತಿಳಿದಿದ್ದಳು; ಕಂಡಿದ್ದಳು; ಹಿರಿಹಿರಿಹಿಗ್ಗಿದ್ದಳು; ಆ ಸ್ಥಿತಿ ತನಗಳನಡುವ 
ದಿನವೆಂದೋ ಎಂದು ಸಂತತ ಪ್ರಯತ್ನಿಸುತ್ತಿದ್ದಳು. ಈಗ ಆ ಜಲದ 
ಚಿತ್ತಾರ ಇರುವಷ್ಟು ಕಾಲವಿದ್ದು ಪುನಃ ಜಲವಾಗಿಹೋಗಿತ್ತು . ಅದರ 
ಸೌಂದಯ್ಯ ನಿನ್ನಿಲ್ಲ. ಕಣ್ಣಿಗೆ ಕಾಣದ, ಭಾವನೆಗೆ ನಿಲುಕದ ಅಸ್ಪಷ್ಟ ಸೌಂದಯ್ಯ 
ವೊಂದುಟು. ಆದರೆ ಎನಿತು ಪ್ರಯತ್ನದಿಂದ ಅದರ ಬೆನ್ನು ಹತ್ತಿ ಹೋದರೂ 
ಅದು ನಿಲುಕಲೇ ಒಲ್ಲದು. ಆದ್ದರಿಂದಲೇ ಬೆಳಕು ಕತ್ತಲೆಯಕಾಣುವ 
ಸಂದೇಹ ಅವಳಿಗೆ ಆಗುತ್ತಿದ್ದುದು. ಅಜಗಣ್ಣ ಹುಟ್ಟುಗೆಟ್ಟು ಬಟ್ಟ 
ಬಯಲಲ್ಲಿ ಬಿದ್ದು ಬಿಟ್ಟಿದ್ದನು. 


ಮುಕ್ಕಾಯಿಯಕ್ಕನ ಈ ಕೋಡಿವಡೆದು ಹೊರಹೊಮ್ಮುವ ಅಳಲುರಿ 
ಪ್ರಭುವಿನ ಹೃದಯಕ್ಕೆ ತಟ್ಟಿತು. ಇನ್ನೂ ಸ್ವಲ್ಪ ಮುಂದೆಹೋಗಿ ಮುಕ್ತಾ 
ಯಿಯತ್ತ ಇಣಿ ಕಿನೋಡಿದನು. ಮುಕ್ಕಾಯಿಯ ಮನಸ್ಸಿನಲ್ಲಿ ಕಳವಳ 
ಕಡಿಮೆಯಾಗುತ್ತ ನಡೆದಿತ್ತು . ಧ್ಯಾನಮಗ್ನ ಸ್ಥಿತಿಯಲ್ಲಿ ಅಚಲಿತಳಾಗಿ 
ಪೂಜಾವೇದಿಕೆಯ ಮೇಲೆ ಕುಳಿತಿದ್ದಾಳೆ. ಅವಳ ಬಲಭಾಗದಲ್ಲಿ ಒಂದು 
ಹಣತೆಯ ದೀಪ ಅಸ್ಪಷ್ಟ ಪ್ರಕಾಶದಿಂದ ಮಿನುಮಿನುಗಿ ಮುಕ್ಕಾಯಿಯ 
ವಿಕಳತೆಯಲ್ಲಿ ಏಕತಾನಗೊಂಡು ಅಳುತ್ತಿದೆಯೋ ಎಂಬಂತೆ ಕಾಣುತ್ತಿತ್ತು . 
ಸತ್ರೆ ಪುಷ್ಪಗಳ ಸುಗಂಧ, ಧೂಪದ ಕಂಪಿನೊಡನೆ ಬೆರೆತು ಪ್ರಾಣಲಿಂಗಕ್ಕೆ 
ಸುಪ್ರನ್ನತೆಯನ್ನುಂಟುಮಾಡುತ್ತಿದೆ. ಎಡ ಪಕ್ಕದಲ್ಲೊಂದು ಓಲೆಯಗರಿಯ 
ಕಟ್ಟು ಅರೆದೆರೆದು ಇಡಲ್ಪಟ್ಟಿತ್ತು . ಸ ಕ ದ ಲ್ಲಿ ಕಂಠಪತ್ರವೂ ಇತ್ತು . 
ಪ್ರಭುದೇವರಿಗೂ ಭಕ್ತರ ಮನೆಯ ನಿರಾಡಂಬರದ ಅಂದಕ್ಕೆ ಮನಃಪ್ರಸನ್ನತೆ 
ಮೊಳೆದೋರಿ ಬೆಳೆಯಹತ್ತಿದೆ. ಭಕ್ತಿಯಾಗಿ ಕರದಲ್ಲಿ ಜ್ಞಾನದ ಕುರುಹು 
ಹಿಡಿದೂ ಕೂಡ ತನ್ನ ರಿವನ್ನು ಅಳಲೋಳಗಿಕ್ಕಿ ಅಜ್ಞಾನದ ದವಡೆಯಿಂದ 
ಅಗಿಯುತ್ತಿರುವಳಲ್ಲ ! ಪಾಪ ! ಎಂದು ಕನಿಕರಗೊಂಡವನಾದನು. ಆ 
ಗಂಭೀರ ನಿಶ್ಯಬ್ಬದ ವಾತಾವರಣವನ್ನು ಭೇದಿಸಿ ನುಡಿದನು; ಮುಕ್ತಾಯಿಗೆ 


ಪ್ರಭುವು ಒಳಗೆ ಬಂದು ನಿಂತುದರ ಅರಿವಿಲ್ಲ. ಆದರೆ ಮನಸ್ಸಿನಲ್ಲಿ ಆ 
ಮಹಾತ್ಮನು ತನ್ನ ಹತ್ತಿರ ಬಂದಿರುವುದರ ಫಲವಾಗಿ ಆವುದೋ ಅವ್ಯಕ್ತ 
ಸಮಾಧಾನ ಮನಕ್ಕೆ ಮೂಡುವಂತೆ ಭಾಸವಾಗಿತ್ತು . 


- “ ಅಂಗೈ ಯೊಳಗೊಂದು ಅರಳ ತಲೆಯ ಹಿಡಿದುಕೊಂಡು ಕ೦ ಗಳ 
ಮುತ್ತು ಹವಣಿಸುವಾಕೆ ನೀನಾರು ಹೇಳಾತಾಯೆ ! ಜ್ಞಾನದ ಕುರುಹ 
ಕೈಯಲ್ಲಿ ಹಿಡಿದ್ದೀಯೆ; ಅಜ್ಞಾನಮೊನೆಯೇರಿನಿಂತು ಪ್ರಲಾಪಿಸುತ್ತಿದ್ದೀಯೆ 
ಈಗ ನೀನು ಹೇಗಿರಬೇಕಾಗಿತ್ತೆಂದರೆ ಸಂಪಗೆಯರಳಕಂಪಿಗೆ ದುಂಬಿಬಂದ 
ಪರಿಯಂತಿರಬೇಕಾಗಿತ್ತು . ಒಂದು ಎ ರ ಡಾ ಗಿ ದ್ದಾ ಗ ಅಳಬೇಕು; 
ಎರಡು ಒಂದಾಗಿದೆ. ಈಗ ನೀನು ನಗಬೇಕು. ಕಂಗಳಮುಂದಣ ಕತ್ತ 
ಲೆಯಿದೇನೊ ? ಮನದಮುಂದಣ ಮರವೆಯಿದೇನೊ ? ಹೊರಗೆ ಭಕ್ತಿಯ 
ಶೃಂಗಾರವೆದ್ದು ಕಾಣುತ್ತಿದೆ; ಒಳಗೆ ರಣರಂಗವೆದ್ದಿದೆ. ” ಅರುಹಿನಲ್ಲಿ ಮರ 
ಹೆಂಬುದುಂಟೆ ? ಜ್ಯೋತಿಯಲ್ಲಿ ಕತ್ತಲೆಯೆಂಬುದುಂಟೆ ? ನೀನೀಗ ಅಳುವು 
ದುಚಿತವಲ್ಲ ಬಿಡು. ಅಜ್ಞಾನಿಗಳಂತೆ ಹೀಗೆ ದುಃಖವಿಲ್ಲದುದಕ್ಕೆ ಅನುತಾಪ 
ಪಡುವ ಕಾರಣವಾದರೂ ಏನನ್ನು ? ನೀನಾರು ಹೇಳುತಾಯೆ ” 

ಹೀಗೆ ಪ್ರಭುವು ನುಡಿಯುತ್ತಿದ್ದಂತೆ ಮುಕ್ತಾಯಿ ತನ್ನ ದುಃಖ 
ಸಮಾಧಿಯಿಂದ ಹೊರಮುಖಗೊಂಡು ಕಣ್ಣೆರೆದು ನೋಡಿದಳು . ದಿವ್ಯ 
ಭವ್ಯ ಜಂಗಮಲಾಂಛನದ ಮಹಾತೇಜಸ್ವಿಯಾದ ಮೂರ್ತಿ ಹೊಳೆಹೊಳೆ 
ಯುವ ಲಿಂಗಪ್ರಕಾಶದಲ್ಲಿ ಸಾಂತ್ವನರಸವರ್ಷವನ್ನೇ ಸುರಿಸುತ್ತಿರುವ ಅಕ್ಕ 
ರೆಯ ಮೇಘಮಂದ್ರಧನಿವಿಶೇಷ. ಇವರು ಪ್ರಭುದೇವರೇ ಆಗಿರಬಹುದೆ? 
ಎಂಬ ಸಂಶಯ ಮನದಮುಂದೆ ಸುಳಿದುಹೋಯಿತು. ಪ್ರಭುದೇವರ 
ದಿಗಂತ ವಿಶ್ರಾಂತ ಕೀರ್ತಿಯನ್ನು ಕಿವಿಯಾರ ಕೇಳಿದ್ದಳು. ಕಣ್ಣಾರೆ 
ನೋಡಿರಲಿಲ್ಲ. ಆ ಮಹಾಜಂಗಮಮೂರ್ತಿ ಲೋಕಹಿತಾರ್ಥಕ ದೃಷ್ಟಿ 
ಯಿಂದ ಸದ್ಭಕ್ತರ ಬಳಿವಿಡಿದು ಸುಳಿಯುತ್ತಾನೆಂದು ಶರಣಜನ ಕರ್ಣ 
ಪರಂಪರೆಯಿಂದ ಕೇಳಿ ತಿಳಿದಿದ್ದಳು. ಇಂದು ಆ ಮೂರ್ತಿಯೇ ಇಲ್ಲಿಗೆ 
ಬಂದಿರಬಹುದೆ ? ಆಯಾಚಿತರಾಗಿ ಇಲ್ಲಿಗೆ ಬಂದು " ಅಜ್ಞಾನಿಗಳಂತೆ ದುಃಖ 
ನಿಲ್ಲದುದಕ್ಕೆ ಅನುತಾಪಪಡುವ ಕಾರಣವಾದರೂ ಏನನ್ನು ನೀನಾರು 


ಹೇಳುತಾಯೆ ” ಎಂದು ಕಾರುಣ್ಯ ದೊಡಲಿನನುಡಿಯ ಮೊ ಡಿ ಯಿ೦ದ 
ಎನ್ನನ್ನು ಮಾತನಾಡಿಸುತ್ತಿದ್ದಾನೆಯೇ ? ಎಂದು ಚಟ್ಟನೆ ವೇದಿಕೆಯಿಂದಿಳಿದು 
ನಮಸ್ಕರಿಸಿ ನಿಂತಳು . ಅವಳ ಕೆನ್ನೆಗಳು ಅತ್ತ ಕಣ್ಣೀರಿನ ಹಲವು ರೇಖೆ 
ಗಳಿಂದ ಕೂಡಿತ್ತು . ಕಣ್ಣ ರೆಪ್ಪೆಗೂದಲು ಕಣ್ಣೀರಿನಿಂದ ಅಂಟಿಕೊಂಡಿ 
ದ್ದು ವು. ಬಹುವಾಗಿ ಅವಳ ಮುಖಚಿಹ್ನೆ ಎದ್ದು ಕಾಣುತ್ತಿತ್ತು . ತಲೆ 
ತಗ್ಗಿತ್ತು. ಅಂಜಲೀಬದ್ಧಳಾಗಿ ಭಕ್ತಿಭಾವ ದಲವೇರಿ, ನಲವೇರಿ ಬೆಳೆದು 
ನಿಂತಿತ್ತು . ಇದುವರೆಗೆ ಪ್ರಭುದೇವರ ಮುಖಾರವಿಂದ ವಿನಿರ್ಗತ ಸಾಂತ್ವನ 
ಧ್ವನಿಯ ವಾಕ್ಯ ವಿಶೇಷಗಳ ಮಾಧುರರಸ ಹೃದಯಕುಹರಕ್ಕೆ ಇಳಿದಿತ್ತು . 
( ಕಂಗಳಮುಂದಣ ಕತ್ತಲೆ, ಮನದಮುಂದಣ ಮರವೆ, ಒಳಗಣರಣರಂಗ, 
ಹೊರಗಣ ಶೃಂಗಾರ........” ಒಂದೊಂದೂ ಮಾತೂ ಅವಳಲ್ಲಿ ಬೆಳಕು 
ಕತ್ತಲೆಯ ಕಾಂಬಸಂದೇಹದ ಮೂಸೆಯಲ್ಲಿ ಬೇಯುತ್ತಿದ್ದವು. ಆ ಮಹಾ 
- ಜಂಗಮಮೂರ್ತಿಯ , ಅಸೀಮ ವೈರಾಗ್ಯ ಚಕ್ರವರ್ತಿಯ ದಿವ್ಯ ತೇಜಸ್ಸು , 
ತನ್ನ ಮೇಲೆ ಯಾವುದೋ ಪ್ರಕಾಶ ಬೀರಿ ದಂತೆ ಭಾಸವಾಗುತ್ತಿತ್ತು . 
ಉತ್ಕೃ೦ಖಲಗೊಂಡು ಮೊರೆಯುತ್ತಿದ್ದ ಮನದ ಭಾರ ಸ್ವಲ್ಪ ಮಟ್ಟಿಗೆ ಕುಗ್ಗಿ 
- ದಂತೆ ಅನುಭವಕ್ಕೆ ಗೋಚರಿಸುತ್ತಿತ್ತು . ಅಣ್ಣನ ಲಿಂಗೈಕ್ಯ ಸಮಸ್ಯೆಯು 
ಬಿಡಿಸಲಾರದ ತೊಡಕಿನಲ್ಲಿ ತೊಡಗಿದ್ದ ಮನದ ಮುಖವನ್ನು ಕೀಳಲಾರದೆ 
ಕಿತ್ತು , ಪ್ರಭುವಿನ ದಿವ್ಯ ಸುಂದರ ವಿಗ್ರಹದ ಸೌಂದಯ್ಯ ಸೌಷ್ಟವದಲ್ಲಿ ನಿಲ್ಲಿ 
ಸಿದಳು ಅನಿಮಿತ್ತ ಬಂಧುವೊಬ್ಬನು ಬಂದು ದುಃಖಸನ್ನಿವೇಶದಲ್ಲಿ ಭಾಗ 
ವಹಿಸಿ ದುಃಖಭಾರದ ಪಾಲನ್ನು ಸ್ವಲ್ಪ ಮಟ್ಟಿಗೆ ಕೈಗೊಂಡು ಮನಸ್ಸನ್ನು 
ಹಗುರಗೊಳಿಸುವಂತೆ ಆಗಿತ್ತು ಪ್ರಭುದೇವನ ಸಮಾಗಮ , ಚಾಪೆಯೊಂದನ್ನು 
ಹಾಸಿ ಪ್ರಭುದೇವರನ್ನು ಕುಳಿತುಕೊಳ್ಳಬೇಕೆಂದು ಬಿನ್ನೆಸಿಕೊಂಡಳು. 
ಈ ಪ್ರಾರ್ಥನೆಯಲ್ಲಿ ಮಹಕೈಂಕಯ್ಯ ಅಭಿವ್ಯಕ್ತಿಗೊಳ್ಳುತ್ತಿತ್ತು . ಪ್ರಭು 
ದೇವರು ಕುಳಿತುಕೊಂಡರು. 


“ನೀನಾರು ಹೇಳುತಾಯೆ ” ಎಂದು ಪ್ರಭುದೇವರು ಕೇಳಿದ ಮಾತಿಗೆ 
ಏನು ಉತ್ತರ ಹೇಳುವುದು ? ಯೋಚಿಸಿ ಹೇಳಿದಳು 


೩೪ 


“ ಸ್ವಾಮಿ , ಆರೆಂದು ಕು ರ ಹ ಬೆಸಗೊಳ್ಳಲು ಏನೆಂದು ಹೇಳಲಿ . 
ಕಾಯದಲ್ಲಿ ಮಾಯೆಯಿಲ್ಲ; ಭಾವದಲ್ಲಿ ಭ್ರಮೆಯಿಲ್ಲ; ಕರೆದು ಬೆಸಗೊಂಬರೆ 
ಕುರುಹಿಲ್ಲ. ತಲೆಯಳಿದು ನೆಲೆಗೆಟ್ಟು ಬೆಳಗುವ ಜ್ಯೋತಿಎನ್ನಣ್ಣ ಎನ್ನ ತಂದೆ 
ಬೆನ್ನ ಬಳಿವಿಡಿದು ಆತನ, ಜನಿಸಿದವಳಾನು; ನನ್ನನ್ನು ಮುಕ್ತಾಯಿ ' ಎಂಬ 
ಹೆಸರಿನಿಂದ ಲೋಕಗುರುತಿಸುವುದು . ಎನ್ನಣ್ಣನ ದಿವ್ಯಜ್ಯೋತಿ ಮಾಯ 
ವಾಯಿತು. ಕಣ್ಣು ಕತ್ತಲಾಯಿತು. ಒಮ್ಮೆ ಬೆಳಕಿನಂತೆ ಭಾಸವಾಗು 
ತದೆ. ಮತ್ತೊಮ್ಮೆ ಕತ್ತಲಂತೆ ಭಾಸವಾಗುತ್ತಿದೆ ಆತನಿಗಾಗಿ ಆ ಜ್ಯೋತಿ 
ಗಾಗಿ ಅಳುತ್ತಿದ್ದೇನೆ. ನನ್ನ ಚಿಂತೆಯನ್ನು ಪರಿಹರಿಸುವ ಮಹಾತ್ಮನಾದ 
ನೀನು ಸಕಾಲದಲ್ಲಿ ಬಂದಂತೆ ಹೃದಯಕ್ಕೆ ಭಾಸವಾಗುತ್ತಿದೆ. ನನ್ನ ಪುಣ್ಯ 
ವಿಶೇಷಕ್ಕೆ ಎಣೆಯಿಲ್ಲವೆಂದು ಭಾವಿಸಿದ್ದೇನೆ. ” ಎಂದು ಸುಮ್ಮನೆ ನಿಂತಳು. 
ಪ್ರಭುದೇವರು 

- “ಕಾಣದುದಕಂಡೆ; ಕೇಳದುದ ಕೇಳಿದೆ, ಮುಟ್ಟಬಾರದುದ ಮುಟ್ಟಿದೆ. 
ಅಸಾಧ್ಯವ ಸಾಧಿಸಿದೆ; ತಲೆಗೆಟ್ಟು ದ ತಲೆವಿಡಿದೆ. ನೆಲೆಗೆಟ್ಟುದ ನಿರ್ಧರಿಸಿದೆ. 
ಗುಹೇಶ್ವರ ನಿಮ್ಮ ಶರಣ ಅಜಗಣ್ಣಂಗೆ ಶರಣೆಂದು ಬದುಕಿದೆನು” 

ಎಂದನು. ಪ್ರಭುದೇವರು ಅಜಗಣ್ಣನ ಕೀರ್ತಿಯನ್ನು ಕಿವಿಯಾರ 
ಕೇಳಿ ತೃಪ್ತಿ ಪಟ್ಟಿದ್ದನು. ಅಂದು ಅಜಗಣ್ಣ ಶರಣ ಯಾವ ನೆಲದಮೇಲೆ 
ನಿಂತು, ಕಾಯಸದ್ಭಾವದ ಪುಣ್ಯಮೂರ್ತಿಯೆಂದು ಶರಣಜನಸಂದೋಹದ 
ಕೀರ್ತಿಭಾಜನನಾಗಿದ್ದ ನೋ , ಯಾವನು ತನ್ನ ಐಕ್ಯಸ್ಥಲದ ನಿರ್ಭರ ಸ್ಥಿತಿಯ 
ಅವಿರಳಾನಂದ ಸುಖದಲ್ಲಿ ನಿಬ್ಬೆರಗುಗೊಂಡು ಗುಪ್ತಭಕ್ತಿಯಲ್ಲಡಗಿ ಧ್ವನಿ 
ಯಿಲ್ಲದ ಮಾತಿನಂತೆ, ಭಿತ್ತಿ ಯಿಲ್ಲದ ಚಿತ್ರದಂತೆ, ಹೆಜ್ಜೆ ಯಿಲ್ಲದ ನಡೆಯಂತೆ 
ಲೋಕಕ್ಕೆ ಕೌಣಿಸಿಕೊಂಡಿದ್ದನೋ ಅಂಥ ಮಹಾ ಶರಣನ ಅವಿಮುಕ್ತ 
ಕ್ಷೇತ್ರದಲ್ಲಿದ್ದೇನೆಂಬ ಭಾವನೆ ಬಂದು ಕಾಣಬಾರದುದ ಕಂಡೆನೆಂದು ನುಡಿ 
ದನು. ಮುಕ್ತಾಯಿಯಕ್ಕನ ಮನದಳಲ ಕತ್ತಲೆಯನ್ನು ದಿವ್ಯ ಪ್ರಕಾಶದಿಂದ 
ಬೆಳಗಿಸಬೇಕೆಂಬ ಅಂತಃಕರಣ ಪ್ರವೃತ್ತಿ ಸಹಜವಾಗಿ ಪ್ರಭುದೇವರಿಗೆ ಕೆರಳಿ 
ನಿಂತಿತು. ಇವಳ ಮನದಾಳವನ್ನು ಪರೀಕ್ಷಿಸಬೇಕು. ಬೀಜ ಪರಿಶುದ್ಧ 
ವಾಗಿದ್ದರೂ ವೃಕ್ಷವಾಗುವ ಸಮಸ್ತ ಶಕ್ತಿ ಸಂಚಯನದಿಂದ ಕೂಡಿದ್ದರೂ 

ಆ ಬೀಜ ಧರಿಸಿನಿಂತ ಭೂಮಿಯಲ್ಲಿ ಹದವಿಲ್ಲದಿದ್ದರೆ ಬೀಜ ನಷ್ಟಗೊಳ್ಳು 
ವುದು. ಆದ್ದರಿಂದ ಅಂಥ ಬೋಧೆಮಾಡುವ ಪೂರ್ವದಲ್ಲಿ ಸದ್ದು ರುವು 
ಶಿಷ್ಯನನ್ನು ಪರೀಕ್ಷಿಸುತ್ತಾನೆ. ಪ್ರಭುದೇವರು ಇವಳ ವಿಚಾರದಲ್ಲಿ ಬಹುಶಃ 
ಪ್ರಣತಿಯಿದೆ; ಎಣ್ಣೆಯಿದೆ, ಬತ್ತಿಯಿದೆ. ಪ್ರಕಾಶವನ್ನು ಮಾತ್ರ ಹಚ್ಚುವ 
ಕಾಠ್ಯ ಉಳಿದಿದೆಯೆಂದುಕೊಂಡನು. ಇವಳ ಅಂತಃಕರಣದ ನೆಲೆಯನ್ನು , 
ಲಿಂಗತತ್ಯ ಮಾರ್ಗದಲ್ಲಿ ಎನಿತು ದೂರ ಸಾಗಿರುವಳೆಂಬುದನ್ನು ನೋಡ 
ಬೇಕೆಂದು ಕೆಣಕಿ ಕೆಣಕಿ “ ಗುರು, ಗುರು ” ಎಂದು ಅನ್ನುವ ಅವಳ ಗುರುತ್ವ 
ತತ್ಯಕ್ಕೆ ಪೂರ್ವಪಕಮಾಡುತ್ತ ಹೋಗುತ್ತಾನೆ. ಮುಕ್ತಾಯಿ ಅದಕ್ಕೆ 
ತನ್ನ ಅನುಭವದ ವಾಣಿಯಿಂದ ಸಿದ್ದಾಂತ ಸ್ಥಾಪಿಸುತ್ತಾ ಹೋಗುತ್ತಾಳೆ. 


ಪ್ರಭುದೇವರು ಎಲ್ಲ ಸಮಯದಲ್ಲೂ ಹೀಗೆಯೆ . ಸತ್ಯವಿಲ್ಲದವರೊಡನೆ 
ಅವರು ಸಹಸ್ರಕ್ಕೊಮ್ಮೆ ನುಡಿಯಲಾರದವರು; ಲಕ್ಷಕ್ಕೆ ಒಂದು ಸಲವೂ 
ನುಡಿಯಬಾರದೆನ್ನುವವನು. ಅಷ್ಟೇ ಏಕೆ ಕೋಟಿಗೂ ಒಮ್ಮೆ ನುಡಿಯ 
ಬಾರದು ಎಂಬ ಅಭಿಪ್ರಾಯದವರು. ಗುಹೇಶ್ವರನ ಶರಣರಲ್ಲದವರೂಡನೆ 
ಬಾಯಿಬಿಟ್ಟು ಪ್ರಯೋಜನವಿಲ್ಲವೆನ್ನುವ ಮನೋಭಾವ ಅವರದು. ನುಡಿದ 
ನುಡಿಗೆ ಫಲಸಿಗಬೇಕಾದರೆ ನುಡಿಯ ಸೌಂದಯ್ಯ ಹೃದಯಕುಹರದಲ್ಲಿ ಕರಗ 
ಬೇಕು ಇಲ್ಲದಿದ್ದರೆ ಪ್ರಯೋಜನವೇನು? ಎಲ್ಲಿ ಶಿವಭಕ್ತಿಯ ಸಂಪತ್ತು 
ಇಲ್ಲವೋ ಅಲ್ಲಿ ಪ್ರಭುದೇವರೂ ಇಲ್ಲ . ಅದಿರುವಲ್ಲಿ ತಾನೇ ಲೀಲಾವಿನೋದಿ 
ಯಾಗಿ ಹರಿದುಹೋಗಿ ಕೆಣಕಿ ನುಡಿಸುತ್ತಾನೆ; ನುಡಿಯುತ್ತಾನೆ, ಹುಟ್ಟಿಗೆ 
ಸಾ ಫಲ್ಯ ವೇನು? ( ಮುಂದುಜಾವದಲೆದ್ದು ಲಿಂಗದಂಯಮುಟ್ಟಿ , 
ಸುಪ್ರಭಾತ ಸಮಯದಲ್ಲಿ ಸದ್ಭಕ್ತರ ಮುಖವನೋಡುವುದು, ಹುಟ್ಟಿದು 
ದಕ್ಕೆ ಇದೇ ಸಫಲತೆ” ಎನ್ನುತ್ತಾನೆ. ( ಅದಿಲ್ಲದವರಕಂಡೊಡೆ ನಾನೊಲ್ಲೆ 
ಗುಹೇಶ್ವರ” ಅವರ ಈ ಮಾತಿನಿಂದ ಅವರ ಮನೋಭಾವವೇನೆಂಬುದು 
ಸುವ್ಯ . ಆದ್ದರಿಂದ ಅವರು ತಮ್ಮ ಜೀವನದುದ್ದಕ್ಕೂ ಸದ್ಭಕ್ತರಲ್ಲಿ 
ತಾವೇ ಒಲಿದುಹೋಗಿ ಅನುಗ್ರಹ ನೀಡಿ ಉದ್ದರಿಸಿದ ಉದಾಹರಣೆಗಳಿಗೆ 
ಕಡಿಮೆಯಿಲ್ಲ. ಬಹುಶಃ ಶರಣರಲ್ಲಿ ಪ್ರಭುದೇವರ ಪರೀಕ್ಷೆಗೆ ಒಳಗಾಗದಿದ್ದ 
ವರೇ ಇಲ್ಲ. ತನ್ನ ಅಂತಃಕರಣಕ್ಕೆ ಒಳಗಾಗಿ ಕೈಗೆ ಸಿಕ್ಕಿದವರನೆಲ್ಲ ಒಂದಿ 

ಬ್ಲೊಂದು ದೃಷ್ಟಿಯಿಂದ ಒರೆಗೆ ಹಚ್ಚಿ ಪರೀಕ್ಷಿಸುವುದೇ ಅವರಿಗೆ 
ಅನುಗ್ರಹಕೊಡುವಿಕೆಯ ಮೊದಲಹೆಜ್ಜೆಯೆನ್ನ ಬೇಕು. ಪೂರ್ವಪಕ್ಷ ಮಾಡು 
ವುದು ಸಿದ್ಧಾಂತದಲ್ಲಿ ಅವರು ಎಲ್ಲಿಯವರೆಗೆ ಬೇರುಬಿಟ್ಟಿದ್ದಾರೆ? ಅವರ 
ಮನದ ದೃಢತೆ ಎಷ್ಟರಮಟ್ಟಿಗೆ ಗಟ್ಟಿಗೊಂಡಿದೆ ? ಎಂಬುದನ್ನು ಪರೀಕ್ಷಿಸು 
ವುದೇ ಮುಖ್ಯೋದ್ದೇಶ. ಲಿಂಗತತ್ವ ಶಾಸ್ತ್ರದಲ್ಲಿ ಅನುಗ್ರಹಕ್ಕೆ ಪಾತ್ರ 
ನಾಗುವ ವ್ಯಕ್ತಿ ಯಾವ ಮಟ್ಟದಲ್ಲಿದ್ದಾನೆ? ಎಂಬುದನ್ನು ತಿಳಿಯದೆ ಅನು 
ಗ್ರಹವೀಯುವುದಾದರೂ ಹೇಗೆ ? ಆಚಾರವನರಿಯದೆ, ವಿಭವವಳಿಯದೆ, 
ಕೋಪವಡಗದೆ, ತಾಪ ಮುರಿಯದೆ, ಬರಿದೆ ಭಕ್ತರಾದೆವೆಂದು ಹೇಳಿಕೊಳ್ಳು 
ವವರಿಗೆ ಅನುಗ್ರಹ ನಿಡಲಾದೀತೆ? ಹೊಟ್ಟೆಯಮೇಲೆ ಕಟ್ಟುಗರವ ಕಟ್ಟಿ 
ಕೊಂಡಂತೆ ಅವರ ಲಿಂಗಭಕ್ತಿ , ಹಾಗೆ ಕಟ್ಟಿಕೊಂಡಮಾತ್ರಕ್ಕೆ ಹಸಿವು 
ಹೋಗಲಾರದು. ಅದನ್ನು ಊಟಮಾಡಿದಮೇಲೆಯೇ ಹಸಿವು ಹೋದೀತು. 
ಅಥವ ಮೆಳೆಯಮೇಲೆ ಕಲ್ಲಿದ್ದಂತೆ ಅವರಿಗೆ ಲಿಂಗಸಾಹಿತ್ಯ , ಕಲ್ಲು ಲಿಂಗ 
ವಲ್ಲ, ಒಗೆದಾತ ಗುರುವಲ್ಲ , ಮಳೆ ಭಕ್ತನಲ್ಲ . ಇವರಲ್ಲಿ ಎಣ್ಣೆಯಿಲ್ಲ, ಬತ್ತಿ 
ಯಿಲ್ಲ, ಎಣ್ಣೆ ಬತ್ತಿಗಳಿಗಾಧಾರವಾದ ಪ್ರಣತಿಯೂ ಇಲ್ಲ . ಇವರೆಲ್ಲ ಲಿಂಗ | 
ವಾರ್ತೆಯನ್ನು ಬರಿದೆಗಳ ಪುವ ಅಶನಜೀವಿಗಳು ; ಅಂಗಜೀವಿಗಳು , ಅಥವ 
ಕಳವಳಿಸಿ ಶಿವಭಕ್ತಿಸಂಪನ್ನರ ಮಹಾ ಗೌರವಕ್ಕೆ ಬಾರನ್ನೂ ಕರೆದು 
ಆ ಗೌರವಕ್ಕೆ ಪಾತ್ರರಾಗಬೇಕೆಂದು ಹಂಬಲಿಸುವ ವೇಷಗಾರರು. ಎಂದೇ | 
ಪ್ರಭುವಿನ ಅಭಿಪ್ರಾಯ . ಮನಬಂದ ಪರಿಯಲ್ಲಿ ನಡೆಯುವ ನುಡಿಯುವ 
ವರಿಗೆ ಗುಹೇಶ್ವರ ಲಿಂಗಸಂಗವೆಲ್ಲಿ ಬರಬೇಕು. ಇವರೆಲ್ಲ ಉಳಿಮುಟ್ಟದ 
ಲಿಂಗವನ್ನು ಮುಂದುಮಾಡಿಕೊಂಡು, ಎನಗೊಂದು ಲಿಂಗ, ನಿನಗೊಂದು. 
ಲಿಂಗ, ಮನೆಗೊಂದುಲಿಂಗವೆಂದು ಹೊರ ಹೊರಗೇ ಅಷ್ಟವಿಧಾರ್ಚನೆ. . 
ಷೋಡಶೋಪಚಾರಗಳ ಆಡಂಬರದಲ್ಲಿ ಬಿದ್ದು ಆಸೆ, ಆಮಿಷ, ಹೊನ್ನು, 
ಹೆಣ್ಣು , ಮಣ್ಣುಗಳಿಗಾಗಿ ಸತ್ತು ಹೋಗವ ಭವಜೀವಿಗಳಲ್ಲದೆ ಭಕ್ತರಲ್ಲ. 
ಎಂದೇ ಅವರ ಭಾವನೆ. ಶಶಿಯಲ್ಲಿ ಕರಗದ, ಬಿಸಿಯಲ್ಲಿ ಕೊರಗದ ರಸ 
ವುಂಡ ಹೊನ್ನನ್ನೇ ಹುಡುಕುತ್ತಿದ್ದನು ಪ್ರಭುದೇವರು . ಮುಕ್ತಾಯಿಯಕ್ಕೆ 
ಅಂಥ ಉತ್ತಮ ಸ್ಥಿತಿಯ ಹೊನ್ನೆಂದು ಅವರ ಅಂತಃಕರಣಕ್ಕೆ ಹೊಳೆದಿತ್ತು ' 

ಆದ್ದರಿಂದ ಅವಳಲ್ಲಿ ಬಾಯ್ದೆರೆದನು. ನುಡಿಸಿದನು, ಮಾರ್ನುಡಿಗೊಟ್ಟನು. 
ಪುಟವಿಕ್ಕಿ ಅಪರಂಜಿಯನ್ನಾಗಿ ಮಾಡಿದನು. 


ಪ್ರಭು- ಮುಕ್ತಾಯಿಯವರ ತಾಸಂಭಾಷಣೆ 
“ ಅಮ್ಮಾ , ನೀನು ನಿನ್ನ ಅಣ್ಣನ ವಿಷಯವಾಗಿ ನಿನ್ನ ಕರದ ಇಷ್ಟ 
ಲಿಂಗದೇವನಲ್ಲಿ ತೋಡಿತೋಡಿಕೊಂಡು, ಹಾಡಿಹಾಡಿ ಅತ್ತ ಅಳುವಿನ ಆಳ 
ನನ್ನೆಲ್ಲ ಕೇಳಿದೆನು. ನಿನ್ನ ಅಣ್ಣನ ಸಮಗ್ರ ಸೌಂದಯ್ಯನನ್ನು ಭಾವನೆಗಿ 
ಳಿಸಿಕೊಂಡು ಬಹುವಾಗಿ ಅತ್ತು ಅತ್ತು ಕಣ್ಣು ಬಿ ಹೋಗಿವೆ. ಕಪೋಲಪಾ 
ಲಿಗಳು ಅಂಟಾಗಿಹೋಗಿವೆ. ನಿನ ಸಿತಿ ನೋಡಿ ನನಗೂ ಕಳವಳವಾ 
ಗಿದೆ. ನೀನು ಹೇಳಿದಂತೆ ನಿನ್ನ ಣ್ಣನ ಶಿವಯೋಗ ಅಂತಹುದೇ ಸರಿ . ಆ 
ನಿನ್ನಣ್ಣ ಅಜಗಣ್ಣನೇನು ಸಾಮಾನ್ಯನಲ್ಲ . ಪೂರ್ಣ ನಿಶೆಯ ಗಂಭೀರ 
ಕಗ್ಗತ್ತಲೆ, ಅಂಥ ಕಗ್ಗತ್ತಲಲ್ಲಿ ಕಾಡಿಗೆಯಲ್ಲದ್ದಿದ ಕರಿಯ ಕಂಬಳಿ ಹೊದೆ 
ದುಕೊಂಡು ಕಣ್ಣು ಮುಚ್ಚಿಕೊಂಡು ಕುಳಿತವನ ಪರಿಯಂತಲ್ಲ. ಅವನು 
ಆ ಮೂರು ಕಗ್ಗ ತಲೆಯ ಮಲಗಳನ್ನು ಕತ್ತರಿಸಿ ಜ್ಞಾನಜ್ಯೋತಿಯನ್ನು 
ಮುಡಿಸಿಟ್ಟುಕೊಂಡು ಎಲ್ಲೆಲ್ಲ ಸತ್ಯ , ಶುದ್ಧ ಸುಂದರ ಪ್ರಕಾಶವನ್ನೇ 
ನೋಡುತ್ತಿದ್ದವನು. ಲಿಂಗಕ್ರಿಯೆ , ಲಿಂಗಜ್ಞಾನಗಳ ಸಾಕಾರಮೂರ್ತಿಯ 
ವನು. ಅಲ್ಲದೆ ಕೇಳು . ಹಳ್ಳದಕೊಚ್ಚೆ, ಅದರಲ್ಲೂ ಜೋಡಿಮಣ್ಣಿನ 
ಕೊಚ್ಚೆ, ಅದರ ಮಧ್ಯದಲ್ಲಿ ಬೊಬ್ಬುಳಿಯ ಕೊಳಕು ಮುಳು . ಇಂಥ 
ತಾಪತ್ರಯದ ಜೀವನದಿಂದ ಮಿಕ್ಕಿ ಎದ್ದು ನಿಂತವನು. ಉರಿಯ ಗಿರಿಯ 
ನೇರಿ ನಿಂದವನು ನಾಮನೇಸೀಮೆಯಿಂದತ್ತತ್ತ ತೋರುವ ನಿರಾಳದ 
ಅರಿವು ನಿನ್ನಣ್ಣ . ನಿನ್ನಣ್ಣನಷ್ಟೇ ಅಲ್ಲ, ನನ್ನಣ್ಣನೂ ಹೌದು. ” 


- ಹೀಗೆಂದು ಅಜಗಣ್ಣನ ಪ್ರಶಂಸೆಯನ್ನು ಮಾಡುತ್ತಿರುವ ಪ್ರಭುದೇ 
ವರ ನುಡಿಗಡಣ ಮುಕ್ತಾಯಿಯ ಮನಸ್ಸಿನಲ್ಲಿ ಒಂದು ಅಪೂರ್ವ ಬಂಧು 
ಪ್ರೇಮದ ಹೊನಲು ಜಿನುಗುಡುತ್ತ ಹರಿಯುವಂತೆ ಭಾಸವಾಗುತ್ತಿತ್ತು . ಈ 
ಮಹಾತೇಜಸ್ವಿ ಜಂಗಮ ಪುಂಗವನು ತನ್ನಣ್ಣನ ವಿಶೇಷ ಪರಿಚಯವಿರುವ 


೩೮ 


ವನಂತೆ ನುಡಿಯುತ್ತಿರುವ ಮಾತುಗಳನ್ನು ಕೇಳುತ್ತ ಮುಕ್ತಾಯಿಗೂ ಆಶ್ಚ 
ರ್ಯದ ಮೇಲೆ ಆಶ್ಚಯ್ಯ , ಅಜ್ಞಾತನಾದ ಅನಿಮಿತ್ತ ಬಂಧುವೊಬ್ಬನು ಅಕ 
ಸ್ಮಾರ್ತ ಸಿಕ್ಕಾಗ ಆಂತರಿಕ ಮಹಾಶಕ್ತಿಯೊಂದು ಆ ಎರಡೂ ಜೀವಗಳನ್ನು 
ಬಂಧಿಸಲೋಸುಗ ಸುರಿಸುತ್ತಿರುವ ಕಾರುಣ್ಯದ ಸುರಿಮಳೆಯಂತೆ ಆಯಿತು, 
ಪ್ರಭುದೇವರ ನುಡಿಯ ಆಳದಲ್ಲಿ ಹುದುಗಿರುವ ಅಂತಃಕರಣದ ರೀತಿ. 
ಮುಕ್ತಾಯಿಯ ಅಂತಃಕರಣಗಳೆಲ್ಲ ಸುಪ್ರಸನ್ನಗೊಂಡವು. ಬೇಸಿಗೆಯ 
ಬಿಸಿಲ ಬೇಗೆಯಿಂದ ಬೀತುಬಾಯ್ದೆರೆದು ಕಂಗಾಲಾದ ಭೂಮಿಗೆ ನವೋದ 
ವರ್ಷಧಾರೆಯ ನಂತರ ಉಂಟಾಗುವ ಪ್ರಶಾಂತತೆಯಂತೆ ಆಯಿತು ಅವಳಿಗೆ 
ಅಣ್ಣನ ವಿಷಯಕ ಅಳಲುರಿಯ ಬೇಗೆ ಕಡಿಮೆಯಾಗಿ ಮನದ ಭಾರವಿಳಿದ . 
ಮುಖಮಂಡಲ ಅರಳಿತು. . ನೇತ್ರವೈಶಾಲ್ಯಗೊಂಡವು. ಅಲ್ಲಿ ಸ್ನೇಹಸ 
ಸರಭಸ ಸೌಮ್ಯತೆಮೂಡಹತ್ತಿತು. ನನ್ನಣ್ಣನನ್ನು ಚೆನ್ನಾಗಿ ಅರಿತ ಜಂಗ 
ಮಮೂರ್ತಿಯೆಂಬುದು ದೃಢಪಟ್ಟಿತು. ಆದರೂ ಇನ್ನೊಂದು ಸಂಶಯ 
ಅವಳನ್ನು ಬಾಧಿಸದಿರಲಿಲ್ಲ. 

( ಅಡಿಯಿಲ್ಲದ ನಡೆಯ , ಇದಿರಿಲ್ಲದ ಮಾಟದ, ಎರಡಿಲ್ಲದ ಕೂಟದ, 
ಎನ್ನಣ್ಣ ನ ಗುಪ್ತಭಕ್ತಿಯ ನಡೆ ಈ ಜಂಗಮಮೂರ್ತಿ ಹೇಗೆ ತಿಳಿದನು. 
ಇವರು ಯಾರಿರಬಹುದು ? . ಬಳ್ಳಿಗಾವೆಯ ಮಹಮೂರ್ತಿ, ಅದ್ಭುತ 
ವಿದ್ವಾಂಸ, ಅನೌಪಯ್ಯ ಶಿವಯೋಗಶಾಸ್ತ್ರ ನಿಷ್ಣಾತ, ಶಿವಲಿಂಗಲೀಲಾಮಾ 
ನಸ ಚಿತ್ರನೆಂದು ಪ್ರಖ್ಯಾತನಾಗಿರುವ ಪ್ರಭುದೇವರೇ ಆಗಿರಬಹುದೆ ? 
ಅಥವ ಅಣ್ಣನ ವಿಷಯಕವಾದ ನನ್ನ ದುಃಖಸಂತಾಪ ಶಮನರ್ಥವಾಗಿ 
ಲಿಂಗದೇವನೇ ತನ್ನ ಬಯಲೊಡಲನ್ನು ಗಟ್ಟಿಗೊಳಿಸಿ ಜಂಗಮಾಕಾರವಿಡಿದು 
ಬಂದಿರುವನೆ ? ಹೇಗೊ ಇರಲಿ ಕೇಳಿಯೇಬಿಡೋಣ” ವೆಂದು ಯೋಚಿ 
ಸುತ್ತ ಭಯಭಕ್ತಿಭರಿತ ಭಾವಾಪನೆ ಯಾಗಿ 

“ಸಚ್ಚಿದಾನಂದ ಸ್ವರೂಪನೂ , ವಾನಕ್ಕಗೋಚರವಾದ ಜ್ಞಾನ 
ಕ್ರಿಯೆಯನ್ನೊಳಗೊಂಡು ನಿಂದ, ಜಂಗಮವೆ ಪ್ರಾಣವಾದ ಶರಣರನೊಳ 
ಕೊಂಡು ಚಿದ್ಬನದೊಳಗೆ ಅವಿರಳ್ಳೆ ಕ್ಯವಾದ ಎನ್ನ ಅಜಗಣ್ಣ ತಂದೆಯನ್ನು 
ಅರಿದು ಶರಣೆಂಬಾತ ನೀನಾರು ಹೇಳಯ್ಯ ? ” 


೩೯ 


ಎಂದು ಕೇಳಿಯೇಬಿಟ್ಟಳು. ಆಗ ಪ್ರಭುದೇವರು ಅಮಾ ನೀನು 
ಹೇಗೆ ಅಜಗಣ್ಣನ ತಂಗಿಯೊ ಹೌಗೆ ನಾನು ಆ ಮಹಾಘನೈಕ್ಯನ ಶಿಷ್ಯ . 
ಇಗೊ ನೀನಾರೆಂಬುದ ಕೇಳು ಎಂದು ಬೆಡಗಿನ ನುಡಿಯಲ್ಲಿ ಈ ಮುಂದಿ 
ನಂತೆ ಹೇಳತೊಡಗುವನು 


“ ಶರಣು ಶರಣಾರ್ಥಿ ಎಲೆತಾಯೆ , ಧರೆಯಾಕಾಶಮನೆಗಟ್ಟದಂದು 
ಹರಿವ ಅನಿಲ, ಅಗ್ನಿ , ಜಲ ಮೊಳೆದೋರದಂದು, ಹುಟ್ಟಿದಳೆಮ್ಮವ್ವ 
ಆದಕ್ಕೆ ಮುನ್ನವೆ ಹುಟ್ಟಿ ಬೆಳೆದನೆಮ್ಮಯ್ಯ , ಈ ಇಬ್ಬರ ಬಸುರಲ್ಲಿ ಬಂದೆ ನಾನು ; 
ಎಮ್ಮ ತಂಗಿಯರೈವರು , ಮೊರೆಗೆಟ್ಟು ಹೆಂಡರಾದರೆನಗೆ, ಕಾಮಬಾಣ ತಾಗದೆ ಅವರ 
ಸಂಗಮಾಡಿದೆನು ನಾನಿಮ್ಮ ಭಾವನಲ್ಲಯ್ಯನು; ನೀನೆನಗೆ ನಗೆವೆಣ್ಣು . ನಮ್ಮ 
ಗುಹೇಶ್ವರನ ಕೈವಿಡಿದು ಪರಮಸುಖಿಯಾಗಿ ಕಳವಳ ಕಂದೆರವಿಯೇನು ಹೇಳಾ ? 


- 


1 


ಪ್ರಭುದೇವರ ಸ್ವಾತಪರಿಚಯದ ನುಡಿ ಅಲೋಕ ಸಾಮಾನ್ಯ ನುಡಿ 
ಯಾಯಿತಲ್ಲದೆ ಲೋಕಸಾಮಾನ್ಯ ಪರಿಚಯದ ನುಡಿಯಾಗಲಿಲ್ಲ . ಅಖಂ 
ಡವೂ , ಅದ್ವಯವೂ , ನಿತ್ಯವೂ , ಸಚಿತ್ ಆನಂದಾತ್ಮಕವೂ ಆದ ನಿಷ್ಕಲ 
ಮಹಾಶಿವಲಿಂಗದ ಮೂಲದ ಕಡಿ ತನೆಂದು ಪರಿಚಯಮಾಡಿಕೊಡುವುದರ 
ನುಡಿಯ ಬೆಡಗಿನ ಹಿಂದೆ ಬಹ್ವರ್ಥ ಹುದುಗಿ ಅದು ತತ್ಯಾತೀತವಾದುದು. 
ಸರ್ವಶೂನ್ಯವಾಗಿ ಮತ್ತೇನೂ ಇಲ್ಲದೆ ತಾನು ತಾನೆಯಾಗಿ ತಾನೆಂಬ ಅರಿ 
ವಿನ ತೋರಿಕೆ ಕೂಡ ತೋರದಂಥ ಮಹ್ಮೂಲವೇ ಪಿತೃ , ಅದರಲ್ಲಿ 
ಅನಾದಿಯಾದ ಶಕ್ತಿಯ ಉನ್ನೆಷಣೆ, ಅದನ್ನನುಸರಿಸಿ ಜೀವದ ಉತ್ಪತ್ತಿ . 
ಆ ಜೀವಚೈತನ್ಯವೇ ತಾನು. ಇಲ್ಲಿ ದೇಹದ ಪರಿಚಯವಲ್ಲ. ಆತ್ಮಚ 
ತನ್ಯ ಪರಿಚಯ ಮಾಡಿಕೊಡುತ್ತಿದ್ದಾನೆ. ಸಮಸ್ತ ಜೀವಕೋಟಿಯ ಉತ್ಪ 
ತಿಗೆ ಕಾರಣೀಭೂತವಾದ ಶಿವಶಕ್ತಿ ಸಂಪುಟದ ಸಮಗ್ರ ಸೌಂದಯ್ಯ ನುಡಿದು 
ವ್ಯಕ್ತಪಡಿಸುವ ನುಡಿಯಾಗದೆ ಭಾವನೆಯಲ್ಲಿ ಕರಗಬಲ್ಲ ಸೌಂದರದ ನುಡಿ 
ಯಾಯಿತು ಮುಕ್ತಾಯಿಗೆ, ಎಲ್ಲೆಲ್ಲ ತನ್ನನ್ನೇ ನೋಡುವ ಸಮದರ್ಶಿ 
ಯಾದ ಮಹಾಜಂಗಮದ ಯೋಗ್ಯತೆಗೆ ತಕ್ಕ ನುಡಿ ಎಂದು ತಿಳಿದಳು. 
1 , ಶೂ , ಸಂ , ಮುಕ್ತಾಯಕ್ಕಗಳ ಸಂ , ವ, ೯ , 


ONO 


೪೦ 


ಮನದಬಣ್ಣಿಸಲಾಗಿದೆ 
. ಮೂರ್ತಿಯಣದ ಆ ಸು 


ಅಲ್ಲಮಪ್ರಭುವೇ ಎಂಬುದು ದೃಢಪಟ್ಟ ಮೇಲೆದೀರ್ಘದಂಡಪ್ರಣಾಮಮಾಡಿ 
ಎದ್ದು ನಿಂತುಕೊಂಡಳು . ಗುರುವಾದ ಅಜಗಣ ನ ಜ್ಞಾನಮಂದಾನಿಲಯ 
ಸೋ೦ಕು ಬೇಧವಿಲ್ಲದಂತೆ ಭಾವನೆಗೆ ಸಂದಂತಾಯಿತು 

, “ ದೇವದೇವ ಶರಣಾರ್ಥಿ ; ಅವಧರಿಸಯ್ಯ , ಕೇಳಿದ ಸುಖ 
ಕಿವಿಗೆ ಬೇಡವಾಯಿತ್ತು . ಕಿವಿಗಳು ಕೇಳಿದ ಆ ಸುಂದರ ಸವಿನುಡಿಯ 
ಅರ್ಥವೇ ಕಣ್ಣುಗಳಮುಂದೆ ಮೂರ್ತಿಯಾಗಿ ನಿಂತಿತ್ತು . ಅದನ್ನು ವಾಕ್ 
ಶಕ್ತಿಯಿಂದ ಬಣ್ಣಿಸಲಾಗುವುದಿಲ್ಲ . ಕ೦ ಗಳ ಮು೦ದೆ ಕಂಡ ಸುಖವೇ 
ಮನಕ್ಕೆ ವೇದ್ಯವಾಯಿತು. ಶಿವಶರಣರು ಒಲಿದು ದರ್ಶನಕೊಟ್ಟರೆ ಆ 
ಸುಖವನ್ನು ಏನೆಂದು ವರ್ಣಿಸಲು ಸಾಧ್ಯ ! ಅಯ್ಯ , ಮದವಳಿದು ಮಹನ 
ನೊಡಗೂಡಿದ ಎನ್ನ ಅಜಗಣ್ಣನನ್ನು ಅಗಲಿದ ದುಃಖ ನಿಮ್ಮ ಸಂಗದಲ್ಲಿ 
ಕಡಿಮೆಯಾಯಿತು. ನಿಮ್ಮ ಪುಣ್ಯ ಮಂಗಳ ದರ್ಶನದಿಂದ ಕೃತಾರ್ಥ 
ಳಾದೆನು .” – ಎಂದು ಹೇಳಿದಳು ಅನಿಮಿತ್ತ ಬಂಧುವಾದ ಮಹಾ ಜಂಗಮ 
ಮೂರ್ತಿ ಪ್ರಭುದೇವರೂ ಇವಳ ದುಃಖದ ಕೆಲವಂಶವನ್ನು ಹಂಚಿಕೊಂಡು 
ಕಡಿಮೆಮಾಡಿದಂತೆ ಅವಳ ಅಂತಕರಣದಲ್ಲಿ ಅನುಭವವಾಯಿತು. ಆಗ 
ಪ್ರಭುದೇವರು ಮುಂದುವರೆದು ತಂಗೀ ; ಕೇಳು. 

“ ಮೊದಲೇ ನಾನು ತಿಳಿಸಿದಂತೆ ನಿನ್ನಣ್ಣ ನಾಮನೇರು ಸೀಮೆ 
ಯಿಂದ ತೋರುವ ನಿರಾಳದ ಅರಿವು, ಅವನು ನಿಂದನಿಲವನು ಉಪ 
ಮಿಸಬಾರದು. ಆ ನಿನ್ನಣ್ಣನ ನಿಲವು ಸಾಮಾನ್ಯರಿಗೆ ಗಮ್ಯವಲ್ಲ. 
ಆತನ ಆಕಾರ ಛಾಯಾಮಾತ್ರ . ಹೇಗೆ ಕೂರ್ಮವು ತನ್ನ ಶರೀರದೊಳಗೆ 
ಅವಯವ ಭಾಗಗಳನ್ನೆಲ್ಲ ಎಳೆದುಕೊಂಡು ತಾನೇತಾನಾಗಿ ಸಂತೋಷಪಡು 
ವುದೋ ಹಾಗೆ ಸಮಸ್ತ ಭಾಹ್ಯ ಕ್ರಿಯೆಗಳನ್ನೆಲ್ಲ ಹೃದಯಕ್ರಿಯೆಯಲ್ಲಿ 
ಮೋಳಗೊಳಿಸಿ ಹೃದಯಕ್ರಿಯೋಳನೆಲ್ಲ ಭಾಹ್ಯ ಕ್ರಿಯೆಗಳನ್ನಾಗಿ ಅಬೇಧ 
ಗೊಳಿಸಿ ತೋರುವನ್ನು ನುಂಗಿದ ನೀರೊಳಗಣ ಜೋತಿಯಾಗಿದ್ದನು. 
ಲಿಂಗದಲ್ಲಿ ನಿಜವನರಿತು ಬೆರೆಸಿ ಬೇರಿಲ್ಲದಿಪ್ಪಾತನು. ಶರೀರವಿಡಿದು ಸಂಗ 
ರಹಿತನು;, ನಿಶ್ಯಬ್ಯಾ ಗಂಭೀರನು ; ಅಂತರಂಗದಲ್ಲಿ ಅವಿರಳ ಲಿಂಗೈಕ್ಯನು; 
2, ಶೂ , ಸಂ , ಮು , ಸಂ - ವ. ೧೦ , ರ, ಭಾವ, 


ಸರ್ವಕರಣವಿನಿರ್ಮುಕ್ತನು ; ವಿವೇಕವಿಡಿದು ನಿರ್ವಿಚಾರನು ; ಅರಿವಿಡಿದು 
ತ್ರಿಪುಟಿರಹಿತನು; ಘನದಲ್ಲಿ ಗಂಭೀರನು ; ನೆನಹಿನಲ್ಲಿ ನಿಸ್ಸಂಚಲನು. 
ನಾಹಂ, ಕೊಹಂ, ಸೋಹಂ, ಭೇದೋಹಂ ಎನ್ನದೆ ಪರಿಪೂರ್ಣ ಲಿಂಗ 
ಸೌಖ್ಯ - ಸಾಗರದಲ್ಲಿ ಸಂತೋಷಪಡುತ್ತಿದ್ದ ಆ ಗುರುವನ್ನು ತಿಳಿದಿದ್ದೆನೆ 
ತಾಯಿ . ಅರಸುವ ಬಳ್ಳಿ, ಕಾಲಸುತ್ತಿತ್ತೆಂಬಂತೆ, ಬಯಸುವ ಬಯಕೆ ಕೈ 
ಸೇರಿದಂತೆ ಬಡವನಿಧಾನವನೆಡಹಿ ಕಂಡಂತೆ ಭಾವಕ್ಕಗಮ್ಮನಾಗಿದ್ದ ಮೂರ್ತಿ 
ಅಜಗಣ್ಣನ ಪವಿತ್ರ ಕುಟೀರವನ್ನು ಕಂಡು ಧನ್ಯನಾದೆನು ” ಎಂದನು. ಆದರೆ 
ನೀನು ಮಾತ್ರ ಸುಮ್ಮಸುಮ್ಮನೆ ದುಃಖಸಂತಾಪಗಳ ಕೋಟಲೆಯನ್ನು 
ಕಟ್ಟಿಕೊಂಡು ವೃಥಾ ಬಳಲುತ್ತಿರುವುದನ್ನು ಕಂಡು ನನಗೆ ವ್ಯಥೆಯೆನಿಸಿದೆ. ” 


( ಅರಿವರಿತು ಮರಹುಗೆಟ್ಟು ತನ್ನಲ್ಲಿ ತಾನು ಸನ್ನಿಹಿತನಾದವನಿಗಾಗಿ 
ದುಃಖಿಸುವರೇನಮ್ಮ ? ಶೋಕಿಸುವರೇ ಹೇಳಮ್ಮ ? ಒಡಲಿಲ್ಲದಾತಂಗೆ 
ಎಡೆಯಲೊಂದು ಅಳಿವುಂಟೆಂದು ನುಡಿದು ಹೇಳುವಮಾತು ಭಾಂತು 
ನೋಡಾ! ಎರಡಿಲ್ಲದೈಕ್ಯಂಗೆ ಒಳಹೊರಗೆಂಬುದಿಲ್ಲ ನೋಡ ; ಗುಹೇಶ್ವರನ 
ಶರಣ ಅಜಗಣ್ಣಂಗೆ,” 


. 


D 


“ ಅಂಥ ಮಹಾತ್ಮ ಗಾಗಿ ಹಲುಬುವುದು ವೃಥಾಶ್ರಮ , ದೇಹೇಂದ್ರಿಯ 
ಗಳು ಕೇವಲ ಭ್ರಮೆ. ನೀನೇ ಅದಗಿರುವಾಗ ಇದಿರಿಟ್ಟು ಮಾಡಲೇಕನ್ನು 
ಭಕ್ತರಾದವರುಗಳಿಗೆ ಚಿಂತೆಗಳು ಆಯಸಗಳು ಉಂಟೆ ? ಲೋಕಲೌಕಿಕರ 
ರೀತಿಯಂತೆ ಸುಮ್ಮಸುಮ್ಮನೆ ಹ೦ಬಲಿ ಸಿ ಬಾಯನ್ನು ಬಿಡುವುದೇತಕ್ಕೆ ? 
ಅವನು ನಿಃಕಾಯನಲ್ಲವೆ ? ” ಅವನು ಅರಿದುವರೆದ ಮಹಾ ಮೂರ್ತಿ; 
ಅರಿದುವರೆದವರೆಲ್ಲ ಪ್ರತಿಬಿಂಬದಂತಿಪ್ಪ ವರು. ಅವನು ಬದುಕಿಸತ್ತಿಲ್ಲ. 
ಸತ್ತು ಬದುಕಿದ್ದಾನೆ. ಲಿಂಗವಳಿದು ಲಿಂಗವೇ ಆದ ಲಿಂಗೈಕ್ಯನು ಭೋಗಿ 
ಸಿದುದೆಲ್ಲ ಲಿಂಗಭೋಗವೇ ಆಗಿ , ಲಿ೦ ಗೈಕ್ಯ ರಿಗೆ ಜನನಮರಣವೇ ಇಲ್ಲ.- 
ಇನ್ನು ನೀನು ಅವನನ್ನು ವೃಥಾ ಭ್ರಮೆಯಿಂದ ಅಣ್ಣ ಅಣ್ಣ , ಎಂದು 
ಹಂಬಲಿಸುವ ಅವಶ್ಯಕತೆಯಿಲ್ಲ. ಎಂದು ಪ್ರಭುದೇವರು ನಿರ್ದಾಕ್ಷಿಣ್ಯವಾಗಿ 
ನುಡಿದರು. ಆಗ ಮುಕ್ಕಾಯಿಯು ಲCO ೧ . S ( 1) 


“ ಪ್ರಭುವೇ , ನಾನಿನ್ನೇನುಮಾಡಲಿ ಎನ್ನ ಅಜಗಣ್ಣ ತಂದೆಯನ್ನು 
ಅದೆಂತು ಅಗಲುವೆನಯ್ಯ , ಅವನು ಹೋದರೆ ನನ್ನ ಗತಿಯೇನು? ನನಗೆ 
ನನ್ನಣ್ಣನ ವಿಯೋಗದ ಬಾಧೆ ಬಿಡಿಸಲಾರದ ಸಮಸ್ಯೆ . ದೇಹೇಂದ್ರಿಯ 
ಗಳು ಬರಿ ಭ್ರ ಮೆ ಎನ್ನುತ್ತಿರುವಿರಿ. ನಿಮ್ಮ ನುಡಿಯಂತೆ ಒಪ್ಪಿದರೂ 
ದೇಹೇಂದ್ರಿಯನಿಡಿದೇ ನಮ್ಮಣ್ಣನಿದ್ದು , ನನ್ನ ತಲೆದಡವಿ ಲಿಂಗವಾರ್ತೆಯ 
ನುಡಿದು ಕಲಿಸಿದ, ನಡುನೀರಿನಲ್ಲಿ ಕೈ ಬಿಟ್ಟನು. 
( 1) “ ಅಂಬರದಲಾಡುವ ತುಂಬಿಯ ಬಿಂಬವ, ಕಂಬನಿಯೊಳಗಣರತ್ನದ 
ಆ ಬಯಕೆಯ ನಾದ್ಯಂತವ ನೇನೆಂಬೆನಯ್ಯ , ವೇದಶಾಸ್ತ್ರಸ್ಕೃತಿಗಳು 
ಸ್ತುತಿಸಲರಿಯವು, ನಾದವಲ್ಲ : ಸುನಾದದನಿಲವಲ್ಲ ; ಭೇಧಿಸುವರೆ ಅಗಮ್ಮ ನೋಡಾ 
ಸೊಲ್ಲಿಲ್ಲದ ಸೊಮ್ಮಿಲ್ಲದ ಘನವನೇನೆಂಬೆನು ” 

ಇಂಥ ನನ್ನ ಅಜಗಣ್ಣ ತಂದೆಯನ್ನು ಹೇಗೆ ಮರೆತೇನಯ್ಯ , ನನ 
ಗಿನ್ನಾರು ಗತಿಮತಿ, ದೇಹೇಂದ್ರಿಯಗಳು ಪ್ರತ್ಯಕ್ಷ ಇರುವಾಗ ಭ್ರಮೆ 
ಹೇಗೆ ? ಏನೆಂದರೂ ಎನ್ನಣ್ಣನ ಹೊಳಹಿನರೂಹು ಎನ್ನ ಹೃತ್ಪಟಲದಿಂದ 
ಜಾರುತ್ತಿಲ್ಲ. 

“ ಸರಿಸರಿ ನೀನೊಬ್ಬಳು ಮರುಳು, ದೇಹವಿಡಿದೇ ಮಾತನಾಡು 
ತಿ ಯೆ ; ಆದರೆ ನೀನು ದೇಹವಲ್ಲ. ನೀನು ಶಾಶ್ವತ, ದೇಹ ಅಶಾಶ್ವತ. 
ಇಗೋ ನಿನ್ನಣ್ಣನಿಗಾಗಿ ಗುರುವಾಗಿ ನಿನ್ನರಿವಿಗೆ ಮುನ್ನ ಮರವಾಗಿ ಆ ಪರ 
ಪರ ವಸ್ತುವೇ ಕಂಗಳಮುಂದೆ ರೂಪದೋರಿಸಿ ಇಗೋ ಅದನ್ನು ನಾಶಮಾಡಿ 
ಬಿಟ್ಟಿತು. ಮೂಲತೇಜೋಪುಂಜ , ನಿರಾಳದ ಅರಿವು ಹಾಗೇ ಉಳಿಯಿತು. 
ಅದು ಮಾತ್ರ ನಾಶವಾಗಲಿಲ್ಲ ಸೊಪ್ಪಡಗಿದ ಸುಮಾನಿಗಳಲ್ಲಿ ಗತಿಯನರಸು 
ವರೇ ? ಅವರಲ್ಲಿ ಮತಿಯನರಸುವರೆ ? ಲಿಂಗನಷ್ಟವಾಗಿ ಲಿಂಗ ಲೀಯ 
ಮೌದವರಲ್ಲಿ ಗತಿಯನರಸುವುದೇತಕ್ಕಮ್ಮ ? ನಿಜಲಿಂಗತತ್ತ್ವಸ್ವರೂಪತಾನೇ 
ಎಂದರಿದು ಮಹಾ ಲಿಂಗದಲ್ಲಿ ಲೀನವಾದವನು ಸತ್ತಿಲ್ಲ. ಹುಟ್ಟಿಲ್ಲ. ಕಂಡೆ 
ನೆಂದು ಹೇಳುತ್ತಿರುವುದು ನಿನ್ನ ಕಣ್ಣಿನಮರವೆ ; ಅಗಲಿದೆನೆಂದು ಈಗ 
ಹೇಳುತ್ತಿರುವ ನುಡಿ ಮನಸ್ಸಿನವರನೆ. ಕೂಡಿದೆನೆಂದು ಹೇಳುತ್ತಿರುವ 

(1) ಶೂ , ಸಂ , ಮುಕ್ಕಾಯಿಯಕ್ಕಗಳ ಸಂ , ವ, ೧೨, ( ಪು 29 ) 


ಮಾತು ಅರುವಿನ ಮರವೆ . ಅಗಲಿದೆನೆಂದು ಹೇಳುತ್ತಿರುವ ಮಾತು 
ಮರುವಿನಮರವೆ , ಈರೀತಿಯಲ್ಲಿ ಕಂಡೆನು, ಕಾಣ ದಂತಾದೆನು ಕೂಡಿದೆನು 
ಅಗಲಿದೆನು ಎನ್ನುವ ಭ್ರಾಂತಿಯೊಂದು ಸೂತಕ ಗುಹೇಶ್ವರ ಲಿಂಗವನ್ನು 
ಅಗಲಲು ಎಡೆಯಿಲ್ಲವಮ್ಮ .” 

ಪ್ರಭುವಿನ ಈ ಮಾತುಗಳು ಮುಕ್ತಾಯಿಯ ಹೃದಯದಮೇಲೆ ಹಲ 
ಕೆಲವು ಸಮಸ್ಯೆಯ ಗೆರೆಯನ್ನು ಎಳೆಯಹತ್ತಿದುವು. ಅವಳ ಸುಪ್ತ ಶಕ್ತಿ 
ಯೊಂದು ಈ ಮಾತುಗಳಿಗೆ ಉತ್ತರ ಹೇಳಬೇಕೆಂಬ ನೂತನೋತ್ಸಾಹ 
ಅವಳ ತತ್ತ್ವಜ್ಞಾನಸಾಗರದಿಂದ ಬುದ್ಭು ದಗೊಂಡು ಏಳಹತ್ತಿದುವು, ದುಃಖ 
ಚಿತ್ರ ತತ್ರ ಸಂಪತ್ತಿನತ್ತ ಜಾರಿತು. ಮೆದುಳಿನಲ್ಲಿ ವಿಚಾರದ ಕೋಲಿ 
ನಿಂದ ಕೆದಕಹತ್ತಿದಳು . ಆಗ ಪ್ರಭುವನ್ನು ಕುರಿತು, 

1 ಬೆಡಗಿನ ಮಾತನಾಡದಿರಯ್ಯ ; ಕಂಡೆನೆಂಬುದು ಕಂಗಳ ಮರವೆ 
ಯೆಂದು ಹೇಳುತ್ತಿರುವೆ. ಕಣ್ಣ ಮೊದಲಲ್ಲಿ ಕುಳ್ಳಿರ್ದು ಬಣ್ಣದೋರುವ ಪರಿಯ 
ನೋಡಾ! ಬಣ್ಣವಿಲ್ಲದ ಬಣ್ಣವನ್ನು ಟ್ಟು , ಸುಳಿದನು. ಎನ್ನಣ್ಣ ಅಜಗಣ್ಣನ 
ಈ ಯೋಗಕ್ಕೆ ಬೆರಗಾದೆನು. ಈ ಅರಿವಂತುವೆಲ್ಲವನ್ನು ಒಳಗಿಟ್ಟುಕೊಂಡನು. 
ಶಿವಗಣಸಂಚಯೋಗಿ, ನೀರಬೊಂಬೆಗೆ ನಿರಾಳದ ಗೆಜ್ಜೆ ಯಕಟ್ಟಿ ಬಯಲ 
ಗೊಂಬೆಯ ಕೈಯಲ್ಲಿ ಕೊಟ್ಟು ಮುದ್ದಾಡಿಸುತ್ತಿದ್ದನು. ಕರ್ಪುರದ ಪುತ್ಥಳಿಗೆ 
ಅಗ್ನಿ ಸಿಂಹಾಸನವನ್ನಿಕ್ಕಿ ಅಗ್ನಿಯೆ ಕರಗಿ ಕರ್ಪುರವುಳಿದ ರೀತಿಗೆ ಬೆರಗಾದೆ 
ಅಂಥ ಯೋಗದ ಹೊಳಹನ್ನೂ ನೋಡಿದ್ದೇನೆ. ಹೀಗೆ ತೋರಿಸಿ ಕೊನೆಗೆ 
ಕಾಣಬಾರದ ತೊಡಕನೊಡ್ಡಿ ತನ್ನ ತಪ್ಪಿಸಿಕೊಂಡು ಜಾರಿಹೋದನು ಅವ 
ನನ್ನು ನಾನು ಹೇಗೆ ಮರೆಯಲಯ್ಯ ” 


“ ಸರಿ ಸರಿ ತಾಯಿ , ಕೇಳು -ಕಾರಣವ ಕಾಣಿಸದ ಮನದ ವಿಕಾರಿ 
ಗಳಿಗೆ ಆ ಶರಣರು ಒಂದು ಶರೀರವನ್ನು ತೋರಿದರೆ, ನಿನ್ನವರೆಂದು ನಂಬು 
1 . ಶೂ . ಸಂ . ಮು . ಸಂ . ೧೪- ೧೫ ವ, ಮತ್ತು ಪ್ರ . ಲೀ , ಮುಕ್ಕಾಯಿಯಕ್ಕಗಳಗತಿ ಪದ 

೮ ನೋಡಿ. 
2 , 

ಪ್ರ . ಲೀ . ಮು . ಗತಿ ಪದ್ಯ ೯ , ಲಿಂ . ಲೀ . ವಿ. ಚಾರಿತ್ರ , ಗುರುಕರುಣಸ್ಥಲ ವ. ೧೪, 
ಸೂ . ಸಂ . ಮು . ಸಂ . ವ, ೧೬ ನೋಡಿ, 


೪೪.' 


ವುದು ಯುಕ್ತವಲ್ಲ. ವಿಚೌರಿಸಿನೋಡಿದರೆ ಅಜಗಣ್ಣನೆಂಬ ಅಪಾರ ಮಹಿ 
ಮನು ನಿತ್ಯನು. ಅವನು ಅಳಿದವನಲ್ಲ; ಉಳಿದವನಲ್ಲ ; ಘನಕ್ಕೆ ಗಮನ 
ನಲ್ಲ.; ಮನಕ್ಕೆ ಸಾಧ್ಯವಲ್ಲ; ತನ್ನ ತಪ್ಪಿ ಸಿ ಇದಿರನೊಪ್ಪಿಸಿದೆನೆಂಬ ಭಿನ್ನ 
ಭಾವಿಯಲ್ಲ. ಗುಹೇಶ್ವರನ ಶರಣ ಅಜಗಣ್ಣನನ್ನು ಅಂತಿಂತೆನಬಾರದು. 
ಆ ಗುರುವಿನಿಂದ ಫಲವಾದರೂ ಏನನ್ನು ? ಈ ವಿಷಯಕ್ಕಾಗಿ ಅಷ್ಟೇಕೆ 
ತಲೆಕೆಡಿಸಿಕೊಳ್ಳುವೆ. ..ಲೋಕವನೆಂದು ಭೂತ ಬಡಿದುಕೊಂಡರೆ ಆ 
ಭೂತದ ಇಚ್ಛೆಯಲ್ಲಿ ನುಡಿಯುತ್ತಾರಲ್ಲದೆ ತಮ್ಮಿಚ್ಛೆಯಿಲ್ಲ. ಈ ಲೋಕವೇ 
ಹೀಗೆ. ಕೌಣದುದನರಸುವರಲ್ಲದೆ ಕಂಡುದನರಸುವರೇ ಹೇಳು ? ಘನಕ್ಕೆ 
ಘನವಾದ ವಸ್ತು : ತಾನೇ ಗುರುವಾದ; ತಾನೇ ಲಿಂಗವಾದ; ತಾನೇ 
ಜಂಗಮವಾದ; ತಾನೇ ಪ್ರಸಾದ, ಮಂತ್ರ ಯಂತ್ರ , ಸಕಲ ವಿದ್ಯಾಸ್ವರೂ 
ಪವೂ ಆದ, ಇಂತಿದೆಲ್ಲವನ್ನೊಳಗೊಂಡು ಕರಸ್ಥಳಕ್ಕೆ ಆತನೇ ಬಂದಿರುವಾಗ 
ನಿರ್ವಿಕಾರಿಯಾಗಿರಬೇಡವೆ ? ಲಿಂಗದ ನಡೆ, ಲಿಂಗದ ನುಡಿ, ಲಿಂಗದ ಸರ್ವ 
ಕ್ರಿಯೆಗಳಲ್ಲಿ ನಡೆಯುವುದೇ ಸತ್ಪಥ. ಇದನ್ನರಿಯಬೇಡವೇ ತಾಯಿ ? " 
ಅಂಗವಿಕಾರ ಭ್ರಾಂತಿಯಿಂದ ನಡೆ ನುಡಿ ಕ್ರಿಯೆಗಳನ್ನಾಚರಿಸಿದ್ದಾದರೆ ಲಿಂಗ 
ಕ್ಕೆ ದೂರವಲ್ಲವೇನಮ್ಮ ? ಬಿಡು ಬಿಡು ನಿನ್ನ ಅಜಗಣ್ಣನ ಭ್ರಾಂತಿಯಿಂದ 
ಫಲವಿಲ್ಲ. ತಿಳಿದುನೋಡು ನೀನು ಎಲ್ಲ ವೂ ಆಗಿದ್ದೀಯೆ.” ಎಂದು 
ಪ್ರಭುವು ನುಡಿಯಲು ಮುಕ್ತಾಯಿಯಕ್ಕ -... 

ಇಲ್ಲಿ “ ಪ್ರಭುವೇ , ತನುವಿಡಿದೆನಾಗಿ ಅನುವುಗೆಟ್ಟೆನು; ಮನವಿಡಿದೆನಾಗಿ 
ಅರಿವು ಉಳಿಯದೆ ಕೆಟ್ಟೆನು: ಭಾವದಬಯಕೆ ಹಿಂಗದಾಗಿ ನಿಯೋಗಿಯಾಗಿ 
ಕೆಟ್ಟೆನು, ಅರಿವನುಡಿದು ಮರಹಿಗೊಳಗಾದೆನು. ಎನ್ನ ಕಾಣದೆ ಭಿನ್ನ 
ಜ್ಞಾನಿಯಾದೆನು. ಅಜಗಣ್ಣನೆಂಬ ಮಹಿಮನು ಘನವೇದ್ಯನಾಗಿ ಎನ್ನ 
ಮತಿಗೆ ಮರವೆಯಮಾಡಿ ಹೋದನು. ಹೋಹಬಟ್ಟೆಯನ್ನರಿಯದನ್ನಕ್ಕರ 
ತಾನಾಗಬಾರದು. ತಮ್ಮ ನುಡಿ ನನಗೆ ಆಶ್ಚಯ್ಯ ಹುಟ್ಟಿಸುತ್ತದೆ. ಪ್ರಭು 
ದೇವ, ಗುರುವಚನದಿಂದಲ್ಲದೆ ಲಿಂಗವನ್ನರಿಯಲು ಶಕ್ಯವಿಲ್ಲ; ಗುರುವಚನ 
ದಿಂದಲ್ಲದೆ ಜಂಗಮವನ್ನರಿಯಬಾರದು; ಗುರುವಚನದಿಂದಲ್ಲದೆ ತನ್ನ ತಾನ 
3, ಶೂ . ಸಂ . ಮು , ಸಂಪಾದನೆ, ೧೭ , ಲಿಂಗಲೀಲಾ ವಿ. ಚಾ . 


೪೫ 


ಶಿಯಬಾರದು, ಹಿಂದಣ ಜನ ದಲಿ ಗುರುವಪೂಜಿಸಿ ಇಂದು ಜಾ ನೋ 
ದಯವಾದಡೆ ಗುರುವಿಲ್ಲದೆ ಮುನ್ನ ಆಯಿತೆನ್ನಬಹುದೆ? ಎನ್ನಣ್ಣನ ಯೋಗ 
ಅಂಥಿಂಥಹುದಲ್ಲ . ಹೂವು ಸುಗಂಧಕ್ಕೆ ಆಧಾರವಾಗಿರುವುದು ಪ್ರಕೃತಿಯ 
ನಿಯಮ . ಎನ್ನಣ್ಣ ಆಧಾರವಿಲ್ಲದ ಸುಗಂಧ; ಭಿತ್ರಿಯಿಲ್ಲದ ಚಿತ್ರ , ಶಬ್ದ 
ವಿಲ್ಲದ ಜ್ಞಾನದ ತಿರುಳು. ಅಂಥವನನ್ನು ಪ್ರತ್ಯಕ್ಷ ಕಂಡಿದ್ದೆ ; ತಲೆದಡವಿ 
ನನಗೆ ಶಿವಸಂಸ್ಕಾರಗೊಳಿಸಿದವನು. ಅಂಥವನು ನನ್ನನ್ನು ಕಣ್ಣೆರೆಯದ 
ಮುನ್ನ ಕೈ ಬಿಟ್ಟು ಹೋದನು. ಅವನನ್ನ ಗುರು; ಗತಿ , ಮತಿ ಎಲ್ಲವೂ 
ಆಗಿದ್ದನು. ಅವನಿಲ್ಲದೆ ತನ್ನ ತಾನರಿಯಬಾರದು. ತನ್ನಲ್ಲಿ ತಾನು ಸನ್ನಿ 
ಹಿತನಾದೆನೆಂದರೆ ಗುರುವಿಲ್ಲದೆ ಆಗದುಕೇಳಾ, ಎನ್ನಣ್ಣ ಅಜಗಣ್ಣ ನಿಲ್ಲದೆ 
ಆರೂಢಿಯಕೂಟ ಸಮನಿಸದು. ನಿಮ್ಮ ನುಡಿಯಿಂದ ನನಗೆ ಬಹು 
ಆಶ್ಚ ತ್ಯವಾಗಿದೆ. ” ಎಂದಳು ಪ್ರಭುವಿನೆದುರು ಹಲವಾರು ಸಮಸ್ಯೆಗಳ 
ನೊಡ್ಡಿ. ಪ್ರಭುದೇವರೂ ಕೂಡ ಈ ಸಮಸ್ಯೆಯನ್ನು ಇನ್ನೂ ಕೆದಕುತ್ತ 
ಹೋಗುತ್ತಾನಲ್ಲದೆ ಅದರ ಸರಿಯಾದ ಅಭಿಪ್ರಾಯವನ್ನು ಒಪ್ಪುತ್ತಿಲ್ಲ. 
ಇವಳ ಶಾಸ್ತ್ರಜ್ಞಾನದ ಆಳವನ್ನೂ , ಮನೋದೌರ್ಢವನ್ನೂ ಪೂರ್ಣ ಅರಿ 
ಯಬೇಕೆಂಬುದೇ ಅವರ ಪ್ರಬಲ ಆಶೆ, ಆದ್ದರಿಂದ ಪುನಃ ಪೂರ್ವಪಕ್ಷ 
ವನ್ನೇ ಮುಕ್ತಾಯಿಯ ಎದುರು ಪ್ರಾರಂಭಿಸುವನು . ಇವಳ ಬಗೆಗೆ ಪ್ರಭು 
ವಿನ ಅಂತಃಕರಣ ಪ್ರ ವೃತ್ತಿ ಯು ಪೂರ್ಣ ಪ್ರಸನ್ನ ವಾದರೂ ಅದನ್ನು 
ತೋರ್ಪಡಿಸಿಕೊಳ್ಳುತ್ತಿಲ್ಲ- ಆಗ ಪುನಃ 
* ಇದೇನಾಕ್ಷರವನ್ನು , ಅವನು ಎಲ್ಲಿಗೆಹೋಗಿದ್ದಾನೆಂದು ಹೀಗೆ 
ಸಂತಾಪ ಸಂಕಟದ ಬಾಧೆಯಲ್ಲಿ ನಿಂತು ನುಡಿಯುತ್ತಿದ್ದೀಯೆ, ಜ್ಞಾನದ 
ಮುಂದೆ ಮರವೆಯೆಂಬುದಿಲ್ಲ . ಅವನು ಅರುಹಿನ ಮೊನೆ, ಹೋಗುವು 
ದಾದರೂ ಎಲ್ಲಿಗೆ ? ಉಪಾಧಿರಹಿತತ ಜ್ಞಾನಿ ಹೋಗಲು ಇನ್ನೆಲ್ಲಿ ತಾಣ 
ವುಂಟು? ಗುಹೇಶ್ವರನ ಸತ್ಯಶರಣರು ಹೋಗುವವರೂ ಅಲ್ಲ ; ಬರುವವರೂ 
ಅಲ್ಲ. ಅವನೆಲ್ಲಿಗೂ ಹೋಗಲೂಇಲ್ಲ; ಬಂದೂಇಲ್ಲ. ನಿನಗೆ ಮಾತ್ರ ಭ್ರಾಂತಿ 
ಬಲಿತು ಬಂದುಹೋದ ಸಂದೇಹಸೂತಕದ ಕತ್ತಲು ಮುಸುಗಿದೆ. ಸುತ್ತು 
ವರಿಯಲ್ಪಟ್ಟ ಭ್ರಾಂತಿಯ ಕತ್ತಲಲ್ಲಿ ಅವನನ್ನು ಹುಡುಕುತ್ತ ವೃಥಾ 
ಸುತ್ತಾಡುತ್ತಿದ್ದೀಯೆ. ಇಲ್ಲದುದನು ಉಂಟೆಂದು ಭಾವಿಸಿದ್ದೀಯೆ. .. 


೪೬ 


ಈ ತನುಉಂಟೆಂದರೆ ಪಾಶಬದ್ದ ; ಮನಉಂಟೆಂದರೆ ಭವಕ್ಕೆ ಬೀಜ; ಅರಿವ 
ನುಡಿದು ಕೆಟ್ಟೆನೆಂದರೆ ಅಜ್ಞಾನ; ಭಾವದಲ್ಲಿ ಸಿಲುಕಿದೆನೆಂದು ಹೇಳುವ 
ಮಾತು ಬಯಲಭ್ರಮೆ, ಒಮ್ಮೆ ಕಂಡೆ; ಒಮ್ಮೆ ಕಾಣೆ; ಒಮ್ಮೆ ಕೂಡಿದೆನು; 
ಒಮ್ಮೆ ಅಗಲಿದೆನು ಎಂದರೆ ಕರ್ಮ ಬೆಂಬತ್ತಿ ಬಿಡದು. ನಿನ್ನೊಳಗೆ ನಿನ್ನ 
ತಿಳಿದುನೋಡಲು ಭಿನ್ನವುಂಟೆ? ಗುಹೇಶ್ವರಲಿಂಗವನರಿವೊಡೆ ನಿನ್ನಲ್ಲಿ ನೀನು 
ತಿಳಿದುನೋಡು. ಸುಮ್ಮನೆ ಇಲ್ಲದ ಶಂಕೆಯನ್ನು ಉಂಟೆಂದು ಭಾವಿಸಬೇಡ. 
ಹಾಗೆ ಭಾವಿಸಿದಾಗ ಕಣ್ಣ ಮುಂದೆ ಅದೇ ರೂಪಾಗಿ ಕಾಡುತ್ತಿರುತ್ತದೆ. 
ಅದನ್ನೇ ಮಾಯೆಯೆಂದು ಕರೆಯುವುದು, ಮನದಮನೆಯಮಾಡಿಕೊಂಡಿಪ 
ಲಿಂಗದ ಅನುವನ್ನು ಅರಿಯಬೇಕಾದರೆ ಗುಹೇಶ್ವರನೆಂಬ ಲಿಂಗ ದೂರವಿಲ್ಲ. 
ನೀನು ಆ ಜ್ಞಾನವನ್ನು ದೂರವಿಟ್ಟು ಅಜ್ಞಾನವನ್ನು ನೋಡುತ್ತಿದ್ದೀಯೆ, 
ಮನಸ್ಸು ವ್ಯಾಕುಲಗೊಂಡವರಿಗೆ ಶಿವಜ್ಞಾನ ದೂರ. ನೀನಾದರೆ ಹಾಗಲ್ಲ 
ವೆಂದು ನನ್ನ ಭಾವನೆ. ಸುಮ್ಮಸುಮ್ಮನೆ ಸಂಸ್ಕಾರಿಯಾದ ನೀನು ಗುರು 
ಗುರುವೆಂದು ಹಂಬಲಿಸಿ ಅವನಿಗಾಗಿ ಅಳುವುದು ವ್ಯರ್ಥ ಕಂಡು 
ಹಿಡಿಯಲೊಲ್ಲದೆ ಕಾಣದುದನರಸಿ ಹಿಡಿದೆನೆಂದರೆ, ಸಿಕ್ಕದೆಂಬ ಬಳಲಿಕೆಯ 
ನೋಡಾ; ಕಂಡದುದನೆ ಕಂಡು ಗುರುಪದವ ಹಿಡಿದಲ್ಲಿ ಕಾಣದುದ ಕಾಣ 
ಬಹುದು - 


ಮುಕ್ತಾಯಿಯಕ್ಕನಿಗೆ ಒಂದೆಡೆ ಪೂರ್ಣ ದುಃಖ ಶಮನವಾಗಿಲ್ಲ. 
ಯತ್ತಿಂಚಿತ್ ಪ್ರಸನ್ನತೆ ಮನದಲ್ಲಿ ಮೂಡಿರಬಹುದು. ಮತ್ತೊಂದೆಡೆ 
ಆಶ್ಚರೈವಾಗುವ ರೀತಿಯಲ್ಲಿ, ತನ್ನ ಅನುಭವಕ್ಕೆ ವಿರುದ್ದ ರೀತಿಯಲ್ಲಿ ನುಡಿ 
ಯುತ್ತಿರುವ ಪ್ರಭುದೇವರೊಡನೆ ಚರ್ಚಿಸಬೇಕೆಂಬ ಪ್ರಬಲಾಕಾಂಕ್ಷೆಯ 
ಪಕ್ಷಿ ಗರಿಗೆದರಿ ಕೊಕ್ಕೆತ್ತಿ ನಿಂತಿದೆ. ಪ್ರಭುವಿನ ಪ್ರತಿ ಮಾತು ಅವಳಿಗೆ 
ಬೆಡಗಾಗಿವೆ; ನವನವಾಶ್ಚರ ಚಕಿತಗೊಳಿಸುತ್ತಿವೆ. ಹೀಗಾಗಿ ಮನಸ್ಸಿನಲ್ಲಿ 
ತುಮುಲದ್ವಂದ್ವಯುದ್ಧವೇ ಪ್ರಾರಂಭವಾಗಿದೆ. ಚರ್ಚಿಸಲೇ ? ಅಥವ ಅವರ 
ಅಭಿಪ್ರಾಯಕ್ಕೆ ತಲೆಬಾಗಿ ಸುಮ್ಮನಾಗಲೇ ? ಈ ಹೊಯ್ದಾಟದಲ್ಲಿ ಕೊನೆಗೆ 
ಚರ್ಚಿಸಲೇಬೇಕು. ಎಲ್ಲಿಯಾದರೂ ಉಂಟೆ ? ಹೇಗೆ ಸಾಧ್ಯ ? ಒಪ್ಪು 
ವುದು ಸೂಕ್ತವಲ್ಲ. ಎಂಬ ಸುಪ್ತ ಶಕ್ತಿಯೊಂದು ಅವಳಿಗೆ ಊರುಗೋಲಾಗಿ 


ನಿಂತುಕೊಂಡಿತ್ತು . ಒಂದೊಂದಾಗಿ ನೂರಾರು ಯೋಚನಾವೀಚಿಗಳು 
ಒಳಗೊಳಗೇ ಗದ್ದಲಮಾಡುತ್ತಿವೆ. ದಡಕ್ಕಪ್ಪಳಿಸಿ ಸಾಯುತ್ತಿವೆ. ಹಿಂದಿ 
ನಿಂದ ಪುನಃ ಹಿಂಡುಹಿಂಡಾಗಿ ಬರುತ್ತಿವೆ. ನಿರ್ವಾತ ನಿಷ್ಕಂಪ ಸರೋ 
ವರದ ನೀರು ಪ್ರಬಲವಾತದಿಂದ ಅಲ್ಲೋಲಕಲ್ಲೋಲಗೊಂಡಂತಾಗಿದೆ. 
ಕೊನೆಗೆ ನಿಶ್ಚಯಿಸಿದಳು ಚರ್ಚಿಸಲೇಬೇಕೆಂದು. 

ಮುಕ್ತಾಯ : - ಅಯ್ಯ , ಆತನ ಎಲ್ಲ ಕ್ರಿಯಾಮುಖದ ಹೊಳಹು 
ಬೆಳಕುಕತ್ತಲೆಯ ದ್ವಂದ್ವದಲ್ಲಿ ತೊಳಲಿಸುತ್ತಿದೆ. ಕಣ್ಣು ತೆರೆಯದ ಮಗು 
ವನ್ನು ಬಿಟ್ಟು ಹೋದ ತಾಯಿಯಿಂದ ಮಗುವಿನ ಸ್ಥಿತಿಯು ಹೇಗೋ 
ಹಾಗಾಗಿದ್ದೇನೆ. ನಾನು ಶಿಶು , ನನ್ನ ಗತಿಯೇನು? ಮರವೆಂಬುದೇನೂ 
ನನಗೆ ಇಲ್ಲ . ಅವನ ಅಗಲಿಕೆ ನನಗೆ ರೇಷೆ, ಎಳೆಯಗಂಟಿನಂತಾಗಿದೆ. 
ತೊಡಕುಬಿಡಿಸಹೋಗಿ ಮತ್ತೊಂದು ತೊಡಕಾಗುತ್ತಿದೆ. 


ತನುವಿನೊಳಗೆ ತನುವಾಗಿ, ಮನದೊಳಗೆ ಮನವಾಗಿ, ಪ್ರಾಣದೊಳಗೆ ಪ್ರಾಣವಾಗಿಪ್ಪು 

- ದೆಂದರೆ ಕೆಲವರಿಗೆ ಅರಿಯ ಬಪ್ಪುದೇ ? 
ಅಂತರಂಗದಲರಿದೆಯೆಂದರೇನು ಹೇಳಾ ? ಮನಮುಟ್ಟಿಕಾಣಬಾರದು . 
ಬಹಿರಂಗದಲಿದೆ ಯೆಂದರೇನು ಹೇಳು ? ಪೂಜಿಸುವನ್ನು ಕಾಣಬಾರದು. 
ಸಾಕಾರವಲ್ಲದ ನಿರಾಕಾರಲಿಂಗವು ವ್ಯಾಕುಳವನ್ನಕ್ಕರ ಸಾಧ್ಯವಾಗದು . 
ಎನ್ನ ಮನದೊಳಗೆ ಘನವನೆಲೆಗೊಳಿಸಿ ತೋರುವರಿಲ್ಲದಕಾರಣ 
ಎನ್ನ ಅಜಗಣ್ಣನಿಕ್ಕಿದ ದಶರಿದೊಡಕಿಂಗಾನು ಗೆರಗಾದೆನ್ನು 


ಪ್ರಭು :- ಸರಿ ಸರಿ ! ಹಂಬಲದ ಮಹಾ ಪ್ರವಾಹದ ಆವರ್ತದಲ್ಲಿ 
ಸುತ್ತಿ ಸುತ್ತಿ ಕಂಗೆಟ್ಟು ನುಡಿಯುತ್ತಿದ್ದೀಯೆ. ಆದರೂ ಮರಹಿಲ್ಲವೆನ್ನು 
ತ್ರಿಯೆ. ನಿನ್ನ ನುಡಿ ಮರಹಿನ ಮೊನೆಯಲ್ಲಿ ನಿಂತು ನುಡಿಯುವ ಭ್ರಾಂತಿಯ 
ನುಡಿ, ಸಿಡಿಲು ಹೊಯ್ದ ಬಾವಿಗೆ ಸೋಪನವೇತಕ್ಕಮ್ಮ ! ಉಳಿವಿಂಗೆ 
ಅಳಿವುಂಟಿ ! ಘನಕ್ಕೆ ಗತಿಯುಂಟೆ! ಎಲ್ಲಕಡೆಗೂ ಅದೇ ತುಂಬಿದೆ. ಅವನು 
ಸ್ವಯಂ ಉಳಿವು, ನಿನ್ನ ಹೃದಯದಲ್ಲಿ ಅವನಿಗೆ ಬೇಕಾದರೆ ಸ್ನಾನಕೊಡು. 
ನಿನ್ನಣ್ಣನ ರೂಪದಿಂದಲೇ ಆ ಮಹಾ ವಸ್ತು ನಿನಗೆ ಮಾರ್ಗದರ್ಶನಮಾಡಿ 
ತಷ್ಟೆ . ಬೀಜ ಮೊಳೆತು ಮಹಾವೃಕ್ಷವಾಗಲು ಪಂಚಮಹಾಭೂತಗಳ ಸಹ 

ಕಾರಬೇಕು. ಆದರೆ ಮಹಾವೃಕವಾಗುವ ಶಕ್ತಿ ಬೀಜದಲ್ಲಿಯೇ ಪರಿಪೂರ್ಣ 
ಗೊಂಡು ತುಂಬಿದೆ. ತಿಳಿದುನೋಡು; ಏರಿನೋಡು. .. ನಿನ್ನ ಕಣ್ಣಿಗೇ 
ಎಲ್ಲವೂ ಕಂಡೀತು. ಅಂಥ ಮಹಾತತ್ಯದ ಪರಿವರ್ತನಾಶೀಲ ಲೀಲೆಗೆ 
ಏಕೆ ಬಳಲುವೆ. ನೂಲಿನಾಶ್ರಯದಿಂದ ಬೆಟ್ಟವನ್ನೇರುವ ಇಚ್ಛೆ ಪಡಬೇಡ 
ಕಂಡೆನೆಂಬುದು ಕಣ್ಣಿನಮರವೆ; ಕಾಣೆನೆಂಬುದು ಮನದಮರವೆ. ಮೃತಿ 
ಕೆಯೇ ಸತ್ಯ ; ವಿಕಾರಗಳೆಲ್ಲವೂ ಸತ್ಯವಲ್ಲ. ವಿಕಾರವಾದ ದೇಹಹೋಯಿತು. 
ಅವನು ಮೂಲವಸ್ತುವಾಗಿ ಅಖಂಡಾದ್ವಯದಲ್ಲಿ ನಿಬ್ಬೆರಗುಗೊಂಡಿದ್ದಾನೆ. 
ಅವನು ಹುಟ್ಟಿಯೂ ಇಲ್ಲ ; ಸತ್ತೂ ಇಲ್ಲ. ಹುಟ್ಟು ಸಾವು ಶಬ್ದಗಳು 
ಲೋಕ ಲೌಕಿಕರ ಮರವೆಯ ನುಡಿಗಡಣ , ನಿನ್ನಂಥವಳು ಹಗನ್ನು ವುದು 
ನನಗೆ ಸರಿಬಾರದು. 

ಮುಕ್ಕಾಯಿ - ಅದು ಹೇಗೆ ಸ್ವಾಮಿ | ಅವನು ಸತ್ತೂ ಇಲ್ಲ; ಹುಟ್ಟಿ : 
ಯೂ ಇಲ್ಲ. ಎಂಬ ಮಾತು ಅಚ್ಚರಿಯಲ್ಲವೆ? ಅಂಥ ಸ್ಥಿತಿಯರಿಯುವುದು 
ಹೇಗೆಂಬುದು ನನ್ನ ಗಮನಕ್ಕೆ ಬರುತ್ತಿಲ್ಲ. ಆ ಸ್ಥಿತಿಯನ್ನರಿಯುವಂತೆ 
ಕೃಪೆದೋರುವ ಗುರುವೂ ಕಣ್ಣಿಗೆ ಕಾಣದಂತಾದನಲ್ಲಾ ! ಗುರುವಾದ 
ನನ್ನಣ್ಣ ಅರಿಯದ ಹಸುಳೆಯಾದ ನನಗೆ ಈ ಎಲ್ಲ ತತ್ತ್ವವನ್ನೂ ಅರುಹಿ, 
ಶಿರದಲ್ಲಿ ಕೈಯಿಟ್ಟು, ಬೋಳೆಸಿ ಉದ್ದರಿಸುತ್ತಿದ್ದನು. ಅಂಥವನನ್ನು ಕಳೆದು 
ಕೊಂಡ ನನ್ನ ಬಾಳು ಬರಿ ಬಾಳಾಗಿದೆ . ನನ್ನ ಮನದ ಇಂದ್ರಿಯಗಳ 
ವಿಕಾರವನ್ನು ನಿರ್ವಿಕಾರಗೊಳಿಸುವವರಿಲ್ಲದೆ ಬತ್ತಿ ದೊರತೆಯಾಗಿದ್ದೇನೆ. 
ಈ ಕಾರಣದಿಂದಲೇ ನನ್ನ ಮೊರೆತ. 
ಆರ ಸ್ವಾಮಿ , ಕಂಡದ್ದು ಮರವಹೇಗಾದೀತು ? ದೇಹವಿದ್ದು ದೇಹವಿಲ್ಲದೆ 
ತನ್ನರಿವುತೋರದೆ ನಾನೆಂಬ ಸ್ವರೂಪವನ್ನು ಶಿವತತ್ಯದಲ್ಲಿ ನಿರ್ವಹಿಸಿ, ತಾನು 
ತನ ತಪಿಸಿಕೊಂಡು ಹೋದ ಈ ವಿಚಿತ್ರವನಿನ್ನಾರಿಗೆ ಹೇಳಲಿ ! ಹೇಳ 
ಬಾರದ ಕೇಳಬಾರದ ಅವಾಚ್ಯ ಪ್ರಗಾಢ ಸಮಸ್ಯೆಯೇ ಬಾಧಿಸುತ್ತಿದೆ. 
೧ . ಪ್ರಭು - ಅಮ್ಮ ನಿನಗೆ ಭ್ರಾಂತಿಯ ಬಲುಹು ಹೆಚ್ಚಾಗಿದೆ. ಜ್ಯೋತಿ 
ಯಿರುವಾಗ ಕತ್ತಲೆಯನ್ನು ಕಾಣುವ ಜನರೆಂದರೇ ನಿಮ್ಮಂಥವರು. ಮನವು 

ಕಂಡ ತಪು ಮಾರ್ಗದಿಂದಾಗಿ ಆಡಿದುದನ್ನೇ ಪುನಃ ಪುನಃ ಆಡುತ್ತಿದ್ದೀಯೆ 
ಗುರುವೆಂದರೇನು ? ಹೊದ್ದ ಬಾರದ ಊರಿಂಗೆ ಹೊ ಗ ಬಾ ರ ದ 
ದಾರಿಯ ತೋರಿಸುವವರು ಆ ರು ಹೆಳ್ತಾ! ಎರಡಳಿದುನಿಂತರೆ 
ಊರಿಲ್ಲ; ಊರದಾರಿಯಿಲ್ಲ. ಬೇನೆಯ ಇಲ್ಲ ; ಮದ್ದೂ ಇಲ್ಲ; ನೋಡಮ್ಮ 
ಒಮ್ಮೆ ಕಂಡೆ; ಒಮ್ಮೆ ಕಾಣೆ; ಒಮ್ಮೆ ಕೂಡಿದೆ; ಒಮ್ಮೆ ಅಗಲಿದೆನೆಂದರೆ, 
ಕರ್ಮ ಬೆಂಬತ್ತದೆಬಿಡದು; ನಿನ್ನೊಳಗೆ ನೀ ತಿಳಿದುನೋಡಲು ಭಿನ್ನವುಂಟೆ 
ಅಮ್ಮ ? ನೀನು ಅಜ್ಞಾನವೆಂಬ ತೊಟ್ಟಿಲಲ್ಲಿ ಜ್ಞಾನವೆಂಬ ಶಿಶುವನ್ನು 
ಮಲಗಿಸಿ ತೂಗುತ್ತಿದ್ದೀಯೆ. ಪರತತ್ವವೆಂಬುದು ನಿನ್ನ ಬಿಟ್ಟು ಬೇರಿಲ್ಲ. 
ತಿಳಿದುನೋಡಮ್ಮ . 


ಮುಕ್ಕಾಯಿ :- ಪ್ರಭುವೇ , ಹೋಗಬರದ ಊರು, ಹೊದ್ದ ಬಾರದ 
ದಾರಿ....... ಇತ್ಯಾದಿಯಾಗಿ ನುಡಿಯುತ್ತಿರುವಿರಲ್ಲಾ ! ಆರೂಢದ ಹೊಗ 
ಬಾರದ ದಾರಿಯನ್ನು ತೋರಿಸುವವರು ಇಲ್ಲದೆ ಬರಿದೆ ಸಾಧ್ಯವೇ ? ಸ್ವಾಮಿ 
ಆರೂಢದ ಕೂಟ ಸಮನಿಸಲು ಗುರುವಿಲ್ಲದೆ ಸಾಧ್ಯವೇ ಇಲ್ಲ. ಸಾಧ್ಯ 
ಎಂದು ತಮ್ಮ ವಾದವಿದ್ದ ಹಾಗೆ ಕಾಣುತ್ತದೆ. ಇದು ನನಗೆ ಒಪ್ಪದು. 
ನನ್ನಣ್ಣನಂಥ ಗುರುವಿಲ್ಲದೆ ಆ ದಾರಿ ಸಾಧ್ಯವಲ್ಲದುದು. ' ಗುರುವಿನಿಂದೇನು? 
ಎಂದು ನೀವು ನುಡಿಯುವುದು ಹೇಗೆ ಹೊಂದಿಕೆಯಾದೀತು ? ಗುರುವೇ 
ಅರಿವಿನ ಹೃದಯದ ಕವಾಟ ತೆರೆಯಬೇಕು. ಆಗಲೇ ಪ್ರಕಾಶಗೊಳ್ಳಬೇಕು. 
ಎಲ್ಲೆಲ್ಲ ಬೆಳ್ಳಂಬೆಳಕಾಗಬೇಕು. ಸರ್ವೆಂದ್ರಿಯಗಳಲ್ಲೂ ಪ್ರಕಾಶ ಕಂಡು 
ಅವು ಲಿಂಗಮುಖಗಳಾಗಬೇಕು.: ಗುರುವಿಲ್ಲದೆ ಪರತತ್ವ ನೆನೆದವರುಂಟೆ 
ಅಯ್ಯೋ ? ನಿಮ್ಮ ಈ ವಾದ ನಿಜಕ್ಕೂ ವಿಚಿತ್ರ . . 


ಈ ಪ್ರಭು:- ಹೌದಮ್ಮ ಹೌದು! ನಮ್ಮ ವಾದ ವಿಚಿತ್ರವೇ ಸರಿ . 
ನೋಡು ತಾಯಿ , ಆರೂಢ, ಆರೂಢವೆಂದು ಹೇಳುತ್ತಿರುವೆಯಲ್ಲ. ಆ 
ರೂಢಿಯ ಆ ಕೂಟಕ್ಕೆ ಸಾಕ್ಷಿಯಾರನ್ನು ನೋಡಿದರೆ ಕಂಗಳು ಸಾಕ್ಷಿ ; 
ನೆನೆದರೆ ಮನಸಾಕ್ಷಿ ; ಹೊರಗಿನ ಯಾರ ಸಾಕ್ಷಿಯೂ , ಅದಕ್ಕೆ ಸಂಬಂಧವಿಲ್ಲ. 
ವಷ್ಟೆ ! ಅಂಥ ಆರೂಢಿಯ ಕೂಟಕ್ಕೆ ಗುರುವೇಕಮ್ಮ ಬೇಕು.?: ಅರಿದು 

ನೆನೆಯಲಿಲ್ಲ; ಮರೆದು ಪೂಜಿಸಲಿಲ್ಲ; ತೆರಹಿಲ್ಲದ ಘನಕ್ಕೆ ಕುರುಹು ಮೊದ 
ಲಿಲ್ಲ . ಗುರುವಿಗೆ ತಾನಿಲ್ಲ ; ತನಗೆ ಗುರುವಿಲ್ಲ; ಗುರುವಿಂಗೆ ಹೊಡೆವಡದ 
ಕಾರಣ ಮುನ್ನಿಲ್ಲ. ಬಿತ್ತಲಿಲ್ಲ, ಬೆಳೆಯಲಿಲ್ಲ ; ಒಕ್ಕಲೂ ಇಲ್ಲ : ತೂರಲೂ 
ಇಲ್ಲ; ಗುಹೇಶ್ವರನೆಂಬ ಲಿಂಗಕ್ಕೆ ಕುರುಹಲ್ಲಿಯಾದರೂ ಉಂಟೇನಮ್ಮ ! 
ಅದು ವಾಲ್ಮನೋಭೂಮಿಯಿಂದತ್ತತ್ತ ತೋರುವ ಅಚ್ಚ ಪೊಚ್ಚ ಬರಿಯ 
ಅರಿವು ಮಾತ್ರ , ನಾನಾರೆಂಬುದನ್ನು ತಿಳಿದುನೋಡಿ ತನ್ನ ತಾನರಿದರೆ 
ಆಯಿತಮ್ಮ ; ಹೀಗಾಗುವಾಗ ಮತ್ತೊಂದರ ಹಂಗಾದರೂ ನಿನಗೆ ಏತಕಮ್ಮ ? 
ಬಯಲು ಹೋಲವಾಯಿತ್ತು ; ಬಯಲು ಬಿಯವಾಯಿತ್ತು ; ಬಯಲು ಬಯ 
ಲನೇ ಬಿತ್ತಿ ಬಯಲು ಬಯಲನೇ ಬೆಳೆದು ಬಯಲು ಬಯಲಾಯಿತ್ತು , 
ಬಯಲ ಜೀವನ, ಬಯಲ ಭಾವನೆ. ಮೊದಲೇ ಬಯಲಾಗಿರುವಾಗ 
ಬಿತ್ತುವುದೆಲ್ಲಿ ? ಬೆಳೆಯುವುದೆಲ್ಲಿ ? ಏಕೆ ಗುರು ಗುರುವೆಂದು ಭ್ರಾಂತಿಯ 
ಮೊನೆಯಲ್ಲಿ ನಿಂತು ಬಳಲುತ್ತಿದ್ದೀಯೆ. ಆ ವಸ್ತು ನಿನ್ನಂತರಂಗದಲ್ಲಿ ಇದೆ 
ಅದೇ ಗುರು, ಅದೇ ಶಿಷ್ಯ . 


- ಮುಕ್ಕಾಯಿ - ಸ್ವಾಮಿ , ತಾವು ಆ ವಸ್ತುವು ಅಂತರಂಗದಲ್ಲಿ ಇದೆ' 
ಅಂತರಂಗದಲ್ಲಿ ಇದೆ ಎಂದು ನುಡಿಯುತ್ತಿರುವಿರಿ, ಇರಬಹುದು. ಆದರೆ 
ಅದನ್ನು ಮುಟ್ಟಿ ಕಾಣಬಾರದು , ಅಟ್ಟಿ ಹಿಡಿಯಬಾರದು. ಕಟ್ಟಿ ಹಾಕಲೂ 
ಬಾರದು . ಬಹಿರಂಗದಲ್ಲಿದೆಯೆಂದರೆ ಪೂಜಿಸುವನಕ್ಕೆ ಕಾಣಬಾರದು. ತನು 
ಮನ ಪ್ರಾಣಂಗಳೊಳಹೊರಗೆ , ಪರಿಪೂರ್ಣವಾಗಿಪ್ಪ ಆ ನಿರವಯವ 
ವ ಸ್ತು ನ ನ್ನು ನಿ ರ ವ ಯ ವ ಸ್ತು ವನ್ನು ಜ್ಞಾನ ದಿ ೦ ದ ಲೇ 
ಅರಿದುಕೂಡುತ್ತೇನೆಂದರೆ ಸಾಧ್ಯವಿಲ್ಲದುದು, ಜ್ಞಾನೋದಯದಿಂದ ತನ್ನ 
ನಿಜವ ತಾನರಿದು ಬ್ರಹ್ಮನಾದೆನೆಂದರೆ ಅಸಾಧ್ಯವಾದ ಮಾತೇ ಸರಿ. 
ಏಕೆಂದರೆ ದೇಹವಾಸನೆ ತನ್ನಾಧೀನದಲ್ಲಿ ಹಿಂಗಿಹೋಗದಾಗಿ ಅದು ಶಿವಾ 
ಧೀನದಲ್ಲಿಪ್ಪುದೇ ಕಾರಣ . ಸ್ವಯಾಧೀನ ಮುಕ್ತಿ ಆರಿಗೂ ಇಲ್ಲ. ಪರ 
ಬ್ರಹ್ಮ ವಸ್ತುವು ಗುರಲಿಂಗಜಂಗಮ ಪ್ರಸಾದರೂಪಗಿಪ್ಪುದೆಂದರಿದು ತನು 
ಮನ ಪ್ರಾಣಂಗಳ ನಿವೇದಿಸಿ ತನ್ನ ನಿಜವಕೂಡುವ ಮರ್ಮವನ್ನು ಗುರು 
ಮುಖದಿಂದಲ್ಲದೆ ಸಾಧ್ಯವೇ ಇಲ್ಲ. ಅವನ ಕರುಣೆಯಿಲ್ಲದೆ ಅಟಿಮುಟ್ಟ 

ಲಾಗದ ಬಟ್ಟ ಬಯಲನ್ನು ಕಟ್ಟಿ ಹಾಕುವುದು ಬರಿಯ ಭ್ರಮೆಯೆಂದೇ 
ನನ್ನ ಭಾವನೆ; ಅವನು ಪ್ರತ್ಯಕ್ಷಗೊಳಿಸಿ ಮನಭಾವಕರದಲ್ಲಿ ನೆಲೆಗೊಳಿಸಿ 
ತೋರಿಸಿಕೊಟ್ಟನಲ್ಲದೆ ಘನಲಿಂಗದಕೂಟ ಸಾಧ್ಯವಿಲ್ಲ. ಗುರುವಿಂದಲೇ 
ಲಿಂಗ , ಗುರುವಿಂದಲೇ ಜಂಗಮ , ಗುರುವಿಂದಲೇ ಪ್ರಸಾದ ಪರಿಣಾಮ . . 

ಪ್ರಭುದೇವರಿಗೆ ಮುಕ್ತಾಯಕ್ಕನ ಶಿವಾನುಭಾವ ಸಂಪತ್ತಿಯ ಹೊ 
ಳಹು ಸುಳಹು ಕಳೆಗೊಂಡು ತೋರಿದುವು. ಭಲೇ ಭಲೆ !! ಮಹನು 
ಭಾವ ಸಂಪದದ ಸ್ಪಟಿಕ ಪುತ್ಥಳಿಯೇ ! ಎಂಬ ಶ್ಲಾಘನೆಯ ನುಡಿ ಕುಡಿ 
ನಾಲಗೆಗೆ ಬಂದರೂ ಆಡದೆ ಬಿಡುಗಣ್ಣಿನಿಂದ ಕೆಲಹೊತ್ತು ಅವಳನ್ನೇ 
ದೃಷ್ಟಿಸಿನೋಡುತ್ತ ನಿಂತು ಆನಂದತುಂದಿಲ ಹೃದಯನಾದನು. ಇನ್ನೂ 
ಪೂರ್ವಪಕ್ಷ ಮಾಡಿ ನೋಡಿ ಅವಳ ಲಿಂಗಾನುಭಾವ ಸಂಪತ್ತಿನಿಂತ 
ಭಾಂಡಾಗಾರವನ್ನು ಸೂರೆಗೊಳಿಸಲು ಯತ್ನಿಸಿದನು . ಆ ಅಪರಂಜಿಯನ್ನು 
ಇನ್ನೂ ಒರೆಗೆ ಹಚ್ಚಿ ತಿಕ್ಕಿ ನೋಡಲು ಬಯಸುತ್ತಿದ್ದಾನೆ. ಯಾವ 
ಮೈ ಯನ್ನು ನಿಕಷೋಪಲಕ್ಕಿಟ್ಟು ತಿಕ್ಕಿದರೂ ಬಣ್ಣ ಬಿಡದೆ ಇದೆ. 
- ಅಲ್ಲಮ ಪ್ರಭುವಿನ ಪಾತ್ರದ ಹಿರಿಮೆಯೇ ಇದು. ಜ್ಞಾನಾನು 
ಭಾವಗಳ ಹಿರಿಮೆಯನ್ನು ಗಂಭೀರವಾಗಿ ಚರ್ಚಿಸಿ ಒರಗೆ ಹಚ್ಚಿ ಶುದ್ಧ 
ಸಂಪ್ರದಾಯವನ್ನು ಜೈಲಿಗೆಳೆಯುವುದೇ ಆಗಿದೆ. ಎಲ್ಲೆಲ್ಲ ಪೂರ್ವ 
ಪಕ್ಷವೇ ಪ್ರಭುದೇವರ ವಾರಣೆಯಲ್ಲಿ ಎದ್ದು ಕಾಣುವ ಪ್ರಧಾನಲಕ್ಷಣ 
ವಾಗಿದೆ. ಆಧುನಿಕ ವಿದ್ವಾಂಸರನೇಕರು ಗ್ರೀಕ್ ತತ್ತ್ವಜ್ಞಾನಿ ಸಾಕ್ರೆಟೀಸನ 
ವಾಗ್ಲೋರಣೆಗೆ ಪ್ರಭುದೇವರನ್ನು ಹೋಲಿಸಿನೋಡುತ್ತಾರೆ. ಶೂನ್ಯ ಸಂಪಾ 
ದನೆಯನ್ನು ಓದಿದರೆ ಈ ವಿಷಯದ ಸ್ಪಷ್ಟತೆಯು ಗೋಚರಿಸುತ್ತದೆ. 
ಅದೊಂದು ಅಪೂರ್ವಗ್ರಂಥ, ವೀರಶೈವಸಿದ್ಧಾಂತದ ಸಮಸ್ಯೆಗಳಿಗೆಲ್ಲ 
ಅಲ್ಲಿ ಉತ್ತರ ಸಿಗುತ್ತದೆ. ಅಲ್ಲಿ ಅಘಟಿತಘಟನೆಗಳಾದ ಪವಾಡಗಳ ಅದ್ಭುತ 
ಕಲ್ಪನೆಯ ಕಥೆಯ ಹಿನ್ನೆಲೆಯಲ್ಲಿ ಸಮಸ್ಯೆಗಳ ಸೂಕ್ತ ಉತ್ತರವಿದೆ. ಅನು 
ಭವ ಮಂಟಪದ ತತ್ರ್ಯ ಉದ್ದೇಶ ವಿಚಾರಗಳ ಮಂಥನವಿದೆ. 
೧. ಪ್ರಭುದೇವರ ಜ್ಞಾನಜ್ಯೋತಿಗೆ ಮಾರುಹೋಗದವರಿಲ್ಲ. ಅವರ 
ಮಾತಿನಲ್ಲಿದ್ದ ದಧೀಚಿಯ ಮೂಳೆಯಲ್ಲಿ ಮಾಡಿದ ಆಯುಧದ ವಜ್ರದ 


ತೀಕ್ಷಣತೆಯಿದೆ.” ಸ್ವಚ್ಛಂದ ವಿಚಾರ ಧಾರೆಯಿದೆ. ವ್ಯಕ್ತಿತ್ವದಲ್ಲಿ ವೈಶಾಲ್ಯ 
ವಿದೆ. ಮಾತಿನಲ್ಲಿ ಜ್ಯೋತಿಯನ್ನು ಬೆಳಗಿಸುವ ಸತ್ವ ವಡಗಿದೆ. ಅವನು 
ಬೌಣಾಕ್ಷದಾರ್ಶನಿಕ ನಷ್ಟೇ ಅಲ್ಲ. ಅವನ ದರ್ಶನದಲ್ಲಿ ಸಮಸ್ತ ಶೈವಗಳ 
ನೆಲೆಗಟ್ಟು ಇದೆ. ಅವನ ನಿರ್ಭಯ ನಡೆ ನುಡಿಗಳು ಧೀರ ವಿಚಾರದ 
ಸಾಹಸವನ್ನು ಪ್ರತಿಬಿಂಬಿಸುತ್ತವೆ. ೧೨ ನೆಯ ಶತಮಾನವೊಂದು ಧನು 
ಸಂಕ್ರಾಂತಿಯ ಪರ್ವಕಾಲ. . ಆ ಕ್ರಾಂತಿಯ ಧೀಮಂತರೆಲ್ಲರೂ ಪ್ರಭು 
ವಿನ ಜ್ಞಾನಜ್ಯೋತಿಗೆ ಒಂದಿಲ್ಲೊಂದು ರೀತಿಯಲ್ಲಿ ಮಾರುಹೋಗಿದ್ದಾರೆ. 

ಬಸವಣ್ಣನವರ ಮಹತ್ತರ ಕ್ರಾಂತಿಯ ಕಾರವು ಪ್ರಭುದೇವರ ಜ್ಞಾನ 
ಜ್ಯೋತಿಯಿಂದ ಕರ್ನಾಟಕದಲ್ಲಷ್ಟೇ ಅಲ್ಲ. ಸಮಸ್ತ ವಿಶ್ವವನ್ನೇ ಬೆಳಗ 
ಬಲ್ಲ ತೇಜಸ್ಸನ್ನು ಪಡೆದಿತ್ತೆನ್ನಬಹುದು. ಪ್ರಭುದೇವರು ಕಣ್ಣಿಗೆ ಕಂಡದ್ದ 
ನ್ನೆಲ್ಲ ಸತ್ಯವೆಂದು ನಂಬುವವರಲ್ಲ . ಅದನ್ನು ಒರೆಗೆ ಹಚ್ಚಿ ಬಣ್ಣಕ್ಕೆ ತಂದು 
ಕಡಿದು, ಕತ್ತರಿಸಿ, ಮೂಸೆಗೆಸೆದು, ಕೌಳಿಕೆಗಳೆದು ಶುದ್ದವೆಂದು ಅನುಭವಕ್ಕೆ 
ಗೋಚರವಾದಾಗಲೇ ಒಪ್ಪುವಸೂಕ್ಷ್ಮಮತಿಗಳೆನ್ನಬಹುದಾಗಿದೆ. ಸತ್ಯಕ್ಕೆ 
ಸಮೀಪವಾದ ವಸ್ತುವಿನ ಸಮೀಪಕ್ಕೆ ತಾವೇ ಹೋಗಿ ಅಲ್ಲಿರುವ ಅಲ್ಪ ಸ್ವಲ್ಪ 
ದೋಷವನ್ನು ಅವರ ಮನವೊಲಿಸಿ ತಿದ್ದಿ ಶುದ್ದಿ ಗೈವುದೇ ಅವರ ಚರಿತ್ರೆ 
ಯಲ್ಲಿ ಎಲ್ಲೆಲ್ಲೂ ಗೋಚರಿಸುತ್ತದೆ. 

ಮುಕ್ತಾಯಿಯಕ್ಕನ ಮಾತುಗಳಿಗೆ ಪ್ರಭುದೇವರು ತನ್ನ ಮನದಲ್ಲಿಯೆ 
ಅತಿಶಯಾನಂದಭರಿತ ಹೃದಯರಾದರೂ ಪುನಃ 

) ( ಅಮಾ ನೀನು ಇನೂ ತೀರಾ ವಿಭಿನ್ನ ರೀತಿಯಲ್ಲಿ ಮಾತನಾಡ 
ಹತ್ತಿದೆ” ಕಾಡಿನ ಮಾರಿಗೆ ಊರದಾರಿಯನ್ನೇ ತೋರಿಸಿದಂತಾಯಿತು. 
ಇಲ್ಲದ ಮಾಟ, ಸಲ್ಲದ ಮಾತು. ಅಮಾ ಇದು ತನುಕರಣಂಗಳ ಮಾಯೆ 
ಇಲ್ಲದುದನ್ನಿಲ್ಲೆಂದಕ್ಕೆ ಗುರುವಿಲ್ಲ ಶಿಷ್ಯನಿಲ್ಲ ಇಂಥ ಇಲ್ಲದುದನ್ನು ಬಿಟ್ಟರೆ 
ಸಾಕು ತನುವೆಂಬುದಿಲ್ಲ ಅದನ್ನು ಬಿಡು. ಅದು ಮೊದಲಿರಲಿ. ಈಗ 
ಕಾಣಿಸಿಕೊಳ್ಳುತ್ತದೆ. ಮುಂದೆ ಇಲ್ಲದುದೇ ಆಗುತ್ತದೆ. ಆದಿಯಲ್ಲ 
ಅದಿಲ್ಲ ಅಂತ್ಯದಲ್ಲೂ ಇಲ್ಲ. ಅಂಥ ತನುವಿನ ವಿಚಾರವನ್ನು ದೊಡ್ಡದು 
ಮಾಡಿ, ಏಕೆ ತಲೆ ಕೆಡಿಸಿಕೊಳ್ಳುವೆ. ಅದಕ್ಕೇಕೆ ದುಃಖ ; ಕೊರಗು. 


ಮುಕ್ಕಾಯಿ :- ಕಂಡದ್ದಕ್ಕೆ ಇಲ್ಲವೆನ್ನುವುದು ಹೇಗೆ ಸ್ವಾಮಿ ಅದಕ್ಕೆ 
ಉಂಟು ಎನ್ನುವುದೇ ಸಾಕ್ಷಿಯಲ್ಲವೇ ? ಒಲ್ಲೆನೆನ್ನದೆ ಇಲ್ಲವೆನ್ನದೆ ಬಂದ 
ಬಂದ ಬರವಿಂಗೆ ಸುಖಿಯಾಗಬೇಕಾದರೆ ಗುರುವೇ ಬೇಕು ಪ್ರಭುವೇ ಆದ್ದ 
ರಿಂದ ಗುರುವಿಲ್ಲ; ಗುರುವಿಗೆ ಶಿಷ್ಯನಿಲ್ಲ ಎಂಬ ತಮ್ಮ ಪಾದಸತ್ಯಕ್ಕೆ ಬಹು 
ದೂರವೆಂದು ಹೇಳಬೇಕಾಗುತ್ತದೆಯಲ್ಲವೇ ? ಸತ್ಯಸಂದರ್ಶನಕ್ಕೆ ಗುರುವೇ 
ಬೇಕು. 


ಪ್ರಭು : - ಏನಮ್ಮ ಹೀಗೆ ಹೇಳುವೆ ತಾನು ಪರತತ್ವದಲ್ಲಿಲ್ಲ ಪರಿತ 
ತನ್ನಲ್ಲ ಓತೋಪೊತವಾಗಿ ಬೆರೆದರೆ ಗುರುವೇಕೆ ಬೇಕು. - ಕಿರಿದೆಂಬ 
ಕೋಟಲೆಯಿಂದ ಹಿಡಿದು ತಾನಾಗಿ ಘನವಾಗಿ ತೋರುವಾಗ ಏಕವು ಆ 
ಜಂಜಡದ ಆಕೆ ಮತ್ತೆ . ಸತತ ತಾನಾದ ಬಳಿಕ ಗುರುವಿನ ಹಂಗೇಕೆ? 
ನಿನ್ನ ನೀ ತಿಳಿಯಬೇಕಲ್ಲ ದೆ. ಅನ್ಯರಿಂದ ಆ ತಿಳಿವು ನಿನಗೆ ಬರುವು 
ದೆಂಬುದೂ , ಅನ್ಯರೇ ಆ ತಿಳಿವನ್ನು ಸಂಪಾದಿಸಿಕೊಡುವರೆಂಬುದೂ ಕೇವಲ 
ಭ್ರಮಾತ್ಮದ ಪ್ರಪಂಚದ ಮಾತು; ಬಾಲ ಭಾಷೆ. ಅಟ್ಟಿ ತ್ತೊಂದು 
ಓಡಿತ್ತೂ ಮತ್ತೊಂದು. 


“ ಅರಿವಿನ ಹೃದೆಯ ಕಣ್ಣೆರೆಯಬೇಕೆಂದು ಗುರುವೆಂದು ಸಂಕಲ್ಪಿಸಿಕೊಂಡನಲ್ಲದೆ 
ಗುರುವಿಂಗೆ ಶಿಷ್ಯನುಂಟೆ ? ಶಿಷ್ಯಂಗೆ ಗುರುವುಂಟೆ? ಗಮನಾಗಮಾನಾಸ್ತಿಯಾದ 
ಲಿಂಗಕ್ಕೆ ಲಿಂಗವೆಲ್ಲಿಯದೋ ಗುಹೇಶ್ವರ,” | 

ಒಳಗಿನ ಜ್ಯೋತಿಯ ಬೆಳಗಬಲ್ಲವರುಂಟೇ ಸಾಕಮ್ಮ ನಿನ್ನ ಬಾಲ 
ಭಾಷೆಯನ್ನೂ ಬಿಟ್ಟು ತಿಳಿದುಹೋದರಾಯಿತು. 

ಮುಕ್ಕಾಯಿ :- ಅಹುದು ಸ್ವಾಮಿ ನನ್ನ ಭಾಷೆ ಬಾಲಭಾಷೆಯೇ 
ಸರಿ ಈ ಬಾಲಭಾಷೆಯನ್ನು ಪ್ರೌಢಭಾಷೆಯನ್ನಾಗಿ ಮಾಡಲು ಬಾಲ ಭಾವ 
ವನ್ನು ಪ್ರೌಢಭಾವವನ್ನಾಗಿ ಮಾಡಲು ಒಂದು ಆತ್ಮಶಕ್ತಿಯ ಸಹಾಯ 
ಸಂಪತ್ತಿ ಬೇಕೆಂಬುದೇ ನನ್ನ ವಾದ ನೀವುಹೇಳಿದಂತೆ ಪರತತ್ವದಲ್ಲಿ ಓತ 
ಪ್ರೊತವಾಗಿ ಬೆರೆಸಲಿಕ್ಕೆ ಗುರುವೊಬ್ಬನಿಲ್ಲದೆ ಸೌಧ್ಯವಾಗುವುದೇ ಸ್ವಾಮಿ ! 

ಕಾದರೆ ಗುರುವೇ ಬೇಕು. ದುಂಬಿಯೊಂದು 


ತನ್ನ ನರಿದು ತಾನುತಾನಾಗಬೇಕಾದರೆ ಗುರುವಾಗುವುದೇ ಸ್ವಾಮಿ ! 


ಕಿಡಿಯನ್ನು ಕಚ್ಚಿಕೊಂಡು ಬಂದು ಗೂಡಿನಲ್ಲಿಟ್ಟು ಪದೇಪದೇ ತನ್ನನ್ನೇ 
ತೋರಿಸಿಕೊಳ್ಳುವುದು , ಕಿಡಿಯು ದಿನವೂ ಅದನ್ನು ನೋಡಿ ನೋಡಿ ನೆನೆ 
ನೆನೆದು ಕೊನೆಗೆ ತಾನೂ ಅದೇ ಆಗುವುದಲ್ಲವೆ ? ಅಂತೆಯೇ ಗುರುವನ್ನಾ 
ಶ್ರಯಿಸಿ ಗುರುಸಾನಿಧ್ಯದ ನೆರವನ್ನು ಪಡೆದು ಆತನ ದಿವ್ಯ ತೇಜೋಪ್ರಭ 
ಯನ್ನು ತನ್ನ ಅಂತಃಕರಣದ ಮೇಲೆ ಕೆಡವಿಕೊಂಡು ಆತನ ಶಕ್ತಿಯನ್ನು 
ತನ್ನಲ್ಲಳವಡಿಸಿಕೊಂಡು ಸುಖಿಯಾಗಬೇಕಲ್ಲವೆ ? ತನ್ನಲ್ಲಿ ತಾನೇ ಸನ್ನಿಹಿತ 
ನಾದೆನೆಂದರೆ ಇನ್ನೊಂದರ ನೆರವು ಪಡೆಯದೆ ಆಗದಾಗದು ಕೇಳಾ ಪ್ರಭುವೇ ? 

ಪ್ರಭು : - ಆದಿಯನಾದಿಯಿಂದತ್ತತ್ತ ಮುನ್ನ ಪರತತ್ತ್ವವನ್ನು ತಿಳಿದು 
ನೋಡಿದರೆ ನೀನೇ ಸ್ವಯಂ ಜೋತಿಪ್ರಕಾಶವೆಂದರಿಯಲು, ನಿನಗೆ ನೀನೇ 
ಗುರುವಲ್ಲದೆ ನಿನ್ನಿಂದಲಧಿಕರಾದ ಗುರುವುಂಟೇ ಅಮ್ಮ ; ಆದ್ದರಿಂದ ಆ 
ತತ್ತಾನೆಯೆಂದು ತನ್ನಿಂದ ತಾನೇ ತಿಳಿಯಬೇಕಮ್ಮ ; ಸಹಜ ಸಂಬಂಧಕ್ಕೆ 
ಗುರುವಲ್ಲದೆ, ಸಹಜಕ್ಕೆ ಗುರುವುಂಟೆ ? ಲಿಂಗದಲ್ಲಿ ಪರವೆಂದಲ್ಲಿ ಗುರು 
ವುಂಟಲ್ಲದೆ ಸ್ವಯವೆಂದಲ್ಲಿ ನುಡಿಯಲಿಕ್ಕಿಲ್ಲವಮ್ಮ : ಬೇರೆ ಗುರು ಗುರು 
ವೆಂದು ಸುಮ್ಮನೆ ಭ್ರಮಿಸಲೇಕೆ ತನ್ನ ವಿನೋದಕ್ಕೆ ಆ ಪರಪರ ವಸ್ತುವೇ 
ತಾನೇ ಗುರುವಾದ; ತಾನೇ ಶಿಷ್ಯನಾದ ; ತಾನೇ ಲಿಂಗವಾದ; ತಾನೇ 
ಮಂತ್ರವಾದ ; ತಾನೇ ಎಲ್ಲವೂ ಆದ ಇದನ್ನೆ ಕೆ ಎದುರಿಟ್ಟುಕೊಂಡು ಅರ 
ಸುವುದು ? ಗುಹೇಶ್ವರ ಲಿಂಗದಲ್ಲಿ ಪರವೆಂದಲ್ಲಿ ಮಾತ್ರ ಗುರುವುಂಟಲ್ಲದೆ 
ಸ್ವಯವೆಂದಲ್ಲಿ ನುಡಿಯಲಿಲ್ಲ. ಈ ಮಾತನ್ನು ಪದೇ ಪದೇ ವಿಚಾರಿಸು 
ಹೀಗೆ ತಾನು ತಾನೇ ಆದ ಬಳಿಕ ಗುರು ತಾನೆ ಏಕೆ ? 


ಮುಕ್ತಾಯ : - ಸ್ವಾಮಿ ಅದೈತವ ನೆಲೆಗೊಳಿಸಿ ಎರಡನ್ನಳಿದೆ 
ನೆಂದು ಹೇಳುವುದು ಹೇಗಿರಬೇಕೆಂದರೆ ಸಣ್ಣ ಮಗುವು ಕನಸು 
ಕಂಡಂತಿರಬೇಕು: ಸಣ್ಣ ಮಗುವು ಕನಸನ್ನೇನೋ ಕಾಣುತ್ತದೆ. ಆದರೆ 
ಇಂದ್ರಿಯ ಸ್ವಾತಂತ್ರವಿಲ್ಲದೆ ತನ್ನ ವಿಚಾರವನ್ನು ಎರಡನೆಯವರಿಗೆ ಹೇಳ 
ಲಿಕ್ಕೆ ಸಾಧ್ಯವಿಲ್ಲದೆ ತಾನೇ ತನ್ನ ಮನದಲ್ಲಿ ಹೇಗೆ ಅನುಭವಿಸಿ ಸುಖಿಸು 
ವುದೋ ಹಗಾಗಬೇಕು. ಅರಿವರಿತು, ಮರಹು ನಷ್ಟವಾಗಿ ಗುರುವ 
ತೋರಿದೆನೆಂಬುವರು ಇದಿರಿಂಗೆ ಕರುಳ ತಲೆಯನರುಹುವ ಪರಿಯೆಂತು ಹೇಳಾ? 


ಮನದ ಕೊನೆಯ ಮೊನೆಯ ಮೇಲಣ ಅರುಹಿನ ಕಣ್ಣ ಮುಂದೆ ಸ್ವಯಂ 
ಪ್ರಕಾಶ ತೋರುತ್ತಿರ್ದೊಡೆ ತಾನಾಗಬಲ್ಲನೆ. ನೆರೆಮರೆತು ಮರೆಯಬಲ್ಲನೇ ? 
ಎನ್ನ ಅಜಗಣ್ಣನು ಹೇಗೆ ಶಬ್ದ ಮುಗ್ಟನೋ , ಅಂದರೆ ಶಬ್ದ ವಿಲ್ಲದ ಜ್ಞಾನವೋ 
ಆಧಾರವಿಲ್ಲದ ಸುಗಂಧವೋ , ಭಿತ್ತಿಯಿಲ್ಲದ ಚಿತ್ರವೋ ಹಾಗಾಗಬೇಕು 
ಪ್ರಭುವೇ ? ಶಬ್ದ ಸಂದಣಿಯ ಮಾತು ಸಮಯವಲ್ಲ ನೋಡಾ, ನಿನ್ನ 
ನೀನರಿತು ಬ್ರಹ್ಮವಾದೆನೆಂದರೆ ನಿ ಶ್ಯ | ಬ್ರಹ್ಮವೇದ್ಯವಾಗಿರಬೇಕಲ್ಲದೆ 
ನುಡುದು ಹೇಳಲಾಗದು ನಿಶ್ಯಬ್ದಂ ಬ್ರಹ್ಮಮುಚ್ಯತೇ ಎಂಬಂತೆ, ಅರಿದೆ 
ನೆಂಬುದೇ ಮರವೆ . 


ಪ್ರಭು ಏನನ್ನು ಹೀಗೆ ಮಾತನಾಡುವೆ. ಶಿವಶರಣರೆಂದರೆ ಶಬ್ದ 
ಸೂತಕಿಗಳೆಂದು ಭಾವಿಸಿರುವೆಯಾ ? ಅವರ ಮಾತೆಂಬುದೇ ಜ್ಯೋತಿ 
ರ್ಲಿಂಗ, ಲಿಂಗಸಂಗ ಸಂಗತಿಯೇ ಶಿವಶರಣರ ಶಬುದವಲ್ಲದೆ ಬೇರೆ ನುಡಿ 
ಯಲು ಸಾಧ್ಯವೇನಮ್ಮ . 

ಮುಕ್ತಾಯಿ - ಇಲ್ಲ ಪ್ರಭುವೇ , ಶರಣರು ಸತ್ಯಶುದ್ದರು ನುಡಿಸೂತ 
ಕಿಗಳಲ್ಲ. ಆದರೆ ನಡೆದು ನಡೆದು ನಡೆಯ ಕಂಡವರು ನುಡಿದು ನುಡಿದು 
ಹೇಳುತ್ತಿಹರೇ ? ನುಡಿದೂ ನುಡಿದು ಹೇಳುವನ್ನ ಕರ ನಡೆದುದೆಲ್ಲ ಹುಸಿ 
ಯೆಂಬೆನು . ಇದಿರ ಗೆಲ್ಲಬೇಕೆಂದು ನುಡಿದುಕೊಂಡರೇನು ಮಾನಕ್ಕೆ 
ಮಾನವೇ ಸಾಕ್ಷಿಯಾಗಿ ನಿಷ್ಪತ್ತಿಯಲ್ಲನೋಡ್. ಆದ್ದರಿಂದಲೇ ಎನ್ನ 
ಅಜಗಣ್ಣ ತಂದೆಯ ಶಬ್ದಕ್ಕೆ ಹೇಸಿ ಮುಗುದನಾದನು.. ಎನ್ನಣ್ಣ ಸಹಜ 
ಸಹಜವಾಗಿ ಸೊಲ್ಲಡಗಿದ ಸುಮಾನಿ. ನಿಮ್ಮ ಮಾತುಗಳಿಂದ ನೋಡಿದರೆ 
ತಮಗೆ ಸಹ ಸುಮ್ಮಾನಭಾವವಳವಟ್ಟಂತೆ ತೋರುವುದಿಲ್ಲ. 
ರ ಹೀಗೆ೦ದ ಮುಕ್ತಾಯಿಯ ದಿಟ್ಟತನದ ಮಾತನ್ನು ಕೇಳಿ ಪ್ರಭುವು 
ಪೂರ್ಣ ಪ್ರಸನ್ನನಾದನು. ಕಣ್ಣರಳಿದುವು ಮುಕ್ತಾಯಿಯು ನಿಜವಾಗಿ 
ತತ್ತ್ವಜ್ಞಾನಿ, ವೀರಶರಣೆ, ರಹಸ್ಯವಾದ, ಗೂಢವಾದ ಗಾಢನಾದ ತತ್ಯ , 
ಜ್ಞಾನೋದ್ಯಾನದಲ್ಲಿ ಅಣ್ಣನೊಡನೆ ವಿಹರಿಸಿ ಆನಂದ ರಸಾಬಿಯಲ್ಲಿ ತೇಲಾ 
ಡಿದ ಅವಳು ತನ್ನಣ್ಣನೂ , ಗುರುವೂ ಆದ ಅಜಗಣ್ಣನು ಕಣ್ಣಿಗೆ ಕಾಣದಂ 
ತಾಗಲು ಕರುಳು ಮೊರೆಯಿಡುವಂತಾಗಿ ಸಂತಾಪಿಸುತ್ತಾಳಲ್ಲದೆ, ನಿಜವಾಗಿ 


೫೬. 


ಶೂನ್ಯತತ್ತೋದ್ಯಾನಕೋಕಿಲೆಯ ಮರಿಯಾಗಿದ್ದಾಳೆ ಎಂದು ಅವಳ 
ಅಪರಾನುಭವದ ತರ್ಕವಿತರ್ಕಗಳಲ್ಲಿ ಮನದಣಿಯುವಂತೆ ಸಂತೋಷಪಟ್ಟು , 
ಕೊಂಡರು. ಆಗ ಮುಕ್ಕಾಯಿಯನ್ನು ಕುರಿತು “ಹೌದು ನೀನು ಹೇಳು 
ವುದನ್ನು ಸುಳ್ಳೆನ್ನಲಾರೆ. ಹೌದು ಹೌದು ! ಗುರುವು ಬೇಕೇಬೇಕು. ” 

“ ತನ್ನ ತಾನನದಡೆ ನುಡಿಯೆಲ್ಲ ಪರತತ್ವನೋಡಾ; ತನ್ನ ತಾನರಿಯದಡೆ ನುಡಿಯೆಲ್ಲ 
ಮಾಯೆನೋಡಾ; ಅರಿದುವರೆದ ಶಿವಯೋಗಿಯ ಶಬುದವೆಲ್ಲ ಉಪದೇಶವಲ್ಲದೆ 
ಭಿನ್ನವುಂಟೇ ಹೇಳಾ; ನಿನ್ನೆ ಮಾನದ ಕಳವಳವ ತಿಳುಹಲೆಂದು ಮಾತನಾಡಿದೆ. 
ಎನ್ನ ಮನದೊಳಗೆ ಕಂಡುಕಲೆಯೆಂಬುದಿಲ್ಲವೇನಿಲ್ಲ ನೋಡಾ ನಮ್ಮ ಗುಹೇಶ್ವರ 
ಲಿಂಗಕ್ಕೆ ನೀನು ಕರುಣದೆ ಶಿಶುವಾದ ಕಾರಣ ಬಾಯ್ದೆರೆದೆನಲ್ಲದೆ, ಭಿನ್ನವುಂಟೇ 
ಹೇಳಾ” 

ಹೇಗೆನ್ನಲು ಮುಕ್ತಾಯಿಯು “ಸ್ವಾಮಿ , ತಮಗೆ ಇನ್ನೂ ನುಡಿಯ 
ಹಂಗು ಹಿಂಗದು ನಡೆಯನೆಂತುಪರರಿಗೆ ಹೇಳುವಿರಿ. ಎಂದು ಕಟುವಾ 
ಗಿಯೇ ಹೇಳಿ ತನ್ನ ಅಣ್ಣ ಅಜಗಣ್ಣ ನಿಮ್ಮ ಹಾಗೆ ಅಲ್ಲವೆಂದು ಚುಚ್ಚು 
ನುಡಿ ನುಡಿದಳು . ಪ್ರಭುದೇವರು ಮನಸ್ಸಿನಲ್ಲಿಯೇ ಸಂತೋಷಿಸುತ್ತ 
ಅಮ್ಮಾ , “ ಲಿಂಗದ ಕಳೆಯಲಿಂಗದಲ್ಲಿ ಅರಿತ ಬಳಿಕ ಲಿಂಗವೆಂಬ ಶಂಕೆಯಿಲ್ಲ 
ನೋಡಾಶರಣಗಂಗೆ ; ಪ್ರಾಣದ ಕಳೆ ಅರುಹಿನಲ್ಲಿ ಅರಿಂಬಳಿಕ ಶಬ್ದ ಸಂದ 
ಣಿಗೆ ಹಂಗಿಲ್ಲ ನೋಡಾಶರಣಂಗೆ ನಡೆದರೆ ನಿ ಗ ೯ ಮ ನಿ ; ನುಡಿದರೆ 
ನಿಶ್ಯಬ್ದ ; ಗುಹೇಶ್ವರನ ಶರಣಂಗೆ ಕುರುಹಿಲ್ಲ ಕೇಳಾ ಅವ್ವ ." ನೀನು ಹೇಳಿ 
ದುದು ನಿಜವಮ್ಮ , ನಿಜವಾಗಿಯೂ ನಿನ್ನ ಅಜಗಣ್ಣ ಗುರು ಗುಪ್ತಭಕ್ತಿಯ 
ಮಹಾಶಿವಶರಣನು, ನುಡಿದು ನುಡಿಗೆಟ್ಟವನು ; ನಡೆದು ನಡೆಗೆಟ್ಟ ವನು; 
ಮಾಡಿ ಮಾಟಗೆಟ್ಟವನು ; ಆತನ ಮಹಿಮೆಯನಾರೂ ಅರಿಯಬಾರದಮ್ಮ . 
ಅಂಥ ಶಿವಶರಣನ ಮಹಿಮೆಯನ್ನು ತಿಳಿಯಲಾರಿಗೆ ಸಾಧ್ಯವೆಂದರೆ , 
ನಿನ್ನಂಥ ಶಿವಶರಣೆ ಶರಣರಿಗೇ ಸಾಧ್ಯ . ನೀನು ಮಹಾಶರಣೆ. ಆದ್ದ 
ರಿಂದಲೇ ಆ ಗುರುವಿನ ಮಹಿಮೆಯನ್ನರಿತಿದ್ದೆ . ಆತನು ಕಬ್ಬು ನವುಂಡ 
ನೀರಿನಂತೆ ಇದ್ದ ಮಹಾಮಹಿಮನನ್ನ , ಆ ಗುರುವಿನಿಂದ ನೀನು ನಿಜ 
ವಾಗಿ ಉದಾರವಾದವಳು. ಅವಶ್ಯವಾಗಿ ಗುರುವು ಬೇಕೇಬೇಕು . 
ಆಚಾರದ ಪ್ರತೀಕವೇ ಗುರು. ಜ್ಞಾನ ಪ್ರತೀಕ ಜಂಗಮ , ಆಚಾರಜ್ಞಾನಗಳಲ್ಲಿ 


೫೭ 


- ಗಳಲ್ಲಿ ಸಾಮರಸ್ಯವಿದೆ. ಒಂದು ಸ್ಕೂಲ; ಒಂದು ಸೂಕ್ಷ ; ಎರಡೂ 
- ಒಂದೇ ಎಂದು ಹೇಳಲು ಮುಕ್ತಾಯಿಯಕ್ಕನ ಮನಸ್ಸಿನ ಮತ್ಸರವಳಿ 

ಯಿತು. ಸಮತೆಯ ನೆನಹಿನ ನಿಲುವಿಗೆ ನಿಂತುಕೊಂಡಳು. ಆಗ ಪ್ರಭು 
ದೇವರು ಅವಳಿಗೆ ತಾನೇ ಗುರುವಾಗಿ ಲಿಂಗಾಂಗ ಸಾಮರಸ್ಯ ಜ್ಞಾನದ 
ಮಹಾಬೋಧೆಯನ್ನು ಮಾಡಲಾಗಿ ಮುಕ್ತಾಯಿ ನಿಮ್ಮಿಂದಲುದ್ದಾರವಾದೆ. 
ನೆಂದು ಹೇಳಿದಳು . 

- ಜ್ಞಾನಿಯಾದ ಅವಳ ಕಯ್ಯಲ್ಲಿ ತೇರ್ಗಡೆಯಾಗಬೇಕಯಿತು. ಆ 
ಪ್ರಭುವಿನ ಮಹಾ ತೇಜೋರಾಶಿಯು ಅವಳ ಲಿಂಗಜ್ಞಾನದ ತೇಜಸ್ಸನ್ನು 
ಹೆಚ್ಚುಗೊಳಿಸಿತು. ಆಗ ಪ್ರಭುದೇವರು ಅವಳ ಆಂತರಿಕ ನಿಲವಿನ ಸ್ಥಾನದ 
ಯೋಗ್ಯತೆಯನ್ನು ಚೆನ್ನಾಗಿ ಅರಿತವನಾಗಿ ಅಮ್ಮ ಕೇಳು ತನುವಿನಾಚಾರ 
ಗುರುವಿನಲ್ಲಿ , ಮನದ ಆಚಾರ ಲಿಂಗದಲ್ಲಿ , ಭಾವದಾಚಾರ ಜಂಗಮದಲ್ಲಿ 
ಹೀಗೆ ಮೂರೂ ಕುರುಹನ್ನು ಪ್ರತ್ಯೇಕವಾಗಿ ಹಿಡಿದು ಏಕಗೊಳಿಸಬೇಕು. 
ಆಚಾರವೇ ಗುರು ; ವಿಚಾರವೇ ಲಿಂಗ ; ಆಚಾರ ವಿಚಾರ ಸಾಮರಸ್ಯವೇ 
ಜಂಗಮ , ಎಂಬುದಾಗಿ ವಿವಿಧ ಉಪದೇಶ ಮಾಡಿ ಅವಳ ಹೃದಯಾಂತ 
ರಾಳದಲ್ಲಿ ಹೊಳೆಯುತ್ತಿದ್ದ ಮಣಿದೀಪವನ್ನು ಪ್ರಕಾಶಗೊಳಿಸಿದರು. 
ಮುಕ್ತಾಯಿಯಕ್ಕ ಪ್ರಭುವಿನ ದಯಾರ್ದೃ ಹೃದಯದಿಂದ ಬಹು ಸಂತೋಷ 
ಗೊಂಡು ಅಯ್ಯಾ , ನಿಮ್ಮ ನುಡಿಯಲ್ಲಿಯೂ ನಡೆಯಲ್ಲಿಯೂ ನಾನು 
ನಿಬ್ಬೆರಗುಗೊಂಡೆನು. ನಿಮ್ಮ ಶ್ರೀ ಪಾದಕ್ಕೆ ನಮೋ ನಮೋ ಎಂಬೆನು, 
ನಮ್ಮಣ್ಣ ಮಹಾ ಶಿವಯೋಗವೇ ನಿಮ್ಮಲ್ಲಿಬರುವಂತೆ ಮಾಡಿ ಉದ್ದ 
ರಿಸಿತೆಂದು ಭಾವಿಸುತ್ತೇನೆ. ಗುರುವನೆನ್ನೆ ಆಚಾರದಲ್ಲಿ ಕಂಡೆ, ಗುರುವ 
ನೆನ್ನ ನಡೆಯಲ್ಲಿ ಕಂಡೆ ; ನಡೆದು ಗುರುವ ಕಂಡೆ ; ನುಡಿದು ಗುರುವ 
ಕಂಡೆ ; ನಿನ್ನ ಘನದ ನೆಲೆಯ ಮರೆಯಲ್ಲಿ ನಿಂತು ನಾನು ಸತ್ಯವನ್ನು 
ಕಂಡು ಸುಖಿಯಾದೆನಣ್ಣ , ಎನ್ನುತ್ತ ಪಾದಕ್ಕೆರಗಿ ಅವರ ಶಿಷ್ಯ ಯಾದಳು . 
ನಿರ್ವಯದ ಸಂಚನ್ನರಿದು ಮೆರೆದು ಸುಖಿಯಾದಳು . 
* ಪೂರ್ವದಲ್ಲಿಯೇ ಹೇಳಿದಂತೆ ಗುರುವಿನ ಸ್ಥಾನ ದೊಡ್ಡದು. 
ಗುರುವೂ ದೊಡ್ಡವನಿರಬೇಕು ಆವನ ಅನುಭಾವ ಜೀವನದ ಆದರ್ಶವೂ , 
ಲಿಂಗತತ್ಯ ಪ್ರಕಾಶದ ಪ್ರಭೆಯೂ ತೀಕ್ಷವಾಗಿರಬೇಕು. ಅಂದರೆ ಗುರು 


೫೮ 


ಸ್ಥಾನಕ್ಕೆ ಅವನು ಪೂರ್ಣರೂಪವಾಗುತ್ತಾನೆ. ಆ ಸ್ಥಾನವು ಕೇವಲ 
ಯಾತ್ರಿಕವಾಗಿ ದೊರಕೊಳ್ಳದು. ಯಾರೊಬ್ಬರು ಕರೆದು ಗುರುವೆಂದು 
ಕುಳ್ಳಿರಿಸಿದರೆ ಮಾತ್ರ ಗುರುಸ್ಥಾನ ಅವರಿಗೆ ಲಭ್ಯವಾಗದು. ಶಿಷ್ಯನ 
ಹೃದಯವನ್ನು ತನ್ನ ಹೃದಯದ ಕಡೆಗೆ ಆಕರ್ಷಿಸುವ ಘನತೆ ಗಂಭೀರತೆ 
ಗಳೂ , ತೇಜಕ್ಕೂ ಇರಬೇಕು, ಬುದ್ಧಿಶಕ್ತಿಯಿಂದ ಧಾರ್ಮಿಕ ಗ್ರಂಥವ 
ಲೋಕನ ಮಾಡಿ ನುಡಿಯ ಬೆಡಗಿನಲ್ಲಿ ಜಗತ್ತನ್ನೆಲ್ಲ.. ಮರುಳುಗೊಳಿಸು 
ವವರೆಲ್ಲ ಗುರುವಾಗಲಾರರು . ಜಂಗಮವೂ ಆಗಲಾರರು. ಶಾಸ್ತ್ರಾದಿ 
ಪಾಂಡಿತ್ಯವು ಎಷ್ಟಿದ್ದ ರೂ ಅದೆಲ್ಲ ಬುದ್ದಿ ಶಕ್ತಿಯಿಂದ ಬಂದುದಾಗಿದ್ದರೆ 
ವ್ಯರ್ಥ. ಅದೆಲ್ಲ ಹೃದಯದಲ್ಲಿಳಿದು ಕರಗಿ ನಾಡಿ ನಾಡಿಗಳಲ್ಲಿ ಸಂಚರಿಸಿ 
ರಕ್ತಗತವಾಗಿ ಸರ್ವಕ್ರಿಯಾ ಮುಖದಲ್ಲೂ ಅದೇ ಬೆಳಗುವ ಸಾಮರ್ಥ 
ವಳವಟ್ಟಾಗ ಗುರುವಾದಾನು; ಶಕ್ತಿಪಾತ ಮಾಡುವವನಾದಾನು. ತಾನು 
ಬಿತ್ತಿದ ಬೀಜವೂ ಫಲಕಾರಿಯಾದೀತು. .. ಇಲ್ಲವಾದರೆ ಎಲ್ಲವೂ ವ್ಯರ್ಥ 
ವಾಗಿ ನಾಗತವಾಗುವುದು : “ ನಗುರೋರಧಿಕಂ ” ಗುರುದೇವೋಮಹಾ 
ದೇವೊ ಗುರುದೇವಸ್ಸದಾಶಿವಃ ಗುರುಸ್ಸಾಕ್ಷಾತ್ ಪರಬ್ರಹ್ಮ " ಮುಕ್ತಿಮೂಲಂ 
ಗುರೋಃ ಕೃಪ ” “ ತದ್ವಿ ಜ್ಞಾನಾರ್ಥಂ ನಗುರುಮೇವಾಭಿಗಜ್ಜಿ ತ ....” 
ಇತ್ಯಾದಿಯಾಗಿ ಗುರ್ವಾಧಿಕ್ಯ ಸೂಚಕ ಆದ್ಯೋಕ್ತಿಗಳ ಸಾರ್ಥಕ್ಯವಾದರೂ 
ಏನು ? ಕ್ರಿಯಾನಿಷ್ಠೆ ಯಿಲ್ಲದ ಶುಷ್ಕ ಶಾಸ್ತ್ರವೇತ್ತನಾದವನನ್ನು ಕುರಿತು 
ಹೇಳಿದ ನುಡಿಗಲ್ಲ. ಕೇವಲ ಶಾಸ್ತ್ರ ಪಾಂಡಿತ್ಯ ಪಡೆದು ಉಪದೇಶ ಮಾಡು 
ನವನ ಉಪದೇಶ ಮಾತುಗಳಾಗುತ್ತವಲ್ಲದೆ ಉಪದೇಶಗಳಾಗಲಾರವು. 
ಉಪದೇಶಕ್ಕೂ ಉಪನ್ಯಾಸಕ್ಕೂ ಮಹದಂತರ, ಒಬ್ಬರು ಅಲವು ಮಾತು 
ಗಳನ್ನು ಹೇಳುವುದಿಲ್ಲ. ಉಪದೇಶವಲ್ಲ. ಉಪದೇಶವೆಂದರೆ ಹೃದಯಕ್ಕಿಳಿ, 
ಯಬೇಕು. ಯಾರಿಗೆ ಉಪದೇಶಮಾಡಿರುವರೋ ಅವರಲ್ಲಿ ಒಂದು ಹೊಸ 
ಶಕ್ತಿ ಮೂಡುವ ಕ್ರಿಯೆಯ ಕಾರವಾಗಬೇಕು. ಹಾಗೆ ಕಾಠ್ಯವಾಗದಿದ್ದರೆ 
ಗುರುಶಿಷ್ಯರಿಬ್ಬರೊಳಗೆ ಯಾರಲ್ಲಿಯೋ ದೋಷವಿದೆಯೆಂದು ತಿಳಿಯಬೇಕು. 
ವಿಲಕ್ಷಣ ಶಕ್ತಿಯುಳ್ಳ ಗುರು , ವಿಲಕ್ಷಣ ಶಕ್ತಿಯುಳ್ಳ ಶಿಷ್ಯ ; ಹೀಗಿದ್ದರೇ 
ಒಂದು ಮಹಾ ಕ್ರಿಯೆಯ ಉತ್ಪತ್ತಿಗೆ ಮೊದಲಾಗುವುದು ಉತ್ತೇಜನ 
ಶಕ್ತಿಯೆಂಬುದು ಸ್ವತಃ ನಾವೇ ನಮ್ಮ ಪ್ರಯತ್ನದಿಂದ ಮಾಡಿಕೊಳ್ಳಲು 


೧ 


ರ್೫ 


ಸಾಧ್ಯವಿಲ್ಲ. ಕೆಲವರಿಗೆ ಈ ಭ್ರಮೆಯಿದೆ. ಹಲವಾರು ಪುಸ್ತಕಗಳನ್ನೋದಿ 
ನಾವು ಸಂಪೂರ್ಣವನ್ನು ತಿಳಿದಿರುವೆವು ಗುರುವೇಕೆ ಬೇಕು? ಇತ್ಯಾದಿಯಾಗಿ 
ವಾದಿಸುವವರುಂಟು. ಇದು ಸತ್ಯಕ್ಕೆ ಬಹುದೂರ ಎಂದೂ , ಸಮಾಪಕ್ಕೆ 
ಬಾರದುದೆಂದೇ ಹೇಳಬೇಕು. 

ಒಂದು ಜೀವನಿಗೆ ಅಪೂರ್ವವಾದ ಉತ್ತೇಜಕ ಕಳೆಬರಬೇಕಾದರೆ 
ಇನ್ನೊಂದು ಜೀವದಿಂದಲೇ ಬರಬೇಕು. ಕಟ್ಟಿಗೆಯಲ್ಲಿರುವ ಬೆಂಕಿಯು 
ಇನ್ನೊಂದು ಕಟ್ಟಿಗೆಯ ಘರ್ಷಣೆಯ ಫಲವಾಗಿಯೇ ಉದ್ಯೋಧಗೊಳ್ಳಬೇಕ 
ಲ್ಲದೆ ಇನ್ನೊಂದರ ಸಂಪರ್ಕವಾಗದಿದ್ದರೆ ಅದು ಅದಾಗಿಯೇ ರೂಪಾಂತರ 
ದಲ್ಲಿ ಕಣ್ಣಿಗೆ ಕಾಣದಂತಿರುತ್ತದೆ. ಬೇಕಾದಷ್ಟು ಸಾರವನ್ನು ಅ ಕಟ್ಟಿಗೆ 
ಹೀರಿ ದಪ್ಪನಾಗಿದ್ದರೂ ತನ್ನಲ್ಲಿರುವ ಬೆಂಕಿಯನ್ನು ಕಾಣಲಾಗದು ; 
ಕಾಣಿಸಲಾರದು. ಧರ್ಮದ ವಿಚಾರವು ಬಹು ಸೂಕ್ಷ್ಮವಾದುದು ನಮ್ಮಲ್ಲಿ 
ಬಹುಜನರು ಮೇಲೆ ಹೇಳಿದಂತೆ ಪ್ರಸಕ್ತ ಪಾಂಡಿತ್ಯವನ್ನೇ ಹೆಚ್ಚು ಮಾಡಿ 
ಕೊಂಡು ಧರ್ಮದ ವಿಚಾರದಲ್ಲಿ ದೊಡ್ಡ ದೊಡ್ಡ ಕ್ರಾಂತಿಗಳಿಗೆ ಗುರಿ 
ಯಾಗುತ್ತಾರೆ. ಧರ್ಮದ ವಿಚಾರವಾಗಿ ಉದ್ದಾಮ ಭಾಷಣಗಳನ್ನು 
ಬಿಗಿದುಬಿಡುತ್ತಾರೆ. ಮುಕ್ತ ಕಂಠದಿಂದ ಘಂಟಾಘೋಷವಾಗಿ ಹೇಳುತ್ತೆ 
ಎಂದು ವೇದಿಕೆಯ ಮೇಲೆ ತಡಬಡವಿಡದೆ ಹೇಳಬಿಡುತ್ತಾರೆ. ಅತ್ಮಶಕ್ತಿಯ 
ಪ್ರಬಲ ತೇಜಸ್ಸು ನುಡಿಗೂಡಿ ಬಾರದಿರುವುದರಿಂದ ಅವುಗಳ 
ಅಲ್ಲೇ ಕಂದಿ ಕುಂದಿ ಬಾಡಿಹೋಗುತ್ತವೆ. ಸಭೆಗೆಲ್ಲ ಅವನ ಬುದ್ದಿ ಶಕ್ತಿಯ 
ಅದ್ಭುತ ಪ್ರದರ್ಶನ ವಾಗುತ್ತದಲ್ಲದೆ ಹೃದಯ ಶಕ್ತಿಯ ಅವಿಷ್ಕಾರಕ್ಕೆ 
ಹೇತುವಾಗುವುದಿಲ್ಲ . ಸತ್ತ ಅಂಕುರದ ಬೀಜದಂತೆ ; ಹೊತ್ತು ವಂತೆ ಹುರಿದ 
ಬೀಜಗಳಂತೆ ಅವುಗಳಿಂದ ಪ್ರಯೋಜನವಿಲ್ಲ. ಕ್ರಿಯಾಮಥನದಿಂದ ಸ್ವಾನು 
ಭಾವದಲ್ಲಿ ಉದ್ಯೋಧಗೊಂಡ ಬೀಜಗಳಲ್ಲ . ಇಂಥವರು ಜಗತ್ತನ್ನು 
ತಿದ್ದು ತೇವೆಂದು ಹೊರಟರೆ ಅಂಧೇನೈವ ನೀಯಮಾನಾ ಯಥಾಂಧಾಃ” 
ಅಂದರೆ ಕುರುಡನ ಕೈ ಹಿಡಿದು ಹೋಗುವ ಕುರುಡನಂತಾಗುತ್ತದೆ. 
- ಸತ್ಯಶುದ್ಧ ಸುಂದರ ಶಿವಸಾಕ್ಷಾತ್ಕಾರಾನಂದನಾಗುವುದು ಪರಮ 
ಪದವಿ ; ನಿತ್ಯ ಪದವಿ ; ಅನಂತ ಸುಖದಬೀಡು. ಪ್ರತಿಯೊಬ್ಬನೂ ಇದನ್ನು 
ಸುಲಭವಾಗಿ ಹೊಂದಬಹುದು. ಬಾಹ್ಯ ಕ್ರಿಯೆಗಳಾದ ನಮ್ಮ ಕೃಷಿ 


యు 


೬೦ 


ವಾಣಿಜ್ಯಗಳೇ ಮೊದಲಾದುವುಗಳಿಂದ ಇದಕ್ಕೆ ತೊಂದರೆಯಿಲ್ಲ. ಶರಣರ 
ನಡೆನುಡಿಗಳೇ ಇದಕ್ಕೆ ಸಾಕ್ಷಿ. ಈ ಕರ್ತವ್ಯಗಳನ್ನೆಲ್ಲ ಹೊರಗಚ್ಚು ಮಾಡಿ 
ದೂರದ ಎಲ್ಲೋ ಒಂದು ಮೂಲೆಯಲ್ಲಿ ಧರ್ಮ ಕುಳಿತಿಲ್ಲ. ಧರ್ಮವೆಂ 
ದರೆ ನಾವಿರುವ ಕಾಲದ ಪ್ರತಿಕಣದಲ್ಲಿ ವಿಲೀನಗೊಂಡಿದೆ. ಅದರ ಅರಿವು 
ಇಲ್ಲದೆ ಅದೆ ಮಠಮಾನ್ಯಗಳಲ್ಲಿ , ಪುರಾಣಪ್ರವಚನದಲ್ಲೇ , ಕಾಶಿ 
ಯಲ್ಲೇ , ರಾಮೇಶ್ವರದಲ್ಲೇ ಇರುವುದೆಂದು ಭಾವಿಸಿದ್ದೇವೆ. ಕೆಲಸದಲ್ಲಿ 
ಕಾವ್ಯದಲ್ಲಿ, ಊಟದಲ್ಲಿ, ನೋಟದಲ್ಲಿ, ಕೂಟದಲ್ಲಿ, ನಡೆಯಲ್ಲಿ, ನುಡಿಯಲ್ಲಿ 
ಎಲ್ಲೆಲ್ಲೂ ಅದು ತಲೆಹಾಕಿದೆ. ಅಲ್ಲಿ ಇಣಿಕಿ ನೋಡಿನೋಡಿ ಸಾಗುವು 
ದೊಂದೇ ಬೇಕಾಗಿದೆ, ಅದೇ ನಮ್ಮಲ್ಲಿ ಕಡಿಮೆಯಾಗಿ ಪೌರುಷದಿಂದ , 
ಐಶ್ವರದಿಂದ, ವಿಜ್ಞಾನದಿಂದ ಕೊನೆಗೆ ಆಟಂಬಾಂಬಿನಿಂದ ಸುಖಪಡೆಯ 
ಲಿಕ್ಕೆ ಹೊರಟಿದ್ದೇವೆ. ಆದ್ದರಿಂದ ನಿರತಿಶಯಾನಂದ ಧರ್ಮಸುಖದಿಂದ 
ದೂರದೂರ ಹೋಗುತ್ತ ಜಗತ್ತಿನ ಅನೇಕ ಅನಾಹುತಗಳಿಗೆ ಕಾರಣರಾಗು 
ತಿದ್ದೇವೆ. ನಮ್ಮಲ್ಲಿ ಧನವಿದೆ ಆದ್ದರಿಂದ ನಾನು ದೊಡ್ಡವ. ಈ 
ಭಾವನೆ ಬೆಳೆದಾಗ ನಿಜವಾದ ಮನುಷ್ಯನ ಬೆಲೆ ಕಡಿಮೆಯಾಗಿಹೋಗು 
ತಿದೆ. ನಿಜವಾದ ಮನುಷ್ಯನಿಗೆ ಬೆಲೆಯನ್ನಾರು ಕಟ್ಟುವುದೂ ಬೇಕಾಗಿಲ್ಲ. 
ಕಟ್ಟಲಾಗುವುದೂ ಇಲ್ಲ. ಲೌಕಿಕ ನಡೆ ತಿಳಿಸಿದೆ ಅಷ್ಟೆ . ಸುಂದರವಾದ 
ಮೊಗ್ಗೆಯ ಮಾಯದೇವನ ಈ ಪದ್ಯ ಕೇಳಿ : 

ನುಡಿವೆಡೆಯಲ್ಲಿನೋಡುವೆಡೆಯಲ್ಲಿ ರೆಮಿಪ್ಪೆಡೆಯಲ್ಲಿ ವಸ್ತುವಂ | 
ಪಿಡಿವೆಡೆಯಲ್ಲಿ ಭೋಗಿಪೆಡೆಯಲ್ಲಿ ಸುಖಂಬಡೆವಲ್ಲಿ ದೇಹಮಂ 1 
ಬಿಡುವೆಡೆಯಲ್ಲಿ ಲಿಂಗಕಳೆ ಲಿಂಗಗುಣಂ ಘನಲಿಂಗ ಯೋಗವಾ | 
ದೊಡೆ ಬಳಿಕಾ ಮಹಾತ್ಮನನದೇನೆನಬರ್ಪುದದಂ ಶಿವಾಧವಾ | 

ಆ ಮೂಲವಸ್ತುವಿನಿಂದ ಕ್ರಿಯಾವ್ಯಾಪ್ತಿ ಹೊರಗಾಗದಂತೆ ಅಭ್ಯಾಸ 
ಮಾಡುವುದೇ ಧರ್ಮನಾಟಕದ ಪ್ರಥಮ ನಾಂದಿಯಾಗಿದೆಯೆಂದು ಹೇಳ 
ಬೇಕು. ಭಾವ ಬಲಿತು ಭೂಮಿ ಹಸನಾದಾಗ ಗುರುವೂ ಹುಡುಕಿಕೊಂಡು 
ಬಂದು ಅನುಗ್ರಹಿಸುವನು. ಇದು ಅಗೋಚರ ಸೃಷ್ಟಿಯ ನಿಯಮ. 

ಶಿವಂ ಭೂಯಾತ್ , 


ಪ್ರಭುದೇವರು 
ವೀರಶೈವ ಧರ್ಮೇತಿಹಾಸದಲ್ಲಿ ಪ್ರಭುದೇವರು ವಿಶಿಷ್ಟ ಸ್ಥಾನಾಪನ್ನ 
ರಾಗಿದ್ದಾರೆ. ಎಲ್ಲ ಶಿವಶರಣರಲ್ಲ ಪ್ರಭುವಿಗೆ ಅಗ್ರಸ್ಥಾನ. ೧೨ ನೆಯ 
ಶತಮಾನದ ಬಸವಣ್ಣನವರ ಧಾರ್ಮಿಕಾಂದೋಳನದಲ್ಲಿ ಪ್ರಭುದೇವರು 
ಬಸವಣ್ಣನವರಿಗೆ ಬಹುಮಟ್ಟಿಗೆ ಯಾಜಮಾನ್ಯ ಸ್ಥಾನದಲ್ಲಿ ನಿಂತು ಸಹಾ 
ಯಮಾಡಿದ ಬಗ್ಗೆ ಎಲ್ಲ ವೀರಶೈವ ಗ್ರಂಥಗಳಲ್ಲಿ ಉಲ್ಲೇಖಿಸಲ್ಪಟ್ಟಿದೆ, 

೧೨ ನೆಯ ಶತಮಾನದಲ್ಲಿ ಭರತಖಂಡದ ರಾಜಕೀಯ ಜೀವನ 
ವಿಪರಾಸಗೊಂಡದ್ದು ಕಂಡುಬರುತ್ತದೆ. ಉತ್ತರ ಹಿಂದೂ ದೇಶದಲ್ಲಿ ಮಹ 
ಮದೀಯರ ಆಕ್ರಮಣದ ಫಲವಾಗಿ ಕಾಶ್ಮೀರದ ಶೈವರೆಲ್ಲ ತತ್ತರಿಸಿಹೋ 
ಗಿದ್ದಾರೆ. ಅವರೆಲ್ಲ ದಕ್ಷಿಣಕ್ಕೆ ಹರಿದುಬಂದಿದ್ದಾರೆ. ದಕ್ಷಿಣದಲ್ಲ ರಾಜ 
ಕೀಯ ಗೊಂದಲವೆದ್ದು ಚಾಲುಕ್ಯರ ಪ್ರಬಲ ಸಾಮ್ರಾಜ್ಯದ ಭರತವಾಕ್ಯ 
ವಾಗಹತ್ತಿದೆ. ಅದರ ಫಲವಾಗಿ ಸಾಮಂತರೆಲ್ಲ ಸ್ವತಂತ್ರರಾಗಿ ಒಬ್ಬರಿಗೊ 
ಬ್ಬರಿಗೆ ತಿಕ್ಕಾಟ, ಮೇಲುಕೀಳಿನ ಬಡಿದಾಟ, ಶಾಕ್ಯ , ಪಾಶುಪತ , 
ಕಾಳಾಮುಖ , ಲಕುಲೀಶ ಕಾಪಾಲಿಗಳೇ ಮೊದಲಾದ ಶೈವಪಂಗಡಗಳ 
ಕಿತ್ತಾಟ ಒಂದು ಕಡೆ , ವರ್ಣಾಶ್ರಮ ಧರ್ಮಗಳ ಹೊಡೆದಾಟವೊಂದುಕಡೆ 
ಇಂಥ ಸಂದಿಗ್ಧ ಸಮಯದಲ್ಲಿ ವಿಚಾರಶಾಲಿಗಳಾದ ಹಲವಾರು ಜನರು 
ಒಟ್ಟಿಗೆ ಸೇರಿ ಚಾಲುಕ್ಯರಿಂದ ಘನತೆಯ ಶಿಖರಕ್ಕೇರಿದುದೂ , ದುರ್ಬಲ 
ಚಾಲುಕ್ಯರನ್ನು ಮೂಲೆಗೊತ್ತಿ ಸಾಮಂತ ಬಿಜ್ಜಳನು ಕಿತ್ತುಕೊಂಡು 
ಆದ ಕಲ್ಯಾಣ ಮಹಾನಗರದಲ್ಲಿ ಬಸವಣ್ಣ ತನ್ನ ಕ್ರಾಂತಿಯನಷ್ಟೇ ಮಾಡ 
ಲಿಲ್ಲ. ಅಂಥ ಕ್ರಾಂತಿಯ ಕೇಂದ್ರಗಳು ಸೊನ್ನಲಿಗೆ, ಶೈವಧರ್ಮಗಳ 
ಪ್ರಾಬಲ್ಯದ ಮಡುವಿನಂತಿದ್ದ ಬಳ್ಳಿಗಾವೆ ( ಬಲಿಪುರ ) ಮೊದಲಾದುವೂ 
ಆಗಿದ್ದು ವು. 


- ಪ್ರಭುದೇವರು ಕಲ್ಯಾಣಕ್ಕೆ ಬರುವ ಮೊದಲು ಬನವಾಸಿಯ 
ಪ್ರಾಂತದ ರಾಜಧಾನಿಯಾದ ಬಳ್ಳಿಗಾವೆಯಲ್ಲಿಯೇ ತನ್ನ ಕ್ರಾಂತಿಯನ್ನು 
ಪ್ರಾರಂಭಿಸಿರಬೇಕು. ಕಲ್ಯಾಣದಲ್ಲಿ ಬಸವಣ್ಣನು ನೂತನ ಧರ್ಮಶಾಸ್ತ್ರ 
ನಿರ್ಮಾಣಮಾಡಲು ಶಿವನುಭವ ಮಂಟಪವೆಂಬ ಒಂದು ಸಂಸ್ಥೆಯನ್ನು 


ಕಟ್ಟಿ ಅದಕ್ಕೆ ಸುಮಾರು ೭೭೦ ಜನ ಕಾರಕಾರೀ ಸದಸ್ಯರನ್ನು ದೇಶವಿದೇ 
ಶಗಳಿಂದ ಸೇರಿಸಿಕೊಂಡು ಪ್ರಭುದೇವರನ್ನು ಅದರ ಅಧಕ ಸ್ಥಾನಕ್ಕೆ 
ಬರಮಾಡಿಕೊಂಡುದೇ ಪ್ರಥಮತಃ ಕಲ್ಯಾಣ ಹೋದುದಾಗಿ ತಿಳಿಯು 
ವುದು ಅವರ ಅಧ್ಯಕ್ಷಸ್ಥಾನವೇ ಶೂನ್ಯ ಸಿಂಹಾಸನ, ಜ್ಞಾನದಲ್ಲ , 
ವಯಸ್ಸಿನಲ್ಲಿ ಪ್ರಭುದೇವರು ಬಹುಶಃ ಹಿರಿಯರು. ಶೈವಧರ್ಮ 
ಗಳ ಆಳನೀಳಗಳನ್ನ ಭ್ಯಸಿಸಿ ಅದರ ದೋಷಗಳನ್ನು ಎತ್ತಿ ತೋರಿಸುವ 
ಸಮರ್ಥ ಇವರಿಗೆ ಬಳ್ಳಿಗಾಂವಿಯಲ್ಲಿ ಉಂಟಾಗಿತ್ತೆಂದು ಅವರ ವಚ 
ನಗಳನ್ನು ಸೂಕ್ಷಾವಲೋಕನಮಾಡಿದರೆ ಗೊತ್ತಾಗದಿರದು , ಇವರು ಹುಟ್ಟಿ 
ಬೆಳೆದ ಮತ್ತು ನಿರ್ವಯಲಾದ ವಿಚಾರದಲ್ಲಿ ಅನೇಕ ಭಿನ್ನಾಭಿಪ್ರಾಯಗಳಿ 
ದ್ದರೂ ಬಳ್ಳಿಗಾಂವಿಯೇ ಇವರು ಹುಟ್ಟಿ ಬೆಳೆದ ಊರೆಂದು ಈಗಿರುವ ಆಧಾ 
ರಗಳ ಮೇಲಿಂದ ಹೇಳಬಹುದು. ಬಹುಶಃ ಪ್ರಭುದೇವರ ಚರಿತ್ರೆಯನ್ನು 
ಕಾವ್ಯ ರೂಪದಲ್ಲಿ ಎಲ್ಲಕ್ಕೂ ಮೊದಲು ಪ್ರಕಟಿಸಿದವನೆಂದರೆ ಹರಿಹರ , ಆತನು 
ಆ ರಗಳೆಯ ಕಾವ್ಯದಲ್ಲಿ ತಂದೆತಾಯಿಗಳ ಹೆಸರು ಹೇಳಲಿಲ್ಲ . ಅವನಿಗೂ 
ಗೊತ್ತಿಲ್ಲದಿರಬಹುದೆಂದು ತೋರುತ್ತದೆ. 

“ ಶಿವನ ಸದ್ಭಕ್ತಿಯಲ್ಲಿಯೆ ಸಫಲವೆಂದೆನಿಪ್ಪ ] 
ಭವನೊಲಿದು ನೆಲೆಸಿಪ್ಪಸಜ್ಜೆ ತಾನೆಂದೆನಿಸಿಪ| 
ಬಳ್ಳಿಗಾವೆಯೆನಿರಿಪ್ಪ ಪುರವರಂ ರಂಜಿಪುದು । 
ಪಲ್ಲವಿಸಶರಣ ಸಂಕುಲದಿಂ ವಿರಾಜಿಸುವುದು | 
ಅಲ್ಲಿರ್ಪನಾಗವಾಸಕ್ಕೆಯಧಿಪತಿಯಪ್ಪ | 
ಸಲ್ಲಲಿತನಾಯಕನ ಸತಿಯಬಸುರೊಳು ಬಪ್ಪ | 

ನೆವದಿಂದ ನಿರ್ಮಾಯನಾದ ಇವನು ಅವಳ ಬಸುರಲ್ಲಿದ್ದನೆಂದು 
ಹರಿಹರ ತೇಲಿಸಿಬಿಟ್ಟಿದ್ದಾನೆ. ಅಲ್ಲದೆ ಹರಿಹರನು ಪ್ರಭುದೇವರನ್ನು ದೇವ 
ಲೋಕದಿಂದ ಶಾಪಗ್ರಸ್ತನನ್ನಾಗಿ ಮಾಡಿ ಭೂಲೋಕಕ್ಕೆ ಕೆಡವಿ ಅನಂತರ 
ದೇವಲೋಕಕ್ಕೆ ಏರಿಸಿದ್ದಾನೆ. ಒಂದು ದಿನ ದೇವಲೋಕದಲ್ಲಿ ನಿರ್ಮಾಯ 
ನೆಂಬ ಗಣಾಧೀಶ್ವರನು ಹರನೋಲಗದಲ್ಲಿ ಸುರಸತಿಯೊಬ್ಬಳನ್ನು ಕಾಮದೃಷ್ಟಿ 
ಯಿಂದ ನೋಡಿದ ತಪ್ಪಿಗಾಗಿ ಈಶ್ವರನು ನೀವೀರ್ವರೂ ಭೂಲೋಕದಲ್ಲಿ 
ಹುಟ್ಟಿ ( ಕಾವಂಗೆ ವಶವಾಗಿ ಸಕಲ ಸುಖಮಂ ಮುಟ್ಟಿ ? ಹರುಷದಿಂದಿರ್ಬರುಂ 


ಬರ್ಪುದು” ಎಂದು ಆಜ್ಞೆ ಮಾಡಿಬಿಡುತ್ತಾನೆ. ಆದ್ದರಿಂದಲೇ ಪ್ರಭು 
ದೇವರು ನಿರ್ಮಾಯನಾಗಿಯೂ ಸುರಕಸ್ಯೆಯು- ಕೌಮಲತೆಯಾಗಿಯೂ 
ಹುಟ್ಟಿ ಬೆಳೆದು ಪ್ರಭುದೇವರೂ ಅವಳೂ 

“ಕಡೆಮೊದಲ್ ನಡುವಿಲ್ಲದಳರದ ಕಾಮಿಗಳು 
ತಡವುತವಕದೊಳದ್ಧ ನವನವಪ್ರೇಮಿಗಳು | 
ಮುಟ್ಟಿದ ಸುಖಕ್ಕೆ ಕುರುಳಂ ಬೆರಳ ನೀವುತಂ | 
ಕಟ್ಟಕ್ಕರಿಂದುರವ ಮುಡಹುಮುಮನೀವುತುಂ1 
ತನುಧನಂ ಮನಮುಮಂ ಕಾಮಲತೆಗೀವುತುಂ | 
ನೆನೆದುದಂ ನೋಡಿತಂ ಕಾಮಲತೆಗೀವುತಂ | 

ಇಷ್ಟೊಂದು ರೀತಿಯಲ್ಲಿ ಭೋಗಿಗಳಾಗಿ ಇದ್ದರೆಂದೂ ಕಾಮಲತೆ 
ಯೋಂದುದಿನ ದೇವಲೋಕಕ್ಕೆ ನಡೆದಳು . ಅವಳ ಜನನಿ ಜನಕರು 
ಮೊರೆಯಿಡುತ್ತಿದ್ದರು; ಅಲ್ಲಮನಿಗೆ ಮಿತಿಮೀರಿ ದುಃಖಬಂದು ಊರ 
ಹೊರಗೆ ಬಂದು ದುಃಖಮಾಡುತ್ತ ಕಣ್ಣಿರ್ಗರೆಯುತ್ತ ನೆಲವನ್ನು ಕೆರೆಯುತ್ತ 
ಕುಳಿತುಕೊಳ್ಳಲಾಗಿ “ ಶಿವಜ್ಞಾನದಂಕುರವೇ ತೋರಿದಂತೆ ” ಹೊನ್ನ ಕಳಶ 
ಪೊಂದು ಕಂಡಿತು ಊರ ಅರಸರಿಗೆ ಸುದ್ದಿ ಹೋಗಿ ನೆಲವನ್ನಸಿದರು . 
ಶಿವಾಲಯವೊಂದು ಗೋಚರವಾಯಿತು. ಕದತೆಗೆದರು ಒಳಗೆ ಹೋಗುವ 
ಧೈಯ್ಯನಾರಿಗೂ ಆಗಲಿಲ್ಲ . ಅಲ್ಲಮನು ಮನಸ್ಸಿನಲ್ಲಿ ವಿರಕ್ತಿಭಾವವನ್ನು 
ಹೊಂದಿ ಬೆರಳಿಲ್ಲ, ಕಿವಿಯಿಲ್ಲ, ಮುಡುಹು ಮುಂದಲೆಯಲ್ಲ, ಉರವಿಲ್ಲ, 
ಮೂಗಿಲ್ಲ , ಸತಿಕಾಮಲತೆಯಿಲ್ಲ ” ಇನ್ನು ದೇಹಾಭಿಮಾನವಾದರೂ ಏಕೆಂದು 
ದೆ ನಾ ಲ ಯ ಪ್ರವೇಶ ಮಾಡಿದನು. ಅಲ್ಲಿ ಅನಿಮಿಷಯ್ಯನೆಂಬ 
ಮಹಾ ಸಿದ್ದನೊಬ್ಬನು ಎಣ್ಣೆ ಬತ್ತಿಗಳ ಹಂಗಿಲ್ಲದೆ ಬೆಳಗುತ್ತಿರುವ ದೀಪ್ತಿ 
ಯಂತೆ ಸುತ್ತಲೂ ಶಿವಕಳೆ ತುಂಬಿಬೆಳಗುತ್ತಿದ್ದನು. ಅಲ್ಲಮನು ಆ ಸಿದ್ದ 
ಶಿವಯೋಗಿಯ ಸ್ತುತಿಮಾಡಲನುವಾದನು. ಶಿವಯೋಗಿಯು ಹಿಗಿ ದವ 
ನಾಗಿ ಇವನು ಕೌರಣಿಕ ಪುರುಷನಾಗುತ್ತಾನೆಂಬುದನ್ನು ಯೋಚಿಸಿ 

“ ತನಗೆ ತನುವಿನ ತೂಡಕು ಸಾಕೆಂದು ನಿಶ್ಚಯಿಸಿ. 
ಘಳಿಲನಲ್ಲಮ ತನ್ನ ಕೈಯೊಡ್ಡ ಲಾಕ್ಷಣದ 
ಇಳುಪಿದಂತಾಯ್ತು ಶಿವಲಿಂಗಂ ನಿರೀಕ್ಷಣದೆ | 
ನೋಟದಿಂದೆಂಗಯ್ಯ ಲಿಕ್ಕಿದಂ ಲಿಂಗಮಂ 1 
ಕೂಟದಚ್ಚಳಿಯದಸು ವೆರಸಿ ಶಿವಲಿಂಗಮಂ * 


ಹೀಗೆ ಪ್ರಭುದೇವರು ಅನಿಮಿಷನಿಂದ ನೂತನ ಶಿವಶಕ್ತಿಯನ್ನು 
ಲಿಂಗವನ್ನು ಸಂಪಾದಿಸಿ ಅನಂತರ ಬಳ್ಳಿಗಾವೆಯನ್ನು ತೊರೆದು ದೇಶ 
ದೇಶಗಳನ್ನು ತಿರುಗಿ ಜಿತಕಾಮನಾಗಿ ವೈರಾಗ್ಯ ಮೇರುವಾಗಿ , ಆದರ್ಶ 
ಶಕ್ತಿಯವನಾಗಿ ಹಲವಾರು ಜನಗಳಿಗೆ ಮುಕ್ತಿಯ ಮಾರ್ಗತೋರಿ ಶ್ರೀ 
ಪರ್ವತಾಭಿಮುಖನಾಗಿ ಹೊರಟನು. ಅಲ್ಲಿ ನಿರ್ವಯಲಿನ ಸ್ಥಿತಿ ಪ್ರಭು 
ದೇವರಿಗಳವಟ್ಟಿತು. ಪ್ರಭುದೇವರಿಗೆ ಅಲ್ಲಯ್ಯ ನಿರ್ಮಾಯ ಎಂಬ ಹೆಸರು 
ಗಳೂ ಇದ್ದುವು. 
- ಪ್ರಭುದೇವರಿಗೆ ಕಾಮಲತೆಯ ಈ ಸಂಬಂಧವನ್ನುಂಟುಮಾಡಿದುದು 
ಹಲವಾರು ಕಾರಣಗಳಿಂದ ಹಲವಾರು ಜನ ಮುಂದೆ ಬಂದ ಕವಿಗಳಿಂದ 
ನಿಷೇಧಿಸಲ್ಪಟ್ಟಿದೆ. ಪ್ರಭುವನ್ನು ಮೊದಲಿನಿಂದ ಕೊನೆಯವರೆಗೆ ಜ್ಞಾನ 
ಯೋಗತತ್ಸರ ವ್ಯಕ್ತಿಯನ್ನಾಗಿಯೇ ನೋಡುವ ದೃಷ್ಟಿ ಕಂಡುಬರುತ್ತದೆ. 
ಇದಕ್ಕೆ ಕಾರಣ : ಪ್ರಭುದೇವರು ತಮ್ಮ ಹಿಂದೆ ಬಿಟ್ಟು ಹೋಗಿರುವ ಶ್ರೇಷ್ಠ 
ವಾದ ವಚನರಾಶಿಯೇ ಆಗಿದೆ. ಪ್ರಭುದೇವರು ಅಪ್ಪಣೆ ಕೊಡಿಸಿದ ವಚ 
ನಗಳು ತುದಿಮೊದಲೆ ಜ್ಞಾನದೀಪ್ತಿಯ ಅಚ್ಚಿನಂತೆಯೇ ಇವೆ. ಬಸವಣ್ಣ , 
ಚೆನ್ನಬಸವಣ್ಣ , ಅಕ್ಕಮಹಾದೇವಿಯರೇ ಮೊದಲಾದ ವಚನಕಾರರಲ್ಲಿ 
ಮೊದಮೊದಲು ಸಾಧನಾಹಂತದಲ್ಲಿ ತೋರಿಬರುವ ಮನಸ್ಸಿನ ಇಂದ್ರಿಯ 
ಗಳ ಹೋರಾಟ ಪ್ರಸ್ತಾಪವಾಗಲಿ ಅವುಗಳನ್ನು ಸಂತೈಸುವ ನುಡಿಗಳಾಗಲಿ 
ಕಂಡುಬರದೆ ಶಿವಯೋಗದ ಚರಮಸೀಮೆಯಿಂದಲೇ ಅವು ಪ್ರಾರಂಭವಾ 
ಗಿವೆ. ಇಷ್ಟ ಪ್ರಾಣ, ಭಾವಲಿಂಗಾನುಸಂಧಾನದ ಮಾಡಿಕೊಂಡು ತನ್ನ 
ಲ್ಲಿಯೇ ಗುರುಲಿಂಗಜಂಗಮದ ಸಮಷ್ಟಿ ರೂಪವನ್ನಳವಡಿಸಿಕೊಂಡು ಯಾವ 
ಹೊಯ್ದಾಟದ ಮನೋಭಾವವನ್ನೆಲ್ಲಿಯೂ ತೋರಿಸಿಕೊಂಡಿಲ್ಲ. ಆದುದ 
ರಿಂದಲೇ ಪ್ರಭುಲಿಂಗಲೀಲಾ ಕರ್ತನಾದ ಚಾಮರಸನು ಆತನನ್ನು ತನ್ನ 
ಪ್ರತಿಭಾ ಶಕ್ತಿಯ ಪ್ರಕರ್ಷದಿಂದಲೂ ಶಿವಯೋಗಾನುಭವ ಶಕ್ತಿಯ ಆಳವಾದ 
ಪಾಂಡಿತ್ಯದಿಂದಲೂ ಉನ್ನತ ದೃಷ್ಟಿಕೋನದಿಂದವಲೋಕಿಸಿ ಶಿವಯೋಗದ 
ಮಹಾಮೇರುವಿನ ತುತ್ತ ತುದಿಯೇರಿಸಿ ನೋಡಿದ್ದಾನೆ. ಮೊದಲೇ ಅವನು 
ನಿರ್ಮಾಯನಾಗಿ ಕಾಣುತ್ತಾನೆ. ಮಮಕಾರ ಮೋಹಗಳೇ ಮಾತಾಪಿತೃ 
ಗಳಾಗಿರುವಾಗ, ಅಹಂಕಾರವೇ ಗುರುವಾಗಿರುವಾಗ ಹುಟ್ಟುವುದು ಮಾಯೆ . 


೬೫ 


ನಿರಹಂಕಾರ ಸುಜ್ಞಾನಗಳಿಂದುದಯವಾಗುವುದು ನಿರ್ಮಾಯೆ . ಶುದ 
ಜ್ಞಾನ, ಅಂಥ ನಿರ್ಮಾಯನುಮಾಯೆಯನ್ನು ತಿರಸ್ಕರಿಸಿದುದು ಮೊದಲೇ 
ನಮಗೆ ಪ್ರಭುಲಿಂಗಲೀಲೆಯಲ್ಲಿ ಕಂಡುಬರುತ್ತದೆ. 


ಬನವಸೆಯೆಂಬ ಪಟ್ಟಣ, ಮಮಕಾರ ಮೋಹಿನಿಯರಿಗೆ ಮಾಯೆ ಯೆಂಬ 
ಅತ್ಯಂತ ಸುಂದರಿ ಮಗಳು . “ ಮುತ್ತು ನರೆತಿಹ ಜೀವಜಾಳರಿಗೆ ಕಾಮ 
ಗ್ರಹವಿಕಾರತೆಮುತ್ತಿ ಮುರುಟಿಸುತಿರ್ದುದು ”, “ ಬೆತ್ತ ಬಿದಿರಿಡಿದಿರ್ದತರು 
ಲತೆ ಹುತ್ತ ಬೆಳೆದ ಸಮಾಧಿವಂತರ ಚಿತ್ತ ಸಂಚಲವಾಗಿ ನೆನಹಿನ ನೇಮ 
ನೆಲೆಗೆಡಲು ಎತ್ತಣಿಂದೀಮಾಯೆ ಹುಟ್ಟಿತು” ಎಂಬ ಚಿಂತೆಯನ್ನುಂಟುಮಾ 
ಡುವಷ್ಟು ಸೌಂದಯ್ಯ ಅವಳ ಹುಟ್ಟಿನೊಡನೆ ಹೊರಗೆ ಬಂದಿತ್ತು . ಇಂಥ 
ಮಾಯೆ ಬೆಳೆದು ದೊಡ್ಡವಳಾಗಿ ತಮ್ಮೂರಿನ ಮಧುಕೇಶ್ವರ ದೇವಾಲಯ 
ದಲ್ಲಿ ಪೂಜೆ ಮಾಡಲು ಬಂದು ಪೂಜೆಮಾಡುತ್ತಿರುವಾಗ “ಅಭಿನವ ಕಾಮ 
ರೂಪಿನ ಪರಿಯ ” ಲ್ಲಿ ಸುಳಿಯುತ್ತ ಬಂದು ಮದ್ದಳೆಯನ್ನು ಮಧುಕೇಶ್ವರ 
ದೇವಾಲಯದ ಬಾಗಿಲಲ್ಲಿ “ ನಾನಾ ಪರಿಯ ಹವಣಿಗಳಿಂದ ತಾಳಸಮೇಳ 
ಪದ್ಧತಿಯಿಂದಲುಗೃಡಣೆಯ ಘಡಾವಣೆಯಿಂದ” ಬಾರಿಸುತ್ತಿದ್ದಾನೆ. ಜನ 
ವೆಲ್ಲ ಆ ಮದ್ದಳೆಯ ಗತ್ತಿಗೆ ಮನಸೋತು ತುಂಬಿತು. ಮಾಯಾದೇ 
ವಿಯು ಆ ಮದ್ದಳೆಯ ಸುಮಧುರ ವಾದನಕ್ಕೆ ಕಾರಮೇಘದ ಗರ್ಜನೆಯ 
ಕಿವಿಯಾರ ಕೇಳಿದ ಸೋಗೆಯಂತೆ ” ಆಗಿ ಕೆಳದಿಯರಿಂದ ಅಲ್ಲಮನ ವಿಚಾ 
ರವರಿದುಬಂದು ಅವನ “ ಅಭಿನವ ಕಾಮರೂಪಿನ ಪರಿಯ ” ನ್ನು ನೋಡಿ 
ದಾಗಳೆ ಕಾಮಬಾಣದ ಹಿಳುಕುಗಳು ಹಿರಿದಾಗಿ ಚಿತ್ತ ಜನಳವಿಯಲಿ ಬೆಂ 
ಬಿದ್ದು ಬಿಟ್ಟಳು. ಮುಂದೆ ಆತನ ಬೆನ್ನು ಹತ್ತಿದಳು. ಅಲ್ಲಸುನು 
* ಮಾಯೆಗೆ ಪರಮತತ್ತ್ವಜ್ಞಾನವಿಲ್ಲವೆಂದು * ಮಾಯವಾದನು. ಇತ್ತ 
ಮಾಯೆ ಸತ್ತು ಹೋದಳು . 

ಇಲ್ಲಿ ಮಾಯೆಯು ಪಾರ್ವತಿಯ ತಾಮಸಕಳೆಯ ಮೂರ್ತಿ, ಅಲ್ಲ 
ಮನೋ ಈಶ್ವರನ ನಿಜ ಸ್ವರೂಪ, ದೇವಲೋಕದ ಕಥೆ, ಭೂಲೋಕದಲೀಲೆ; 
ಮಾಯೆಗೆ ತತ್ತ್ವಜ್ಞಾನವಳವಡದು. ನಿರ್ಮಳ ಸಾತ್ವಿಕದ ಸಂಪನ್ನ ” 
ಕಳೆಗೆಮಾತ್ರ ಅದರಲ್ಲಿ ಅಧಿಕಾರ . ಹೀಗೆ ತಾತ್ವಿಕ ನೆಲಗಟ್ಟಿನಮೇಲೆ ಪ್ರಭು 


ದೇವ ಚರಿತೆಯ ಭದ್ರವೂ , ಭವ್ಯವೂ , ಕಲ್ಯಾಣಗುಣಪೂರ್ಣವೂ ಆದ 
ಸೌಧವನ್ನು ಚಾಮರಸ ನಿರ್ಮಾಣ ಮಾಡಿದ್ದಾನೆ. 


ಅಲ್ಲಮನ ಜನ್ಮಸ್ಥಳವು ಇದೇ ಎಂದು ಬೆರಳಿಟ್ಟು ಹೇಳದಿದ್ದರೂ 
ಬಳ್ಳಿಗಾವೆ , ಬನವಸೆಯೆಂಬೆರಡು ಊರುಗಳಲ್ಲಿ ಯಾವುದೋ ಒಂದು ಇರ 
ಬೇಕೆಂಬುದು ಮಾತ್ರ “ ಒಳ್ಳಿ ತಾಗಿಯೆ ಚೆಲುವ ಬನವಸಿ ಬಳ್ಳಿಗಾವೆಯ 
ಭಕ್ತಿಭಾವುಕರೆಲ್ಲರೊಳಗಭಿವಂದ್ಯನಾಗಿ, ಸಮಸ್ತ ಭಾಗ್ಯದಲಿ ಬಲ್ಲಿದನು 
ತಾನೆನಿಸಿ ” ತನಗೊಂದು ಪುತ್ರ ಸಂತಾನವಿಲ್ಲವೆಂಬ ಚಿಂತೆಯಿಂದ ನಿರಹಂಕಾರ 
ನಿದ್ದನು. ಅವನ ಹೆಂಡತಿ ಸುಜ್ಞಾನಿಯ ಗರ್ಭದಲ್ಲಿ “ ಪಂಚೇಂದ್ರಿಯಗಳ 
ನತಿಗಳೆವ ನಂದನನು ? - ಬೇಕೆಂಬ ಬಯಕೆಗನುಗುಣವಾಗಿ ಅನಾ 
ದ್ಯಂತ, ಅಖಂಡ , ಅಪ್ರಮೇಯ ಕೋಟಿಪ್ರಕಾಶೋದ್ದಂಡನಯ ” ಪರ 
ಮಾತ್ಮನೆ ಮಗನಾಗಿ ಹುಟ್ಟಿದನು. ( ಜಾಡ್ಯದ ಜಂಜಡಗಳನಲ್ಲವೆನಿಸಿರುವ 
ಬಾಲಕನಿಗೆ ಅಲ್ಲಮನೆಂದು ನಾಮಕರಣ ಮಾಡಿದರು. ಆತನು ದೊಡ್ಡವ 
ನಾಗಿ ಮಾಯಾನಿರಸನಗೊಳಿಸಿ , ದೇಶಸಂಚಾರಗೈದು, ಹಲವರನ್ನು ಉದ್ಧರಿಸಿ 
ದಂತ ಕಥೆಯನ್ನು ಹೆಣೆದುಕೊಂಡು ಹೋಗಿ ಶಿವಾನುಭವ ಸಂಸ್ಥೆಯ 
ಅಧ್ಯಕ್ಷ ಸ್ಥಾನವಾದ ಶೂನ್ಯ ಸಿಂಹಾಸನಾರೋಹಣ ಮಾಡುತ್ತಾನೆ. ಹರಿ 
ಹರನ ದೃಷ್ಟಿ ಇವನಿಗೆ ಹಿಡಿಸಿಲ್ಲ. ಹರಿಹರನನ್ನು ಪ್ರಾಮಾಣಿಕನೆಂದೂ 
ಕೆಲವರು ಒಪ್ಪಿದಂತೆ ಕಾಣುವುದಿಲ್ಲ . ಅವನು ಬಹುಶಃ ಯಾವ ವೀರಶೈವ 
ಕಥೆಗಳನ್ನು ಬರೆದರೂ ಅವುಗಳಲ್ಲಿ ವೀರಶೈವತಕ್ಕೆ ವಿರೋಧವಾದ ಹಲ 
ಕೆಲವಂಶಗಳನ್ನಾದರೂ ಸೇರಿಸದೆ ಬಿಟ್ಟಿಲ್ಲ. ಬಸವಣ್ಣನು ಸ್ಥಾವರಲಿಂಗ 
ಪೂಜಕನಾಗಿದ್ದಾನೆಈತನಕೈಯ್ಯಲ್ಲಿ. ಅಕ್ಕಮಹಾದೇವಿಯಂತೂ ಪರಿಪೂರ್ಣ 
ಸ್ಥಿತಿಯಲ್ಲಿ ಅಂದರೆ ಆತ್ಮ ಸಾಕ್ಷಾತ್ಕಾರ ಪಡೆದು ಅನಂತರ ಖಂಡಸ್ರಾಕ್ಷತ್ 
ತಾರಕ್ಕೆಂದು ಮನವೆಳಿಸುವಳು. ಪರ್ವತಕ್ಕೆ ಹೋಗಿ ಅಲ್ಲಿಂದ ಅವಳನ್ನು 
ಸ್ವರ್ಗಕ್ಕೇರಿಸಿ ಕಾಯದಿಂದಲೇ ವಿಮಾನವನ್ನು ಹತ್ತಿಸಿದನು, ಬರು ಬರುತ್ತ 
ಮುಂದಿರ್ದ ಕಾಯವದು ಮಾಯವಾಯಿತು. ಅನಂತರದಲ್ಲಿ ಅಲ್ಲಿರುವ 
ಗಿರಿಜಾವಲ್ಲಭನಿಗೆ, ಗಿರಿಜಾವಚವರ್ಣಕರ್ಣೆವಂಸಂಗೆ ನಮಸ್ಕರಿಸುತ್ತಾಳೆ. 
ಅವನು ಗಿರಿಜೆಗೆ ನಮ್ಮ ರುದ್ರಕನ್ನಿಕೆಯಾಕೆ ಇತ್ಯಾದಿಯಾಗಿ ಹೊಗಳಿ 


೬೭ 


ರುದ್ರ ಕನ್ನಿಕೆಯನ್ನಾಗಿ ಪುನಃ ಮಾಡಿದನು. ಹರಿಹರನ ಇಂಥ ಪ್ರಕ್ರಿಯೆ 
ಗಳು ವೀರಶೈವನಡೆಗೆ ಒಪ್ಪುವುದಿಲ್ಲ. 


- ಹೀಗೆ ಚರಿತ್ರೆಯನ್ನು ಬರೆಯುತ್ತಿರುವವರಲ್ಲಿ ಹರಿಹರನೊಬ್ಬನೇ ಅಲ್ಲ. 
ಮುಕ್ಕಾಲುಮರು ವೀಸೆ ಪಾಲು ವೀರಶೈವ ಕವಿಗಳೆಲ್ಲ ಶೈವಕ್ಕೂ ವೀರ 
ಶೈವಕ್ಕೂ ಗಂಟುಹಾಕಿಕೊಂಡೇ ಕಥೆ ಸಾಗಿಸಿದ್ದಾರೆ. ಭೀಮಕವಿ ಬಸವ 
ಣ್ಣನನ್ನು ಸ್ಥಾವರಲಿಂಗದಲ್ಲಿ ಐಕ್ಯಗೊಳಿಸಿದ್ದಾನೆ. ದೇವಲೋಕದ ನಂದಿಯೇ 
ಭೂಮಿಗಿಳಿದಿದ್ದಾನೆ. ಇವೆಲ್ಲ ವಿರೋಧಾಭಾಸಗಳೇ ವೀರಶೈವ ತತ್ತ್ವಕ್ಕೆ. 
ಆದ್ದರಿಂದ ಚಾಮರಸನ ದೃಷ್ಟಿಗೆ ಹರೀಶ್ವರ ಪ್ರಾಮಾಣಿಕನಾಗಿ ಕಂಡಿರಲಾ 
ರನು, ಜಕ್ಕಣ್ಣನೂ ಕೂಡ “ ಶಿಲೆಯ ಕಂಥೆಯ ತೊಟ್ಟ ರುದ್ರಾದಿ 
ಗಳಿಗೆಯ , ಶೈವಮತದ ಕವಿಗಳಿಗೆಯೂ , ಹರಿಯಜೇಂದ್ರಾದಿಮುನುನು 
ನಿಗಳಿಗೆಯೂ , ವೀರಶೈವ ಪ್ರಮಥರ ಮಹತ್ವ ತಿಳಿಯದು. ” ಎಂದು ಹೇಳಿ 
ದುದು ಗಮನಾರ್ಹವಾದಂಶವೇ ಆಗಿದೆ. ಹರಿಹರೀಶ್ವರನು ಶಿವಶರಣರ 
ರಗಳೆಯನ್ನು ಬರೆಯುವ ಕಾಲಕ್ಕೆ ಇನ್ನೂ ಶೈವನಾಗಿಯೇ ಇದ್ದು ಶೈವ 
ಮತ ಪ್ರಕ್ರಿಯಾ ರೀತಿಯ ಕಥೆಯಲ್ಲಿ ಬೆಳೆಸಿಕೊಂಡು ಬಂದಿರಬಹುದು. 
ಅಥವಾ ವೀರಶೈವನಾಗಿದ್ದರೂ ವೀರಶೈವದ ಧರ್ಮ ಸೂಕ್ಷ್ಮಗಳನ್ನೂ 
ಪೂರ್ಣ ಗಮನಿಸದೆ ಇರಬಹುದು. ವೀರಶೈವದ ಧರ್ಮಸೂಕ್ಷವನ್ನು 
ಚೌಮರಸನು ಚೆನ್ನಾಗಿ ಪ್ರಭುಲಿಂಗಲೀಲೆಯಲ್ಲಿ ತಂದಿದ್ದಾನೆ. ಆದ್ದರಿಂ 
ದಲೇ ಪ್ರಭುಲಿಂಗಲೀಲೆ ತನ್ನ ಅಂತಃಸತ್ವ ಬಾಹುಳ್ಯದಿಂದ ಹಲವಾರು 
ಭಾಷೆಗಳ ಆಕರ್ಷಣೆಗೆ ಗುರಿಯಾಯಿತು. ಪ್ರಭುವಿನ ಮಹತ್ತು ಬೃಹತ್ತು 
ಗಳೆರಡೂ ಅಲ್ಲಿ ನಿರೂಪಿತವಾದಂತೆ ಪ್ರಭುದೇವರ ಕಥೆಯನ್ನು ಪ್ರಾಸಂಗಿಕ 
ವಾಗಿಯೋ ಅಪ್ರಾಸಂಗಿಕವಾಗಿ ಹೇಳುವ ಇನ್ನಾವ ಪುರಾಣಗಳಲ್ಲೂ 
ಇಷ್ಟು ತಾತ್ವಿಕ ರೀತಿಯಲ್ಲಿ ಪ್ರತಿಪಾದಿಸಲ್ಪಟ್ಟಿಲ್ಲವೆಂದು ಹೇಳಬೇಕಾಗು 
ತದೆ. ಒಟ್ಟಿನಲ್ಲಿ ಪ್ರಭುದೇವರು ಬಸವಣ್ಣನವರು ಕಲ್ಯಾಣದಲ್ಲಿ ಕ್ರಾಂತಿ 
ಯನ್ನೆಸಗುವ ಸಮಯದಲ್ಲಿ ದಕ್ಷಿಣದ ಮಹಾನಗರವಾಗಿ ಶೈವಧರ್ಮದ 
ಕೇಂದ್ರವಾಗಿ ಬನವಸೆಯ ಪ್ರಾಂತದ ರಾಜಧಾನಿಯಾಗಿ ಅನೇಕ ಚಾರಿತ್ರಕ 
ಘಟನಾ ವೈಶಿಷ್ಟ್ಯಪೂರ್ಣವಾದ ಬಳ್ಳಿಗಾವೆಯಲ್ಲಿ ವೀರಶೈವ ಧರ್ಮದ 


೬೮ 


ತತ್ತ್ವವನ್ನು ಪ್ರಚಾರಮಾಡಿ ಕ್ರಿ ಶ. ೧೧೬೦ ರ ಸುಮಾರಿಗೆ ಕಲ್ಯಾಣಕ್ಕೆ 
ಬಂದಿರಬೇಕು. ಕಲ್ಯಾಣಕ್ಕೆ ಬರುವಾಗ ಸಿದ್ದರಾಮನನ್ನೂ ಅಲ್ಲಿಗೆ 
ಕರೆತಂದಿರಬೇಕು. ಮುಂದೆ ಇವನು ನಿರ್ವಯಲಾದ ಬಗ್ಗೆ ಅನೇಕ ಭಿನ್ನಾ 
ಭಿಪ್ರಾಯಗಳಿಗೆ ಕಾರಣವಾಗಿದೆ. ಈತನು ಬಯಲಾದುದು ಶ್ರೀಪರ್ವತದ 
ಕದಳಿಯ ವ ನ ದಲ್ಲಿ ... ಬ ಳ್ಳಿ ಗಾ ನೆ ಯಲ್ಲಿ ಬಯಲಾದಂ 
ತೆಯ , ಸಾಂಗಲಿ ಸಂಸ್ಥಾನದ ತೇರದಾಳದಲ್ಲಿ ಬಯಲಾದಂತೆಯೂ ಹಲ 
ವಾರು ಜನ ವಿದ್ವಾಂಸರು ಹಲವಾರು ರೀತಿಯಲ್ಲಿ ಈ ವಿಷಯವನ್ನು ಎಳೆ 
ದಾಡಿ ಹಿಂಜಿಬಿಟ್ಟಿದ್ದಾರೆ. ನಿರಂಜನವಂಶ ರತ್ನಾಕರದಲ್ಲಿ ಈ ವಿಚಾರವಾಗಿ 
“ಕಲ್ಯಾಣದಿಂದ ಪ್ರಭುಸ್ವಾಮಿಗಳು ಶ್ರೀಶೈಲ ಕ್ಷೇತ್ರಕ್ಕೆ ದಯಮಾಡಿಸಿ 
ಕದಳಿಯ ಬನದಲ್ಲಿರುವ ಮಠದಲ್ಲಿ ರಕ್ತಾಕ್ಷಿ ನಾಮಸಂವತ್ಸರ ಪುಷ್ಯ ಶುದ್ಧ 
ಪಾಡ್ಯಮಿ ಸೋಮವಾರ ಉದಯ ೨೫ ಗಳಿಗೆಗೆ ತಮ್ಮ ಗುಹೇಶ್ವರ ಲಿಂಗ . 
ದಲ್ಲಿ ನಿರ್ವಯಲಾದರು. ಇವರು ಬಯಲಾದ ಮಠವು ಶ್ರೀಶೈಲದ ಕದಳಿ 
ಬನದಲ್ಲಿ ಇರುವುದು . ಪಾತಾಳಗಂಗೆಯ ಕಟ್ಟೆಯ ಮೇಲೆ ನಿಂತು ನೋಡಿ 
ದರೆ ಈಗ ಕಾಣುತ್ತದೆ. ಅಲ್ಲಿಗೆ ಹೋಗುವೆನೆಂದು ಹೋದರೆ ದಾರಿ ಸಿಕ್ಕು 
ವುದಿಲ್ಲ . ” ಎಂದು ಹೇಳಿರುವುದು ಗಮನಾರ್ಹ. ಶ್ರೀಶೈಲದ ಕದಳಿಯ 
ಬನದಲ್ಲಿ ಬಯಲಾದ ಅಂಶವನ್ನು ಪ್ರಭುದೇವರಗಳೆ, ಸಿಂಗಿರಾಜಪುರಾಣ , 
ಮಹದೇವಿಯಕ್ಕನ ಪುರಾಣ, ಶೂನ್ಯ ಸಂಪಾನೆಯೇ ಮೊದಲಾದ ಗಂಥಗಳು 
ಸಾರುತ್ತವೆ. ತೇರದಾಳದಲ್ಲಿ ಐಕ್ಯಗೊಂಡವರು ಈ ಪ್ರಭುದೇವರಾಗಿರದೆ 
ಅಲ್ಲಮಪ್ರಭುವಿನಿಂದ ೧೨ ನೆಯ ಪಟ್ಟದವರೆಂದು ಹೇಳುವ ಬಸವ ಪ್ರಭು 
ದೇವರೆಂಬುವರು ಬಯಲಾದ ಸ್ಥಳವೆಂದು ಹೇಳಬಹುದಾಗಿದೆ. ಇನ್ನು 
ತಾಳಗುಂದ ಬಳ್ಳಿಗಾವೆಗಳಲ್ಲಿರುವ ಪ್ರಭುದೇವರ ಗದ್ದುಗೆಗಳು ಪ್ರಭುದೇವರು 
ಬಯಲಾದಮೇಲೆ ಇಲ್ಲಿನ ಸಕ್ಕರು ನಿರ್ಮಿಸಿಕೊಂಡು ಪೂಜೆ ಮಾಡು 
ತಿರುವ ಸ್ಥಾನಗಳಾಗಿರಬಹುದು. ಈ ಪದ್ಧತಿ ಈಗಲೂ ಇದೆ . ಪ್ರಭು 
ದೇವರು ಈ ಸ್ಥಾನದಲ್ಲಿಯೇ ನೌಸಿಸಿದವರಾದ್ದರಿಂದ ಜನರು ಭಕ್ತಿಗಾಗಿ 
ಗದ್ದುಗೆ ನಿರ್ಮಿಸಿಕೊಂಡಿರಬಹುದು. 


* ಪ್ರಬಲಾಧಾರಗಳಿಲ್ಲದೆ ಇದಮಿತ್ಥವೆಂದು ನಿರ್ಣಯಿಸಲಾಗದಿದ್ದರೂ 
ಮುಖ್ಯವಾಗಿ ಶ್ರೀಶೈಲದ ಕದಳಿಯಲ್ಲಿ ಬಯಲಾದರೆಂದು ಸದ್ಯ ತಿಳಿಯ 
ಬಹುದು. 


ಮುಕ್ಕಾಯಿಯಕ್ಕ ಅಜಗಣ್ಣ 
ಅಜಗಣ್ಣ ಮುಕ್ಕಾಯಿಯಕ್ಕ ಇವರೀರ್ವರೂ ಏಕೋದರರು . ವೀರ 
ಶೈವ, ಜೈನ ಸಂಸ್ಕೃತಿಗಳ ಕೇಂದ್ರವಾಗಿ ಬಹುಕಾಲ ಬೆಳೆದು ಬಾಳಿ ಬದು 
ಕಿದ ಧಾರವಾಡ ಜಿಲ್ಲಾ ಗದಗ ತಾಲೂಕಿನ ಲಕ್ಕುಂಡಿಯೇ ಇವರ ಜನ್ನ 
ಸ್ಥಳ. ಮುಕ್ಕಾಯಿಯನ್ನು ಮಸಲಿಕಲ್ಲು' ಎಂಬ ಈಗಿನ ವಿಜಾಪುರ ಜಿಲ್ಲಾ 
ಇಂಡಿ ತಾಲೂಕಿನಲ್ಲಿರುವ ಊರಿಗೆ ಕೊಟ್ಟು ಲಗ್ನ ಮಾಡಿದ್ದರು. ಬಾಲ್ಯ 
ದಲ್ಲಿ ಅಜಗಣ್ಣ ಮುಕ್ತಾಯಿಗಳೀರ್ವರೂ ಅಂತ್ಯಂತ ಪರಸ್ಪರ ವಿಶ್ವಾಸಿಗಳು 
ಇವರ ವಿಶ್ವಾಸ ಗುರುಶಿಷ್ಯರ ಸಂಬಂಧದಂತಿತ್ತು . ಮುಕ್ತಾಯಿ ತನ್ನ 
ಗಂಡನ ಮನೆಗೆ ಹೋಗುವ ಕಾಲದಲ್ಲಿ ವಿಶೇಷವಾಗಿ ರೋಧಿಸಿ ಅಣ್ಣ , 
ನಿನ್ನನ್ನು ಅಗಲಿರುವುದೆಂತು ? ನನಗಿನ್ನೂ ಸಂದೇಹಗಳೇ ಮಾಯವಾಗಿಲ್ಲ. 
ನೀನಾದರೋ ನನ್ನ ಸರ್ವಸಂಶಯನಿವಾರಕನಾಗಿದ್ದೆ . ಇನ್ನೆಂತು ಜೀವಿಸಲಿ. 
ಎಂದು ಹಲುಬಿ ರೋದಿಸುತ್ತಿರುವಲ್ಲಿ ಅಜಗಣ್ಣನು ಅವಳಿಗೆ ತಕ್ಕ ಸಮಾ 
ಧಾನಗಳನ್ನು ಹೇಳಿದನು. ತಂಗಿಯು ಅಣ್ಣ , ಸಹಿಸಲಾರದ ನಿಯೋಗ 
ನಿನ್ನ ವಿಯೋಗ ನಿನ್ನನ್ನು ಕಾಣುವ ಕುರುಹು ಯಾವುದು? ಎಂದು ಪ್ರಶ್ನೆ 
ಮಾಡಲಾಗಿ ಅಜಗಣ್ಣನು ತಂಗಿ , ಇಗೋ ಮೂರು ಕುರುಹು ಹೇಳುವೆನು 
ಕೇಳು : ನೀನುಟ್ಟ ಸೀರೆಯ ನಿರಿಗೆ ಕಳೆದಪುದು, ತೋರನುಡಿಗಟ್ಟು 
ಬಿಚ್ಚುವುದು, ಕಡೆಯುತ್ತಿರ್ದ ಮೊಸರು ಕಲ್ಲಪ್ಪುದು ಅಂದು ನನ್ನ ಲಿಂಗೈ 
ಕ್ಯವೆಂದು ತಿಳಿ ಎಂದು ಗುರು ಹೇಳಿದನು. ಮುಕ್ತಾಯಿ ಅನಂತರದಲ್ಲಿ 
ಮಸಳಿಕಲ್ಲಿಗೆ ಹೊರಟುಹೋದಳು . 


ಅಜಗಣ್ಣನೂ ಕಾರಣಾಂತರದಿಂದ ಲಕ್ಕುಂಡಿಯನ್ನು ಬಿಟ್ಟು ಮಸಳಿ 
ಕಲ್ಲಿನಲ್ಲಿಯೇ ವಾಸವಾಗಿದ್ದನೆಂದೂ , ಅಲ್ಲಿ ಈರ್ವರೂ ಶಿವಾನುಭಾವ ಸಂಪ 


೭೦ 


' ರಾಗಿ ಕೃಷಿಕಾರ್ಯ ಮಾಡಿಕೊಂಡಿದ್ದರೆಂದೂ ಲಕ್ಕುಂಡಿಯೆಂಬುದು ಈಗಿನ 
ಗದಗ ತಾಲೂಕಿನಲ್ಲಿರುವ ಲಕ್ಕುಂಡಿಯಲ್ಲವೆಂದೂ , ತಾಳಿಕೋಟೆಯ 
ಸಮೀಪದಲ್ಲಿರುವ ಲಕ್ಕುಂಡಿಯವರೆಂದೂ ಅಭಿಪ್ರಾಯ ಭೇದವೂ ಇದೆ. 
ಇದಮಿತ್ಪಮೆಂದು ಪ್ರಬಲಾಧಾರಗಳು ಸಿಕ್ಕಾಗ ಯಥಾರ್ಥ ಚರಿತ್ರೆ ಗೊತ್ತಾ 
ದೀತು. ಇದೂ ಅಲ್ಲದೆ ಅಜಗಣ್ಣನು ಯೌವನಸ್ಥನಾಗಲು ಆತನ ಸೋದರ 
ಮಾವನೇ ಅವನಿಗೆ ಹೆಣ್ಣು ಕೊಟ್ಟು ಲಗ್ನ ಮಾಡಿದನೆಂದೂ ಅಳಿಯನಾದ 
ಈತನನ್ನು ತನ್ನ ಮನೆಗೆ ಕರೆದುಕೊಂಡು ಹೊರಟನೆಂದೂ ಆಗ ಮುಕ್ತಾಯಿ 
ಯಕ್ಕ ಅಣ್ಣನ ವಿಯೋಗವನ್ನು ಸಹಿಸಲಾರದೆ ಹಲುಬಿ ಅಣ್ಣ ನಿನ್ನ 
ಐಕ್ಯವನ್ನು ತಿಳಿಯುವ ಬಗೆಯಾವುದೆಂದು ಕೇಳಲಾಗಿ ಅಜಗಣ್ಣನು “ ನೀ 
ಕಡೆಯುವ ಮೊಸರು ಕಲ್ಲಾದಂದು ನಾನು ಲಿಂಗೈಕ್ಯನಾದನೆಂದು ತಿಳಿ ; 
ಎಂದು ಹೇಳಿ ಮಾವನ ಮನೆಗೆ ಹೊರಟುಹೋದನೆಂದು ಹೇಳುವ 
ಆಖ್ಯಾಯಿಕೆಯಿದೆ. ಇದೂ ಅಲ್ಲದೆ ಶಿರಾಳಕೊಪ್ಪದ ಮುತ್ತಿಗೆಯೇ ಇವರ 
ಊರು ಎಂದೂ ಮತವಿದೆ. 
- ಆಖ್ಯಾಯಿಕೆ ಹೇಗೆ ಇದ್ದರೂ ಎಂತಿದ್ದರೂ ಅಜಗಣ್ಣನೊಬ್ಬ ಮಹಾ 
ಶರಣ , ಐಕ್ಯಸ್ಥಲದ ನಡೆ ಇವನಿಗೆ ಅಂಗವಿಸಿತ್ತೆಂದು ಶರಣರ ಹಲವಾರು 
ವಚನಗಳಿಂದ ಕಂಡುಬರುತ್ತದೆ. ಈತನು ಪ್ರಾಪ್ತ ವಯಸ್ಕನಾಗಿ ಕಲ್ಯಾಣದ 
ಶರಣರ ಗೋಷ್ಠಿಯಲ್ಲಿ ಸೇರಿ ಹರವಾರು ವಚನಗಳನ್ನು ರಚಿಸಿರುವನೆಂದೂ 
ಕಂಡುಬರುತ್ತದೆ. ಆದರೆ ವಚನಗಳು ಉಪಲಬ್ದವಿಲ್ಲ. - ಚೆನ್ನಬಸವಣ್ಣ 
ನವರು ಈತನೊಬ್ಬ ವಚನಕಾರನೆಂಬ ಬಗ್ಗೆ 

“ ಆರರ ಅರವತ್ತು ವಚನಕ್ಕೆ ದಣ್ಣಾಯಕರ ಇಪ್ಪತ್ತು ವಚನ ; 
ದಣ್ಣಾಯಕರ ಇಪ್ಪತ್ತು ವಚನಕ್ಕೆ ಪ್ರಭುದೇವರ ಹತ್ತು ವಚನ; 
ಪ್ರಭುದೇವರ ಹತ್ತು ವಚನಕ್ಕೆ ಅಜಗಣ್ಣನ ಐದು ವಚನ ; 
ಅಜಗಣ್ಣನ ಐದು ವಚನಕ್ಕೆ ಕೂಡಲಚೆನ್ನಸಂಗಯ್ಯನಲ್ಲಿ 
ಮಹದೇವಿಯಕ್ಕನ ಒಂದು ವಚನ ” 

ಈ ಮಾತಿನಿಂದಲೇ ಶ್ರೇಷ್ಠ ವರ್ಗದ ವಚನಕಾರನೆಂದು ತಿಳಿಯದಿರದು 
ಮಹಾದೇವಿಯಕ್ಕ ತನ್ನ ಹಲವಾರು ವಚನಗಳಲ್ಲಿ ಅಜಗಣ್ಣನನ್ನು ಕೀರ್ತಿಸಿ 
ಹಾಡಿದ್ದಾಳೆ. 


“ಬಸವಣ್ಣನ ಭಕ್ತಿ , ಚೆನ್ನಬಸವಣ್ಣನ ಜ್ಞಾನ, ಮಡಿವಾಳಯ್ಯನ ನಿಷ್ಠೆ 
ಪ್ರಭುದೇವರ ಜಂಗಮಸ್ಥಳ, ಆಜಗಣ್ಣನ ಐಕ್ಯ ಸ್ಥಳ........... 
“ಊಟಕೂಟದಲ್ಲಿ ಬಸವಣ್ಣನಿಲ್ಲ;ನೋಟಕೂಟದಲ್ಲಿ ಪ್ರಭುದೇವರಿಲ್ಲ; 
ಭಾವಕೂಟದಲ್ಲಿ ಅಜಗಣ್ಣನಿಲ್ಲ............." 
ಮಾಟಕೂಟ ಬಸವಣ್ಣಂಗಾಯಿತ್ತು ; ನೋಟಕೂಟ ಪ್ರಭಲ ದೇವರಿಗಾಯಿತ್ತು ; 
ಭಾವಕೂಟ ಅಜಗಣ್ಣನಿಗಾಯಿತ್ತು …......... 


ಈ ವಚನಗಳಮೇಲಿಂದ ಅಜಗಣ್ಣನೂ ಮಹಾ ಶರಣನಾಗಿ ಐಕ್ಯ 
ಸ್ಟಲದಲ್ಲಿದ ಶಿವಯೋಗಿಯೆಂದು ಅರಿಯದಿರದು . ಅಕ್ಕಮಹದೇವಿಯರು 
ಕಲ್ಯಾಣಕ್ಕೆ ಹೋದ ಕಾಲದಲ್ಲಿ ಈತನು ಶರಣರ ಗೋಷ್ಠಿಯಲ್ಲಿ ಕ್ರಿ . ಶ. 
ಸು . ೧೧೬೦ ರ ಹೊತ್ತಿನಲ್ಲಿ ಕಲ್ಯಾಣ ಪಟ್ಟಣದಲ್ಲಿದ್ದನೆಂದು ತಿಳಿಯ 
ಬಹುದು. 


ಅಜಗಣ್ಣನು ಬಾಲ್ಯದಲ್ಲಿ ಕೃಷಿಕಾಯಕವನ್ನು ಮಾಡಿಕೊಂಡಿದ್ದನು. 
ಆದರೆ ಆವನು ಈ ಕಾಯಕವನ್ನು ಮಸಳಿಕಲ್ಲಿನಲ್ಲೋ , ಲಕ್ಕುಂಡಿಯಲ್ಲೋ , 
ಅಥವಾ ತಾಳೇಕೋಟಯ ಸಮೀಪದ ಲಕ್ಕುಂಡಿಯಲ್ಲೊ , ಸೋದರಮಾವ 
ನೂರಿನಲ್ಲೇ ಎಲ್ಲಿ ಇವನು ಇದ್ದನೋ ಅಲ್ಲಿ ಹಲಾಯುಧ ಕಾಯಕವನ್ನು 
ಮಾಡಿಕೊಂಡಿದ್ದನೆಂದು ಮಾತ್ರ ತಿಳಿಯಬಹುದು. ಹೀಗೆ ಇವನು ಕೃಷಿ 
ಕಾಯಕ ಮಾಡಿಕೊಂಡಿರುತ್ತಿರಲು ಒಂದು ದಿನ ರಾತ್ರಿ ಇವನು ಹೊಲದಲ್ಲಿ 
ಇರುವಾಗ ಒಂದು ಮಹಾ ಸರ್ಪವು ತನ್ನ ಸಣದಲ್ಲಿರುವ ರತ್ನವನ್ನು 
ಹೊರಗೆ ಉಗುಳಿ ಅದರ ಬೆಳಕಿನಲ್ಲಿ ಆಹಾರವನ್ನು ಹುಡುಕುತ್ತಿತ್ತು . ಅಜ 
ಗಣ್ಣನು ಆ ರತ್ನವನ್ನೂ ಅದು ಮೇಯುತ್ತಿರುವುದನ್ನೂ ನೋಡಿದನು. 
ನೋಡನೋಡವಷ್ಟರಲ್ಲಿ ಆ ಹಾವು ಜನರ ಉಲಿವನ್ನರಿತು ರತ್ನವನ್ನು ಪುನಃ 
ತನ್ನ ಹೆಡೆಯಲ್ಲಡಗಿಸಿಕೊಂಡು ಹುತ್ತವನ್ನು ಸೇರಿಬಿಟ್ಟಿತು. ಈ ದೃಶ್ಯ 
ವನ್ನು ಕಣ್ಣಾರೆ ಕಂಡ ಆಜಗಣ್ಣನು ಎಲಾ ! ಇಂಥ ಒಂದು ಅರಿವರಿಯದ 
ಪ್ರಾಣಿಯು ತನ್ನ ಜೀವರತ್ನ ದಂತಿರುವ ರತ್ನ ನನ್ನಿ ಷ್ಟು ಗೋಪ್ಯವಾಗಿಟ್ಟು 
ಕೊಳ್ಳುವಾಗ ನಾನೇಕೆ ನನ್ನ ಚಿತ್ಕಲಾರೂಪವಾದ ಲಿಂಗವನ್ನು ಹೊರಗೆ 
ಧರಿಸಬೇಕು. ಇದನ್ನು ಗೌಪ್ಯವಾಗಿಯೇ ಇಟ್ಟುಕೊಂಡು ಪೂಜಿಸುವುದು 

ಯೋಗ್ಯವಾದುದಲ್ಲವೇ ? ಮಹಾ ಮಂತ್ರವಾದ ಷಡಕ್ಷರಿಯನ್ನೂ ಕೂಡ 
ಗೌಪ್ಯ ಪಡಿಸಿಕೊಳ್ಳಬೇಕಲ್ಲವೇ ? ಎಂದು ಚಿಂತಿಸಿಕೊಂಡು ಲಿಂಗವನ್ನು 
ತನ್ನೊಡಲೊಳಗೆ ಅಡಗಿಸಿಕೊಂಡುಬಿಟ್ಟನು. ಆ ಲಿಂಗವು ಅವನಿಗೆ ಪ್ರಾಣ 
ಸ್ವರೂಪವಾಯಿತು. ಅವನ ಬಾಹ್ಯ ಕ್ರಿಯೆಗಳೆಲ್ಲ ಭಾವಕ್ರಿಯೆಗಳಾದುವು 
ಬಾಹ್ಯ ಸೌಂದಯ್ಯನೆಲ್ಲ ಆಂತರಿಕ ಸೌಂದರವಾಯಿತು. ಲಿಂಗದಲ್ಲಿಯೇ ಬೆಳಗ 
ಹತ್ತಿದನು. ಲೌಕಿಕ ಜಗತ್ತನ್ನು ದೂರಮಾಡಿ ತನ್ನ ಕಾಯಕ ನಿಷ್ಠೆಯನ್ನು 
ಬಿಡದಂತೆ ಮೊದಲನರೀತಿಗಿಂತ ತೀರ ಭಿನ್ನನಾಗಿ ಹೋದನು . ಜನಗಳು 
ಇವನ ಈ ನಡತೆಯನ್ನು ನೋಡಿ ಹುಚ್ಚನನ್ನ ಹತ್ತಿದರು. 


ಲಿಂಗವನ್ನು ನುಂಗಿದ ವಿಷಯದಲ್ಲಿ ಇನ್ನೊಂದು ಅಭಿಪ್ರಾಯವಿದೆ. 
ಅಜಗಣ್ಣನು ಹುಡುಗನಾಗಿದ್ದಾಗ ಓರಿಗೆಯ ಗೆಳೆಯರೆಲ್ಲ ( ಅಜಗಣ್ಣ ಸಕ್ಕರೆ 
ಯನ್ನು ಕೊಡುತ್ತೇವೆ ನಿನ್ನ ಲಿಂಗವನ್ನು ಕೊಡು ಎಂದರಂತೆ ಅಜಗಣ್ಣ 
ಅವರಿಗೆ ಕೊಡಲಿಲ್ಲ. ಹುಡುಗರೆಲ್ಲ ಬಲಾತ್ಕಾರ ಗೊಳಿಸಹತ್ತಲು ಇನ್ನು 
ಎಲ್ಲಿ ಕಸಿದುಕೊಂಡುಬಿಡುವರೋ ಎಂದು ನುಂಗಿಬಿಟ್ಟನಂತೆ. 


ಕಥೆಯೇನೇ ಇರಲಿ ಅಜಗಣ್ಣ ಜ್ಞಾನಿಯಾಗಿ ಮೌನಿಯಾಗಿ ಗುಪ್ತ 
ಭಕ್ತಿಯನ್ನಾಚರಿಸುತ್ತಿದ್ದನೆಂದು ಹೇಳಬಹುದು. ಅಜಗಣ್ಣನ ಈ ಮೌನದ 
ನಡೆ, ಲಿಂಗವನ್ನು ನುಂಗಿ ಬಾಹ್ಯದಲ್ಲಿ ಅದನ್ನು ಹಿಡಿಯದೆ ನಡೆಯು 
ನನಡೆ ಎಲ್ಲರಿಗೂ ಆಶ್ಚರ್ಯವನ್ನುಂಟುಮಾಡಿತ್ತು . ಅಜಗಣ್ಣನ ನಡೆಗೆ 
ಅವನ ಹೆಂಡತಿಯೇ ನಾನು ಲಿಂಗವಿರಹಿತನಾದ ಭವಿಯ ಸಂಗ ಮಾಡಿದೆ 
ನಲ್ಲಾ ಎಂದು ಚಿಂತಿಸಹತ್ತಿದಳು. ಒಂದು ದಿನ ಅಜಗಣ್ಣನು ಗೋಧಿ 
ಯನ್ನು ತುಂಬಿದ ಮಟೆಯೊಂದನ್ನು ಹೊತ್ತುಕೊಂಡು ಮನೆಯನ್ನು 
ಹೋಗುತ್ತಿರುವಾಗ ಮನೆಯಬಾಗಿಲು ಅವನ ಮಸ್ತಕ ಪ್ರದೇಶಕ್ಕೆ 
ಬಡಿಯಲಾಗಿ ವಿಶೇಷ ನೋವುಗೊಂಡು ಅಕಸ್ಮಾತ್ತಾಗಿ ಅವನ ಗುಪ್ತ 
ಮಂತ್ರ ಓಂ ನಮಃಶಿವಾಯ ” ಎಂದು ಧ್ವನಿಮಾಡುತ್ತ ಹೊರಗೆ ಬಂದು 
ಆಗ ಅಂತರಂಗದಲ್ಲಿ ಅಡಗಿದ್ದ ಲಿಂಗವೂ ಹೊರಗೆಬಂತು. ಅದರೊಡನೆ 
ಅವನ ಪ್ರಾಣವೂ ದೇಹವನ್ನು ಬಿಟ್ಟು ಹೊರಗೆ ಬಂದುಬಿಟ್ಟಿತು. ಅಜ 

ಗಣ್ಣನ ಜಡತನು ಭೂಮಿಗೆ ಬಿತ್ತು . ಇತ್ತ ತನ್ನ ಲಿಂಗೈಕ್ಯದ ಕುರುಹನ್ನು 
ತಂಗಿಯ ಶಿಷ್ಯೂ ಆಗಿದ್ದ ಮುಕ್ತಾಯಿಗೆ ಮೊದಲೇ ಹೇಳಿದಂತೆ 
ಅಲ್ಲಿ ಮುಕ್ಕಾಯಿ ಕಡೆಯುತ್ತಿದ್ದ ಮೊಸರು ಕಲ್ಲಾಯಿತು. ಸೀರೆಯ 
ನಿರಿಗೆಗಳು ಕಳಚಿಬಿದ್ದವು. ತೋರಮುಡಿಯಕಟ್ಟು ತನ್ನಿಂದತಾನೇ ಬಿಚ್ಚಿ 
ಬಿಟ್ಟಿತು. ತಕ್ಷಣವೇ ಅರಿವಾಯಿತು ಅಣ್ಣ ಅಜಗಣ್ಣ ಲಿಂಗೈಕ್ಯನಾದ 
ನೆಂದು ಕೂಡಲೇ ತಿಳಿದು ಇದ್ದ ಕೆಲಸವನ್ನು ಅಲ್ಲಲ್ಲಿಯೇ ಬಿಟ್ಟು, ಗಂಡನ 
ಮನೆಯವರ ಅನುಜ್ಞೆ ಪಡೆದು ಬಂದುಬಿಟ್ಟಳು. ಆಗ ಅಜಗಣ್ಣನ ಜಡ 
ತನುವಿನೆದುರಿನಲ್ಲಿ ದುಃಖಿಸುತ್ತ ಕುಳಿತಳು . 


ಅವಳು ಹೀಗೆ ದುಃಖಿಸುತ್ತಾ ಕುಳಿತಾಗಲೇ ಪ್ರಭುದೇವರು ಅವಳ 
ಸಮೀಪಕ್ಕೆ ಬಂದು ಸಂತೈಸುತ್ತಾನೆ. ಮುಕ್ಕಾಯಿಯಕ್ಕನೂ ಹಲವಾರು 
ವಚನಗಳನ್ನು ಹಾಡಿರಬೇಕು. ಉಪಬ್ಧ ವಿಲ್ಲ. ಶೂನ್ಯ ಸಂಪಾದನೆಯಲ್ಲಿ 
ರುವ ವಚನಗಳು ಇವಳವೋ ಹೇಗೋ ತಿಳಿಯದು. 


ಅಚ್ಚಿಗೆ ಸಿದ್ಧವಾಗಿರುವ ಕೃತಿಗಳು 


1. ಮಾದಾರ ಚೆನ್ನಯ್ಯ 
2. ತೋಂಟದ ಸಿದ್ಧಲಿಂಗ ಯತಿಗಳೂ ಶ್ರೀ ಸಿದ್ಧಗಂಗಾ ಕ್ಷೇತ್ರವೂ 
3. ಮಹಾದೇವಿಯಕ್ಕನ ಜ್ಞಾನಸಂಪತ್ತು 
4. ಬಸವಣ್ಣನನ್ನು ಕಂಡ ಅಕ್ಕ 
5. ಸಿದ್ಧರಾಮನ ಅಖಂಡ ಸಾಕ್ಷಾತ್ಕಾರ 
6, ಬಸವಣ್ಣನವರ ಸಕ್ಷೇಪ ಜೀವನಚರಿತೆ 
7. ಬಸವಣ್ಣನವರಬೋಧೆ ಮತ್ತು ಪ್ರತಿಪಾದಿಸಿದ ಸಿದ್ದಾಂತ 
8. ಮೋಳಿಗೆ ಮಾರಯ್ಯ ನವರು ( ಐತಿಹಾಸಿಕ ವಿವೇಚನೆ) 
9. ಪ್ರಭುದೇವರು 
10. ನುಲಿಯ ಚಂದಯ್ಯ - ವೈದ್ಯ ಸಂಗಣ್ಣ , ಉರಿಲಿಂಗದೇವ 
11. ವಚನವಾಯ 
12. ಗುರುಲಿಂಗಜಂಗಮ ವಿಚಾರ ಭವ 
13 . ರಾಕೆಟ್ ( ಮಕ್ಕಳಿಗೌಗಿ) 
14 . ನಾವೂ ಚಂದ್ರಲೋಕಕ್ಕೆ ಹೋಗೋಣ( ಮಕ್ಕಳಿಗಾಗಿ) 
15 . ಮಹಾಸಾಹಸಿ ಮೆಗೆಲನ್ ( ಮಕ್ಕಳಿಗಾಗಿ) 
16 . ರೇಷ್ಮೆ ( ಮಕ್ಕಳಿಗಾಗಿ ) 
17. ಕಾಫಿ (ಮಕ್ಕಳಿಗಾಗಿ) 


ಇದೇ ಗ್ರಂಥಕರ್ತರ ಇತರ ಪುಸ್ತಕಗಳು 


1. ಹೊಸಗನ್ನಡ ಸರಳ ವ್ಯಾಕರಣ ಪಾಠಗಳು 
2. ಜಗದ್ಗುರು ಜಯದೇವ ಮುರುಘರಾಜೇಂದ್ರಸ್ವಾಮಿಗಳವರ 

ಜೀವನಚರಿತೆ ಮತ್ತು ಭಾಷಾ೦ಜಲಿ ಪಂಚವಿಂಶತಿ, 
3. ಜೇನು ಮಕ್ಕಳ ಪುಸ್ತಕ, ಸರಕಾರದಿಂದ ಉತ್ತಮ ಮಕ್ಕಳ ಪುಸ್ತಕ 

ಎಂದು ಪ್ರಥಮ ಬಹುಮಾನ ಪಡೆದಿದೆ) 
4 . ತೆಂಗು ( 40 ಚಿತ್ರಗಳಿಂದ ಕೂಡಿದ ಮಕ್ಕಳ ಪುಸ್ತಕ) 
5 , ಸಾಲ ತೀರಿಸಿದ ನಾಯಿ ( ಮಕ್ಕಳ ಶಸ ಕ ಸೆಟ್ ಎಜುಕೇಷನ್ 

ರೀಸರ್ಚ್ ಬ್ಯೂರೊ ಅವರ ಪ್ರಕಟಣೆ) . 
6. ಬಸವಣ್ಣನವರ ಕ್ರಾಂತಿಯ ಕಹಳೆ (ಶ್ರೀಕಂಠೇಶ್ವರ ಪ್ರೆಸ್ 

ಮತ್ತು ಬುಕ್ ಡಿಪೊ , ತುಮಕೂರು ಇವರ ಪ್ರಕಟಣೆ.) 
7. ಬಸವಣ್ಣನವರು ಬೋಧಿಸಿದ ಸಿದ್ದಾಂತ ಮತ್ತು ತತ್ವಗಳು 

(ಶ್ರೀಕಂಠೇಶ್ವರ ಪ್ರೆಸ್ ಮತ್ತು ಬುಕ್ ಡಿಪೊ ರವರ ಪ್ರಕಟಣೆ.) 
8. ಬಸವಣ್ಣನ ಪಂಚಪರುಷ (ಶ್ರೀಕಂಠೇಶ್ವರ ಪ್ರೆಸ್ ಮತ್ತು ಬುಕ್ 

ಡಿಪೊ ರವರ ಪ್ರಕಟಣೆ) 
9. ನಿರಂಜನ ಜಂಗಮ ವಂಶ ಮತ್ತು ತೋಂಟದ 

ಸಿದ್ಧಲಿಂಗೇಶ್ವರರು (ಶ್ರೀಕಂಠೇಶ್ವರ ಪ್ರೆಸ್ ಮತ್ತು ಬುಕ್ ಡಿಪೋ 

ರವರ ಪ್ರಕಟಣೆ) 
10. ಸಿದ್ಧರಾಮನ ಲಿಂಗತಪಸ್ಸು (ಶ್ರೀಕಂಠೇಶ್ವರ ಪ್ರೆಸ್ ಮತ್ತು 

ಬುಕ್ ಡಿಪೊ ರವರ ಪ್ರಕಟಣೆ) 


